
इश्वरस्य ज्ञानानुरुणहेत्वपेक्षानिरासः T: 

संसारिणो देद्वाद्यपेक्षेक्षितृत्वाम्युपगमे अपसिद्धान्ता- 
शङ्काया निरासः Xon 

उपचारप्राये वचनादचेतने5पि प्रधाने भाक्तमीक्षि- 
तृत्वमिति प्राप्ते उत्तरसूत्रावतरणम्‌ 

प्रधाने गोणतायाम्‌ ईक्षतिशब्दस्य, ८ अनेन जीवे- 

गतिसामान्यप्रपञ्चनाय कामयितृत्वनिर्देशात्‌ S- 

विवक्षितः, उत नित्यसिद्धः परमेश्वरः इति 
संशये, रूपवत्त्वाधारेश्वर्यमयांदारूपाणां बहूनाम- 
नेश्वरघमांणां श्रवणात्‌ न अक्ष्यादित्ययोरन्तः 
परमेश्वरः इति पूर्वपक्षवर्णनम्‌ Se RY 

शाञ्च परमेश्वरस्येवोपास्यत्वम्‌ 

झेष्वलादपनय इति पूर्वेपक्षहेतुनिरसनम्‌ 
९. प्राणाधिकरणम्‌ 3s 


आकाडान्यायस्य उत्तरवाक्ये अतिदेशेन, प्राण- 


स्यापि न ब्रह्मत्वमिति पूर्वपक्षः 

इत्यादिवाक्योदाहरणस्य संशयाविषयत्वादनु- 
दाहरणत्वप्रतिपादनम्‌ 


: अथ यदतः परः...? इत्यादि छान्दोग्यवाक्ये 
. आदित्यादि ज्योतिः परमात्मा वेति सांशयिको- 
ऽर्थः aes 
प्रासिद्धेः, दीसिश्रुतेः, द्युमर्यादत्वश्रुते;, आधारबहु- 
त्वश्रुतेः, कोक्षेये परस्य ज्योतिषो5ध्यासात्‌ , अ- 
ल्पफलश्रवणाच्च प्राकृतस्येव ज्योतिषो अहणमिति 
पूर्वपक्षः AG 
ज्योतिषो ब्रह्मणो ग्रहणम्‌, पादामिघानात्‌ ब्रह्मपर- 
वाक्यसंदष्टत्वाच-- इति सिद्धान्तः 
प्रसिद्ध्यादिपूर्वपक्षहेतूनां निरसनम्‌ i 
गायच्याख्यच्छन्द्स एवाभिधानात्‌ पूर्वस्मिन्‌ वाक्ये 
ब्रह्मणो न प्रकृतत्वमित्याक्षेपस्य्र, छन्दोद्वारेण त- 
दते ब्रझणि चित्तसमाधानस्यान्यत्र इष्टस्याभिघा- 
नात्‌ त्रण एव प्रकृतत्वमिति परिहार:--- इति 
गायत्रीशब्दस्य मुख्यार्थत्वे गायत्र्या ब्रह्मोपल- 
क्ष्यत इत्येकदेशिमतम्‌ xd 
गायत्रीदान्दः संख्यासामान्यात्‌ गोण्या NUT अह्म- 
ण्येव वतत इति विधान्तरम्‌ ss 

भूतादीनां पादानां व्यपदिश्यमानानां छन्दस्यनुप- 

ज्ञायाः, ब्रहमप्रातिपादनपरत्वेनेव पदानां समन्व- 
ARR हेतोश्च विभागः PS 
देवतापश्चस्य उत्थापनम्‌, तन्निरासश्च REY 
अहंकारवादस्य देत्रतालिङ्गस्य, शास्त्रदृष्टयोपदेश 
` इति गतिप्रदर्शनम्‌ MERE 
जीवमुख्यप्राणलिङ्गेत्रेह्मपरत्वाक्षेपः "> ८७ 

इहापि संभवात्‌ परिहारः न vec 
जावमुख्यप्राणालङ्गानां ब्रह्मण्यनायासेन संगमनम्‌ ८९ 

एकमुपासनं त्रिविधमिह विवक्षितमिति वृत्तिका- 
रमतेन सूत्रस्य व्याख्यानम्‌ -०० ९० 


द्वितीयः पाद+--अस्पष्टब्रह्मलिज्ञवाक्यानामुपास्य- 
त्वेन ब्रह्मणि समन्वयः ९३--१४१ 


१. सवेत्र प्रसिद्धयधिकरणम्‌ e. ९५-१०४ 
ूर्वोपजीवनेन उत्तरोत्थाननिरूपणम्‌ श-> २५ 
सवे खल्विदमिति छान्दोग्यवाक्ये शारीरो ब्रह्म 

वा उपास्यत्वेनोपादिश्यते इति संहायः ... ९५ 
शारीर इति पूर्वपक्ष ewe RR 
qqqap ' सर्वे खल्विदं ब्रह्म ” इति वाक्यस्य श- 

मविधिपरत्वसमथनम्‌ Ee RG 
ज्यायस्त्वत्रह्मसंकीर्तनयोजीवि योजनम्‌ S. ९७ 


लघुमप्यफलं रात्रिसलन्यायमुपेक्ष्य गुरुमपि सफ- 
ळं विश्वजिन्न्यायमाश्रित्य परमेव ब्रह्मोपास्य- 


मिति सिद्धान्त e. ९७ 
्रत्युपात्तसत्यसंकल्पत्वादीनां ब्रह्मण्येवोपपत्तेः T- 
स्यैव उपास्यता र्ट 


मनोमयत्वादिजीवलिङ्गानां ब्रह्मण्युपपादनम्‌ ... ९९ 
मनोमयत्वादीनां यथा न्रह्मण्याज्ञस्यम्‌, तथा न 

जीवे सत्यसंकल्पत्वादीनामिति प्रतिपादनम्‌ ... ९९ 

तात्त्विक एव मेदोऽत्र सूत्रित इति भ्रमंनिरासेन 
अद्वैताविरोधसम थैनम्‌ 

अर्भकोौकस्त्वाणीयस्त्वयोर्जीवलिङ्गयोनेचाय्यत्वापे- 
क्षतया अविरोधसमथनम्‌ AY 

ब्रह्मणो डनिष्टसं॑मोगप्रापिशज्ञाया:, मिथ्याज्ञानक- 
ल्पितोपभोगेन सम्यग्शानदृष्टवस्तुनो डसंस्पशेमुप- 
पाद्य निराकरणम्‌ 


' यस्य ब्रह्म च? इत्यादिकाठकवाक्ये ओदनो- 
पसेचनसूचितः अत्ता किमभिः, उत जीवः, 
अथवा परमात्मेति संशयः ves 

अभिः जीवों वा इति पक्षो 5. 

उपलक्षितप्राणिनिकायमात्रात्तृत्व॑ परमात्मानमेव ग- 
मयाते इति सिद्धान्त: जि 

कमफलमभुज्ञानेडपि परमात्मनि संहतृत्वसंभवस्य 
समर्थनम्‌ Me. 

प्रकरणलिज्ञाभ्यां च परमात्मनो5त्तृत्वसाधनम्‌ . . . 


कठवल्ल्यामेव “ऋतं पिबन्तो? इत्यादिवाक्ये 


के बुद्धिजीवौ निर्दिष्टौ, उत जीवपरमात्मानौ 

उभयोर्भोक्तृत्वायोगेन संदायस्याक्षेप: ... १०७ 
छत्रिन्यायेन वा, ' यः कारयति स करोत्येव? 
| इति न्यायेन वा, करणे स्वातन्त्र्यविवक्षया वा 


समाधानम्‌ ०००० १०७ 
बुद्धिक्षेत्रशाविति पक्षस्य समर्थनम्‌ ००० १०८ 


संख्याश्रवणे समानस्वभावेष्वेव लोके प्रतीतेः वि- 
ज्ञानात्मपरमात्मनोरेव ग्रहणमिति सिद्धान्तः... १०८ 
गन्तुगन्तव्यत्वमन्तृमन्तव्यत्वाविशेषणश्रवणस्य प्रक- 
रणस्य च सिद्धान्तहेतुतया उपन्यासः - ... १०९ 
कृत्वाचिन्तया “द्वा सुपणी ? इत्यादो अस्य न्याय- 
स्यातिदेशः ००० ११० 
पेङ्गिरहस्यत्राझणमवलम्ब्य, “द्वा सुपर्णा ? इत्यस्या 
ऋचः, सत्त्वक्षेत्रज्ञयोरितरेतरस्वरभावाविवेकङ्कत- 
स्य "derer भोक्तृत्वस्य च काल्पनिकतया 
चेतनस्य क्षेत्रज्ञस्य त्रस्वभावताबोधने पर्यवसा- 
नस्य निरूपणेन कृत्वाचिन्तोद्वाटनम्‌ e. ११० 


४. अन्तराधिकरणम्‌ ११२११८ 
: य एषोऽक्षिणि ? इत्यादिवाक्ये किं प्रतिबिम्वात्मा 
निर्दिश्यते, अथ विज्ञानात्मा, उत देवतात्मि- 

न्द्रियस्याधिष्ठाता, अथवेश्वर इति संशय; ... ११२ 

आद्यपक्षत्रयस्योपपादनम्‌ is ००० ११२ 

अन्तरः परमेश्वर इति सिद्धान्तः S. ११३ 
स्थानादिव्यपदेदास्य उपलव्ध्यर्थतया अविरोधस- 
मर्थनम्‌ Se. ११३ 


“प्राणो ब्रह्म क॑ ब्रह्म खं ब्रह्म इति प्रक्रान्तस्य 

ब्रह्मविद्दिषयया प्रसिद्धया गत्या अक्षिस्थानस्य 
ब्रहमत्वानिर्णयः ... ११६ 

छायात्मविज्ञानात्मदेवतात्मनां चक्षुषि नित्यमव- 

' परस्य जीवादन्यत्वं द्रढयति, न तु जीवस्य पर- 
स्मादन्यत्बं प्रतिपिपादयिषति इति आत्मैकत्वे 

पूर्वपक्षजीवातुं सातिससमीपक्षं निरस्य विषयसस- 

| रां नो मित्रः झं वरुणः। झां नो | 
भवत्वयेमा । शां न इन्द्रो ब्रहरपतिः । 
| श नो विष्णुरुरुक्रमः । नमो ब्रह्मणे | | 
नमस्ते वायो । त्वमेव प्रत्यक्षं ब्रह्मासि । 
| त्वमेव प्रत्यक्षं ब्रह्मवदिष्यामि । ऋतं | 
वदिष्यामि । सत्यं वदिष्यासि । तन्मा- 
मवतु । तद्वक्तारमवतु । अवतु माम्‌ । 
अवतु वक्तारम्‌ ॥ 
` ३ शान्तिः शान्तिः शान्तिः ॥ 
| 
| सह नाववतु । सह नो सुनक्तु | | 
सह वीयं करवावहे । तेजसि नावधीत- 
मस्तु मा विद्विषावहे ॥ 
| s^ शान्तिः शान्तिः शान्तिः ॥ | 
Ec A 





d D 
| यउछन्दसासृषमो AAE छ- j 
न्दोभ्यो5घ्यश्वतात्संबभूव । स मेन्द्रो 
मेघया स्पृणोतु । AJIA देवधारणो 
भूयासम्‌ । शरीरं मे विचषेणम्‌ R- 
हा मे मधुसत्तमा । कणाभ्यां सूरि 
मत | ब्रह्मणः कोशोऽसि SINIT 
पिहितः । श्रुतं से गोपाय ॥ 
ॐ शान्तिः शान्तिः शान्तिः ॥ 
ड 
अहं IAA रोरिवा । कीर्तिः पृष्ठ 
गिरेरिव । उध्वेपवित्रो वाजिनीव स्वस 
तमस्मि | द्रविण सवच॑सम्‌ । सुमेधा 
अमृतोक्षितः । इति त्रिशाङ्कोवेदानुव- 
चनम्‌ ॥ 
s^ शान्तिः शान्तिः शान्तिः ॥ 

भद्रं कर्णेभिः श्रृणुयाम देवाः । भद्रं 
पञ्येमाक्षभिरयंजलाः । स्थिरेरङ्गेस्तुष्ट्वा- 
शसस्तनूभिः। व्यशेम देवहितं यदा- 
युः। स्वस्ति न इन्द्रो TEAT: । स्व- 
स्ति नः पूषा विश्ववेदाः । स्वस्ति न- 


स्ताक्ष्यो अरिष्टनेमिः । स्वस्ति नो बृह- 


स्पतिदधातु ॥ 
३ शान्तिः शान्तिः शान्तिः ॥ 
ae 
पूणेमदः qiira प्रणोत्पूणमुदच्य- 
ते। पूणस्य पूणेमादाय पूर्णमेवावशि- 
ST ॥ 
ॐ शान्तिः शान्तिः दान्तिः ॥ 
go 
आप्यायन्तु ममाङ्गानि वाक्‌ प्राण- 


A ag: ओत्रमथो बलमिन्द्रियाणि च / 
e - v 


CC 


3 





er सर्व पनिद सदि | सर्व ब्रह्मोपनिषदं माहं बहा 
निराकुर्यां मा मा ब्रह्म निराकरोदनिरा- 
करणमस्त्वनिराकरणं मेऽस्तु । तदात्म- 
नि निरते य उपनिषत्सु भासते स्यि | 
सन्तु ते मयि सन्तु ॥ | 
ॐ शान्तिः शान्तिः शान्तिः ॥ 
ze 
वाङ्‌ मे मनसि प्रतिष्ठिता। मनो से 
वाचि प्रतिष्ठितम । आविरावीसे एाधे । 
| वेदस्य म आणीस्थः | श्रुत में मा प्रहा- 
) सीः । अनेनाधीतेन । अहोरात्रान्संदधा- 
मि। ऋतं वदिष्यामि। सत्यं वदिष्यामि। 
तन्मामवतु | तइक्तारमवलु | अवतु 
माम्‌ । अवतु वक्तारमवतु वक्तारम्‌ ॥ 
ॐ शान्तिः शान्तिः-शान्तिः ॥ 

i Az TSN वातय मनः ॥ 





३४ शान्तिः शान्तिः शान्तिः ॥ 
zo 
यो ब्रह्माणं विदधाति पूर्व यो वे 
वेदांश्च प्रहिणोति तस्से। त ह देव- 
मात्मबुद्धिप्रकाशं ggg शरणमहं 
प्रपद्ये ॥ 


3 शान्तिः शान्तिः शान्तिः ॥ 

॥ सूत्रभाष्यम्‌ ॥ 


श्रीमच्छंकरभगवत्पादेः 
विरचितम्‌ । 

: ४09९ वयोरितरेतरभावानुपपत्तौ सिद्धायाम्‌ ; 
E 28 i - तद्धमाणामपि सुतरामितरेतरभावानु- 


SUN पपत्तिः--- इत्यतः अस्मत्प्रययगोचरे 
2d aq विषयिणि A A ba युष्मर aam $ 

E Te í चिदात्मके च्म tt 
चरस्य विषयस्य तद्धमोणां चाध्यासः तद्विपयेयेण विषयि- 

२ सूत्रभाष्ये [पा. १. 


णस्तद्धर्माणां च विषयेऽध्यासो मिथ्येति भवितुं युक्तम्‌ । 
तथाप्यन्योन्यस्मिन्नन्योन्यात्मकतामन्योन्यधमाश्चाध्यस्येतरे- 
तराविवेकेन अत्यन्तविविक्तयोर्थमेधर्मिणोः मिथ्याज्ञाननि- 
मित्तः सत्यानृते मिथुनीकृत्य ¦ अहमिदम्‌? “ ममेदम्‌? इति 
नैसर्शिकोऽयं लोकव्यवहारः ॥ 


आह्‌-कोऽयमध्यासो नामेति । उच्यते--- स्मृतिरूपः 
परत्र पूर्वेदृष्टावभासः । तं केचित्‌ अन्यत्रान्यधमोध्यास इति 
वदन्ति | केचित्तु यत्र यदध्यासः तद्विवेकाम्रहनिबन्धनो भ्र- 
म इति । अन्ये तु यत्र यद्ध्यासः तस्यैव विपरीतधमेत्व- 
कल्पनामाचक्षते । सर्वथापि तु अन्यस्यान्यधर्मावभासतां 
न व्यभिचरति । तथा च लोकेऽनुभवः- शुक्तिका हि 
रजतवद्वभासते, एकश्चन्द्रः सद्धितीयवदिति ॥ 


कथं पुनः प्रत्यगात्मन्यविषये अध्यासो विषयतद्धसांणा- 
म्‌! सवो हि पुरोऽवस्थित एव विषये विषयान्तरमध्यस्यति ; 
युष्मत्प्रत्ययापेतस्य च प्रत्यगात्मनः अविषयत्वं ब्रवीषि | 
उच्यते-- न तावदयमेकान्तेनाविषयः, अस्मत्प्रत्ययाविष- 
यत्वात्‌ अपरोक्षत्वाच्च प्रत्यगालम्रसिद्धेः; न चायमस्ति 
नियमः पुरोऽवस्थित एव विषये विषयान्तरमध्यसितव्य- 
मिति; अप्रत्यक्षेऽपि ह्याकाशे बालाः तलमलिनतादि अध्य- 


सू. १.] प्रथमोऽध्यायः | | 3 
स्यन्ति; एवमविरुद्ध: प्रत्यगात्मन्यपि अनात्माध्यास: ॥ 


तमेतमेवंलक्षणमध्यासं पण्डिता अविद्येति मन्यन्ते । 
तद्विवेकेन च चस्तुस्वरूपावधारणं विद्यामाहुः । तत्रैवं सति, 
यत्र यदध्यासः, Wende दोषेण गुणेन वा अणुमात्रेणापि 
स न संवध्यते । तमेतमविद्याख्यमात्मानात्मनोरितरेतरा- 
ध्यासं पुरस्कृत्य सर्वे अ्रमाणप्रमेयव्यवहारा लौकिकाः 
प्रत्ता, सवोणि च शाख्राणि विधिप्रतिषेधमोक्षपरा- 
णि | कथं पुनरविद्यावट्टिषयाणि प्रत्यक्षादीनि प्रमाणानि 
amer चेति, उच्यत देहेन्द्रियादिषु अहंममाभि- 
मानरहितस्य प्रमातृत्वानुपपत्तो प्रमाणप्रबृत्त्यनुपपत्तेः । न 
हीन्द्रियाण्यनुपादाय प्रत्यक्षादिग्यवहार: संभवति । न चाधि- 
छानमन्तरेण इन्द्रियाणां व्यापार: संभवति । न चानध्य- 
स्तात्मभावेन देहेन कश्चिव्याग्रियते । न चैतस्मिन्‌ सर्वस्मि- 
असति असङ्कस्यात्मनः प्रमातृत्वसुपपद्यते । न च प्रमातृत्व- 
मन्तरेण प्रमाणप्रवृत्तिरस्ति | तस्मादविद्यावद्विषयाण्येव प्रत्य- 
क्षादीनि प्रमाणाने शास्राणि चेति । पश्चादिभिश्चाविशेषात्‌ । 
यथा हि पश्वादयः शब्दादिभिः श्रोत्रादीनां संबन्धे सति 
शब्दादिविज्ञाने प्रतिकूले जाते ततो निवतेन्ते, अनुकूले च 
प्रवतेन्ते; यथा दण्डोद्यतकरं पुरुषमभिसुखसुपलभ्य “माँ 

हन्तुमयमिच्छति इति पळायितुमारभन्ते, हरिततृणपूर्ण- 
पाणिमुपलभ्य तं प्रति अभिमुखीभवान्त; एवं पुरुषा आपि 
व्युत्पन्नचित्ता: क्रदष्टीनाक्रोशत : खङ्गोद्यतकरान्वळवत उप- 
लभ्य ततो निवतेन्ते, तद्विपरीतान्प्रति असिसुखीभवन्ति । 
अतः समानः पश्चादिभिः पुरुषाणां प्रमाणप्रमेयव्यवहार: | 
पश्वादीनां च प्रसिद्ध एव अविवेकपूर्वकः प्रत्यक्षा दिव्यवहारः | 
तत्सामान्यद्शेनाद्ठञयुत्पत्तिमतामपि पुरुषाणां प्रत्यक्षादिव्यव- 
हारस्तत्कालः समान इति निश्चीयते । शास्त्रीये तु व्यवहारे 
यद्यपि बुद्धिपूवेकारी नाविदित्वा आत्मनः परळोकसंबन्धम- 
धिक्रियते, तथापि न वेदान्तवेद्यमशनायाद्यतीतमपेतन्रह्मक्ष- 
त्रादिभेद्मसंसायोत्मतत्त्वमधिकारेऽपेक्ष्यते, अनुपयोगात्‌ A- 
धिकारविरोधाच्च । प्राक्‌ च तथाभूतात्मविज्ञानात्‌ प्रवतेमा- 
नं शास्रमविद्यावद्विषयत्वं नातिवतेते । तथा हि--' ब्राह्मणो 
यजेत ' इत्यादीनि शास्राण्यात्मनि वणांश्रमवयोवस्थादिवि- 
शेषाध्यासमाश्रित्य प्रवतेन्ते । अध्यासो नाम अतस्सिस्तद्वद्धि- 
रित्यवोचाम | तद्यया--पुत्रभायाोदिषु विकळेषु सकलेषु वा 


अहमेव विकलः सकलो वेति वाह्यधमीनात्मन्यध्यस्यति; | 


तथा देहदधर्मान्‌ ¦ स्थूलो5हं कृशोऽहं गौरोऽहं तिष्ठामि T- 
च्छामि लङ्वयामि च! इति; तथेन्द्रियधमान्‌--'मूकः काणः 

कृीबो बघिरो5न्थो5हम्‌ इति; तथान्तःकरणधर्मान्‌ कामसं- 
कल्पविचिक्रित्साध्यवसायादीन्‌ | एवमहेप्रययिनमशेषस्वप्र- 
चारसाक्षिणि प्रयगात्मन्यध्यस्य तं च प्रत्यगात्मानं सवेसाक्षि- 
णं तद्विपयेयेणान्तःकरणादिष्वध्यस्यति | एवमयमनादिरन- 
न्तो नैसरिकोऽध्यासो मिथ्याप्रत्ययरूपः कदेत्वसो क्तृत्वप्रव- 
तक: सवेलोकप्रलक्ष:.। अस्यानर्थहेतोः प्रहाणाय आत्मैकत्व- 
विद्याप्रतिपत्तये सर्वे वेदान्ता आरभ्यन्ते | यथा चायमर्थः 
सर्वेषां वेदान्तानाम्‌ , तथा वयमस्यां शारीरकमीमांसायां प्रद- 
शेयिष्यामः | वेदान्तमीमांसाशास्जस्य व्याचिख्यासितस्ये- 
दमादिस सूत्रम— 


अथातो ब्रह्मजिज्ञासा ॥ १ ॥ 


अन्न अथशब्दः आनन्तर्याथे: परिगृह्यते ; नाधिकाराथे:, 
ब्रह्मजिज्ञासाया अनधिकार्यत्वात्‌; मङ्गळस्थ च वाक्यार्थे 
१. जिज्ञासा समन्वयाभावात्‌; अथोन्तरप्रयुक्त एव 
धिकरणम्‌ । ह्यथशव्दः AA मङ्गळप्रयोजनो भवति; 
पूचेप्रक्ृतापेक्षायाश्च फलत आनन्तर्याव्यतिरेकात्‌ । सति च 
आनन्त्यार्थस्वे, यथा धर्मजिज्ञासा पूव॑बृत्त वेदाध्ययनं नियमे- 
नापेक्षते, एवं ब्रह्मजिज्ञासापि यत्पूवेबृत्त॑ नियमेनापेक्षते 
तद्वक्तव्यम्‌ | स्वाध्यायाध्ययनानन्तर्यं तु समानम्‌ | नन्विह 

कमोवबोधानन्तर्य विशेषः; न; धर्मजिज्ञासायाः प्रागपि 
अधाीतवेदान्तस्य ब्रह्मजिज्ञासोपपत्तः | यथा च हृदयाद्यव- 
दानानामानन्तयेनियमः, कऋमस्य विवक्षितत्वात्‌ , न तथेह 
क्रमो विवक्षितः; शेषशेषित्वे अधिक्कताधिकारे वा प्रमाणा- 
भावात्‌ धमेब्रह्मजिज्ञासयोः | फळजिज्ञास्यभेदाश्च । अभ्युद्‌- 
यफलं धर्मज्ञानम्‌ , तच्चानुष्ठानापेक्षम्‌; निःश्रयसफलं तु 
त्रह्मज्ञानम्‌ , न चानुष्ठानान्तरापेक्षम्‌ ; भव्यञ्च धर्मा जिज्ञा- 
स्यो न ज्ञानकालेऽस्ति, पुरुषव्यापारतन्त्रत्वात्‌; इह तु भूतं | 
ब्रह्म जिज्ञास्यं नित्यवृत्तत्वान्न पुरुषव्यापारतत्रम्‌ | चोदना- 
प्रदृत्तिभेदाञ्च। या हि चोदना धर्मस्य लक्षणम्‌ सा स्वविषये 
नियु“ज्ञानैव पुरुषमववोधयति; ब्रह्मचोदना तु.पुरुषमववोध- 
यत्येब केवलम्‌; अवबोधस्य चोद्नाजन्यत्वान्न पुरुषोऽव- 
बोधे नियुज्यते--यथा अक्षार्थसंनिकर्षेणार्थावबोधे, तद्वत्‌ | 
तस्मात्किमपि वक्तव्यम्‌, यदनन्तरं ब्रह्मजिज्ञासोपदिर्यत 
इति । उच्यत नित्यानित्यवस्तुविवेकः, इहामुत्राथेभोगवि- 
रागः, शमदमादिसाधनसंपत्‌ , मुमुक्षुत्व च । तेषु हि सत्सु, 
प्रागपि धर्मेजिज्ञासाया ऊर्ध्वं च, शक्यते ब्रह्म जिज्ञासितुं 
ज्ञातुं च; न विपर्यये | तस्मात्‌ अथइाव्देन यथोर्तसाधन- 
संपत्त्यानन्तर्यसुपदिञ्यते ॥ 

अतःशब्दः हेत्वर्थः p यस्माद्देद एव अझिदोत्रादीनां श्रेयः- 
साधनानामनित्यफळतां दर्शयति--' तद्यथेह कर्मचितो छो- 
कः क्षीयत एवमेवामुत्र पुण्यचितो लोकः क्षीयते ' इत्यादिः 
तथा ब्रह्मज्ञानादपि परं पुरुषार्थ दशयति ' ब्रह्मविदाभो- 
ति परम्‌ इत्यादिः; तस्मात्‌ यथोरक्तसाधनसंपत्त्यनन्तरं ब्र 
ह्ाजिज्ञासा कतेव्या ॥ 


ब्रह्मणो जिज्ञासा ब्रह्मजिज्ञासा । ब्रह्म च वक्ष्यमाणलक्ष- 
णम्‌ | जन्माद्यस्य यतः' इति । अत एवं न ब्रह्मशव्दस्य जा- 
याद्यथीन्तरमाशङ्कितव्यम्‌ । ब्रह्मण इति कमेणि षष्ठी, न शे- 
षे; जिज्ञास्यापेक्षत्वाञ्जिज्ञासायाः, जिज्ञास्यान्तरानिर्देशाञ्च | 
ननु शेषषष्ठीपरिअहेऽपि ब्रह्मणो जिज्ञासाकमेत्वं न विरुध्य- 
ते, संबन्धसामान्यस्य विशेषनिष्ठत्वातू; एवमपि प्रत्यक्ष त्र- 
ह्मण: कमेत्वमुत्सज्य सामान्यद्वारेण परोक्षं कमेत्वं कल्पय- 
तो व्यर्थः प्रयासः स्यात्‌ । न व्यर्थः, ब्रह्माश्रिताशेषविचारप्र- 
तिज्ञानार्थत्वादिति चेत्‌, न; प्रधानपरिम्रहे तदपेक्षितानामप्य- 
थोक्षिप्तत्वात्‌ । ब्रह्म हि ज्ञानेनाप्रुमिष्टतमत्वात्प्रधानम्‌ | तस्मि 
प्रधाने जिज्ञासाकर्मेणि परिगृहीते, येजिज्ञासितेविना ब्रह्म 
जिज्ञासितं न भवति, तान्यथाक्षिप्तान्येवेति न प॒थक्सूत्रयित- 
व्यानि । यथा ' राजासौ गच्छति? इत्युक्ते सपरिवारस्य राज्ञो 

गमनमुक्ते भवति, तद्वत्‌ । श्रत्यनुगमाश्व । ' यतो वा इमानि 
भूतानि जायन्ते? इत्याद्याः श्रुतयः ' तद्विजिज्ञासस्व तद्भह्म ' 
इति प्रत्यक्षमेव ब्रह्मणो जिज्ञासाकमेत्वं दशेयम्ति | तश्च 
' कर्मणिषष्ठीपरिमहे सूत्रेणानुगतं अवति । तस्माद्रह्मण इति 
कर्मणि षष्ठी ॥ 


ज्ञातुमिच्छा जिज्ञासा | अवगतिपयेन्त ज्ञानं सन्वाच्या- 
या इच्छायाः कर्म, फळविषयत्वादिच्छायाः | ज्ञानेन हि TAT- 
ha E . i © ~ g 
णेनावगन्तुमिष्टे ब्रह्म | ब्रह्मावगतिर्हि पुरुषाथ:, निःशेषसंसा- 
रबीजाविद्याद्यनर्थनिबहणात्‌ | तस्माद्रह्ध जिज्ञासितव्यम्‌ |i 


तत्पुनत्रेह्म प्रसिद्धमप्रसिद्ध वा स्यात्‌; यदि प्रसिद्ध न 
जिज्ञासितव्यम्‌ । अथाग्रसिद्धं नैव शक्यं जिज्ञासितुमिति । 
उच्यते अस्ति तावद्भह्म नित्यशुद्धबुद्ध्युक्तस्वभावं सर्वज्ञ 
सरवशक्तिसमन्वितम्‌ । ब्रह्माव्दस्य हि व्युत्पाद्यमानस्य 
नित्यञुद्धत्वादयोऽर्थाः प्रतीयन्ते, ब्रृहतेधोतोरथोनुगमात्‌ | 
स्वेस्यात्मत्वाञ्च ब्रह्मास्तित्वप्रसिद्धिः | सर्वो द्यात्मार्तित्वं 
प्रत्येति, न “नाहमस्मि इति । यदि हि नात्मास्तित्वप्रसि द्धिः 
स्यात्‌, सवो लोक: ' नाहमस्मि? इति प्रतीयात्‌ । आत्मा 
च ब्र। यदि तहि लोक ब्रह्म आत्मत्वेन प्रसिद्धमस्ति, 


` 


ततो ज्ञातमेवेत्यजिज्ञास्यत्वं पुनरापन्नम्‌; न; तद्विशेषं ` 





—P— 
ss! 
* 

प्रति विप्रतिपत्ते: । देहमात्रं चेतन्यविशिष्टमासेति प्राकृता 
जना ढौकायतिकाश्च प्रतिपन्ना: । इन्द्रियाण्येव चेतनान्या- 
त्मेत्यपरे । मन इत्यन्ये । विज्ञानमात्रं क्षणिकमित्येके । 
शून्यमित्यपरे । अस्ति देहादिव्यतिरिक्तः संसारी कता 
भोक्तत्यपरे | सोक्तेव We न कर्तेत्येके । अस्ति तब्यति- 
रिक्त इश्वरः सर्वज्ञः सर्वशक्तिरिति केचित्‌ । आत्मा स 
भोक्तुरित्यपरे | एवं बहवो विप्रतिपन्ना युक्तिवाक्यतदा- 
भाससमाश्रयाः सन्तः | तत्राविचाये यत्किंचित्प्रतिपद्यमानो 
निःश्रेयसात्प्रतिहुन्येत, अनर्थं चेयात्‌ । तस्माद्भह्मजिज्ञांसो- 
पन्यासमुखेन वेदान्तवाक्यमीमांसा तदविरोधितर्कापकरणा 
निःश्रेयसप्रयोजना प्रस्तूयते ॥ 


ब्रह्म जिज्ञासितव्यमित्युक्तम्‌ | किंलक्षणं पुनस्तद्भह्म्यत 
आह भरवान्सूत्रकारः-- 


जन्माद्यस्य यतः ॥ २॥ 


. जन्म उत्पत्तिः आदिः अस्य- इति तदुणसंविज्ञानो 
बहुब्रीहिः । , जन्मस्थितिभङ्गं समासार्थः | जन्मनश्रादित्वं 
२. जन्माद्यः श्रतिनिदेशापेक्ष वस्तुवृत्तापेक्षं च । श्रुतिनि- 

धिकरणम्‌। देशस्तावत्‌- “यतो वा इमानि भूतानि 

जायन्ते? इति, अस्मिन्वाक्ये जन्मस्थितिप्रलयानां क्रसदशेनात्‌। 
वस्तुवृत्तमपि--- जन्मना लव्धसत्ताकस्य धर्मिणः स्थिति- 
प्रलयसंभवात्‌। अस्येति प्रत्यक्षादिसंनिधापितस्य धमिण इदमा 
निर्देशः । षष्ठी जन्मादिधर्मसंबन्धार्था । यत इति कारणनि- 
देश: । अस्य जगतो नामरूपाभ्यां व्याक्कतस्य अनेककतेभो- 


`  क्तृसंयुक्तस्य प्रतिनियतदेशकाळनिमित्तक्रियाफळाश्रयस्य HA- 


साप्यचिन्यरचनारूपस्य जन्मस्थितिभङ्गं यतः सवज्ञात्सवे- 
शक्तेः कारणाद्भवति, तद्भह्मोति वाक्यशेषः | अन्येषामपि AT- 
वविकाराणां त्रिष्वेवान्तर्भाव इति जन्मस्थितिनाशानामिहः 
ग्रहणम्‌ । यास्कपरिपठितानां तु ' जायतेऽस्ति ' इत्यादीनां uut 
तेषां जगतः स्थितिकाले संभाव्यमानत्वान्मूलकारणादु्पत्ति- 
स्थितिनाशा जगतो न गृहीताः स्युरित्याशङ्कयेत ; तन्मा शङ्कि; 
इति या उत्पत्तित्रेह्मण: कारणात्‌ , तत्रैव स्थितिः प्रल्यश्च, ते 
गृह्यन्ते। न च यथोक्तविशेषणस्य जगतो यथो क्तविशेषणमीश्वरं 
मुक्त्वा, अन्यतः प्रधानादचेतनात्‌ अणुभ्यो वा अभावाद्वा सं- 
सारिणो वा उत्पत्त्यादि संभावयितुं शक्यम्‌ । न च स्वभा- 
वतः, विरिष्टद्शकाळनिमित्तानामिद्दोपादानात्‌ | एतदेवानु- 
मानं संसारिव्यतिरिक्तश्ररास्तित्वादिसाधनं मन्यन्ते इंश्वर- 
 कारणवादिनः ॥ 

नन्विहापि तदेवोपन्यस्तं जन्मादिसूत्रे; न; वेदान्तवा- 
क्यकुसुमम्रथनार्थेत्वात्सूत्राणाम्‌ | वेदान्तवाक्यानि हि. सूत्रै- 
रुदाहृत्य विचार्यन्ते । वाक्यार्थविचारणाध्यवसाननित्वत्ता 
हि ब्रह्मावगतिः, नानुमानादिप्रमाणान्तरनिवृत्ता | सत्सु तु 
वेदान्तवाक्येषु जगतो जन्मादिकारणवादिषु, तदथेग्रहणदा- 
ढ्यांय अनुमानमपि वेदान्तवाक्याविरोधि प्रमाणं भवत्‌, . 
न निवाते, श्रुत्यैव च सहायत्वेन तर्कस्याप्यभ्युपेतत्वात्‌ | 
तथा हि £ श्रोतव्यो मन्तव्यः? इति श्रुति: “पण्डितो 
मेधावी गन्धारानेवोपसंपद्येतैवमेवेहाचार्येवान्पुरुषो वेद 
इति च पुरुषबुद्धिसाहाय्यमात्मनो दर्शयति | न धर्मेजिज्ञसा- 
याभिव श्रुत्यादय एव प्रमाणं ब्रह्मजिज्ञासायाम्‌ । किंतु A- 
त्याद्योऽनुभवादयश्च यथासंभवसिह्‌ प्रमाणम्‌ , अनुभवावसा- 
नत्वाद्भूतवस्तुविषयत्वाच्च ब्रह्मज्ञानस्य | कतेव्ये हि विषये 
नानुभवापेक्षास्तीति श्रत्यादीनामेव प्रामाण्यं स्यात्‌ „ पुरुषाधी- 
नात्मलाभत्वाञ्च कतेव्यस्य | कतुमकर्तुमन्यथा वा कर्तु श- 
क्यं लौकिकं वैदिकं च कर्म; यथा अश्वेन गच्छति, TRT- 
म्‌, अन्यथा व्रा, न वा गच्छतीति । तथा ' अतिरात्रे षोड- 
शिनं गृह्णाति, नातिरात्रे षोडशिनं गृह्णाति’  “ उदिते जुहोति, 
अनुदिते जुह्योति ” इति । विधिम्रतिषेधाश्च अत्र अथेवन्तः 

स्युः, विकल्पोत्सर्गापवादाश्व । न तु वस्तु “ एवम्‌, ' नेवम्‌ ' 
८ अस्ति, नास्ति’ इति वा विकल्प्यते । विकस्पनास्तु पुरुष- 
बुद्धधपेक्षाः । न सस्तुयाथात्म्यज्ञानं पुरुषबुद्धयपेक्षम्‌ । किं 
तर्हि वस्तुतन्त्रमेव तत्‌ । न हि स्थाणावेकस्मिन्‌ ' स्थाणुवो, 
पुरुषोऽन्यो वा? इति तत्त्वज्ञानं भवति । तत्र ' पुरुषोऽन्यो वा! 
इति मिथ्याज्ञानम्‌ | ' स्थाणुरेव' इति तत्त्वज्ञानम्‌ , चस्तुत- 
न्त्रत्वात्‌ । एवं भूतवस्तुविषयाणां प्रामाण्यं वस्तुतन्त्रम्‌ । 
तत्रैवं सति ब्रह्मज्ञानमपि वस्तुतन्त्रमेव, भूतवस्तुविषयत्वात्‌ । 
ननु भूतवस्तुविषयत्वे ब्रह्मणः प्रमाणान्तरविषयत्वमेवेति वेदा- 
न्तवाक्यविचारणा अनर्थिकैव प्राप्ता; न; इन्द्रियाविषयत्वेन 
संबन्धाग्रहणात्‌ | स्वभावतो विषयविषयाणीन्द्रियाणि, न ब्रह्म 
विषयाणि | सति हीन्द्रियविषयत्वे त्रह्मण:, इदं ब्रह्मणा d- 
वद्धं कार्यमिति गृह्येत । कायमात्रमेव तु गृह्यसाणम्‌- किं 
ब्रह्मणा संबद्धम्‌! किमन्येन केनचिद्वा संबद्धम्‌! इति न 
शक्यं निश्चेतुम्‌ । तस्मान्मादिसूत्रं नानुमानोपन्यासार्थम्‌ , 
किं तर्हि वेदान्तवाक्यप्रदशेनार्थम्‌ | कि पुनस्तद्वेदान्तवाक्यं 
. यत्‌ सूत्रेणेह लिलक्षयिषितम्‌ । ` भरगुर्वे वारुणिः । वरुणं 
पितरमुपससार | अधीहि भगवो ब्रह्मति? इत्युपक्रम्याह--- 
'यतो वा इमानि भूतानि जायन्ते । येन जातानि जीव- 

न्ति । यत्प्रयन्त्मभिसंविशन्ति । तद्विजिज्ञासस्व । तद्वह्मोति ।' 
तस्य च नि्णयवाक्यम्‌- “ आनन्दाद्धयेव खल्विमानि भूता- 
नि जायन्ते । आनन्देन जातानि जीवन्ति | आनन्दं प्रयन्त्य- 
भिसंविशन्ति’ इति । अन्यान्यप्येवंजातीयकानि वाक्यानि 
निशुद्धबुद्धमुक्तस्वभावसवंज्ञस्वरूपकारणविषयाणि उदाह- 
तेव्यानि ॥ 

जगत्कारणत्वप्रदशेनेन सर्वज्ञं ब्रह्मेत्युपक्चिप्तम्‌, तदेव 
द्रढयन्नाह | 


शास्त्रयोनित्वात्‌ ॥ ३ ॥ 


महत RA: शास्त्रस्य अनेकविद्यास्थानोपब्रृहितस्य 
प्रदीपवत्सवोर्थावद्योतिन: सवेज्ञकल्पस्य योनिः कारणं ब्रह्म । 
१. aa- न हीटशस्य शासत्रस्य कग्वेदादिलक्षणस्य 
नित्वाधि- सवेज्ञगुणान्वितस्य सवेज्ञादन्यतः संभवो- 
करणम्‌। ऽस्ति । यद्यद्विस्तराथ शास्त्र यस्मात्पुरुष- 
विशेषात्संभवति, यथा व्याकरणादि पाणिन्यादेः AAR- ` 
झार्थमपि, स ततोऽप्यधिकतरविज्ञान इति प्रसिद्धं लोके । 
किसु वक्तव्यम्‌ अनेकशाखाभेदभिन्नस्य देवतियेड्यनुष्य- 
वणोश्रमादिप्रविभाराहेतोः ऋरवेदाद्याज्यस्य सवज्ञानाकरस्य 
and ढीलान्यायेन पुरुषनिःश्वासवत्‌ यस्मान्सहतो 

भूतात्‌ योनेः संभव:--- ' अस्य महतो भूतस्य निःश्वसितमे- 
तत्‌ यदृग्वेद: ' इत्यादिश्रुतेः तस्य महतो भूतस्य निर- 
तियं सर्वज्ञत्वं सवैशक्तिमत्त्वं चेति ॥ 


अथवा यथोक्तमृग्वेदादिशाख्रं योनिः कारणं प्रमाणमस्य 
ब्रह्मणो यथावत्स्वरूपाधिगमे | शाख्जादेव प्रमाणात्‌ जगतो ज- . 
न्मादिकारणं ब्रह्माधिगम्यत इत्यभिप्रायः | शाख्नसुदाह्ृतं 
पूर्वसूत्रे ' यतो वा इमानि भूतानि जायन्ते ' इत्यादि । 
किमर्थे तीदं सूत्रम्‌ , यावता पूरवैसूत्रेणेव एवंजातीयकं शास्र- 
मुदाहरता शाख्जयोनित्वं ब्रह्मणो दर्शितम्‌ | उच्यते-¬ तत्र 
सूत्राक्षरेण स्पष्टं शाखस्यानुपादानाजन्मादिसूत्रेण केवल- 
मनुमानसुपन्यस्तमित्याशङ्कयेत ; तामाशङ्कां निवतेयितुमिदं 
सूत्रं प्रववृते-- ' शाखयोनित्वात्‌ इति ॥ | 


कथं पुनन्रंह्मणः शास्जप्रमाणकत्वसुच्यते; यावता ¦ आम्ना- 
यस्य क्रियार्थैत्वादानथक्यमतदर्थानाम्‌' इति क्रियापरत्वं 
शाख्रस्य प्रदर्शितम्‌ | अतो वेदान्तानामानथैक्यम्‌ , अक्रि- 
याथैत्वात्‌; कर्वैदेवतादिप्रकाशनार्थत्वेन वा क्रियाविधिशेष- 
त्वम्‌, उपासनादिक्रियान्तरविधानार्थत्वं वा । न हि परि- 
निष्ठितवस्तुस्वरूपप्रतिपादनं संभवति; प्रत्यक्षादिविषयत्वा- 

त्परिनिष्ठितवस्तुन:, तत्प्रतिपादने च हेयोपादेयरहिते पुरुषा- 
थोभावात्‌ | अत एव ' सोऽरोदीत्‌ ' इत्येबमादीनामानर्थक्य॑ 
मा भूदिति “ विधिना त्वेकवाक्यत्वात्स्तुत्यर्थेन विधीनां स्युः? 
इति रतावकत्वेनार्थवत्त्वसुक्तम्‌ | मन्त्राणां च ' इषे त्वा? इ- 
यादीनां क्रियातत्साधनाभिधायकत्वेन कर्मसमवायित्वसुक्तम्‌। 
अतो न कचिदपि वेदवाक्यानां विधिसंस्पञ्षमन्तरेणार्थवत्ता 
दृष्टा उपपन्ना वा । न च WR वस्तुस्वरूपे विधिः सं- 
भवति, क्रियाविषयत्वाद्विधेः तस्मात्कमापेक्षितकतृदेवतादि- 
स्वरूपप्रकाशनेन क्रियाविधिशेषत्वं वेदान्तानाम्‌ । अथ 
प्रकरणान्तरभयान्नेतदभ्युपराम्यते, तथापि स्ववाक्यरातोपा- 
सनादिकर्मपरत्वम्‌ । तस्मान्न ब्रह्मणः शाख्रयोनित्वमिति 
प्राप्ते, उच्यते-- 


तत्तु समन्वयात्‌ ॥ ४ ॥ 


तु-शब्दः पूर्वपक्षव्यावृत्त्यर्थः | तद्भ्म Uds सर्वशक्ति ज- 
गढुत्पत्तिस्थितिलयकारणं वेदान्तशास्रादवरस्यते | कथम्‌? 
४. समन्वया समन्वयात्‌ । सर्वेषु हि वेदान्तेषु वाक्या- 
धिकरणम्‌ । नि तात्परयेणैतस्यार्थस्य प्रतिपादकत्वेन स- 
मचुगतानि । “सदेव सोम्येदमग्र आसीत्‌? ८ एकमेवाद्विती- 
यम्‌ ' “आत्मा वा इदमेक एवाम्र आसीत्‌”  तदेतद्रह्यापूर्व- 

मनपरमनन्तरसबाह्यम्‌ ' ` अयमात्मा ब्रह्म सर्वानुभूः ' ` त्र- 
हैवेदममृतं पुरस्तात्‌’ इत्यादीनि । न च तद्गतानां पदानां 
ब्रह्मस्वरूपविषये निश्चिते समन्वयेऽवगम्यमाने अर्थान्तरकल्प- 
ना युक्ता, श्रुतद्ान्यश्रुतकल्पना्रसङ्गात्‌ | न च तेषां कठदेव- 
तादिस्वरूपप्रतिपादनपरता अवसीयते, ' तत्केन कं पञ्येत्‌' 
इत्यादिक्रियाकारकफळनिराकरणश्रुतेः । न च परिनिष्ठितवस्तु- 
स्वरूपत्वेऽपि प्रत्यक्षादिविषयत्वं ब्रह्मणः, | तत्वमसि, इति 
त्रह्मात्मभावस्य शाख्मन्तरेणानवगम्यमानत्वात्‌ | यत्तु हेयो- 
पादेयरहितत्वादुपदेशानर्थक्यमिति, नेष दोषः ; हेयोपादेयशू- ` 
न्यन्रह्मात्मतावगमादेव सकेेशप्रहाणात्पुरुषाथेसिद्धेः । देवता- 
दिप्रतिपादनपरस्य तु स्ववाक्यगतोपासनार्थत्वेऽपि न कश्चिड्ठि- 
ğa: न.तु तथा ब्रह्मण उपासनाविधिशेषत्वं संभवति, एकत्वे 
हेयोपादेयशून्यतया क्रियाकारकादिट्वेतविज्ञानोपमदोपपत्तेः | 
न हि ब्रह्मैकत्वविज्ञानेनोन्मथितस्य द्वेतविज्ञानस्य पुनः संभवो- 
ऽस्ति येनोपासनाविधिशेषत्वं ब्रह्मणः प्रतिपाद्येत । यद्यप्यन्यत्र 
वेदवाक्यानां विधिसंस्पशमन्तरेण प्रमाणत्वं न दृष्टम्‌ , 
तथाप्यात्मविज्ञानस्य फळपयेन्तत्वान्न तद्विषयस्य शासनस्य 
प्रामाण्यं शक्ष्य प्रत्याख्यातुम्‌ । न चानुमानगम्यं MA- 
प्रामाण्यम्‌ , येनान्यत्र दृष्टं निदर्शनमपेक्ष्येत । तस्मात्सिद्धं ` 

अत्रापरे प्रत्यवतिष्ठन्ते-- यद्यपि शास्रप्रमाणरक ब्रह्म, 
तथापि प्रतिपत्तिविधिविषयतयैव शास्त्रेण त्रह्म समप्येते; 
यथा यूपाहवनीयादीन्यळौकिकान्यपि विधिशेषतया शास्रेण 
समप्येन्ते, तद्वत्‌ । कुत एतत्‌? प्रवृत्तिनिवृत्तिप्रयोजनपरत्वा- 
च्छाख्जस्य | तथा हि शास््रतात्पयेविदामनुक्रमणम्‌ू-- “दृष्टो 
हि तस्यार्थः कर्मावबोधनं नाम ' इति; “चोदनेति क्रियायाः 
प्रवतेके वचनम्‌ (Wer ज्ञानमुपदेश: ' ¦ तद्भूतानां क्रियार्थेन 
समाम्नायः ' ' आन्नायस्य क्रियाथेत्वादानथेक्यमतदथानाम्‌ ' 
इति च । अतः पुरुष क्चिट्विषयविदेषे प्रवतयत्कुतश्चिद्विष- 
यविशेषान्निवतेयच्चा्थेवच्छास्रम्‌ | तच्छेषतया चान्यदुपयु- 
क्तम्‌ | तत्सामान्याह्वेदान्तानामपि तथैवार्थवत्त्वं स्यात्‌ | सति 
च विधिपरत्वे, यथा स्वगोदिकामस्याभिहोत्रादिसाधन वि- 
धीयते, एवममृतत्वकामस्य ब्रह्मज्ञानं विधीयत इति युक्तम्‌ । 
नन्विह जिज्ञास्यचैलक्षण्यसुक्तम्‌ कर्मकाण्डे अव्यो धम्मो 
जिज्ञास्यः, इह तु भूतं fuer ब्रह्म जिज्ञास्यमिति; 
तत्र धर्मज्ञानफलादनुष्ठानसापक्षा द्विलक्षणं ब्रह्मज्ञानफळं भवि- 
तुमहति । नाहेत्येव॑ भवितुम्‌, कार्येविधिम्रयुक्तस्यैव ब्रह्मणः 


प्रतिपाद्यमानत्वात्‌ | ' आत्मा वा अरे द्रष्टव्यः › ` य आत्मा- 

पहतपाप्मा....सोऽन्वेष्टव्यः स विजिज्ञासितव्यः? ८ आत्म- 
त्येवोपासीत ” ¦ आत्मानमेव लोकसुपासीत ' ' ब्रह्म वेद ब्रह्मै- 
व भवति ' इत्यादिषु विधानेषु सत्सु, ' कोऽसावात्मा ? ' * किं 
तद्भह्म ? ' इत्याकाङ्कायां तत्स्वरूपसमर्पणेन सर्वे वेदान्ता उप- 
युक्ता:--- नित्यः सवज्ञः सर्वगतो freni नित्यशुद्धबुद्धमु- 
क्तस्वभावो विज्ञानमानन्दं ब्रम इत्येवमादयः | तदुपास- 
नाच्च शास्तरदृष्टोऽदृष्टो मोक्षः फलं भविष्यति । कर्तव्यविध्य- 
ननुप्रवेशे तु वस्तुमात्रकथने हानोपादानासंभवात्‌ ' सप्तद्वीपा 
वसुमती ' ' राजासो गच्छति इत्यादिवाक्यवद्वेदान्तवाक्या- 
नामानथेक्यमेव स्यात्‌ । ननु वस्तुमात्रकथनेऽपि ' रज्जुरि- 
यम्‌, नायं सर्प: इत्यादो श्रान्तिजनितभीतिनिव्तनेनार्थवत्त्व 
दृष्टम्‌; तथेहाप्यसंसायोत्मवस्तुकथनेन संसारित्वश्चान्तिनि- 
वतेनेनाथेवत्त्वं स्यात्‌ । स्यादेतदेवम्‌ , यदि रञ्जुस्वरूपश्रवण- 
माल्लेणेव सर्पश्रान्तिः, संसारित्वश्रान्तिब्रह्मस्वरूपश्रवणमात्रेण 
निवर्तेत; न तु निवतेते; श्रुत्रह्मणोऽपि यथापूर्वं सुखदुः- 
खादिसंसारिधर्मदशनात्‌ , ' श्रोतव्यो मन्तव्यो निदिध्या- 
सितव्यः' इति च श्रवणोत्तरकाळयोमनननिदिध्यासनयो- 
विधिदशेनात्‌ । तस्मात्भ्रतिपत्तिविधिविषयतयैव METAT- 
णक ब्रह्माभ्युपरन्तव्यमिति ॥ 

अन्नाभिघीयते-- न; कमेत्रह्मविद्याफलयोवेंलक्षण्यात्‌ | 
शारीरं वाचिकं मानसं च कर्मे श्रतिस्म्रतिसिद्ध धर्मोख्यम्‌ , 
य॒ह्विषया जिज्ञासा “ अथातो धर्मजिज्ञासा ' इति सूत्रिता । 
अधर्मोऽपि हिंसादिः प्रतिषधचोदनाळक्षणत्वाज्जिज्ञास्यः परि- 
हाराय | तयोश्चोदनालक्षणयोरथोनर्थयोधममाधमेयोः फळे 
प्रत्यक्षे सुखदुःखे शरीरवाड्यनोभिरेवोपभुज्यमाने विषये- 
न्द्रियसंयोगजन्ये ब्रह्मादिषु स्थावरान्तेषु प्रसिद्धे । मनुष्य- 
त्वादारभ्य ब्रह्मान्तेषु देहवत्सु सुखतारतम्यमनुश्रूयते । 
ततश्च तद्धेतोर्थभेस्यापि तारतम्यं गम्यते । धर्सतारतम्यादाधि- 
कारितारतम्यम्‌ । प्रसिद्धं चार्थेत्वसामथ्येविद्त्तादिकृतमधि- 
कारितारतम्यम्‌ | तथा च यागाद्चनुष्ठायिनामेव विद्यासमा- 
धिविशेषादुत्तरेण पथा गमनम्‌, केवलैरिष्टापूतदत्तसाधने- 
धूमादिक्रमेण दक्षिणेन पथा गमनम्‌, तत्रापि सुखतार- 
तम्यम्‌ , तत्साघनतारस्य च शास्त्रात्‌ ' यावत्संपातसुषित्वा ' 
इत्यस्माद्गम्यते । तथा मनुष्यादिषु स्थावरान्तेषु सुखढवञ्चो- 
द्नाळक्षणधमेसाध्य एवेति गम्यते तारतम्येन वतमानः | 
तथोध्वेगतेष्वधोरतेषु च देहवत्सु दुःखतारतम्यद्शनात्तद्धेतो- 
रधमेस्य प्रतिषेधचोदनाळक्षणस्य तद्नुष्ठायिनां च तारतम्यं 
गम्यते। एवमविद्यादिदोषवतां धमोधमेतारतम्यनिमित्त शरी- 

रोपादानपूर्वंकं सुखदुःखतारतम्यमनित्यं संसाररूपं RE- 
तिन्यायम्रसिद्धम्‌ । तथा च श्रुति: “न ह वै सशरीरस्य सतः 
म्रियाप्रिययोरपहतिरस्ति ' इति यथावर्णितं संसाररूपसनु- 
वदति । “अशरीरं वाव सन्तं न प्रियाप्रिये स्प्रशतः' इति 
प्रियाप्रियस्पर्शनप्रतिषेधाच्चो दनाळक्षणधर्मकार्येत्वं मोक्षारूय- 
स्याशरीरत्वस्य प्रतिषिध्यत इति गम्यते । धर्मकार्यत्वे हि 
प्रियाप्रियस्पशेनप्रतिषेधो नोपपद्येत । अझरीरत्वमेव धर्सका- 
यमिति चेत्‌, न; तस्य स्वाभाविकत्वात्‌“ अशरीर शरी- 
रेषु अनवस्थेष्ववस्थितम्‌ । महान्तं विभुमात्मानं मत्वा धीरो 
न शोचति ' “ अप्राणो ह्यमनाः DU? * असङ्गो ह्ययं पुरुषः › 
` इत्यादिश्रुतिभ्यः । अत एवानुष्ठेयकर्मफलविलक्षणं मोक्षाख्य- 
सशरीरत्वं नित्यमिति सिद्धम्‌ । तत्र किंचित्परिणामिनित्यं 
स्यात्‌ , यस्मिन्विक्रियमाणेऽपि तदेवेदमिति बुद्धिर्न विहन्यते ; 
यथा प्रथिव्यादि जरन्नियत्ववादिनाम्‌ , यथा वा सांख्यानां 
गुणा: | इदं तु पारमार्थिकं कूटस्थनित्यं व्योमवत्सर्वव्यापि 
सवेविक्रियारहितं नित्यठ्प्तं निरवयवं स्वयंज्योतिःस्वभावम्‌ , 
यत्र धमोधमौ सह कार्येण कालत्रयं च नोपावर्तेते; तदेतद- 
शरीरत्वं मोक्षाख्यम्‌ ` “अन्यत्र धमोदन्यत्राधमौदन्यत्रा- 
स्मात्कृताङ्गतात्‌ | अन्यत्र भूताञ्च भव्याञ्च' इत्यादिश्रुति- 


~ 

भ्यः | अतस्तद्भह्म, यस्येयं जिज्ञासा प्रस्तुता | तद्यदि कते- 
न्यशेषत्वेनोपदिइयेत, तेन च कर्तव्येन साथ्यश्चेन्मोक्षोऽभ्यु- 
पगम्येत, अनित्य एव स्यात्‌ । तत्रैवं सति यथोक्तकर्मफले- 
ष्वेव तारतम्यावस्थितेष्वनित्येषु कश्चिदतिशयो मोक्ष इति 
प्रसज्येत | नित्यश्च मोक्षः सर्वैमोक्षवादिभिरभ्युपगम्यते | 
अतो न कतेव्यशेषत्वेन ब्रह्मोपदेशो युक्तः । अपि च ब्रह्म 
वेद ब्रह्मच भवति’ 'क्षीयन्ते चास्य कर्माणि तस्मिन्दृष्टे 
परावरे? ' आनन्दं ब्रह्मणो विद्वान्न विभेति कुतश्चन? ' अभयं 
वे जनक प्राप्तोऽसि’ 'तदालानभेवावेदहं ब्रह्मास्मीति, 
तस्मात्तत्सवेमभवत्‌ ” ' तत्र को मोह: कः शोक एकत्वमनु- 
पञ्यतः' इत्येवमाद्याः श्रुतयो ब्रह्मविद्यानन्तरमेव मोक्षं दशे- 
यन्त्यो मध्ये कायोन्तरं वारयन्ति । तथा ' तद्धैतत्पञ्य- 
नुषिवोमदेव: प्रतिपेदेऽहं मनुरभवं सूर्यश्च? इति ब्रह्म- 
दृशनसवोत्मभावयोमेध्ये कतेव्यान्तरवारणायोदाहार्यम्‌-- 
यथा ' तिष्ठन्गायति’ इति तिष्ठतिगायत्योभैध्ये तत्कतेक 
कायोन्तरं नास्तीति गम्यते । “त्वं हि नः पिता यो- 
ऽस्माकमविद्यायाः परं पारं तारयसिः? ' श्रुतं ह्येव मे भग- 
वहुशेभ्यस्तराति शोकमात्मविदिति; सोऽहं भगवः शोचामि, 
तं मा भगवाञ्छोकस्य पारं तारयतु? “ तस्मै मृदितकषायाय 

तमसः पारं दशयति भगवान्सनात्कुमारः ' इति चैवमाद्याः 
श्रुतयो मोक्ष्प्रतिबन्धानिवृत्तिमात्रमेवात्मज्ञानस्य फलं दर्श- 
यन्ति | तथा च आचार्यग्रणीतं न्यायोपदहितं सूत्रम्‌ 
८ टुःखजन्मग्रब्रत्तिदोषभिश्याज्ञानानासुत्तरोत्तरापाये तदनन्त- 
रापायादपवर्गः ' इति। मिथ्याज्ञानापायश्च ब्रह्मात्सैकत्वविज्ञा- 
नाद्गवति । न चेदं ब्रह्मात्मैकत्वविज्ञानं संपद्रपम्‌-- यथा 
(अनन्त वे मनोऽनन्ता विश्वेदेवा अनन्तमेव स तेन लोकं 
जयाते ET] न चाध्यासरूपम्‌-- यथा ' मनो ब्रह्मत्युपा- 
सीत ' ` आदिल्यो ब्रह्मे्यादेशः ' इति च मनआदित्यादिपु 
जह्मदृष्टयध्यास: | नापि विशिष्टक्रियायोगनिमित्तम्‌  वायुर्वाव 
संवर्ग: ' प्राणो वाव संवर्ग: ' इतिवत्‌ । नाप्याज्यावेक्षणादि- 
कमेवत्कमोङ्गसंस्काररूपम्‌ । संपदादिरूप हि ब्रह्मात्मैकत्ववि- 
ज्ञानेऽभ्युपगम्यमाने, “तत्त्वमसि ' ¦ अहं ब्रह्मास्मि? ¦ अय- 
मात्मा ब्रह्म ' इत्येवमादीनां वाक्यानां त्रह्मास्मेकत्ववस्तुप्रति- 
पादनपर: पदसमन्वय: पीड्येत । ' भिद्यते हृदयग्रन्थिरिछ- 
द्यन्ते aimn: इति चैवमादीन्यविद्यानिवृत्तिफलश्रव- 
णान्युपरुध्येरन्‌ । ब्रह्म वेद ब्रह्मच भवति’ इति चैवमादीनि 
तद्भाबापत्तिवचनानि संपदादिरूपत्वे न साम खस्येनोपपद्ये- 
रन्‌ । तस्मान्न संपदादिरूप ब्रह्मात्मेकत्वविज्ञानम्‌ । अतो 

न पुरुषव्यापारतन्त्रा ब्रह्मविद्या | कि तर्हि, प्रत्यक्षादि- 
प्रमाणविषयवस्तुज्ञानवदस्तुतन्त्रैव | एवंभूतस्य ब्रह्मणस्तज्ज्ञा- 
नस्य च न कयाचिद्युक्त्या शक्यः का्योलुप्रवेशः कल्पयि- 
तुम्‌ । न च विदिक्रियाकर्मेत्वेन कायोनुप्रवेशो ब्रह्मण: 
: अन्यदेव तद्विदितादथो अविदितादधि’ इति विदिक्रि- 
याकमेत्वप्रतिषेधात्‌ , ' येनेदं सवै विजानाति तं केन विजा- 
नीयात्‌? इति च । तथोपास्तिक्रियाकमैत्वप्रतिषेधोऽपि R- 
वति ` यद्वाचानभ्युदितं येन वागभ्युद्यते’ इत्यविषयत्वं 
ब्रह्मण उपन्यस्य, ' तदेव ब्रह्म त्वं विद्धि, नेदं यदिद्सुपासते ˆ 
इति | अविषयत्वे ब्रणः शास्यो नित्वानुपपत्तिरिति चेत्‌ , न; 
अविद्याकल्पितभेद्निवृत्तिपरत्वाच्छा्रस्य । न हि. शास्रमि- 
दंतया विषयभूतं ब्रह्म प्रतिपिपादयिषति । किं तहि, IA- 


'गात्मत्वेनाविषयतया प्रतिपादयत्‌ अविद्याकल्पितं वेद्यवेदि- 


तृवेदनादिभेदमपनयति | तथा च शातनम्‌ ` यस्यामतं 
तस्य मतं मतं यस्य न वेद स: । अविज्ञातं . विजानतां 
विज्ञातमविजानताम्‌' ' न दृष्टेद्रष्टारं पश्येने श्रुतेः श्रोतारं 
शृणुया न मतेभेन्तारं मन्वीथा न बिज्ञातेविज्ञातारं वि- 
जानीयाः ' इति चैवमादि | अतोऽविद्याकस्पितसंसारित्वनि- 


वर्तनेन नित्यसुक्तात्मस्वरूपसमरपणान्न मोक्षस्यानित्यत्वदोषः | 

यस्य तूत्पाद्यो मोक्षः, तस्य मानसं वाचिकं कायिकं वा 
कायेमपेक्षत इति युक्तम्‌ । तथा विकार्यत्वे च । तयोः 
पक्षयोर्मोक्षस्य धुवमनित्यत्वम्‌ । न हि दध्यादि विकार्यम्‌ 
उत्पाद्यं वा घटादि नित्यं दृष्टं लोके । न च आप्यत्वेनापि 
कायोपेक्षा, स्वात्मस्वरूपत्वे सत्मनाप्यत्वात्‌ ; स्वरूपव्यतिरिः 
क्तत्वेऽपि ब्रह्मणो नाप्यत्वम्‌ , स्वगतत्वेन नित्याप्तस्वरूप- 
्वात्सर्वेण ब्रह्मण आकाशस्येव । नापि संस्कायो मोक्षः, 
येन व्यापारमपेक्षेत । संस्कारो हि नाम संस्कार्यस्य शुणाधा- 
नेन वा स्यात्‌, दोषापनयनेन वा। न तावद्गुणाधानेन 
संभवति, अनाधेयातिशयन्रह्मस्वरूपत्वान्मोक्षस्य । नापि दो- 
षापनयनेन, नित्यशुद्धब्रह्मस्वरूपत्वान्मोक्षस्य | स्वात्मधर्म एव 
सन्‌ तिरोभूतो मोक्षः क्रिययात्मनि संस्क्रियमाणेऽभिव्य- 
ज्यते---यथा आदर्शे निघर्षणक्रियया संस्क्रियमाणे भास्वरत्वं 
धर्मे इति चेत्‌, न; क्रियाश्रयत्वानुपपत्तेरात्मनः | यदाश्रया 
क्रिया, तमविकुर्वती नैवात्मानं लभते | यद्यात्मा स्वाश्रयक्रिय- 
या विक्रियेत, अनिद्यत्वमात्मनः प्रसज्येत | “ अविकारयोऽय- 
सुच्यते ' इति चैवमादीनि वाक्यानि बाध्येरन्‌ । तच्चानिष्टम्‌ । 
तस्मात्न स्वाश्रया क्रिया आत्मनः संभवति । अन्याश्रया- 
यास्तु क्रियाया अविषयत्वान्न तयात्मा संस्क्रियते । ननु 

देहाश्रयया ख्रानाचमनयज्ञोपवीतधारणादिकया क्रियया देही 
संस्क्रियमाणो दृष्टः, न; देहादिसंहतस्यैवाविद्यागृहीतस्यात्मनः 
सस्क्रियमाणत्वात्‌ । प्रत्यक्षं हि ख्ानाचमनादेदेहसमवायि- 
त्वम्‌ । तया देहाश्रयया तत्संहत एव कश्चिदविद्ययात्मत्वेन 
परिगृहीतः संस्क्रियत इति युक्तम्‌ । यथा देह्याश्रयचिकिस्सा- 
निमित्तेन धातुसाम्येन तत्संहूतस्य तदभिमानिन आरोग्य- 
फलम्‌ , “अहमरोग: ' इति यत्र बुद्धिरुत्पद्यते एवं ख्राना- 
चमनयज्ञोपचीतधारणादिकया “अहं शुद्धः संस्कृत: ' इति 
यत्र बुद्धिरुत्पद्यते, स संस्क्रियते । स च देहेन संहत एव | 
तेनैव अहंकत्री अहंप्रत्ययविषयेण प्रत्ययिना सवी: क्रिया 
निवेत्येन्त । तत्फलं च स एवाभ्नाति, ' तयोरन्यः पिप्पलं 
स्थाह्मत्ते अनश्नन्नन्योऽभिचाकशीति' इति मन्त्रवर्णात्‌ 
: आत्मेन्द्रियमनोयुक्तं भोक्ते्याहुमनीषिणः' इति च | तथा 
' एको देवः सर्वभूतेषु गूढः सर्वव्यापी सवेभूतान्तरात्मा । कर्मा- 
ध्यक्षः सवेभूताधिवासः साक्षी चेता केवलो निर्गुणश्र' इति, 
स पर्यागाच्छुकमकायमत्रणमस्नाविरं शुद्धमपापविद्धम्‌ ' इति, 
च-- एतो मन्त्रावनाधेयातिशयतां नित्यञुद्धतां च ब्रह्मणो 
दशयतः | ब्रह्मभावश्च मोक्षः । तस्मान्न संस्कारोऽपि 
मोक्षः । अतोऽन्यन्मोक्षं प्रति क्रियानुप्रवेशद्ठारं न शक्यं 

केनचिद्दशेयितुम्‌ । तस्माञ्ज्ञानमेकं मुक्त्वा क्रियाया गन्ध- 
मात्रस्याप्यनुप्रवेश इह नोपपद्यते । ननु ज्ञानं नाम मानसी 
क्रिया, न; वैलक्षण्यात्‌ । क्रिया हि नाम सा, यत्र वस्तु- 
स्वरूपनिरपेक्षेव चोद्यते, पुरुषचित्तव्यापाराधीना च, 
यथा- यस्यै देवतायै हविगुहीतं स्यात्तां मनसा ध्याये- 
इषट्‌ करिष्यन्‌? इति, “ संध्यां मनसा ध्यायेत्‌’ इति चैव- 
mR । ध्यानं चिन्तनं यद्यपि मानसम्‌ , तथापि पुरुषेण 
कतुमकतुमन्यथा वा कर्तु शक्यम्‌ , पुरुषतन्त्रत्वात्‌ । ज्ञानं 
ठु प्रमाणजन्यम्‌ | प्रमाणं च यथाभूतवस्तुविषयम्‌ । अतो 
ज्ञानं कतुमकतुमन्यथा वा कतुम्‌ न शक्यम्‌ | केवलं वस्तुत- 
्त्रमेच तत्‌ ; न चोदनातन्त्रम्‌ , नापि पुरुषतन्त्रम्‌; तस्मा- 
न्मानसत्वेऽपि ज्ञानस्य महद्वैलक्षण्यम्‌ | यथा च ` पुरुषो 
वाव गौतमाभिः ' योषा वाव गौतमाग्नि:' इत्यत्र योषि- 
त्पुरुषयोरस्निबुद्धिमांनसी भवति; केवळचोदनाजन्यत्वात्त 
क्रियेव सा पुरुषतन्त्रा 'च; या तु प्रसिद्धेडञ्झावभ्रिबुद्धि:, न 
सा चोदनातन्त्रा ; नापि पुरुषतन्त्रा ; किं तह, प्रत्यक्षवि- 
षयवस्तुतन्त्रेवेति ज्ञानमेवैतत्‌; न क्रिया एवं ada- 
माणविषयवस्तुषु वेदितव्यम्‌ । तत्रैवं सति यथाभूतत्रह्मात्म- 
विषयमपि ज्ञानं न चोदनातन्त्रम्‌ । तद्विषये छिङादयः 

श्रूयमाणा अपि अनियोज्यविषयत्वात्कुण्ठीभवन्ति उपला- 
दिषु प्रयुक्तक्षुरतेक्ष्ण्यादिवत्‌, अहेयानुपादेयवस्तुविषयत्वात्‌ । 
किमर्थानि तर्हि ` आत्मा वा अरे द्रष्टव्यः श्रोतव्यः? इत्या- 
दीनि विधिच्छायानि वचनानि? स्वाभाविकप्रबृत्तिवि- 
षयविझुखीकरणार्थानीति ब्रूमः । यो हि बहिमुंखः प्रबतेते 
पुरुषः ` इष्टं से भूयादनिष्टं मा भूत्‌? इति, न च तत्रात्य- 
न्तिक पुरुषार्थ लभते, तमात्यन्तिकपुरुषार्थवाङ्चछिनं स्वाभा- 
विकात्कार्यकरणसंघातप्रवृत्तिगोचराद्विमुखीकृत्य प्रत्यगात्मस्रो- 
तस्तया प्रवतेयन्ति “आत्मा वा अरे द्रष्टव्यः? इत्यादीनि ; 
तस्यात्मान्वेषणाय प्रवृत्तस्याहेयमनुपादेयं चात्मतस्वमुपदिश्य- 
ते-- इदं सबै यदयमात्मा ' ' यत्र त्वस्य सवेमात्मैवाभूत्त- 
सकेन क॑ पञ्येत्‌. ..केन कं विजानीयात्‌ › ' विज्ञातारमरे केन 
विजानीयात्‌” “ अयमात्मा ब्रह्म” इत्यादिभिः । यद्प्यकते- 
व्यप्रधानमास्मज्ञानं हानायोपादानाय चा न भवतीति, TT- 
अेवेत्यभ्युपगम्यते । अलंकारो ह्ययमस्माकम्‌ यद्रह्मात्मा- 
वगतौ सत्यां सवेकतेव्यताहानिः कृतकृत्यता चेति। तथा 
च श्रतिः ' आत्मानं चेद्विजानीयाद्यमस्मीति पूरुषः । 
किमिच्छन्कस्य कामाय शरीरमनुसंज्वरेत्‌ इति, “ एतढुद्धा 
बुद्धिमान्स्यात्कृतकृत्यश्च भारत ' इति च स्मृति: । तस्मान्न 

यदपि केचिदाहु:--प्रवृत्तिनिवृत्तिविधितच्छेषव्यतिरेकेण 
केवळवस्तुवादी वेदभागो नास्तीति, तन्न; औपनिषदस्य पुरुष- 
स्यानन्यशेषत्वात्‌ योऽसावुपनिषत्स्वेवाधिगतः पुरुषोऽसंसारी 
ब्रह्मस्वरूप: उत्पाद्यादिचतुर्विधद्र्यविळक्षणः स्वप्रकरणस्थो- 
ऽनन्यशेषः, नासौ नास्तीति नाधिगम्यत इति वा शक्यं a- 
दितुम्‌ ; “स एष नेति नेद्यात्मा ' इत्यात्मशव्दात आत्मनश्च 
प्रयाख्यातुमशक्यत्वात्‌ , य एव निराकर्ता तस्यैवात्मत्वात्‌ | 
नन्वात्मा अहंप्रत्ययविषयत्वादुपानिषत्स्वेव विज्ञायत इत्यनुपप- 
न्नम्‌; न, तत्साक्षत्वन प्रत्युक्तत्वात्‌ । न ह्यह॑प्रत्ययविषयक- 
दैव्यतिरेकेण तत्साक्षी सवेभूतस्थ: सम एक कूटस्थनित्य 
पुरुषो विधिकाण्डे तकेसमये वा केनचिदधिगत: सर्वस्या- 
त्मा। अतः स न केनचित्प्रत्याख्यातुं शक्यः, चिधिशेषत्वं वा 
नतुम्‌-आत्मत्वादेव च सर्वेषाम्‌-न हेयो नाप्युपादेयः | सर्व 
हि विनर्‍्यद्विकारजातं पुरुषान्तं विनश्यति ; पुरुषो हि वि- 
नाशहेत्वभावादविनाशी ; विक्रियाहेत्वभावाच्च कूटस्थनित्यः ; 
अत एव निल्यशुद्धबुद्धमुक्तस्वभाव: ; तस्मात्‌ ' पुरुषान्न परं 
किंचित्सा काष्ठा सा परा गति: ! ' तं त्वौपनिषदं पुरुषं प्र- 
च्छामि इति चौपनिषदत्वविशेषणं पुरुषस्योपनिषल्सु Sr 

घान्येन प्रकाश्यमानत्वे उपपद्यते | अतो भूतवस्तुपरो वेद- 
भागो नास्तीति वचनं साहसमात्रम्‌ ॥ 


यदपि शास््रतात्पयेविदामनुक्रमणम्‌--- दृष्टो हि तस्यार्थः 
कमावबोधनम्‌! इत्येवमादि, तत्‌ धर्म जिज्ञासाविषयत्वाद्विधि- 
प्रतिषेधशास्तराभिम्रायं द्रष्टव्यम्‌ | अपि च ' आम्नायस्य क्रियार्थ- 
त्वादानर्थक्यमतदर्थानाम्‌? इत्येतदेकान्तेनाभ्युपगच्छतां भू- 
तोपदेशानामानर्थक्यप्रसङ्गः । प्रवृत्तिनिवृत्तिव्यतिरेकेण भूतं 
चेद्दस्तूपदिशति भव्यार्थत्वेन, कूटस्थनित्यं भूतं नोपदिशतीति 
को हेतुः । न हि भूतमुपादिश्यमानं क्रिया भवति | अक्रि- 
यास्वेऽपि भूतस्य क्रियासाधनत्वार्त्रियार्थं एव भूतोपदेश 
इति चेत्‌, नेष दोषः; कियार्थत्वेऽपि क्रियानिवेतेनशक्ति- 
महस्तूपदिष्टमेव; क्रियाथेत्व तु प्रयोजनं तस्य; न चैता- 
चता वस्त्वनुपदिष्ट॑ भवति । यदि नामोपदिष्टं किं तव 
तेन स्यादिति, उच्यते-- अनवरतात्मवस्तूपदेश्च तथैव 
भवितुमर्हति; wem मिथ्याज्ञानस्य संसारहेतोर्निवृत्तिः 
प्रयोजनं क्रियत इत्यविरिष्टमर्थवत्त्वं क्रियासाधनवस्तूप- 
देशेन । अपि च ' ब्राह्मणो न हन्तव्यः? इति चैवमाद्या 
निवृत्तिरुपादिश्यते । न च सा क्रिया । नापि क्रियासाध- 
नम्‌ । अक्तियार्थानासुपद्‌शोऽनर्थकश्चेत्‌ , ' त्राह्मणो न हन्त- 

व्य: इत्यादिनिवृत्त्युपदेशानामान्थक्यं प्राप्तम्‌ । तच्चानिष्टम्‌ | 
न च स्वभावप्राप्तहन्तर्थानुरागेण नञः शक्यमप्राप्तक्रिया- 
थैत्वं कल्पयितुम्‌ , हननक्रियानिवृत्त्यौदासीन्यव्यतिरेकेण । 
नञश्चैष स्वभावः, यत्स्वसंबन्धिनोइभाव॑ योधयतीति । 
अभाववुद्धिश्चौदासीन्ये कारणम्‌ । सा च दरधेन्धनाभ्नि- 
बत्स्वयमेवोपशाम्यति । तस्मास्प्रसक्तक्रियानिवृः्त्योदासीन्य- 
मेव “ब्राह्मणो न हन्तव्यः ? इत्यादिषु प्रतिषेधार्थं मन्यामहे, 
अन्यत्र प्रजापतित्रतादिभ्यः । तस्मात्पुरुषार्थानुपयोग्युपा- 
'ख्यानादिभूतार्थवादविषयमानर्थक्याभिधानं द्रष्टव्यम्‌ ॥ 


यदप्युक्तम्‌ कर्तेव्यविध्यननुप्रवेशमन्तरेण वस्तुमात्रमु- 
च्यमानमनर्थकं स्यात्‌ ' सप्तद्वीपा वसुमती › इत्यादिवदिति, 
तत्परिहृतम्‌; ' रज्जुरियम्‌ , नायं सपः ' इति वस्तुमात्रकथ- 
नेऽपि प्रयोजनस्य दृष्टत्वात्‌ । ननु ्रुतत्र्मणोऽपि यथापूर्व 
संसारित्वदशेनान्न रञ्जुस्वरूपकथनवदर्थवत्त्वमित्युक्तम्‌ ; अ- 
त्रोच्यते--नावगतव्रह्मात्मभावस्य यथापूर्वं संसारित्वं शक्यं 
दर्शयितुम्‌ , वेदप्रमाणजनितन्रह्मा्मभावविरोधात्‌ । न हि 
` शरीराद्यात्माभिमानिनो दुःखभयादिमत्त्वं दृष्टमिति) तस्यैव 
वेदप्रमाणजनितनब्रह्मात्मावगमे तदभिमाननिवृत्तौ तदेव मि- 
'्याज्ञाननिमित्त दुःखभयादिमत्त्वं भवतीति शक्यं कल्प- 

यितुम्‌ । न हि धनिनो गृहस्थस्य धनामिमानिनो धनापहा- 
रनिमित्त दु:खं दृष्टमिति, तस्यैव प्रत्रजितस्य धनाभिमान- 
रहितस्य तदेव धनापहारनिमित्तं दुःखं भवति | न च 
कुण्डलिनः कुण्डलित्वाभिमाननिमित्तं सुखं दृष्टमिति तस्यैव 
कुण्डलवियुक्तस्य कुण्डलित्वाभिमानरह्वितस्य तदेव कुण्डलि- 
त्वाभिमाननिमित्तं सुखं भवति | तदुक्तं श्रुत्या-- “ अश- 
Ât वाव सन्तं न प्रियाग्रिये स्प्रशत: ” इति । शरीरे पतिते- 
ऽशरीरत्वं स्यात्‌, न जीवत इति चेत्‌, न; सशरीरत्वस्य 
मिथ्याज्ञाननिमित्तत्वात्‌ । न ह्यात्मनः झारीरात्माभिंमानल- 
क्षणं मिथ्याज्ञानं सुक्त्वा अन्यतः सशरीरत्व शक्यं कल्प- 
यितुम्‌ | नित्यमशरीरत्वमक्मेनिमित्तत्वादित्यवोचांम । त- 
त्कृतधमोधमेनिमित्त सशरीरत्वमिति चेत्‌ , न; शरीरसंबन्ध- 
स्यासिद्धत्वात्‌ घमोधर्मयोरात्मक्कतत्वासिद्धेः, झरीरसंवन्धस्य 
धर्मा धमेयोस्तत्कृतत्वस्य चेतरेतराश्रयत्वम्रसङ्गात्‌ ; अन्धपरम्प- 
रेषा अनादित्वकस्पना, क्रियासमवायाभावाच्चात्मनः कर्तृत्वा- 
नुपपत्तेः | संनिधानमात्रेण राजप्रश्चतीनां दृष्ट कढेत्वमिति 
चेत्‌, न; धनदानाद्युपार्जितभ्रत्यसंबन्धित्वात्तेपां कतेत्वो- 
पपत्तेः; न त्वात्मनो धनदानाद्विच्छरीरादिभिः स्वस्वाभिभा- 
वसंबन्धनिमित्त किंचिच्छक्यं कल्पयितुम्‌ | मिश्याभिमानस्तु 

प्रत्यक्ष: संबन्धहेतुः | एतेन यजमानत्वमात्मनो व्याख्यातम्‌ । 
अल्राहुः- देहादिव्यतिरिक्तस्यात्मनः आत्मीये देहादावहमभि - 
मानो गौणः, न मिथ्येति चेत्‌ , न; प्रसिद्धवस्तुभेदस्य गोणत्व- 
मुख्यत्वप्रसिद्धेः । यस्य हि प्रसिद्धो वस्तुभेद:---यथा केस- 
रादिमानाकृतिविशेषोऽन्वयव्यतिरेकाभ्यां सिंहशव्दप्रययभाङ्‌ 
मुख्योऽन्यः सिद्धः, ततश्चान्यः पुरुषः प्रायिकैः क्रोयेशोयो - 
दिभिः सिंहगुणे: संपन्नः सिद्धः, तस्य तस्मिन्पुरुषे सिंहशब्द- 
प्रययौ गौणौ भवतः; नाप्रसिद्धवस्तुभेदस्य। तस्य त्वन्यत्रान्य- 
शब्दग्रत्ययो भ्रान्तिनिमित्तावेच भवतः, न गोणौ ; यथा मन्दां- 
न्घकारे स्थाणुरयमित्यगृह्यमाणविशेषे पुरुषशव्दप्रययौ स्था- 
णुविषयो, यथा वा झुक्तिकायामकस्माद्रजतमिदमिति निश्चितो 
शव्दप्रत्ययौ, तद्ददेहादिसंघाते, अहम्‌ इति निरुपचारेण शब्द- 
प्रत्ययावात्मानात्माविवेकेनोत्पद्यमानौ कथं गौणो शक्यौ वदि- 
तुम्‌ | आत्मानात्मविवेकिनामपि पण्डितानामजाविपालाना- 
मिवाविविक्तौ शब्दप्रत्ययौ भवतः । तस्मादेहादिव्यतिरिक्ता- 
त्मास्तित्ववादिनां देद्दादावहुप्रययो मिथ्यैव, न गौणः | 
तस्मान्मिथ्याप्रयनिसित्तत्वात्सदारीरत्वस्य, सिद्धं जीवतो- 
ऽपि विङुषोऽशरीरत्वम्‌ । तथा च ब्रह्मविद्विषया श्रतिः 
: तद्यथाहिनिल्वैयनी चल्मीके मृता प्रत्यस्ता शयीतैवमे- 

वेद< शरीरं शेते अथायमशरीरोऽमृतः प्राणो ब्रह्मैव तेज एव ' 
इति ; “ सचक्षुरचक्षुरिव सकर्णो$कणे इव सवागवागिव सम- 
ना अमना इव सप्राणोऽप्राण इव' इति च | स्मृतिरपि 
€ स्थितप्रज्ञस्य का भाषा ' इत्याद्या स्थितप्रज्ञस्य ळक्षणान्याच- 
क्षाणा विदुषः सवेप्रबृत्त्यसंबन्धं दशेयति । तस्मान्नावगत- 
त्रह्मात्मभावस्य यथापूर्व संसारित्वम्‌ । यस्य तु यथापूर्व 
संसारित्वं नासाववगतत्रह्मात्मभाव इत्यनवद्यम्‌ ॥ 


यत्पुनरुक्तं श्रवणात्पराचीनयोमेनननिदिध्यासनयोदेशैना- 
द्विधिशेषत्वं ब्रमणः, न स्वरूपपयैवसायित्वमिति, तन्न ; श्रव- 
णवद्वरद्यर्थत्वान्मनननिदिध्यासनयोः | यदि ह्यवरातं ब्रह्मा- 
न्यत्र विनियुज्येत, भवेत्तदा विधिशेषत्वम्‌ ; न तु तदस्ति, 
मनननिदिध्यासनयोरपि श्रवणवद्वरत्यर्थत्वात्‌ । तस्मान्न 
प्रतिपत्तिविधिविषयतया शास््प्रमाणकत्वं ब्रह्मणः संभव- 
तीत्यतः स्वतन्त्रमेव ब्रह्म शास्त्रप्रमाणकं वेदान्तवाक्यसम- 
न्वयादिति सिद्धम्‌ । एवं च सति ' अथातो ब्रह्मजिज्ञासा ' 
इति तद्विषयः प्रथक्‌ शास्रारस्भ उपपद्यते । प्रतिपत्तिवि- 
धिपरत्वे हि “ अथातो धर्मजिज्ञासा ' इत्येवारव्धत्वान्न प्रथक्‌ 
झाख्मारभ्येत ; आरभ्यमाणं चैवमारभ्येत-- अथातः परि- 
रिष्टधर्मजिज्ञासेति, “ अथात: क्ऋत्वर्थपुरुषार्थयोजिज्ञासा ' 

इतिवत्‌ । ब्रह्मात्मेक्यावगतिस्त्वप्रतिज्ञातेति तदर्थो युक्त: 
शास्त्रारम्भ:--- ' अथातो ब्रह्मजिज्ञासा? इति। तस्मात्‌ 
अहं ब्रह्मास्मीत्येतदवसाना एव सर्वे विधयः सर्वाणि चेत- 
राणि प्रमाणानि । न ह्यहेयाचुपादेयाद्वैतात्मावगतौ सत्याम्‌ , 
निर्विषयाण्यप्रमातृकाणि च प्रमाणानि भवितुमहुन्तीति | अपि 
चाहुः “ गाणामेथ्यात्मनोऽसत्त्वे पुत्रदेहादिवाधनात्‌ । स- 
द्रझात्माहमित्येवं वोधे कार्य कथं भवेत्‌ ॥ अन्वेष्टव्यात्म- 
विज्ञानात्प्राक्प्रमातृत्वमात्मनः | अन्विष्टः स्यात्प्रमात्तैव पा- 
प्मदोषादिवर्जितः ॥ देहात्मप्रययो यद्वत्ममाणत्वेन कल्पितः | 
लौकिकं तद्वदेवेदं प्रमाणं त्वात्मनिश्चयात्‌ ? इति ॥ 


एवं तावड्वेदान्तवाक्यानां ब्रह्मात्मावगातिप्रयोजनानां त्र- 
झात्मनि तात्पर्येण समन्वितानामन्तरेणापि कायोनुप्रवेश 
' ब्रह्मणि पर्यैवसानयुक्तम्‌ । ब्रह्म च सर्वज्ञं सर्वशक्ति जगदु- 
तपत्तिस्थितिळयकारणमित्युक्तम्‌ । सांख्यादयस्तु परिनिष्ठितं 
वस्तु प्रमाणान्तरगम्यमेवेति मन्यमानाः प्रधानादीनि कार- 
णान्तराण्यचुमिमानास्तत्परतयैव वेदान्तवाक्यानि योजय- 
न्ति । सर्वेष्वेव वेदान्तवाक्येषु सरष्टिविषयेष्वनुमानेनैव कार्येण 
कारण ।ललक्षयिषितम्‌ | प्रधानपुरुषसंयोगा नित्यानुमेया 
इति सांख्या मन्यन्ते | काणादास्त्वेतेभ्य एव वाक्येभ्य 

इश्वरं निमित्तकारणमनुमिमते, अणूंश्च समवायिकारणम्‌ । 
एवमन्येऽपि तार्किका वाक्याभासयुक्त्याभासावष्टम्भाः पूर्व- 
पक्षवादिन इहोत्तिष्ठन्ते | तत्र पद्चाक्यप्रमाणज्ञेनाचार्येण 
वेदान्तवाक्यानां ब्र्मात्मावगतिपरत्वम्रद्शनाय वाक्याभा- 
सयुक्त्याभासप्रतिपत्तयः पूर्वेपक्षीकृत्य निराक्रियन्ते ॥ 


तत्र सांख्याः प्रधान त्रिगुणमचेतनं स्वतन्त्रं जगत्कारण- 
मिति मन्यमाना आहुः-- यानि वेदान्तवाक्यानि सर्वज्ञस्य 
सवेशक्तेत्रझणो जगत्कारणत्वं प्रदर्शयन्तीत्ववोच:, तानि 
प्रघानकारणपक्षेऽपि योजयितुं शक्यन्ते । सवेशक्तित्वे ताव- 
रप्रधानस्यापि स्वविकाराविषयसुपपद्यते | एवं सर्वज्ञत्वमप्युप- 
पद्यते; कथम्‌ ? यत्त्वं ज्ञानं मन्यसे, स सत्त्वधमेः, ' सत्त्वात्सं- 
जायते ज्ञानम्‌ ' इति स्मृतेः। तेन च सत्त्वधर्मण ज्ञानेन कार्य- 
करणवन्तः पुरुषाः सर्वज्ञा योगिनः प्रसिद्धाः । सत्त्वस्य हि 
निरतिशयोत्कर्षे सवेज्ञत्व प्रसिद्धम्‌ । न केवलस्य अकार्य 
करणस्य पुरुषस्योपलव्धिमात्रस्य सवेज्ञत्व किंचिञ्ज्ञत्वं चा 
कल्पयितुं शक्यम्‌ । त्रिगुणत्वात्तु प्रधानस्य सवेज्ञानकार- 


'णभूतं सत्त्व प्रधानावस्थायामपि विद्यत इति ` प्रधानस्या- 


चेतनस्यैव सतः सवेज्ञत्वसुपचयते वेदान्तवाक्येषु | अवश्य 
च त्वयापि सवज्ञ ब्रह्मत्यभ्युपगच्छता सवेज्ञानशक्तिमत्त्वेततै 

सवेज्ञत्वमभ्युपगन्तव्यम्‌ । न हि सवेदा सर्वविषयं ज्ञानं कुबे- 
देव ब्रह्म वतेते । तथाहि ज्ञानस्य नित्यत्वे ज्ञानक्रियां प्रति 
स्वातन्त्र्यं ब्रह्मणो हीयेत; अथानित्यं तदिति ज्ञानक्रियाया 
उपरमे उपरमेतापि ब्रह्म, तदा सर्वज्ञानशक्तिमत्त्वेनेव सर्व- 
ज्ञत्वमापतति । अपि च प्रागुत्पत्तेः सर्वेकारकशून्यं न्रह्मेष्यते 
त्वया | न च ज्ञानसाधनानां शरीरेन्द्रियादीनासभवे ज्ञानो- 
त्पत्तिः कस्याचिदुपपन्ना | अपि च प्रधानस्यानेकात्मकस्य 
परिणामसंभवात्कारणत्वोपपत्तिर्सृदादिवत्‌ , नासंहतस्यैका- 
त्मकस्य ब्रह्मणः; इत्येवं SU, इदं सूत्रमारभ्यते 


इक्षतेनीचाव्द्म्‌ ॥ ५ ॥ 

न सांख्यपारिकल्पितमचेतनं प्रधानं जगतः कारणं 
शक्यं वेदान्तेष्वाश्रयितुम्‌ । अशव्दं हि तत्‌ । कथमशब्द- 
५, ईक्षयधि- त्वम्‌? इश्षतेः इक्षितृत्वश्रवणात्कारणस्य | 
करणम्‌। कथम्‌ £ एवं हि श्रूयते “सदेव सो- 
स्येदमप्न आसीदेकमेवाद्वितीयम्‌? इत्युपक्रम्य ' तदैक्षत बहु 
स्यां प्रजायेयेति तत्तजोऽस्रजत'? इति । तत्र इदंशब्दवा- 
च्यं नामरूपव्याकृतं जगत्‌ प्रागुत्पत्तेः सदात्मनावधार्य, 


तस्यैव प्रकृतस्य सच्छच्द्वाच्यस्येक्षणपूर्वकं तेज:प्रश्नतेः 


aga दरयति । तथान्यत्र-- “आत्मा वा इदमेक एवाम्न 

आसीत्‌ । नान्यत्किंचन मिषत्‌ । स ईक्षत लोकान्न सरजा 
इति । स इमाल्रोकानरूजत ' इतीक्षापूर्विकामेव सृष्टिमा- 
चष्टे । aAa षोडशकलं पुरुषं प्रस्तुत्याह-- “स इंक्षां- 
चक्रे, स प्राणमस्रुजत' इति । इंक्षतरिति च धात्वथनिर्दे- 
शो$भिप्रेत:, यजतेरितिवत्‌ , न धातुनिर्देशः । तेन ` यः स- 
वज्ञः सवेविद्यस्य ज्ञानमयं तपः | तस्मादेतद्रह्म नाम रूपः. 
मन्नं च जायते’ इव्येवमादीन्यपि सवज्ञश्वरकारणपराणि 
वाक्यान्युदाहतेव्यानि ॥ 


यत्तक्तं सत्त्वधर्मेण ज्ञानेन सवेज्ञ प्रधानं भविष्यतीति 
तन्नोपपद्यते । न हि प्रधानावस्थायां गुणसाम्यात्सत्त्वघर्मो 
ज्ञानं संभवति । ननूक्तं सर्वज्ञानशक्तिमत्त्वेन ds भवि- 
ष्यतीति; तदपि नोपपद्यते । यदि गुणसाम्ये सति 
सत्त्वव्यपाश्रयां ज्ञानशक्तिमाश्रिय सवज्ञं प्रधानसुच्येत, 
कामं रजस्तमोव्यपाश्रयामपि ज्ञानप्रतिबन्धकशक्तिमाश्रित्य 
किंचिउज्ञसुच्येत । अपि च नासाक्षिका सत्त्ववृत्ति- 
जोनातिना अभिधीयते । न चाचेतनस्य प्रधानस्य साक्षि- 
त्वमस्ति । तस्माद्‌नुपंपन्नं प्रधानस्य सवैज्ञत्वम्‌ | योगिनां तु 
चेतनत्वात्सत्त्वोत्कषेनिमित्तं सवेज्ञत्वसुपपन्नमियनुदाहरणम्‌ । 
अथ पुनः साक्षिनिमित्तमीक्षितृत्वं प्रधानस्यापि कल्प्येत, 

यथाग्निनिमित्तमयःपिण्डादेदेग्धृत्वम्‌ ; तथा सति यज्निमि- 
त्तमीक्षितृत्व॑ प्रधानस्य, तदेव aii ब्रह्म मुख्य जगत: 
कारणमिति युक्तम्‌ । यत्पुनरुक्त ब्रह्मणोऽपि न gei 
सकेज्ञत्वसुपपद्यते, निल्यज्ञानक्रियत्वे ज्ञानक्रिया प्रति 
स्वातन्त्र्यासंभवादिति; अत्रोच्यते-- इदं MAZAN- 
ष्टव्यः कथं नित्यज्ञानक्रियल्ले सर्वज्ञत्वहानिरिति । 
यस्य हि सवेविषयावभासनक्षमं ज्ञानं नित्यमस्ति, सोऽस- 
वेज्ञ इति विप्रतिषिद्धम्‌ । अनित्यत्वे हि ज्ञानस्य, कदाचि- 
जानाति कदाचिन्न जानातीत्यसवेज्ञत्वमपि स्यात्‌.। नासौ 
ज्ञाननित्यत्वे दोषोऽस्ति । ज्ञाननिद्यत्वे ज्ञानविषयः स्वात- 
न्त्यञ्यपदेशो नोपपद्यते इति चेत्‌, न; प्रततौष्ण्यप्रकारोऽपि 
सवितरि ५ दहति › ' प्रकाशयति › इति स्वातन्त्र्यव्यपदेशदश- 
नात्‌ । ननु सवितुदाह्यप्रकाइ्यसंयोगे सति ८ दहति ' 
' प्रकाशयति ' इति व्यपदेशः स्यात्‌; न तु ब्रह्मणः प्रागु- 
पत्तेज्ञनकर्मसंयोगोऽस्तीति विषमो दृष्टान्तः । न; अस- 
स्यपि कर्मणि “सविता प्रकाझते ” इति कढैत्वव्यपदेशदशै- 
नात्‌ , एवमसत्यपि ज्ञानकर्मणि ब्रह्मणः ' तदैक्षत ' इति Td- 
त्वव्यपदेशोपपत्तेने वैषम्यम्‌ । कर्मापेक्षायां तु ब्रह्मणि इंक्षि- 
TAJT: सुतरासुपपन्नाः । किं पुनस्तत्कमै, यत्प्रागुत्पत्ते- 


| 

रीश्वरज्ञानस्य विषयो भवतीति--- तत्त्वान्यत्वाभ्यामनिवे- 
चनीये नामरूपे अव्याकृते व्याचिकीषित इति जूम: । 
यत्प्रसादाद्धि योगिनामप्यतीतानागतविषयं प्रत्यक्षं ज्ञानमि- 
च्छन्ति योगशासत्रविद:, किसु वक्तव्यं तस्य नित्यसिद्धस्ये- 
श्वरस्य सृष्टिस्थितिसंहतिविषय नियज्ञाने भवतीति । यद- 
प्युक्तं प्रागुत्पत्तेत्रद्मण: शरीरादिसंबन्धमन्तरेणेक्षितृत्वमनुप- 
पन्नमिति, न तञ्चोद्यमवतरति; सवितृप्रकाशवद्रझणो ज्ञान- 
स्वरूपनित्यत्वे ज्ञानसाधनापेक्षानुपपत्तेः । अपि चाविद्यादि- 
मतः संसारिणः शरीराद्यपेक्षा ज्ञानोत्पत्तिः स्यात्‌; न ज्ञान- 
प्रतिबन्धकारणरहितस्थेश्वरस्य । «st चेमावीश्वरस्य शरी- 
राद्मनपेक्षतामनावरणज्ञानतां च दशेयतः- “न तस्य 
कार्य करणं च विद्यते न तस्समश्चाभ्यधिकश्च दृश्यते । 
परास्य शक्तिर्विविधैव श्रूयते स्वाभाविकी ज्ञानबळक्रिया च ' 
इति | “अपाणिपादो जवनो ग्रहीता पश्यत्यचक्षुः स 
श्रणोत्यकर्ण: | स वेत्ति वेद्यं न च तस्यास्ति वेत्ता तमाहु- 
ud पुरुषं महान्तम्‌ इति च । ननु नास्ति तव ज्ञानप्र- 
तिबन्धकारणरहितेश्वरादन्यः संसारी “नान्योऽतोऽस्ति 
दृष्टा नान्योऽतोऽस्ति विज्ञाता’ इत्यादि्ुतेः; तत्र किमिद- 
मुच्यते संसारिणः शरीराद्यपेक्षा ज्ञानोत्पत्तिः, नेश्वरस्ये- 

ति? अत्रोच्यते---सयं नेश्वरादन्यः संसारी; तथापि देहादि- 
संघातोपाधिसंबन्ध इष्यत एव, घटकरकांगिरिगुहादुपाधि- 
संबन्ध इव व्योम्नः ; तत्कृतश्च शब्दप्रत्ययव्यवहारो लोकस्य 
दृष्टः “घटच्छिद्रम्‌ | करकच्छिद्रम्‌? इत्यादिः, आ- 
काशाव्यतिरेकेऽपि; तत्कृता चाकाश घटाकाशादिभेदामि- 
थ्याबुद्धिदेष्टा; तथेहापि देह्यादिसंघातोपाधिसंवन्धाविवेक- 
कृतेश्वरसंसारिभेदमिथ्याबुद्धिः | दृश्यते चात्मन एव सतो 
देह्ादिसंघातेऽनात्मन्यात्मत्वाभिनिवेशो मिथ्याबुद्धिमात्रेण 
ू्पूर्वेण । सति चैवं संसारित्वे देहाद्यपेक्षमीक्षितृत्वसुपपन्नं 
ससारिणः | यदप्युक्तं प्रधानस्यानेकात्मकत्वान्सृदादिवत्का- 
रणत्वोपपत्तिनासहतस्य ब्रमण इति, तत्प्रधानस्याशब्दत्वे- 
नेव प्रत्युक्तम्‌ । यथा तु तर्केणापि ब्रह्मण एव कारणत्वं 
निर्वोढुं शक्यते, न प्रधानादीनाम्‌ , तथा प्रपञ्चयिष्यति 
“न विलक्षणत्वादस्य ^ इत्येवमादिना ॥ 


अत्राह यदुक्तं नाचेतनं प्रधानं जगत्कारणमीक्षिठ्‌- 
त्वश्रवणादिति, तद्न्यथाप्युपपद्यते; अचेतनेऽपि चेतनव- 
दुपचारद्शेनात्‌ | यथा प्रद्यासन्नपतनतां नद्याः कूलस्या- 
लक्ष्य “ कूलं पिपतिषति’ इत्यचेतनेऽपि कूले चेतनबदुप- 
चारो दृष्टः, तद्वदचेतनेऽपि प्रधाने प्रत्यासन्नसगें चेतनवदुप- 

चारो भविष्यति ' तदैक्षत ' इति | यथा लोके कश्चिच्चेतनः 
सात्वा भुक्त्वा चापराह्ने ' ग्रामं रथेन गमिष्यामि ' इती- 
क्षित्वा अनन्तरं तथैव नियमेन प्रवतते, तथा प्रधानमपि 
महदाद्याकारेण नियमेन प्रवतते; तस्माच्चेतनवदुपचर्यते । 
कस्मात्पुनः कारणात्‌ विहाय मुख्यमीक्षितृत्वम्‌ औपचारिक 
कल्प्यते? तत्तेज wga’ “ता आप . ऐक्षन्त' इति 
चाचेतनयोरप्यप्तेजसोश्वेतनवदुपचारद्शेनात्‌; तस्मात्सत्क- 
देकमपीक्षणमौपचारिकामिति गम्यते, उपचारप्राये वचनात्‌; 
इतेवं प्राप्ते, इदं सूत्रमारभ्यते 


गोणश्रेन्नात्मशव्दात्‌ ॥ ६ ॥ 


यदुक्तं प्रधानमचेतनं सच्छन्द्वाच्यं तस्मिन्नोपचारिकर्मी- 
क्षिठृत्वम्‌ अप्नेजसोरिवेति, तद्सत्‌। कस्मात्‌? आत्मशब्दात्‌; 
‹ सदेव सोम्येदमग्र आसीत्‌? इत्युपक्रम्य, ' तदैक्षत ' तत्ते- 
जोडसजत ' इति च तेजोबन्नानां स्रष्टिमुक्त्वा, तदेव "ed 
सदीक्षिद तानि च तेजोबन्नानि देवताशब्देन परासइ्याह-- 
. सेयं देवतैक्षत? “ हन्ताहसिमास्तिस्रो देवता अनेन जीवेनात्म- 
नालुप्रविइय नामरूपे व्याकरवाणि ' इति । तत्र यदि प्रधान- 
मचेतनं गुणवृत्त्येक्षित्‌ कस्प्येत, तदेव प्रकृतत्वात्‌ सेयं देवता’ 
इति परासृञ्येत; न तदा देवता जीवमात्मशब्देनाभिदध्यात्‌ । 

जीवो हि नाम चेतनः शरीराध्यक्ष: प्राणानां धारयिता, त- 
्प्रसिद्धेनिवेचनाच । स कथमचेतनस्य प्रधानस्यात्मा 
भवेत्‌ । आत्मा हि नाम स्वरूपम्‌। नाचेतनस्य प्रधानस्य चे- 
तनो जीवः स्वरूपं भवितुमहति | अथ तु चेतनं ब्रह्म g- 
ख्यमीक्षिटु परिगृह्यत, तस्य जीवविषय आत्मझाव्दप्रयोग 
उपपद्यते | तथा 'स य एषोऽणिमैतदात्म्यमिद्‌ < सर्व त- 
त्सत्य< स आत्मा तत्त्वमसि श्वेतकेतो ' इत्यत्र “स आत्मा? 
इति प्रकृतं सद्‌णिमानमात्मानमात्मशव्देनोपदिञ्य, ' तत्त्व 
मसि श्वेतकेतो ' इति चेतनस्य श्वेतकेतोरात्मत्वेनोपादिशति । 
अप्तेजसोस्तु--- विषयत्वाद्चेतनत्वम्‌ , नामरूपव्याकरणादौ 
च प्रयोज्यत्वेनेव निर्देशात्‌, न चात्मशव्द्वस्किचिन्सुख्यत्वे 
कारणमस्तीति युक्त कूळवद्गौणत्वमीक्षितृत्वस्य | तयोरपि 
सद्थिष्ठितत्वापेक्षमेवेक्षितुत्वम्‌ | सतस्त्वात्मशान्दान्न गौण- 
मीक्षितृत्वमित्युक्तम्‌ ॥ 


अथोच्येत-अचेतनेऽपि प्रधाने भवत्यात्मशब्दः, A- 
त्मनः सवोर्थकारित्वात्‌; यथा राज्ञः सर्वार्थकारिणि ञ्चे 
भवत्यात्मशब्दः । ममात्मा भद्रसेन: ' इति । प्रधानं हि 
पुरुषस्यात्मनो भोगापवगो कुवदुपकरोति, राज्ञ इव JA: 
साधिवि्रहादिषु वतमान: | अथवैक एवात्मशब्द्श्चेतनाचे- 


LS MN . 

तनविषयो भविष्यति, ' भूतात्मा ' ' इन्द्रियात्मां इति 
च प्रेयोगदशेनात; यथैक एव ज्योतिःशब्दः क्रतुज्वलन- 
विषयः । तत्र कुत एतदात्मशन्दादीक्षतेरगौणत्वमि्यत उ- 
नरं पठति 


तन्निष्ठस्य मोक्षोपद्शात्‌ ॥ ७ ॥ 


न प्रघानमचेतनमात्मशव्दाळम्चनं भवितुमहेति; 
आत्मा? इति प्रकृतं सदणिमानसादाय, ' तत्त्वमसि AT- 
केतो? इति चेतनस्य श्वेतकेतोर्माक्षयितव्यस्य तन्निष्ठासुप- 
Raa, “ आचार्यवान्पुरुषो वद तस्य तावदेव चिरं यावन्न 
विमोक्ष्येऽथ संपत्स्ये? इति मोक्षोपदेशात्‌ । यदि ह्यचेतनं 
प्रधानं सच्छव्द्चाच्यम्‌ “तत्‌. असि’ इति ग्राहयेत्‌, मुमुक्षु 
चेतनं सन्तमचेतनोऽसीति, तदा विपरीतवादि शास्रं पुरुष- 
सयानथायेत्यप्रमाणं स्यात्‌ । न तु निर्दोषमिदं शाख्रमप्रमाण 
कल्पयितुं युक्तम्‌ | यदि चाज्ञस्य सतो सुसुक्षोरचेतनमनात्मा- 
नमात्मेत्युपदिशेत्प्रमाणभूतं शास्रम्‌, स श्रद्दधानतया अन्ध- 
गोळाङ्गळन्यायेन तदात्महष्टिं न परित्यजेत्‌, artum 
चात्मानं न प्रतिपद्येत; तथा सति पुरुषार्थाद्विहन्यत, 
अनर्थं वा ऋच्छेत्‌ । तस्माद्यथा स्वगोद्यथिनोऽञ्निद्दोत्रादि- 
साधनं यथाभूतमुपदिशति, तथा झुसुक्षोरपि “स आत्मा 

तस्त्वमासि श्वेतकेतो? इति यथाभूतमेवात्मानमुपदिशतीति 
युक्तम्‌ | एवं च सति तप्रपरशुग्रहणमोक्षदृष्टान्तेन सत्या- 
भिसंघस्य मोक्षोपदेश उपपद्यते | अन्यथा ह्यसुख्ये सदा- 
त्मतत्त्वोपदेशे, ' अहसुक्थमस्मीति विद्यात्‌? इतिवत्संपन्मा- 
्रमिदमनित्यफळं स्यात्‌; तन्न मोक्षोपदेशो. नोपपद्येत । 
तस्मान्न सद्णिमन्यात्मशब्दस्य गौणत्वम्‌ । GISD तु स्वासि- 
भ्रत्यभेदस्य प्रक्षत्वादुपपन्नो गौण आत्मशब्दः ' ममात्मा 
भद्र्सेनः' इति । अपि च कचिद्ञौण: शाब्दो दृष्ट इति 
नेतावता शब्दप्रमाणकेऽर्थे गौणीकल्पना न्याय्या, सर्व- 
त्रानाश्वासप्रसङ्गात्‌ | यत्तूक्तं चेतनाचेतनयोः साधारण आ- 
त्मशब्द:, क्रतुज्वळनयोरिव ज्योतिःशब्द इति, तन्न; अने- 
कार्थत्वस्यान्याय्यत्वात्‌ | तस्माच्चेतनविषय एव मुख्य आत्म- 
शव्दश्वेतनत्वोपचाराद्भूतादिषु प्रयुज्यते : भूतात्मा ' | इ- 
' न्द्रियात्मा' इति च | साधारणत्वे5प्यात्मशब्दस्य न प्रक- 
रणमुपपद वा किंचिन्निश्वायकमन्तरेणान्यतरबृत्तिता निधौ- 
रयितुं शक्यते । न चात्राचेतनस्य निश्चायकै किंचित्कार- 
णमस्ति । प्रकृत तु we संनिहितञ्च चेतनः श्वेतकेतुः । 
न हि चेतनस्य श्रेतकेतोरचेतन आत्मा संभवतीत्यवोचाम | 
तस्माश्वेतनविषय इहात्मशब्द इति निश्चीयते । ज्योति:श- 

च्दोऽपि छौकिकेन प्रयोगेण ज्वळन एव रूढः, अथेवादक- 
ल्पितेन तु ज्वलनसादृञ्येन ऋतौ प्रवृत्त JATT: | 
अथवा पूर्वसूत्र एवात्मशव्दं निरस्तसमस्तगोणत्वसाधारण- 
त्वाशङ्कतया व्याख्याय, ततः स्वतन् एव प्रधानकारणानिरा- 
करणहेतुव्योख्येय:--- ' तन्निष्ठस्य मोक्षोपदेशात्त? इति । 
तस्मान्नाचेतनं प्रधानं सच्छव्द्बाच्यम्‌ ॥ 


कुतश्च न प्रधान सच्छव्द्वाच्यम £-- 


हेयत्वावचनाच्च ॥ ८ ॥ 


यद्यनात्मैव प्रधानं सच्छव्दवाच्यम्‌ , ‹ स आत्मा तत्त्वम- 
सि? इतीहोपदिष्टं स्यात्‌; स तढुपदेशश्रवणादनात्मज्ञतया त- 
निष्ठो सा भूदिति, सुख्यमात्मानसुपदिदिक्लु शास्त्रे तस्य हेयत्वं 
रयात्‌ । यथारुन्धर्ती दिदशीयिघुस्तत्समीपस्थां स्थूलां ताराम- 
मुख्यां प्रथममरुन्धतीति ग्राह्मयित्वा, तां प्रत्याख्याय, पश्चाद्‌- 
रुन्धतीमेव ग्राहयति; तद्वज्ञायमात्मेति ब्रूयात्‌ । न चैवम- 
बोचत्‌। सन्मात्रात्मावगतिनिष्ठेव हि षष्ठप्रपाठके परिसमासि- 
ईञ्यते । च-शब्दः प्रतिज्ञाविरोधाभ्युद्चयप्रद्‌शेनार्थः । सत्यपि 
हेयत्ववचने प्रतिज्ञाविरोधः प्रसञ्येत । कारणविज्ञानाद्धि स- 
बै विज्ञातमिति प्रतिज्ञातम- “ उत तमादेशमप्राक्ष्यो येना- 

श्रुतं श्रतं भवत्यमतं मतमविज्ञातं विज्ञातमिति; कथं 
ha २, ex सोम्यैकेन ` 
नु भगवः स आदेशो भवतीति; यथा सोम्यैकेन 
मृत्पिण्डेन सवै सून्मयं विज्ञातं स्याद्वाचारम्भणं विकारो 
नामधेयं मृत्तिकेत्येव सत्यम्‌’ ' एवं सोम्य स आदेशो भव- 
Rr इति वाक्योपक्रमे श्रवणात्‌ । न च सच्छव्दवाच्ये प्र- 
धाने सोग्यवर्गकारणे हेयत्वेनाहेयत्वेन वा विज्ञाते NIFTA- 
गों विज्ञातो भवति, अप्रधानविकारत्वाद्धोक्तुवर्गस्य | TM- 


w प्रधान सच्छव्दवाच्यम ॥ 
कुतश्च न प्रधानं सच्छब्दवाच्यम्‌ (--- 
स्वाप्ययात्‌ ॥ ९ ॥ 


तदेव सच्छव्दवाच्यं कारणं प्रकृत्य श्रूयते-- यत्रैतत्पु- 
रुषः स्वपिति नाम, सता सोम्य तदा संपन्नो भवति; स्व- 
मपीतो भवति; तस्मादेनं स्वपितीत्याचक्षते; स्तं ह्यपीतो भ- 
वति इति । एषा श्रुतिः . स्वपितीत्येतत्पुरुषस्य लोकप्रसिद्ध 
नाम निवेक्ति | स्वराच्देनेहात्मोच्यते । यः प्रकृतः सच्छव्द- 
वाच्यस्तमपीतो भवत्यपिगतो भवतीयर्थ: । अपिपूर्वेस्येतेल- 
याथेत्वं प्रसिद्धम्‌ , प्रभवाप्ययावित्युत्पत्तिप्रशययोः प्रयोगद- 
शेनात्‌ । मन:प्रचारोपाधिविशेषसंबन्धादिन्द्रियाथोन्यहंस्त- 

ह्विशेषापन्नो जीवो जागर्ति; तद्वासनाविशिष्ट: स्वप्नान्पश्‍य- 
न्मनःशव्दवाच्यो भवति; स उपाधिद्योपरमे सुषुप्तावस्था- 
यामुपाधिकृतविशेषाभावात्स्वासाने प्रलीन इवेति ' स्व॑ ह्मपी- 
तो भवति इत्युच्यते । यथा हृदयशब्दनिवेचनं श्रुत्या दः 
शितमू---' स वा एष आत्मा हृदि, तस्यैतदेव निरुक्तम्‌- 
हृद्ययमिति; तस्माद्धूद्यमिति'; यथा वाशनायोदन्याशब्द- 
प्रवृत्तिमूलं दशंयति थुति:-- आप एव तदशितं नयन्ते? 
: तेज एव तत्पीतं नयते ' इति च; ' एवं स्वमात्मानं सच्छव्द- 
वाच्यमपीता भवति इतीममर्थ स्वपितिनामनिवेचनेन दश- 
यति । न च चेतन आला अचेतनं प्रधान स्वरूपत्वेन प्रतिप- 
द्येत | यदि पुनः प्रधानमेवात्मीयत्वात्स्वशव्दनेवाच्येत, एव- 
मपि चेतनोऽचेतनमप्येतीति विरुद्धमापद्येत | श्रुत्यन्तरं च- 
८ प्राज्ञनात्मना संपरिष्वक्तो न बाह्यं किंचन वेद नान्तरम्‌' 
इति सुषुप्तावस्थायां चेतने अप्ययं दशयति । अतो यस्मिन्न 
प्ययः सवेषां चेतनानां qub सच्छन्द्वाच्यं जगतः कारणं 
स्यात्‌, नाचेतनं प्रधानम्‌ di 


कुतश्च न प्रधान जगतः कारणम्‌ £-- 
गतिसामान्यात्‌ ॥ १० ॥ 


यदि तार्किकसमय इव वेदान्तेष्वपि भिन्ना कारणावग- 

गतिरभविष्यत्‌ , कचिच्चेतनं ब्रह्म जगतः कारणम्‌, कचि- 
दचेतनं प्रधानम्‌, कचिदन्यदेवेति; ततः कदाचित्रधान- 
कारणवादानुरोधेनापीक्षत्यादिश्रबणमकल्पयिष्यत्‌ । न त्वे- 
तदस्ति | समानैव हि सर्वेषु वेदान्तेषु चेतनकारणाव- 
गतिः । ¦ यथाग्नेज्वेछतः सर्वा दिशो विस्फुलिङ्गा विप्रति- 
छ्ठेरन्नेवमेवैतस्मादात्मनः सर्वे प्राणा यथायतनं विप्रतिष्ठन्ते 
प्राणिभ्यो देवा . देवेभ्यो लोकाः ' इति, ' तस्माद्वा एतस्मा- 
दात्मन आकाशः संभूतः ' इति, ' आत्मन एवेदं सवम्‌ ' इति, 
८ आत्मन एष प्राणो जायते ' इति च आत्मनः कारणत्वं दशे- 
यन्ति सर्वे वेदान्ताः । आत्मशाव्दश्च चेतनवचन इत्यवोचाम | 
महश्च प्रासाण्यकारणमेतत्‌ , यद्देदान्तवाक्यानां चेतनकार- 
णत्वे समानगतित्वम्‌ , चक्षुरादीनामिव रूपादिषु । अतो 
.गतिसमान्यात्सवज्ञं STET जगत: कारणम्‌ ॥ 


कुतश्च सवेज्ञ STET जगतः: कारणम्‌ १-- 
स्रुतत्वाच ॥ ११ ॥ 


स्वशच्देनेव च सवैज्ञ ईश्वरो जगतः कारणमिति श्रयते, 
श्वेताश्वतराणां मन्त्रोपनिषदि सवेज्ञमीश्वरं प्रकृत्य-- ‘U 
कारणं करणाधिपाधिपो न चास्य कश्चिज्ञनिता न चाधिपः 

इति । तस्मात्सवज्ञं त्रम जगतः कारणम्‌ , नाचेतनं प्रधा- 
«Werk सिद्धम्‌ ॥ 


: जन्माद्यस्य यतः” इत्यारभ्य ` श्रुतत्वाच्च? इत्येतदन्तै: 
सूल्लैयोन्युदाह्ृतानि वेदान्तवाक्यानि, तेषां सर्वज्ञः सवेशक्ति- 
रीश्वरो जगतो जन्मस्थितिप्रळयकारणमिद्येतस्यार्थस्य प्रति- 
पादकत्वं न्यायपूर्वकं प्रतिपादितम्‌ । गतिसामान्योपन्या- 
सेन च सर्वे वेदान्ताश्रेतनकारणवादिन इति व्याख्यातम्‌ । 
अतः परस्य ग्रन्थस्य किसुत्थानमिति, उच्यते-- द्विरूपं हि 
ब्रह्मावगम्यते---- नामरूपविकारभेदोपाधिविशिष्टम्‌ , तद्विप- 
रीतं च सर्वोपाधिविवर्जितम्‌ | ' यत्र हि द्वेतमिव भवति तदि- 
तर इतरं पञ्यति, यत्र त्वस्य सवेमात्मैवाभूत्तत्केन क॑ पश्यत्‌' 
“यत्र नान्यत्पश्यति नान्यच्छृणोति नान्यद्विजानाति स _ 
भूमा; अथ यत्रान्यत्पश्यत्यन्यच्छृणोत्यन्यद्विजानाति तद्‌- 
ल्पम्‌; यो वै भूमा तदमृतम्‌; अथ यदल्पं तन्मत्यैम्‌ ' 
८ सवोणि रूपाणि विचित्य धीरो नामानि क्कत्वाभिवद्न्यदास्ते ' 
` निष्कलं निष्क्रियं शान्तं निरवद्य निरञ्जनम्‌ । अस्तस्य 
परं सेतुं दग्धेन्यनमिवानळम्‌ ! “ नेति नेति ' “ अस्थूलमनण्व- 
हस्वमदीधेम्‌' इति, ' न्यूनमन्यत्स्थानं संपूर्णमन्यत्‌' इति चैवं 
सहस्रशो विद्याविद्याविषयभेदेन ब्रह्मणो द्विरूपतां दशैयन्ति 

वेदान्तवाक्यानि | तत्राविद्यावस्थायां ब्रह्मण उपास्योपासका- 
दिलक्षण: सवो व्यवहार: | तत्र कानिचिद्वद्मण उपासनान्य- 
भ्युद्यार्थानि, कानिचित्कमसुक्त्यथोनि, कानिचित्कमेसमृ- 
द्धधर्थानि । तेषां गुणविशेषोपाधिभेदेन भेद: । एक एव तु 
पर आस्मेश्वरस्तैस्तेर्गुणविशेषैविशिष्ट उपास्यो यद्यपि भवति, 
तथापि यथागुणोपासनमेव फलानि भिद्यन्ते; `तं यथा 
यथोपासते तदेव भवति? इति श्रृतेः, ' यथाक्रतुरस्मिह्लीके 
पुरुषो भवति, तथेतः प्रेय भवति’ इति च; स्मृतेश्च 
धयं यं वापि स्मरन्भावं त्यजत्यन्ते कलेबरम्‌ । तं तमेवैति 
कौन्तेय सदा तद्भावभावितः इति । यद्यप्येक आत्मा सवे- 
भूतेषु स्थावरजङ्गमेषु गूढः, तथापि चित्तोपाधिविशेषतारत- 
स्यादात्मनः कूटस्थनित्यस्यैकरूपस्याप्युत्तरात्तरमाविष्क्रतस्य 
तारतम्यमैश्वयेशक्तिविशेषैः श्रूयते “ तस्य य आत्मान- 
माविस्तरां वेद ' इत्यत्त ; स्मृतावपि-- ' यद्यद्विभूतिमत्स- 
vd श्रीमदूजितमेव वा । तत्तदेवावगच्छ त्वं मम तेजोंऽशसं- 
भवम्‌ ' इति यत्र यत्र विभूत्याद्यतिशयः, स स इश्वर इत्यु- 
पास्यतया चोद्यते । एवमिहाप्यादित्यमण्डल हिरण्मयः 
पुरुषः सर्वेपाप्मोदयलिङ्गात्पर एवेति वक्ष्यति । एवम्‌ 
८ आकाशस्तहिङ्गात्‌ ' इत्यादिषु द्रष्टव्यम्‌ । एवं सद्मोमुक्ति- 

कारणमप्यात्मज्ञानसुपाधिविशेषद्वारेणोपदिइ्यमानमप्यचिव- 

क्षितोपाधिसंबन्धविशेषं परापराविषयत्वेन संदिह्यमानं वाक्य- 
गतिपयोछाचनया निर्णतव्यं भवाति-- यथेहेव तावत्‌ ` A- 
नन्द्मयोऽभ्यासात्‌ इति । एवमंकमपि नब्रह्मपेक्षितोपाधि- 
संबन्धं निरस्तोपाधिसंबन्धं चोपास्यत्वेन ज्ञेयत्वेन च वेदा- 
न्तेपूपदिश्यत इति प्रदशेयितुं परो ग्रन्थ आरभ्यते । यञ्च 
८ गतिसामान्यात्‌? इत्यचेतनकारणनिराकरणसुक्तम , तदपि 
वाक्यान्तराणि ब्रह्मविषयाणि व्याचक्षाणेन ब्रह्मचिपरीतका- 
रणनिषेधन प्रपञच्यते-- 


आनन्द्मयोऽभ्यासात्‌॥ १२ II 


तैत्तिरीयके अन्नमयं प्राणमयं मनोमयं विज्ञानमयं चानु- 
ऋम्याञ्नायते- ' W*HTED एतस्माह्ठिज्ञानमयाद्न्योऽन्तर 
६. आनन्दमया- आत्मानन्द्मयः' इति । तत्र संशयः 
धिकरणम्‌ । किमिह्वानन्दमयशब्देन परमेव ब्रह्मोच्यते, 
यत्प्रकृतम्‌ “ ससं ज्ञानमनन्तं ब्रह्म इति, किं वान्नमयादिवद्र- 
झणोऽर्थान्तरमिति । किं तावत्प्राप्तम्‌? त्रह्मणो5थोन्तरममु- 
ख्य आत्मानन्दमयः स्यात्‌ । कस्मात्‌? अन्नमयाद्यसुख्या- 
त्मप्रवाहपतितत्वात्‌ । अथापि स्यात्सवीन्तरत्वादानन्दमयो मु- 

ख्य एवात्मेति; न स्यार्प्रियाद्यवयवयोगाच्छारीरत्वश्रवणा च्च | 
मुख्यश्चेदात्मा स्यान्न प्रियादिसंस्पशः स्यात्‌ । इह तु ` तस्य 
प्रियमेव शिरः? इत्यादि श्रूयते sed च श्रूय- 
ते--' तस्यैष एव शारीर आत्मा यः पूर्वस्य ' इति । तस्य 
पूबैस्य विज्ञानमयस्यैष एव शारीर आत्मा य एष आनन्द्‌- 
मय इत्यर्थः । न च सशरीरस्य सतः प्रियाग्रियसंस्पर्शो वार- 
यितुं शक्यः । तस्मात्संसार्येवानन्दमय आत्गेत्येवं प्राप्ते, इद- 
मुच्यते-- 


' आनन्दमयो5भ्यासात्‌' | पर एवात्मानन्दमयो भवि- 
तुमहेति । gui अभ्यासात्‌ । परस्मिन्नेव ह्यात्मन्यान- 
न्दशब्दो बहुकृत्वो5भ्यस्यते । आनन्दमयं प्रस्तुत्य ' रसो वे 
सः? इति तस्यैव रसत्वमुक्त्वा, उच्यते “ रस” ह्येवायं 
लब्ध्वानन्दीभवति | को ह्येवान्यात्कः .प्राण्यात्‌ | यदेष 
आकाश आनन्दो न स्यात्‌ | एष ह्येवानन्दयाति’ C 
षानन्दस्य मीमा<सा भवति” : एतमानन्द्मयमात्मानसुप- 
संक्रामति? आनन्दं ब्रह्मणो विद्वान्न बिभेति कुतश्चन’ 
इति; “आनन्दो ब्रह्मेति व्यजानात्‌’ इति च । श्रुत्यन्तरे च 
८ विज्ञानमानन्दं ब्रह्म? इति ब्रह्मण्येवानन्दशब्दो दृष्टः | ए- 
वमानन्द्शव्दस्य बहुकृत्वो ब्रह्मण्यभ्यासादानन्द्मय आत्मा 

ब्रह्मेति गम्यते | यत्तूक्तमन्नमयाद्यमुख्यात्मप्रवाहपतितत्वादा- 
नन्दमयस्याप्यमुख्यत्वमिति, नासौ दोषः, आनन्दमयस्य स- 
वोन्तरत्वात्‌ | मुख्यमेव ह्यात्मानमुपदिदिक्षु शास्त्र लोकबु- 
द्विमनुसरत्‌ , अन्नमयं शरीरमनात्मानमत्यन्तमूढानामात्म- 
त्वेन प्रसिद्धमनूद्य मूषानिषिक्तद्वुतताम्रादिप्रतिमावत्ततोऽन्तरं 
ततोऽन्तरमित्ेवं पूर्वेण पूर्वेण समानयुत्तरञुत्तरमनात्मानमा- 
स्मेति ग्राहयत्‌ , प्रतिपत्तिसौकयो पेक्षया सर्वान्तरं सुख्यमान- 
न्द्मयमात्मानसुपदिदेशेति उ्हिष्टतरम्‌ । यथारुन्धतीदशंने 
वह्मीष्वपि तारास्वसुख्यास्वरुन्धतीषु दार्शितासु, या अन्त्या 
प्रदुश्यैते सा मुख्यैवारुन्धती भवति; एवमिद्दाप्यानन्दमयस्य 
सवोन्तरत्वान्मुख्यमात्मत्वम | यत्तु ब्रूषे, प्रियादीनां शिरस्त्वा- 
दिकल्पनानुपपन्ना सुख्यस्यात्मन इति--अतीतानन्तरोपाधि- 
जनिता सा; न स्वाभाविकीत्यदोष: | शारीरत्वमप्यानन्द्म- 
यस्यान्नमयादिशरीरपरम्परया प्रद््येमानत्वात्‌; न पुनः सा- 
क्षादेच शारीरत्वं संसारिवत्‌ । तस्मादानन्द्सयः पर एवा- 
त्मा ॥ 


विकारशाव्दान्नेति चेन्न प्राचुयांत्‌ ॥ १३ ॥ 


अल्लाह--- नानन्दमयः पर आत्मा भवितुमहेति; F- 
स्मात्‌ ? विकारशव्दात्‌; प्रक्ृतिवचनादयमन्यः शब्दों वि- 

कारवचन: समधिगतः ` आनन्दमय: ' इति, मयटो विका- 
रार्थत्वात्‌ ; तस्मादन्नमयादिशव्दवद्विकारविषय एवायमानन्द- 
मयशव्द इति चेत्‌, न; प्राचुयोर्थेऽपि मयटः स्मरणात्‌ | 
८ तत्प्रकृतवचने मयट्‌’ इति हि प्रचुरतायामपि मयट्‌, 
स्मर्यते; यथा ` अन्नमयो यज्ञः ' इत्यन्नप्रचुर उच्यते, एव- 
मानन्द्प्रचुरं त्रह्मानन्द्मयमुच्यत । आनन्दप्रचुरत्वं च 
ब्रह्मणो मनुष्यत्वादारभ्योत्तरस्मिन्नुत्तरस्मिन्स्थाने शतशुण 
आनन्द इत्युक्त्वा ब्रह्मानन्दस्य निरतिशयस्वावधारणात्‌ । 
तस्मात्प्राचुयार्थे मयट्‌ ॥ 
तद्धेतुव्यपदेशाच । १४ ॥ 

इतश्च प्राचुर्यार्थे मयद्‌; यस्मादानन्दहेतुत्वं ब्रह्मणो 
व्यपदिशति श्रुतिः एष ह्येवानन्दयाति ' इति--- आन- 
न्द्यतीत्र्थः | यो ह्यन्यानानन्दयति स प्रचुरानन्द्‌ इति 
प्रसिद्धं भवति; यथा लोके योऽन्येषां धनिकत्वमापादयति 
स प्रचुरधन इति गम्यते, तडत्‌ । तस्माल्माचुयोर्थ5पि 
मयटः संभवादानन्दमयः पर एवात्मा ॥ 


मात्रवणिकमेव च गीयते ॥ $^ ॥ 


इतश्चानन्दमयः पर एवात्मा; यस्मात्‌ ' ब्रह्मविदाप्नोति 


— वि. 

परम्‌ ' इत्युपक्रम्य, UA ज्ञानमनन्तं ब्रह्म? इत्यस्मिन्मन्त्रे 
यत्‌ ब्रह्म प्रकृतं सत्यज्ञानानन्तविशेषणैसिधोरितम्‌ , यस्मादा- 
काशादिक्रमेण स्थावरजङ्गमानि भूतान्यजायन्त, यञ्च भूता- 
नि ET तान्यनुप्रविश्य गुहायामवस्थितं सवोन्तरम्‌ , यस्य 
विज्ञानाय ' अन्योऽन्तर आत्मा ' ¦ अन्योऽन्तर आत्मा ' इति 
प्रक्रान्तम्‌ , तन्मान्त्रवणिकमेव ब्रह्मेह गीयत “ अन्योऽन्तर 
आत्मानन्दमयः? इति । सन्त्रन्ना्मणयोश्चैकार्थत्वं युक्तम्‌ , 
अविरोधात्‌ । अन्यथा हि प्रकृतहानाप्रकृतप्रक्रिये स्याताम्‌ | 
न चान्नमयादिभ्य इवानन्द्सयाद्न्योऽन्तर आत्मामिधीयते | 
एतन्निष्ठेद च भागवी वारुणी विद्या ' आनन्दो ब्रह्मेति 
व्यजानात्‌? इति । तस्मादानन्दमयः पर एवात्मा ॥ 


नेतरोऽनुपपत्तः ॥ १६॥ 


इतश्चानन्दमयः पर एवास्मा, नेतरः; इतर ईश्वराद्न्यः 
संसारी जीव इद्यर्थः । न जीव आनन्दमयशव्देनामिधीयते; . 
कस्मात्‌? अनुपपत्तेः | आनन्दमयं हि प्रकृत्य श्रूयते 
: सो5कामयत । बहु स्यां प्रजायेयेति । स॒तपोऽतप्यत । 
स तपस्तप्त्वा । इद< सरवमस्जत । यदिदं किंच इति ।. 
तत्र प्राक्शरीराहयुत्पत्तेरभिध्यानम्‌ , रूज्यमानानां च बिका- 

राणां स्रष्टरव्यतिरेक:, सवेविकारसष्टिश्व न परस्मादात्मनो- 
इन्यत्रोपपद्यते ॥ 


 भेदव्यपदेद्षाच i १७॥ 


इतश्च नानन्दमयः संसारी; यस्मादानन्दमयाधिकारे 
८ रसो वे स: । रस» ह्येवायं ळव्ध्वानन्दी भवति? इति जीवान- 
«qual भेदेन व्यपदिशति । न हि ळव्धैव ळव्धव्यो भवति | 
कथं तर्हि ' आस्मान्वेष्टव्यः › ' आस्मळाभान्न परं विद्यते’ 
इति श्रतिस्सृती, यावता न ढब्धैव लब्धव्यो भवतीत्यु- 
क्तम्‌? बाढम्‌ तथाप्यासनोऽप्रच्युतात्मभावस्यैव सतस्त- 
त््वानववोधनिमित्तो मिथ्यैव देह्दादिष्वनात्मसु आस्मत्व- 
निश्चयो लौकिको दृष्ट: | तेन देहादिभूतस्यात्मनोऽपि आत्मा 
---अनन्विष्ट: ' अन्वेष्टव्यः ', अळव्धः ' ळव्धव्यः', अश्रुतः 
: श्रोतव्यः , अमतः मन्तव्यः’, अचिज्ञातः ' विज्ञा- 
तव्यः — इत्यादिभेद्व्यपदेश उपपद्यते । प्रतिषिध्यत एव 
. तु परमार्थतः सवेज्ञात्परमेश्वरादन्यो द्रष्टा श्रोता वा ' नान्यो- 
ऽतोऽस्ति द्रष्टा ? इत्यादिना । परमेश्वरस्तु अविद्याकल्पिता- 
च्छारीरात्क्तुभोक्तुः विज्ञानात्माख्यात्‌ अन्यः; यथा माया- 
विनश्चमेखङ्गधरात्सूत्रेणाकाशमधिरोहतः स॒ एव मायावी 
परमार्थरूपो भूमिष्ठोऽन्यः; यथा वा घटाकाशादुपाधिपरि- 

च्छिन्नाद्नुपाधिपरिच्छिन्न आकाशोऽन्यः । ईदृशं च विज्ञा- 
नात्मपरमात्मभेदमाश्रि्य ' नेतरोऽनुपपत्तेः? ' भेदव्यपदे- 
शाञ्च ' इत्युक्तम्‌ ॥ 


कामाच नानुमानापेक्षा ॥ १८ ॥ 


आनन्दमयाधिकारे च “सो5कामयत वहु स्यां प्रजा- 
येयेति! इति कामयितृत्वनिर्देशा्च नानुमानिकमपि सांख्य- 
परिकल्पितमचेतनं प्रधानमानन्दमयत्वेन कारणत्वेन वा 
अपेक्षितव्यम्‌ | ' ईक्षतेनाशव्दम्‌ ” इति निराकृतमपि प्रधानं 
पूर्वसूत्रोदाह्॒तां कामयितृत्वश्रुतिमाश्रित्य प्रसज्ञात्पुननिराक्रि- 
यते गतिसामान्यप्रपभ्वनाय ॥ 


अस्मिन्नस्य च तद्योग झास्ति ॥ १९॥ 


इतश्च न प्रधाने जीवे वानन्दमयशव्द:; यस्मादस्मि- 
ज्ञानन्दमये sew आत्मनि, प्रतिबुद्धस्थास्य जीवस्य, तद्योगं 
शास्ति--- तदात्मना योगस्तद्योग:, तद्भावापत्तिः, मुक्तिरि- 
यर्थ: तद्योगं शास्ति शास्रम--- “यदा ह्येवैष एतस्मि- 
न्रहृऱयेऽनात्म्येऽनिरुक्तेऽनिलयनेऽभयं प्रतिष्ठां विन्दते । 
अथ सोऽभयं गतो भवति । यदा ह्येवैष एतस्मिन्नुदरमन्तर 
कुरुते | अथ तस्य भयं भवति’ इति । usq भवति-- 

यदेतस्मिन्नानन्द्मयेडल्पमप्यन्तरमतादात्म्यरूपं पश्यति, तदा 
संसारभयान्न निवतते; यदा त्वेतस्मिज्ञानन्दमये निरन्तर 
तादात्म्येन प्रतितिष्ठति, तदा संसारभयान्निवर्तत इति । 
तञ्च परमात्मपरिग्रहे घटते, न प्रधानपरिग्रहे जीवपरिग्रहे 
वा | तस्मादानन्दमयः परमात्मेति सिद्धम्‌.॥ 


इदं त्विह वक्तव्यम्‌ “स वा एष पुरुषोऽन्नरसमयः ' 
C तस्माद्वा एतस्मादन्नरसमयादन्योऽन्तर आत्मा प्राणमयः? 
तस्मात्‌ | अन्योऽन्तर आत्मा मनोमयः? तस्मात्‌ ' अन्यो- 
ऽन्तर आत्मा विज्ञानमय: इति च विकारार्थे मयदप्रवाहे 
सांत, आनन्दमय एवाकस्मादधजरतीयन्यायेन कथमिव 
सयटः प्राचुयोथत्व ब्रह्मचिषयत्व चाश्रीयत इति । मान्त्रवर्णि- 
कन्रह्माथिकारादिति चेत्‌, न; अन्नमयादीनामपि तर्हि ब्रह्मत्व- 
प्रसङ्ग: | अत्राह--युक्तमन्नमयादीनामन्रह्मत्वम्‌ , तस्मात्तस्मा- 
दान्तरस्यान्तरस्यान्यस्यान्यस्यात्मन उच्यमानत्वात्‌; आनन्द- 
मयात्तु न कश्चिदन्य आन्तर आत्मोच्यते; तेनानन्दमयस्य 
ब्रह्मत्वम्‌ , अन्यथा प्रकृतहानाप्रकृतप्राक्रेयाप्रसज्ञादिति । अत्रो- 
च्यते-- यद्यप्यन्नमयादिभ्य इवानन्दमयात | अन्योऽन्तर 
आत्मा? इति न शरूयते, तथापि नानन्दमयस्य ब्रह्मत्वम्‌ ; 
यत आनन्दमयं प्रकृत श्रूयते-- “ तस्य प्रियमेव शिरः, 

मोदो दक्षिणः पक्षः, प्रमोद उत्तरः पक्षः, आनन्द आत्मा, 
ब्र पुच्छं प्रतिष्ठा ' इति। तत्र यद्रहेह मन्त्रवर्णे प्रकृतम्‌ 
 Cugi ज्ञानमनन्तं ब्रह्म’ इति, तदिह ` ब्रह्म पुच्छं प्रतिष्ठा ' 
इत्युच्यते । तह्विजिज्ञापयिषयैवान्नमयादय आनन्दमय- 
पयेन्ताः पश्च कोशाः कल्प्यन्ते | तत्र कुतः प्रक्ृतहानाप्र- 
कृतप्रक्रियाप्रसङ्गः | नन्वानन्दमयस्यावयवस्वेन ' ब्रह्म पुच्छं 
प्रतिष्ठा ' इत्युच्यते, अन्नमयादीनामिव ' इदं पुच्छं प्रतिष्ठा 
इत्यादि; तत्र कथं ब्रह्मणः स्वप्रधानत्वं शक्य विज्ञातुम्‌? 
प्रकृतत्वादिति ब्रूमः । नन्वानन्द्मयाबयवत्वेनापि ब्रह्मणि 
विज्ञायमाने न प्रकृतत्वं हीयते, आनन्दमयस्य ब्रह्मत्वादिति; 
अत्रोच्यते तथा सति तदेव ब्रह्म आनन्दमय आत्मा 
अवयवी, तदेव च ब्रह्म पुच्छं प्रतिष्ठा अवयव इयसामज- 
स्यं स्यात्‌ । अन्यतरपरिग्रहे तु, युक्तम्‌ ' ब्रह्म पुच्छं प्रतिष्ठा 
इत्यत्रैव ब्रह्मनिर्देश आश्रयितुम्‌ , ब्रह्मशव्दसंयोगात्‌ ; नानन्द- 
मयवाक्ये, ब्रह्मशब्द्सयोगाभावादिति | अपि च ब्रह्म पुच्छं 
प्रतिष्ठेत्युक्त्वेदमुच्यते-- “तदप्येष श्लोको भवति । असन्नेव 
स भवति । असद्रह्षेति वेद चेत्‌ । अस्ति ब्रह्मेति चेद्ठद । 
सन्तमेनं ततो विदुः? इति । अस्मिंश्च स्होकेडननुळष्यानन्द- 
मयं ब्रह्मण एव भावाभाववेद्नयोगुणदोषा भिघानाद्वस्यते-- 

4 ब्रह्म पुच्छं प्रतिष्ठा” इत्यत्र ब्रह्मण एव स्वप्रधानत्वमिति | 
न चानन्दमयस्यासनो भावाभावाशङ्का युक्ता, प्रियमोदादि- 
विरिष्टस्यानन्द्मयस्य सवेलोकप्रसिद्धत्वात्‌ । कथं पुनः स्व- 
प्रधानं सद्भह्म आनन्दमयस्य पुच्छत्वेन निर्दिश्यते “ब्रह्म 
पुच्छं प्रतिष्ठा! इति! नेष दोषः । पुच्छवत्पुच्छम्‌ , प्रतिष्ठा 
परायणमेकनीडं लोकिकस्यानन्दजातस्य ब्रह्मानन्दः JA- 
तद्नेन विवक्ष्यते, नावयवत्वम्‌ ; ` एतस्यैवानन्द्स्यान्यानि 
भूतानि मात्रामुपजीवन्ति” इति श्रुसन्तरात्‌ । अपि चानन्द- 
मयस्य ब्रह्मत्वे प्रियाद्यवयवत्वेन सविशेषं ब्रह्माभ्युपगन्त- 
व्यम्‌; निर्विशेषं तु ब्रह्म वाक्यशेषे श्रूयते, वाड्यनसयोरगो- 
चरत्वाभिधानातू---- ' यतो वाचो निवतेन्ते । अप्राप्य 
मनसा सह P आनन्द ब्रह्मणो विद्वान्‌। न विभेति कुतश्चन’ 
इति । अपि चानन्दप्रचुर इत्युक्ते दुःखाल्पीयस्त्वमपि गम्यते ; 
प्राचुर्यस्य लोके प्रतियोग्यल्पत्वापेक्षत्वात्‌ । तथा च सति 
“यत्त नान्यत्पश्यति, नान्यच्छृणोति, नान्यद्विजानाति, स 
भूमा ' इति भूम्नि ब्रह्मणि तब्यतिरिक्ताभावश्रतिरुपरुध्येत | 
प्रतिशरीरं च प्रियादिभेदादानन्द्मयस्य भिन्नत्वम्‌; ब्रह्म तु न 
ग्रतिशरीरं मिद्यते, ' ससं ज्ञानमनन्तं ब्रह्म ” इत्यानन्त्यश्रुते: 
(एको देवः सवेभूतेघु गूढ: सर्वव्यापी स्वेभूतान्तरात्मा ' 

इति च श्रुयन्तरात्‌ । न चानन्दमयाभ्यासः श्रूयते । 
प्रातिपदिकार्थमात्रमेव हि सर्वेत्राभ्यस्यते--- “ रसो वै सः । 
रस” ह्येवायं छव्ध्वानन्दी भवति । को ह्येवान्यात्कः प्रा- 
ण्यात्‌ | यदेष आकाश आनन्दो न स्यात्‌” “ सैषानन्दस्य 
मीमा<सा भवति' “ आनन्दं ब्रह्मणो विद्वान्न विभेति कुत- 
श्वन ” इति “ आनन्दो ब्रह्मेति व्यजानात्‌ ' इति च। यदि चा- 
नन्द्मयशन्द्स्य ब्रह्मविषयत्वं निश्चितं भवेत्त, तत उत्तरेष्वा- 
नन्द्मात्रप्रयोगेष्वप्यानन्द्मयाभ्यासः कल्प्येतः; न त्वानन्द- 
मयस्य ब्रह्मत्वमस्ति, ग्रियशिरस्त्वादिभिहेतुभिरियवोचाम; 
तस्माच्छूत्यन्तरे ' विज्ञानमानन्दं ब्रम’ इत्यानन्दपद्प्रातिप- 
दिकस्य ब्रह्मणि प्रयोगद्शनात्‌ , ` यदेष आकाश आनन्दो 
न स्यात्‌? इति ब्रह्मविषयः प्रयोगो न त्वानन्द्मयाभ्यास 
इत्यवगन्तव्यम्‌ । यस्त्वयं मयडन्तस्यैवानन्द्मयशन्दस्याभ्या- 
सः “ एतमानन्दमयमास्मानसुपसंक्रामति' इति, न तस्य 
ब्रह्मविषयत्वमस्ति; विकारात्मनामेवान्नमयादीनामनात्मना- 
मुपसंक्रमितव्यानां प्रवाह पातितत्वात्‌ । नन्वानन्दमयस्योप- 
संक्रमितव्यस्यान्नमयादिवदन्रह्मत्वे सति नेव विदुषो ब्रह्मम्रा- 
Gr फळं निर्दिष्ट भवेत्‌ । नेष दोषः, आनन्दमयोपसंक्रमण- 
निर्देशेनेव विदुषः पुच्छप्रतिष्ठाभूतनह्मप्राप्ते: फलस्य निर्दिष्ट- 

am, ' तदप्येष लोको भवति? ' यतो वाचो निवतेन्ते ' 
इत्यादिना च प्रपञ्च्यमानत्वात्‌ | या त्वानन्दसयसंनिधाने 
: सोऽकामयत बहु स्यां प्रजायेयेति ' इतीयं श्रृतिरुदाह्ृता, 
सा ' ब्रह्म पुच्छं प्रतिष्ठा ” इत्यनेन संनिहिततरेण ब्रह्मणा संव- 
ध्यमाना नानन्दमयस्य ब्रह्मतां प्रतियोधयति । तदपेक्षत्वाञ्चो- 
त्तरस्य म्रन्थस्य “ रसो वै सः? इद्यादेनानन्द्मयविषयता । 
ननु ¦ सोऽकामयत ' इति ब्रह्मणि पुंलिङ्गनिर्देशो नोपपद्यते । 
नायं दोषः, “तस्माद्वा एतस्मादात्मन आकाशः संभूतः 
इत्यत्र पुंलिज्ञेनाप्यात्मशब्देन ब्रह्मणः प्रकृतत्वात्‌ | यत्त 
भागवी वारुणी विद्या-- आनन्दो ब्रह्मति व्यजानात्‌? 
इति, तस्यां मयडश्रवणास्प्रियशिरस्त्वाद्यश्रवणाञ्च युक्तमान- 
AA ब्रह्मत्वम्‌ | तस्मादणुमात्रमपि विशेषमनाश्रित्य न स्व- 
त एव प्रियाशिरस्त्वादि ब्रह्मण उपपद्यते । न चेह सविशेषं 
ब्रह्म प्रतिपिपादायिषितम्‌ , वाड्यझनसगोचरातिक्रमणश्च॒तेः | 
तस्मादन्नमयादिष्विवानन्द्मयेऽपि विकारार्थ एव मयट्‌ 
विज्ञेयः, न प्राचुर्यार्थः ॥ 


सूत्राणि त्वेवं व्याख्येयानि-- ' ब्रह्म पुच्छं प्रतिष्ठा ' इत्य 
त्र किमानन्द्मयावयवत्वेन ब्रह्म विवक्ष्यते, उत स्तप्रधान- 
त्वेनेति । पुच्छशव्दादवयवत्वेनेति प्राप्त, उच्यते आन- 

न्द्मयोऽभ्यासात्‌ -- आनन्दमय आत्मा इत्यन्र “ब्रह्म 
पुच्छं प्रतिष्ठा इति स्त्रप्रधानमेव ब्रह्मोपदिश्यत्ते; अभ्या- 
सात्‌ ' असन्नव स भवति इल्यस्मिन्निगमनफोके त्रह्मण 
एव केवलस्याभ्यस्यमानत्वात्‌ । विकारशब्दान्नेति चेन्न 
प्राचुयोत्‌-- विकारशव्दो 5वयवशनव्दो 5भिप्रेतः ; पुच्छमि- 
त्यवयवशव्दान्न स्वप्रधानत्वं त्रण इति यदुक्तम्‌ , तस्य परि- 
हारो वक्तव्यः; अत्रोच्यते-- नायं दोषः, प्राचुयोदप्यव- 
यवशब्दोपपत्तेः; प्राचुर्यं प्रायापत्तिः, अवयवम्राये वचन- 
मित्यर्थः; अन्नमयादीनां हि शिरआदिषु पुच्छान्तेष्व- 
वयवेषुक्तेष्वानन्दमयस्यापि शिरआदीन्यवयवान्तराण्युक्त्वा 
अवयवप्रायापत्त्या “ब्रह्म पुच्छं प्रतिष्ठा’ इत्याह, नावयव- 
विवक्षया ; यत्कारणम्‌ “ अभ्यासात ^ इति स्वप्रधानत्वं ब्रह्म- 
णः समर्थितम्‌ । तद्धेतुव्यपदेशाञ्च- सर्वस्य हि विः 
कारजातस्य सानन्दमयस्य कारणत्वेन ब्रह्म व्यपदिऱ्यते-- 
८ इद्‌ सवेमस्रूजत, यदिदं किंच’ इति । न च कारणं WES 
स्वचिकारस्यानन्दमयस्य सुख्यया वृत्त्यावयव उपपद्यते | 
अपराण्यपि सूत्राणि यथासंभवं पुच्छवाक्यनिदिष्टस्यैव 
त्रण उपपादकानि द्रष्टव्यानि ॥ 


अन्तस्तद्ध्सोपद्‌कात्‌ i २० ॥ 

इद्माञ्नायते- “अथ य एषोऽन्तरादित्ये हिरण्मयः 
पुरुषो दृश्यते हिरण्यञमश्रुर्हिरण्यकेश आ प्रणखात्सवे- 
७. अन्तराधिः एव सुवर्णः’ ' तस्य यथा कप्यासं y- 

करणम्‌ । ण्डरीकमेवमक्षिणी तस्योदिति नाम स 
एष सर्वेभ्यः पाप्मभ्य उदित उदेति ह वे सर्वेभ्यः 
पाप्मभ्यो य एवं वेद्‌” इद्यधिदैवतम्‌ । अथाध्यात्ममपि 
(अथ य एषोऽन्तरक्षिणि पुरुषो दृश्यते” इत्यादि । 
तत्र संशयः किं विद्याकर्मातिशयवशास्प्राप्तोत्कषः क- 
श्रित्संसारी  सूयेमण्डले चक्लुषि चोपास्यत्वेन श्रूयते, 
किं वा नित्यसिद्धः परमेश्वरः? इति । किं तावस्प्राप्तम्‌? 
संसारीति । कुतः? रूपवत्त्वश्रबणात्‌ । आदित्यपुरुषे 
तावत्‌ RUIMA: ' इत्यादि रूपसुदाह्ृतम्‌; अक्षिपुरु- 
षेऽपि तदेवातिदेशेन प्राप्यते ' तस्यैतस्य तदेव रूपं यदमुष्य 
रूपम्‌? इति । न च परमेश्वरस्य रूपवत्त्वं युक्तम्‌, “ अझा- 
व्द्मस्पर्शमरूपमव्ययम्‌ ' इति श्रतेः; आधारश्रवणाञ्च-- ` य 
एषो5न्तरादित्ये य एषोऽन्तरक्षिणि ' इति । न ्यनाधारस्य 
स्वमहिमप्रतिष्ठितस्य सवेव्यापिनः परमेश्वरस्याधार उपदि- . 
इयेत । “स भगव: कस्मिन्प्रतिष्ठित इति स्वे महिन्नि’ इति 
‹ आकाशवत्सर्वगतश्च नित्यः ' इति च श्रुती भवतः । ऐश्व- 

येमयोदाश्रृतेश्च-- 'स एष ये चामुष्मात्पराश्चो लोका- 
स्तेषां चेष्टे देवकामानां w^ इत्यादित्यपुरुषस्य ऐउवर्यम- 
यौदा; “स एष ये चेतस्मादवांच्यो. लोकास्तेषां चेष्टे. मनुष्य- 
कामानां च. इत्थक्षिपुरुषस्य । न च परमेइवरस्य H- 
यांदाबदेश्रर्य . युक्तम्‌; ` एष सर्वेश्वर एष भूताधिपतिरेष 
भूतपाल एष सेतुविधरण एषां लोकानामसंभेदाय ' इत्य- 
व्रिशेषश्रुतेः । तस्मान्नाक्ष्यादित्ययोरन्तः परमेश्वर इत्येवं 
प्राप्ते--- | 


ब्रम:---अन्तस्तद्धमापदेशात्‌ इति | ^ य.एषो 5न्तरादित्ये 
“य एषोऽन्तरक्षिणि ' इति च श्रूयमाणः पुरुषः परमेश्वर एव, 
न संसारी । कुतः? तद्धमॉपदेशात्‌ | तस्य हि परमेश्वरस्य 
घमो इहोपदिष्टाः | तद्यथा--' तस्योदिति नाम ! इति श्राव- 
यित्वा तस्यादित्यपुरुषस्य नाम ' सं एष सर्वेभ्यः पाप्मभ्य 
उदित; ' इति सवेपाप्मापगमेन निर्वक्ति | तदेव च कृतनि- 
वचन नामाक्षिपुरुषस्याप्यतिदिशति--' यज्ञास तन्नाम 
इति । सर्वपाप्मापगमश्च परमात्मन एव श्रूयते य आ- 
त्मापहतपाप्मा ' इत्यादौ । तथा चाक्षुषे पुरुषे ‹ सैव ऋक्‌ T- 
ल्साम तदुक्थं तद्यजुस्तद्वद्वा इत्रि.ऋक्सामा्यात्मकतां निधौ- 
रयति । सा च परमेश्वरस्योपपद्यते, सर्चेकारणत्वात्सवोत्मक- 

त्वोपपत्ते: | प्रथिव्यग्न्याद्यात्मके चाथिदैवतसृक्सामे, वाकप्रा- 
णाद्यात्मके चाध्यात्ममनुक्रम्याह---“तस्यक्‍चे साम च गेष्णौ” 
इत्यधिदेवतम्‌ | तथाध्यात्ममपि-- ' यावसुष्य गेष्णौ तौ 
गेष्णौ ' इति । तञ्च सवोत्मकत्वे सत्येवोपपद्मते । ' तद्य इमे 
वीणायां गायन्त्येतं त्वेव ते गायन्ति तस्मात्ते धनसनयः? इति 
च लौकिकेष्वपि गानेष्वस्यैव गीयमानत्वं दशयति । तञ्च परमे- 
श्वरपरिग्रह एव घटते- “ यद्यह्विभूतिमत्सत्त्वं श्रीमदूजितमेव 
चा । तत्तदेवावगच्छ त्वं मम तेजोंशसंभवम”' इति भगव द्गीता- 
द्शेनात्‌ | लोककामेशिठुत्वमपि निरङ्कुश श्रूयमाणं परमेश्ररं 
गमयति । यत्तृक्तं हिरण्यइमश्रुत्वादिरूपवत्त्वश्रवणं परमेश्वरे 
नोपपद्यत इति, अन्न ब्रूम:--- स्यात्परमेश्वरस्यापीच्छावशा- 
न्मायामयं रूपं साधकानुग्रहार्थम्‌ , माया ह्येषा मया सृष्टा 
यन्मां पञ्यसि नारद्‌ । सर्वभूतरुणैयुक्तं मैवं मां ज्ञातुमहदसि ' 
इति स्मरणात्‌ । अपि च, यत्र तु निरस्तसवंविशषं पारमेश्वरं 
रूपसुपदिइ्यते, भवति तल्ल शाखम्‌ “अशव्दमस्पशमरूप- 
मव्ययम्‌ ' इत्यादि । सर्वकारणत्वात्तु विकारधर्मैरपि RAR- 
शिष्टः परमेश्वर उपास्यत्वेन निर्दिश्यते- -' सवेकर्मा सर्वकामः 
सवंगन्धः सर्वरसः ' इत्यादिना । तथा हिरण्यश्मश्रुत्वादिनि- 
देशोऽपि भविष्यति । यदप्याधारश्रबणान्न पस्मेश्चर . इति, 
अत्रोच्यत स्वमहिमप्रतिष्ठस्याप्याधारविशेषोपदेश उपास- 

नार्थो भविष्यति; सवेगतत्वाद्रह्मणो व्योमवत्सवोन्तरत्वोप- 
पत्ते: । ऐश्रयेमयोदाश्रवणमप्यध्यासाधिदेवताविभागापेक्षमु- 
पासनार्थमेव | तस्मात्परमेश्वर एवाक्ष्यादिययोरन्तरुपदि- 
चयत ॥ 
सेद्व्यपदेशाचान्यः ॥ २१ ॥ 

अस्ति चादित्यादिशरीराभिमानिभ्यो जावेभ्योऽन्य इश्च 
रोऽन्त्यामी-- “य आदित्ये तिष्ठन्नादित्यादन्तरो यमादि- 
त्यो न वेद यस्यादित्यः शरीर य आदित्यमन्तरो यमयत्येष 
त आत्मान्तयोम्यमरत: ' इति श्रत्यन्तरे भेदव्यपदेशात्‌ । तत्र 
हि ' आदित्यादन्तरो यमादित्यो न वेद इति वेदितुरादि- 
त्याड्ज्ञानात्मनोऽन्योऽन्तयामी स्पष्टं निर्दिश्यते । स एवे- 
हाप्यन्तरादित्ये पुरुषो भवितुमहति, श्रुतिसामान्यात्‌ । 
तस्मात्परमेश्वर एवेहापदिश्यत इति सिद्धम्‌ ॥ 


आकारास्तलिङ्ात्‌ ॥ २२ ॥ 


इद्सामनन्ति ' अस्य लोकस्य का गतिरित्याकाश इति 
होवाच सवाणि ह वा इमानि भूतान्याकाशादेव सझुत्पः 
€. आकाशा- यन्त आकार प्रसस्त यन्त्याकाइा ह्येवैभ्यो 
धिकरणम्‌। ज्यायानाकाशः परायणम्‌? इति । तब 
संशयः-- किमाकाशशब्देन परं ब्रह्मामिधीयते, उत भूता- 

काशमिति.। कुतः संशयः? उभयत्र प्रयोगदर्शनात्‌ | भूत- 
बिशेषे तावत्सुप्रसिद्धो लोकवेदयोराकाशशव्दः | त्रह्मण्यपि 
क्कचित्प्रयुज्यमानो SI, यत्र वाक्यशेषवशादसाधारणरु- 
णश्रवणाद्वा निर्धारितं ब्रह्म भवति--- यथा ' यदेष आकाश 
आनन्दो न स्यात्‌ ' इति “आकाशो ह वै नास नासरूपयो- 
निबाहिता ते यदन्तरा तद्रह्य इति चैवमादौ । अत 
संशयः । किं पुनरत्र xen ^ भूताकाशमिति । कुतः ? तद्धि 
प्रसिद्धतरेण प्रयोगेण शीघ्र बुद्धिमारोहति । न चायमा- 
काइाशच्द. उभयो: साधारणः शक्यो विज्ञातुम्‌ , अनेकार्थत्व- 
प्रसङ्गात्‌ । तस्माद्वह्माणि गौण एव्र आकाशशब्दो भवितुमहेति । 
विभुत्वादिभिहि बहुभिथमेँः सदृशमाकाशेन ब्रह्म भवति | 
न च मुख्यसंभवे गोणोऽर्थो -प्रहणमहँति । संभवति चेह 
मुख्यस्यैवाकाशस्य ग्रहणम्‌ | ननु भूताकाशपरिग्रहे वाक्य- 
शेषो नोपपद्यते “ सवाणि ह वा इमानि भूतान्याकाशा- 
देव समुत्पद्यन्ते '- इत्यादिः; नेष दोषः, भूताकाइास्यापि वा- 
स्वादिक्रिमेण कारणत्वोपपत्तेः | विज्ञाते हि--- ' तस्माद्वा 
एतस्मादात्मन आकाशः संभूत आकाशाद्वायुवायोरग्निः | 
इत्यादि । ञ्यायस्त्वपरायणत्वे अपि भूतान्तरापेक्षयोपपद्येते 
भूताकाशस्यापि | तस्मादाकाशशच्देन भूताकाशस्य ग्रहणामेः 
aa प्राप्त-- .. ` 


| 

जरूम:--- आकाशस्तलिङ्गात्‌ । आकाशदव्देनेह ब्रह्मणो 
ग्रहणं युक्तम्‌ | कुतः? तलिङ्गात्‌ । परस्य हि त्रह्मण इदं 
लिङ्गम्‌ ` सर्वाणि ह वा इमानि भूतान्याकाशादेच ससु- 
्पंद्यन्ते' इति । परस्माद्धि त्रह्मणो भूतानासुत्पत्तरिति 
वेदान्तेषु मयोदा p ननु भूताकाशस्यापि वाय्वादिक्रमेण 
कारणत्वं दर्शितम्‌ । सत्यं दशितम्‌ । तथापि मूलकारणस्य 
त्रह्मणोऽपरिग्रहात्त, आकाशादेवेत्यवधारणं सर्वाणीति च 
भूतविशेषणं नानुकूलं स्यात्‌ । तथा ¦ आकाशं प्रत्यस्तं यन्ति ' 
इति ब्रह्मलिङ्गम्‌ , ' आकाशो ह्येवैभ्यो ज्यायानाकाशः परा- 
यणम्‌? इति च ज्यायस्त्वपरायणत्वे | ज्यायस्त्वं हानाप- 
क्षिकं परमात्मन्येवैकस्मिन्नाम्नातम्‌--' ज्यायान्प्रथिव्या ज्या- 
यानन्तरिक्षाज्ञ्यायान्दिवो ज्यायानेभ्यो लोकेभ्यः इति । 
तथा परायणत्वमपि परमकारणत्वात्परमात्मन्येव उपपन्न 
तरं भवति । श्रुतिश्व-- ' विज्ञानमानन्दं ब्रह्म रातिदातुः 
परायणम्‌? इति । अपि चान्तवत्त्वदोषेण शाळावत्यस्य 
पक्रं निन्दित्वा, अनन्तं किंचिद्वक्तुकामेन जेवछिनाकाशः 
परिगृह्दीतः; तं चाकाइमुद्वीथे संपाद्योपसंहरति-- “स 
एष परोवरीयालुद्रीथः स एषोऽनन्तः’ इति । तब्चानन्त्यं 
त्रह्मलिङ्गम्‌ | यत्पुनरुक्त भूताकाशं प्रसिद्विबळेन प्रथमतरं 

प्रतीयत इति, अत्र त्रूम:--- प्रथमतरं प्रतीतमपि तद्वाक्य- 
शेषगतान्ब्रह्मगुणान्दृष्ठा न परिगृह्यते । दर्शितश्च ब्रह्म- 
ण्यप्याकाशशब्द: 'आकाशो ह वै नाम नासरूपयोनि- 
e 3 ड्‌ शपयोयवारि e 

बेहिता” इत्यादौ । तथाकाशपयोयवाचिनामंपि त्रह्मणि 
प्रयोगो हश्यते (Nr अक्षरे परमे व्योमन यस्मि- 
` A ~ ~ E A भार्गवी 

न्दा अधि विश्वं निषेदुः ‘am भागंवी वारुणी 
विद्या परमे व्योमन्प्रतिष्ठिता' “3४ क॑ ब्रह्म खं ब्रह्म’ 
(खे पुराणम्‌? इति चैवमादौ । वाक्योपक्रमेऽपि वते- 
मानस्याकाइशब्द्स्य वाक्यशेषवशाय्युक्ता त्रह्मविषयत्वाव- 
धारणा । | अञ्िरधीतेऽनुवाकम्‌' इति हि वाक्योपक्रम- 
गता5प्यभिशब्दो माणवकविषयो दृश्यते । तस्मादाकाश- 
शब्दं ब्रह्मति सिद्धम्‌ ॥ 


अत एच प्राणः ॥ २३ ॥ 


उद्गीथे ' प्रस्तोतयां देवता प्रस्तावमन्वायत्ता’ इत्यु- 
पक्रम्य श्रूयते “ कतमा सा देवतेति, प्राण इति होवाच, 
९. प्राणाधि- सर्वाणि हवा इमानि भूतानि प्राणमे- 
Oo करणम्‌। वाभिसंविशन्ति, प्राणमभ्युजिहते, WT 
देवता प्रस्तावमन्वायत्ता' इति | तत्र संशयनिर्णयौ पूव- 
वदेव द्रष्टव्यो | ' प्राणवन्धन< हि सोस्य मनः? ' प्राणस्य 

प्राणम्‌? इति चैवमादौ ब्रह्मविषयः प्राणशब्दो दृश्यते ; 
वायुविकारे तु प्रसिद्धतरो लोकवेदयोः ; अत इह प्राणशब्देन 
कतरस्योपादानं युक्तमिति भवति संशयः। किं पुनरत्र 
युक्तम्‌ ¦ वायुविकारस्य पञ्चवृत्तेः प्राणस्योपादानं युक्तम्‌ । 
तत्र हि प्रसिद्धतरः प्राणशब्द इत्यवोचाम । ननु 
पूर्वेबदिहापि तहिङ्गाद्भह्मण एव ग्रहणं युक्तम्‌ | इहापि हि 
वाक्यशेषे भूतानां संवेशनोद्गमनं पारमेश्वरं कमे प्रतीयते । 
न, सुख्येऽपि प्राणे भूतसंवेशनोद्गमनस्य दशनात्‌ । एवं 
ह्याञ्नायते- ` यदा वै पुरुषः स्वपिति प्राणं तहि वाग- 
प्येति प्राणं चक्षुः प्राणं श्रोत्रं प्राणं मनः, स यदा प्रबुध्यते 
प्राणादेवाधि पुनजीयन्ते' इति | seri चैतत्‌ स्वाप- 
काले प्राणवृत्तावपरिळुप्यमानायामिनिद्रयवृत्तय: परिलुप्यन्ते, 
प्रबोधकाले च पुनः प्रादुर्भवन्तीति । इन्द्रियसारत्वाच्च भूता- 
नामविरुद्धो मुख्ये प्राणेऽपि भूतसंवेशनोद्वमनवादी वाक्य- 
शेषः । अपि चादितयोऽन्नं चोद्गीथप्रतिहारयोदेवते प्रस्ताव- 
देवतायाः प्राणस्यानन्तरं निर्दिश्येते; न च तयोन्रेत्व- 
मस्ति; तत्सामान्याच्च प्राणस्यापि न ब्रह्मत्वमित्येवं प्राप्ते-- 


सूत्रकार आह--- अत एव प्राण: इति । तलिङ्गा- 
दिति iqa निदिष्टम्‌। अत एव तिंङ्गात्प्राणशच्द्सपि परं 

ब्रह्म अवितुमहति। प्राणस्यापि हि ब्रह्मलिङ्गसंबन्धः श्रूयते-- 
“सवोणि हृ वा इमानि भूतानि प्राणमेवाभिसंविशन्ति 
प्राणमभ्युञ्जिहते ' इति । प्राणनिमित्तौ सवेषां भूतानाझुत्प- 
त्तिप्र्याबुच्यमानौ प्राणस्य ब्रह्मतां गमयतः । ननूक्त 
सुख्यप्राणपरिग्रह्‌ऽपि संवेशनोद्वमनदर्शनसविरुद्धम , स्वापप्र- 
चोधयोदेशेनादिति । अत्रोच्यते-- स्वापप्रबोधयोरिन्तद्रियाणा- 
मेव केवळानां प्राणाश्रयं संवेशनोद्रमनं हृश्यते, न सर्वेषां 
भूतानाम्‌; इह्‌ तु सेन्द्रियाणां सशरीराणां च जीवाविष्टा- 
नां भूतानाम्‌ , “सर्वाणि ह वा इमानि भूतानि ' इति श्रुतः । 
यदापि सूतश्रुतिमंहाभूतविषया परिगृह्यते, तदापि ब्रह्मलिज्ञ- 
त्वसविरुद्धम्‌ । ननु सहापि विषयैरिन्तट्रियाणां स्वापप्रवो- 
धयोः प्राणेऽप्ययं प्राणाच्च प्रभवं श्रणुमः “यदा सुप्तः 
स्वगं न कंचन पश्यत्यथास्मिन्प्राण एवैकधा भवति तदैनं 
वाक्सर्वैनामभि: सहाप्येति इति । तत्रापि तल्लिज्ञात्माणदा- 
zd रह्मैव | यत्पुनरुक्तमन्नादित्यसंनिधाना त्प्राणस्यात्रह्मत्वमिति, 
तद्युक्तम्‌; वाक्यशषबलेन- प्राणशव्दस्य ब्रह्मचिषयतायां 
प्रतीयमानायां संनिधानस्याकिंचित्करत्वात्‌ । यत्पुनः प्राण- 
शब्दस्य पश्चवृत्तो प्रसिद्धतरत्वम्‌ , तदाकाशशब्दस्येव प्रति- 
विधेयम॒ । तस्मात्सिद्धं प्रस्तावदेवतायाः प्राणस्य ब्रह्मत्वम्‌ ॥ 

अत्र केचिदुदाहरन्ति ' प्राणस्य प्राणम्‌? « प्राणब- 
न्धनं हि सोम्य मनः' इति च । तदयुक्तम्‌ ; शब्दभेदात्प्र- 
करणाञ्च संशयानुपपत्तेः । यथा पितुः पितेति प्रयोगे, 
अन्यः पिता ` षष्ठीनिदिष्टात्‌ , प्रथमानिदिष्टः, पितुः 
पिता इति गम्यते; तइत्‌ ' प्राणस्य प्राणम्‌? इति eg- 
भेदारप्रसिद्धात्प्राणा्त अन्यः प्राणस्य प्राण इति निश्चीयते । 
नहि स एव तस्येति भेदनिदेशाहो भवति । यस्य च प्रकरणे 
यो निर्दिश्यते नामान्तरेणापि स एव तत्र प्रकरणी निदिष्ट 
इति गम्यते ; यथा ज्योतिष्टोमाधिकारे ` वसन्ते वसन्ते ज्यो- 
तिषा यजेत ' इत्यत्र ज्योतिःशब्दो ज्योतिष्ठोमविषयो भवति, 
तथा परस्य ब्रह्मणः प्रकरणे प्राणबन्धनं हि सोस्य 
सनः? इति श्रुतः प्राणशच्दो वायुविकारमात्र कथमवरास- 
येत्‌ । अतः संशयाविषयत्वान्नैतदुदाह्रणं युक्तम । .प्रस्ताव- 
देवतायां तु प्राणे संशयपू्वेपक्षनिणया उपपादिताः di 


ज्योतिश्वरणामभिधानात्‌ ॥ २४ ॥ 


इदमामनन्ति ' अथ यदतः परो दिवा ज्यातिदीप्यते 
विश्वत: प्रष्ठेषु सवतः प्रष्ठेष्वनुत्तमंषूत्तमषु लोकेष्विदं वाव 
१०. ज्योतिश्वरणा- तद्यदिदमस्मिज्ञन्त: पुरुष ज्योतिः इति । 
धिकरणम्‌ । तत्र संशयः किमिह ज्योति:शब्देनादि- 

त्यादिकं ज्योतिराभिधीयते, कि वा पर आत्मा? इति । अर्था- 
न्तरविषयस्यापि प्राणशब्दस्य तहिद्वाद्भह्मविषयत्वमुक्तम | 
इह तु तल्लङ्गमेवास्ति नास्तीति विचार्यते | किं तावत्प्राप्तम्‌? 
आदित्यादिकमेव ज्योतिःशब्देन परिगृह्यत इति । कुतः ? 
प्रसिद्धेः । तमो ज्योतिरिति हीमौ शब्दौ परस्परप्रतिद्वन्द्रि- 
विषयौ प्रसिद्धौ । चक्षुवृत्तेनिरोधकं शावरादिकै तम उच्य- 
ते | तस्या एवानुमाहकमादित्यादिकं ज्योतिः । तथा ¦ दीप्यते ? 
इतीयमपि श्रतिरादित्यादिविषया प्रसिद्धा । न हि रूपादि- 
हीनं ब्रह्म दीप्यत इति झुख्यां श्रुतिमहेति । द्युमयोद्त्वश्रुते- 
श्र । न हि चराचरबीजस्य ब्रह्मणः सवात्मकस्य ट्योर्मयादा 
युक्ता; कार्यस्य तु ज्योतिषः परिच्छिन्नस्य द्यौमेयोदा 
स्यात्‌ । “परो दिवो ज्योतिः? इति च ब्राह्मणम्‌ । ननु 
कार्यस्यापि ज्योतिषः स्त्र गस्यमानत्वाइचुमयाँदावत्वम- 
समशजसम्‌.; अस्तु तह्यत्रिबृत्क्ृतं तेजः प्रथमजम्‌ ; न; अलि- 
वृत्कृतस्य तेजस: प्रयोजनाभावादिति | इदमेव प्रयोजनं यदुः 
पास्यत्वमिति चेत्‌, न; प्रयोजनान्तरम्रयुक्तस्यैवा दित्य़ादेरुपा- 
स्यत्वद्शेनात्‌ , ' तासां त्रिवृतं ल्िबृतमेकैकां करवाणि › इति 
चाविशेषश्रुतेः । न चात्रिवृत्कृतस्यापि तेजसो द्युमयादत्वं 
प्रसिद्धम्‌ । अस्तु ताँ त्रिवृत्कृतमेव तत्तेजो ज्योतिःशब्दम्‌ | 
ननूक्तमर्वागपि दिवोऽवगम्यतेऽगन्यादिकं ज्योतिरिति; नैष 

दोषः ; सर्वेत्रापि गम्यमानस्य ज्योतिषः ¦ परो दिवः इत्यु- 
पासनार्थः प्रदेशविशेषपरिग्रहो न विरुध्यते । न तु निष्प्रदेश- 
स्यापि ब्रह्मणः प्रदेशविशेषकर्पना भागिनी । ' सवेत: पृष्ठे- 
ष्वनुत्तमेपूत्तमेथु छोकेषु इति चाधारबहुत्वश्रुतिः कार्य ज्यो- 
तिष्युपपद्यंतेतराम्‌ | `इदं वाव तद्यदिदमस्मिन्नन्तः पुरुषे 
ज्योतिः? इति च कोक्षेये ज्योतिषि परं ज्योतिरध्यस्यमानं 
दृश्यते । सारूप्यनिमित्ताश्चाध्यासा भवन्ति यथा ५ तस्य 
भूरिति शिर एक« हि शिर एकमेतदक्षरम्‌ ' इति । कौक्षेयस्य तु 
ज्योतिषः प्रसिद्धमन्रह्मत्वम्‌ | “तस्यैषा दृष्टिः? “तस्यैषा श्रुतिः’ 
इति चौष्ण्यघोषविशिष्टत्वस्य श्रवणात्‌ । ` तदेतददष्टं च ` श्रत 
चेत्युपासीत? इति च “रतेः । ' चक्षुष्यश्च श्रुतो भवति य 
एवं. वेद” इति चाल्पफळश्रवणाद्न्रह्मत्वम्‌ । महते हि 
फलाय त्रह्मोपासनमिष्यते | न चान्यदपि किंचित्स्ववाक्ये 
प्राणाकाशवज्ञ्योतिषोऽस्ति ब्रह्मत्वलिङ्गम्‌। न च पूवेस्मिन्नपि 
वाक्ये ब्रह्म निर्दिष्टमस्ति, ' गायत्री वा इद” सर्व भूतम 
इतिश्च्छन्दोनिर्देशात्‌ | अथापि क्थंचित्पूवेस्मिन्वाक्ये ब्रह्म 
निदिष्टं स्यात्‌, एवमपि न तस्येह्‌ प्रत्यभिज्ञानमस्ति । तत्र 
हि ' त्रिपादस्यास्रतं दिवि’ इति द्यौरधिकरणत्वेन श्रूयते ; 
अत्र पुनः “परो दिवो ज्योतिः’ इति द्यौमेयोदात्वेन । 
तस्मात्प्राकृतं ज्योतिरिद्द ग्राह्यमित्येवं प्राप्ते-- 

sW:—— ज्योतिरिह ब्रह्म ग्राह्मम्‌ । कुतः?! चरणाभि- 
धानात्‌ , पादाभिधानादित्यर्थः । पूवेस्मिन्हि वाक्ये चतुष्पाठ्रह्म 
निर्दिष्टम्‌--- “ तावानस्य महिमा ततो ज्यायाश्द्थ पूरुष 
पादोऽस्य सवो भूतानि त्रिपादस्यासृतं दिवि’ इत्यनेन 
मन्त्रेण | तत्र यच्चतुष्पदो ब्रह्मणस्िपादमृतं झुसंबन्धिरूप 
निदिष्टम , तदेवेह द्यसंबन्धान्निदिष्टमिति प्रत्यभिज्ञायते | तत्प- 
रित्यज्य प्राक्कतं ज्योति: कल्पयत्तः ग्रकृतहानाप्रकृतप्रक्रिये 
प्रसज्येयाताम्‌ । न केवलं ज्योतिवांक्य एव ब्रह्मानुवृत्ति 
परस्यामपि हि शाण्डिल्यविद्यायामनुवतिष्यते ब्रह्म तस्मादिह 
ज्योतिरिति ब्रह्म प्रतिपत्तव्यम्‌ । यत्तूक्तम-- ' ज्योतिर्दी- 
प्यते” इति चेतौ शब्दौ कार्ये ज्योतिषि प्रसिद्धाविति, 
नायं दोषः; प्रकरणाद्रझावगमे सत्यनयोः शब्दयोरविशेष- 
कत्वात्‌, दीप्यमानकार्यज्योतिरुपलश्षिते ब्रह्मण्यपि प्रयोग- 
सभवात्‌; “ येन सूर्यस्तपति तेजसेद्धः? इति च मन्त्रवर्णात्‌। 
"I, नायं ज्योतिःशब्द्चक्षुवृत्तेरेवानु्राहके तेजसि वतते, 
अन्यत्रापि प्रयोगदशेनात--- “ वाचैवायं ज्योतिषास्ते’ : मनो 
ज्योतिजुषताम्‌” इति च । . तस्माद्यद्यत्कस्यचिद्बभासकं 
तत्तञ्ज्योतिःशब्देनाभिघीयते। तथा सति ब्रह्मणोऽपि चैतन्य- 
रूपस्य समस्तजगद्चभासहेतुत्वादुपपन्नो ज्योतिःशब्दः | 

८ तमेव भान्तमनुभाति सवै तस्य भासा सवेमिदं विभाति? 
“तद्देवा ज्योतिषां ज्योतिरायुह्दोपासते5मरतम्‌' इद्यादिश्रुति- 
भ्यश्च । यदप्युक्तं : द्युमयांदत्वं सवेगतस्य ब्रह्मणो नोपपद्यत 
इति, अत्रांच्यते--सवंगतस्यापि ब्रह्मण उपासनार्थः प्रदेशवि- 
शेषपरिग्रहो न' विरुध्यते । ननूक्तं निष्प्रदेशस्य ब्रह्मणः प्रदेश- 
तिशेषकल्पना नोपपद्यत इति ; नायं दोषः, निष्प्रदेशस्यापि 
्रह्मण उपाधिविशेषसंबन्धात्प्रदेशविशेषकर्पनोपपत्तेः | तथा 
हि--आदित्ये, चक्षुषि, हृदये इति प्रदेशविशषसंवन्धीनि 
ब्रह्मणः उपासनानि श्रूयन्ते । एतेन ` विश्वतः vH ' इत्या- 
धारबहुत्वसुपपादितम्‌ | यदप्येतदुक्तम्‌ औष्ण्यघोषाभ्यामनु- 
मिते कौक्षेये कार्ये ज्योतिष्यध्यस्यमानत्वात्परमपि दिवः का- 
येज्योतिरेवेति, तदप्ययुक्तम्‌; परस्यापि ब्रह्मणो . नामादि- 
प्रतीकत्ववत्कौश्षेयज्योतिष्प्रतीकत्वोपपत्तेः । ` दृष्टं च श्रतं चे- 
त्युपासीत” इति तु प्रतीकद्वारकं दृष्टत्वं श्रुतत्वं च भविष्यति । 
यदप्युक्तमल्पफलश्रवणाच्च न ब्रह्मेति, ` तदनुपपन्नम्‌; न हि 
इयते फलाय ब्रह्माश्रयणीयम्‌ , इयते न इति नियमे हेतुरस्ति | 
य॒त्र हि निरस्तसर्वविशेषसंबन्धं परं, ब्रह्मात्मत्वनोपदिद्यते, 
तत्रैकरूपमेव फलं मोक्ष्‌ इत्यवगम्यते । यत्र तु गुणविशे ; 
घसंबन्ध प्रतीकविशषसंबन्ध॑ वा ब्रह्मोपदिश्यते, तत्र संसा- 

रगोचराण्यवोञ्चावचानि फळानि दृश्यन्ते--- | अन्नादो वसु- 
दानो विन्दते वसु य एवं वेद ' इत्याद्यासु ARY | यद्यपि न 
स्ववाक्ये किंचिज्ज्योतिषो त्रह्मत्वलिज्ञमस्ति, तथापि पूर्वेस्सि- 
न्वाक्ये हृश्यमानं ग्रहीतव्यं भवति । तदुक्तं सूत्रकारेण-ज्यो- 
तिञ्चरणाभिधानादिति | कथं पुनवांक्यान्तरगतेन त्रह्मसंनि- 
धानेन ज्योतिःश्रुतिः स्वविषयात्‌ शक्या प्रच्यावयितुम १ 
WW दोषः, ' अथ aga: परो दिवो ज्योति: ' इति प्रथमतर- 
पठितेन यच्छव्देन सर्वनाम्चा द्यसबन्धात्मत्यभिज्ञायमाने 
पूर्वेवाक्यनिदिष्रे ब्रह्मणि स्वसामर्थ्येन È सत्यथो- 
ज्ज्योति:दाव्दस्यापि त्रह्मविषयत्वोपपत्तेः । तस्मादिह ज्यो- 
तिरिति ब्रह्म प्रतिपत्तव्यम्‌ ॥ | | 


छन्दोभिधानान्नेति चेन्न तथा. चेतोपेण- 
निगदात्तथा हि TATT ॥ २५ ॥ 


अथ यदुक्तं पूवेस्मिन्नपि वाक्ये न त्रह्माभिहितमस्ति 
“गायत्री चा इद” सर्व भूतं यदिदं किंच’ इति गायत्र्या- 
ख्यस्य च्छन्द्सोऽभिहितत्वादिति; तत्परिहतेव्यम्‌ । कथं 
पुनञछन्दोभिधानान्न ब्रह्माभिहितामिति . शक्यते वक्तुम्‌ ! 
यावता ' तावानस्य महिमा’ इव्येतस्यासृचि चतुष्पाद्रह्म 
दर्शितम्‌ । नैतदस्तिः। “गायत्री वा इद” सर्वम्‌? इति 

गायत्रीसुपक्रम्य, तामेव भूतप्रथिवीशरीरहृदयवाक्म्राणप्रभेदै- 
व्योख्याय, ` सैषा चतुष्पदा षड़िधा गायत्री तदेतदृचाभ्य- 
नूक्त तावानस्य महिमा” इति तस्यामेव व्याख्यातरूपायां 
गायञ्र्याझुदाह्ृतो मन्त्रः कथमकस्माद्रह्म चतुष्पादभिद्‌- 
ध्यात्‌ । योऽपि तत्र Cu तद्ग’ इति ब्रह्मशब्दः, सोऽपि 
च्छन्द्सः प्रकृतत्वाच्छन्दोविषय एव | 'य एतामेवं ब्रह्मो- 
पनिषदं वेद” इत्यत्र हि वेदोपनिषदमिति व्याचक्षते । 
तस्माच्छन्दोभिधानान्न ब्रह्मणः प्रकृतत्वमिति चेत्‌, नेष 
दोष: | तथा चेतोप॑णनिगदात्‌--- तथा गायञ्याख्यच्छ- 
न्दोद्वारेण, तदनुगते त्रह्मणि चेतसोऽपेणं चित्तसमाधानम्‌ 
अनेन त्राह्मणवाक्येन निगद्यते “ गायत्री वा इद< सर्वम्‌? 
इति । न ह्यक्षरसंनिवेशमात्राया गायत्र्याः सवोत्मकत्वं 
संभवति । तस्माद्यद्रायञ्याज्यविकारेऽनुगतं जगत्कारणं ब्रह्म 
निदिष्टम्‌, तदिह सवेमित्युच्यते, यथा ' सरै. खल्विदं sur 
इति । कार्य च कारणादव्यतिरिक्तमिति वक्ष्यामः--' तदन- 
न्यत्वमारम्भणइाव्दादिभ्यः ^ इत्यत्र | तथान्यत्रापि विकारद्वा- 
रेण ब्रह्मण उपासनं इश्यते “एतं ह्येव बहूचा महत्यु- 
कथे मीमांसन्त एतमग्नावध्वयेव एतं मह्दात्रते च्छन्दोगाः ' 
इति । तस्मादस्ति च्छन्दोभिधानेऽपि पूवेस्मिन्वाक्ये ` चतु- 
ष्पाद्गह्म निविष्टम्‌ । तदेव ज्योतिर्वाक्येऽपि परामृइयत 


८० सूत्रभाष्ये [पा. १. 


उपासनान्तरावेधानाय । अपर आह | साक्षादेव गाय- 
त्ीशव्दन ब्रह्म प्रतिपाद्यते, संख्यासामान्यात्‌ । यथा गाय- 
त्री चतुष्पदा षडक्षरैः पादैः, तथा ब्रह्म चतुष्पात्‌ । TAT- 
न्यत्रापि च्छन्दोभिधायी शब्दोऽरथान्तरे संख्यासासान्या- 
प्रयुज्यमानो द्वश्यते | तद्यथा-- “ते. वा एते पञ्चान्ये 
पञ्चान्ये दश सन्तस्तत्क्ृतम्‌? इत्युपक्रम्याह ` सैषा 
विराडन्नादी ' इति । अस्मिन्पक्षे ब्रह्मैवासिहितमिति न 
च्छन्दोभिधानम्‌ । सवबैथाप्यस्ति पूर्वेस्मिन्वाक्ये प्रकृतं 
zr इति ॥ 

भ्रृतादिपादव्यपदेशोपपत्तेश्चैवस्‌ ॥ २३ ॥ 

इतञ्चैवमभ्युपगन्तव्यमस्ति पूवेस्मिन्वाक्ये प्रकतं SH 
यतो भूतादीन्पादान्व्यपदिशति श्रुति: ।. भूतप्रथिवीशरीरह्ृद- 
यानि हि निर्दिश्याह--- “ सैषा चतुष्पदा षद्धिधा गायत्री. 
इति। न हि ब्रह्मानाश्रयणे केवळस्य च्छन्द्सो भूतादयः. T- 
दा. उपपद्यन्ते । अपि च ब्रह्मानाश्रयणे नेयसूक्‌ संबध्येत 


५ तावानस्य महिमा ? इति । अनया हि ऋचा स्वरसेन IA- 


"वाभिधीयते, “ पादोऽस्य सवो भूतानि त्रिपादस्यासृतं दिवि.' 
'इति सवोत्मत्वोपपत्ते: | पुरुषसूक्तेऽपीयम्रक्‌ त्रह्मपरतयैव स- 
माम्नायते । स्म्रतिश्च ब्रह्मण एवंरूपतां दर्शयति--- ' विष्ट- 





| 


| 
| 
| 
| 

भ्याहमिदं कृत्स्नमेकांशेन स्थितो ' जगत्‌ इति । ' यद्वै 
तड़॒ह्म इति च निर्देश: । एवं सति मुख्यार्थ उपपद्यते। “ते वा 
"UE पञ्च त्रह्वापुरुषा:' इति च हृदयसुषिषु ब्रह्मपुरुष- 
श्रुतित्रेह्संबन्धितायां विवक्षितायां संभवति | तस्मादस्ति 
पूवेस्मिन्वाक्ये ब्रह्म प्रकृतम । तदेव ब्रह्म ज्योतिर्वाक्ये 
द्युसंबन्धात्प्र्यभिज्ञायमानं परामृश्यत इति स्थितम्‌ ॥ 


उपदेदाभेदान्नाति चेन्नोमयास्मिन्नप्य- 
विरोधात्‌ ॥ २७ ॥ 


यदप्येतदुक्तम--- पूर्वत्र ' त्रिपादस्यासृतं दिवि’ इति 
सप्तम्या दो: आधारत्वेनोपदिष्टा; इह पुनः 'अथ यद्तः | 
परो Ra: इति पञ्चम्या मयोदात्वेन ; तस्मादुपदेश भे- 
दान्न तस्येह प्रत्यभिज्ञानमस्तीति-- तत्परिहतेव्यम्‌ । अत्रो- 
च्यते नायं दोषः, उभयस्मिन्नप्यविरोधात्‌ । उभयस्मि- 
ज्ञपि सप्तम्यन्ते पञ्चम्यन्ते चोपदेशे न प्रत्यभिज्ञानं विरु- 
ध्यते । यथा लोके वृक्षाग्रेण संबद्धोऽपि श्येन उभयथोपदि- 
इयमानो इृञ्यते-- वृक्षाम्रे इयेनो वृक्षाम्रात्परतः इयेन 
इति च, एवं दिव्येव aga दिवः परभित्युपदिइयते । 
अपर आह-- यथा लोके बृक्षाग्रेणासंबद्धोऽपि . श्येन 
उभयथोपदिइयमानो दृश्यते---वृक्षाग्रे येनो .ब्रक्षाग्रात्परतः 

इयेन इति च, एवं दिवः परमपि सद्भह्म दिवीत्युप- 

दिञ्यते.। तस्मादस्ति पूर्वेनिर्दिष्टस्य त्रण इह प्रयभि- 

ज्ञानम | अतः परमेव ब्रह्म ज्योतिःशब्दमिति सिद्धम ॥ 
प्राणस्तथानुगसाल्‌ ॥ २८ ॥ 


अस्ति कौषीतकिन्राह्मणोपनिषदीन्द्रम्रतदंनाख्यायिका-- 
८ प्रतदनो ह वै देवोदासिरिन्द्रस्य प्रियं धामोपजगाम 
११. प्रातदना- युद्धेन च पौरुषेण च' इत्यारभ्याञ्जाता | 


धिकरणम्‌। तस्यां श्रूयते “स होवाच प्राणोऽस्मि 


प्रज्ञात्मा तं मामायुरस्रतमित्युपास्स्व ' इति । तथोत्तरत्रापि- 
अथ खलु प्राण एव प्रज्ञात्मेदं शरीर परिगृह्योत्थापयति ^ 
इति | तथा “न वाचं विजिज्ञासीत वक्तार : बिद्यात्‌ ˆ 
इति । अन्ते च “स: एष प्राण एव प्रज्ञात्मानन्दोऽजरो- 
5मृत: ' इत्यादि । तत्र संशय:--किमिह प्राणशब्देन वायु- 
मात्रमभिधीयते, उत देवतात्मा, उत जीवः, अथवा परं 
त्रह्मेति | ननु ' अत एव प्राण: ' इत्यत्र वर्णितं. प्राणश- 
व्दस्य ब्रह्मपरत्वम्‌; इहापि च ब्रह्मलिङ्गमस्ति-- ‹ आन- 
न्दोऽजरोऽस्ृतः ? इत्यादि; कथमिह पुनः संशयः संभवति? 
— अनेकलिङ्गद्‌शनादिति जूम: । न केवढमिह ब्रह्मलिङ्ग- 
सेबोपळभ्यते । सन्ति हीतरलिङ्गान्यपि-- ` मामेव AS- 

नीहि ' इतीन्द्रस्य वचनं देवतात्मळिङ्गम्‌ । ¦ इदं शरीरं परि- 
ग्रह्मोत्थापयति इति प्राणलिङ्गम्‌ । “न वाचं विजिज्ञासीत 
वक्तारं विद्यात्‌ ' इत्यादि जीवलिङ्गम्‌ । अत उपपन्नः संशय: । 
तत्र प्रसिद्धेवांयुः प्राण इति प्राप्ते 


इदसुच्यत-- प्राणशन्द्‌ AF विज्ञेयम्‌ | कुतः ? तथानुः 
गमात्‌ | तथाहि पौर्वापर्येण पर्याळोच्यमाने वाक्ये पदानां 
समन्वयो ब्रह्मप्रतिपादनपर उपळभ्यते। उपक्रमे तावत्‌ 
वरं वृणीष्व ' इतीन्द्रेणोक्तः प्रतदेन: परमं पुरुषार्थं वरमु- 
पचिक्षेप-- “त्वमेव मे वरं बृणीष्व यं. त्वं मनुष्याय Ra- 
तमं मन्यसे ' इति । तस्मे हिततमत्वेनोपदिक्यमानः प्राणः 
कथं परमात्मा न स्यात्‌ । न ह्यन्यत्र परमाल्मविज्ञानाद्धित- 
तमप्राप्तिरस्ति, ' तमेव विदित्वाति मृत्युमेति नान्यः पन्था 
विद्यतेऽयनाय’ इत्यादिश्रुतिभ्य: | तथा “स यो मां वेद 
न ह वै तस्य केनचन कर्मणा लोको मीयते :न स्तेयेन न 
भ्रूणहत्यया “ इत्यादिःच न्रह्मपरिग्रहे घटते । अरह्मविज्ञानेन 
हि.. सवेकमेक्षय: प्रसिद्धः ' क्षीयन्ते चास्य कर्माणिः 
तस्मिन्दृष्टे परावरे ' इत्याद्यासु श्रुतिषु । प्रज्ञात्मत्वं च ब्रह्म 
पक्ष एवोपपद्यते । न ह्यचेतनस्य वायोः प्रज्ञात्मत्वं संभवति | 
तथोपसंहारे5पि “ आनन्दोऽजरोऽस्रतः › इत्यानन्द्त्वादीनि च 

न ब्रह्मणोऽन्यत्र सम्यक्‌ संभवन्ति । 'स न साधुना कमेणा 
~ e ७५ 

भूयान्भवति नो. एवासाधुना कमेणा कनीयानेष ह्येव साधु 
कर्म कारयति d यमेभ्यो लोकेभ्य उन्निनीषते | एष . उ 
एवासाधु कर्म कारयति तं यमेभ्यो लोकेस्योऽधो निनीषते' 
इति, ' एष लोकाधिपतिरेष छोकपाल us लोकेश: 
इति च । सभैमेतत्परस्मिन्त्रह्मण्याश्रीयमाणेऽलुरान्सुं शक्यते, 
न मुख्ये प्राणे । तस्मात्प्राणो ब्रह्म ॥ | 


_ न वक्त्तुरात्मोपदेद्षादिति चेदघ्यात्ससं- 
बन्धभूसा हास्मिन ॥ २९ II 


| | यदुक्त प्राणो ब्रह्मेति, तदाक्षिप्यते--न परं ब्रह्म प्राण- 
न्दम्‌ ; कस्मात्‌! वक्तुरात्मोपदेशात्‌ । वक्ता दवीन्द्रो नाम 
कश्चिद्विमहवान्देवताविशेषः स्वमात्मानं प्रतदेनायाचचक्षे--- 
८ मामेव विजानीहि › इत्युपक्रम्य ' प्राणोऽस्मि प्रज्ञात्मा ' इत्य- 
इंकारवादेन । स एव चक्तुरात्मत्वेनोपदिइयमानः प्राणः: कथं 
जह्य स्यात्‌? न हि ब्रह्मणो वक्तत्वं संभव्रति, . अवाममनाः : 
इत्यादिश्रुतिभ्यः । तथा विग्रहसंबन्धिमिरेव . ब्रह्मण्यसंभव- 
द्विधमैंरिन्द्र आत्मानं तुष्टाव-- “ त्रिशीषोणं त्वाष्टसहनमरु- 
न्मुखान्यतीज्शालाबृकेभ्य: प्रायच्छम्‌ ' इत्येवमादिभिः | प्राण” 

त्वं चेन्द्रस्य बळवत्त्वादुपपद्यते; “प्राणो वै बलम्‌ इति हि 
विज्ञायते | बलस्य चेन्द्रो देवता प्रसिद्धा। या च काचिद्वळमः 
कृतिः, इन्द्रस्य कमेंब तदिति हि वदन्ति। प्रज्ञात्मत्वमप्य- 
प्रतिद्वतज्ञानत्वाददेवतात्मनः संभवति | अप्रतिहतज्ञाना देवतां 
इति हि वदन्ति । निश्चिते चैवं. देवतात्मोपदेशे हिततमत्वा- 
दिवचनानि य थासंभर्व तद्विषयाण्येव योजयितव्यानि । 
तस्माइक्तुरन्द्रस्यात्मोपदेशात्‌ न प्राणो त्रह्मेत्याक्षिप्य प्रतिस- 
माधीयते- | अध्यात्मसंबन्धभूमा ह्यस्मिन्‌? इति । अंध्या- 
त्मसंबन्धः प्रयगात्मसंबन्धः, तस्य भूमा बाहुल्यम्‌ , अस्मि 
अध्यायं, उपलभ्यते । ‹ यावद्धयस्मिञ्झरीरे प्राणो वसति 
तावदायुः” इति प्राणस्यैव प्रज्ात्मनः प्रत्यगभूतस्यायुष्प्रदानो- 
पसंद्दारयोः स्वातन्त्र्यं दर्शयति, न देवताविशेषस्य पराची- 
नस्य । तथास्तित्वे च प्राणानां निःश्रेयसमित्य ध्यात्ममेवेन्द्रि- 
याश्रयं प्राणं दशयति | तथा ' प्राण एव प्रज्ञात्मेदं शरीरं 
परिगरह्योत्थापयति' इति । “न वाचं विजिज्ञासीत वक्तार 
Ama इति चोपक्रम्य ' तद्यथा रथस्यारेषु नेमिरर्पिता 
नाभावरा आर्पता एवमेवैता भूतमात्राः प्रज्ञामात्रास्वर्पिता: 
प्रज्ञामात्रा: प्राणेऽपिताः सं एष प्राण एव प्रज्ञात्मानन्दो ऽजे ऽः 
रोऽमृतः' इति विषयेन्द्रियव्यवह्वारारनामिभूंतं प्रलेगात्मा। 

नमेवोपसंहरति । ' स म आत्मेति विद्यात्‌ ' इति चोपसंहारः 
प्र्यगात्मपरिग्रहे साधुः, न पराचीनपरिग्रहे । “ अयसात्मा 
ब्रह्म सर्वानुभूः. इति च श्रुत्यन्तरम्‌ | तस्मादध्यात्मसंवन्ध- 
बाहुल्‍याद्रह्मोपदेश. एवायम्‌ , न देवतात्मोप देशः ॥ 

कथं È बक्तुरात्मोपदेशः £-- 

'झास्त्रदष्ट्या तूपदेशो «rau! ३० ॥ 

इन्द्रो नाम देवतात्मा स्वमात्मानं परमात्मत्वेन C अहमे- 
च. परं ब्रह्म? इत्यार्षेण दशनेन यथाशास्त्रं पश्यन्‌ उपदिश- 
ति स्म-- “मामेव विजानीहि’ इति; यथा--- ' तद्धैतत्प- 
इयन्नषिवामदेवः प्रतिपेदेऽहं मनुरभवं सूयश्च' इति, तद्वत; 
' तद्यो यो देवानां प्रत्यबुध्यत स एव तदभवत्‌” इतिं श्रुतः । 
यत्पुनरुक्तम- “ मामेव विजानीहि ' इत्युक्त्वा, विग्रहथरमैरि- 
न्द्रः. स्वमात्मानं तुष्टाव त्वाष्टूवधादिभिरिति, तत्परिहृतेव्यम्‌ ; 
अन्नोच्यते--- न तावत्‌ त्वाष्ट्वधादीनां विज्ञेयेन्द्रस्तुत्यथेत्वे- 
नोपन्यासः-_ . ' यस्मादेवंकर्माहम्‌ , तस्मान्मां विजानीहि 


इतिः; कथं तहि? विज्ञानस्तुत्यरथेत्वेन ; यत्कारणं त्वाष्ट्रवधादीनि: 


ic. ~ 


साहसान्युप्रन्यस्य .परेण-- ` विज्ञानस्तुतिमनुसंदधाति--- 
“सस्य मे तत्र लोम च न मीयते सयोमां वेद नह चै 


SNS SASSO 000. 


FPS PT ». 

तस्य केन च कर्मणा लोको मीयते ' इत्यादिना । एतदुक्त 
भवति--- यस्मादीहशान्यपि क्रूराणि कर्माणि कृतवतो मम 
त्रह्मभूतस्य छोमापि न हिंस्यते, स योऽन्योऽपि मां वेद, न 
तस्य केनचिदपि कमेणा लोको. हिंस्यत इति । विज्ञेयं तु 
व्रह्लेव “प्राणोऽस्मि प्रज्ञात्मा? इति वक्ष्यमाणम्‌ | तस्माद्रह्म- 
वाक्यमेतत्‌ ॥ | | 


जीवमुख्यप्राणलिङ्गान्नेति चेन्नोपासात्रैवि- 
ध्यादाश्रितत्वादिह तद्योगात्‌ ॥ ३१॥ ` 


यद्यप्यध्यास्मसंबन्धभूमद्शनान्न पराचीनस्य देवतात्मन 
उपदेशः, तथापि न ब्रह्मवाक्यं भवितुमहति । : कुतः? 
जीवलिङ्गात सुख्यप्राणलिङ्गा्च । जीवस्य तावदस्मिन्वाक्ये 
विस्पष्टं लिङ्गसुपलभ्यते-- “न वाचं विजिज्ञासीत वक्तार्‌ 
विद्यात ' इत्यादि । अत्र -R वागादिभिः करणेच्योप्रतस्य 
कार्यकरणाध्यक्षस्य -जीवस्य विज्ञेयत्वमभिधीयते | तथा 
मुख्यप्राणळिङ्गमपि-- “अथ खलु प्राण एव प्रज्ञात्मेदं 
शरीरं परिगह्योत्थापयति? इति । शरीरधारणं च मुख्यप्रा- 
णस्य धर्मैः; प्राणसंवादे वागादीन्प्राणान्प्रकृत्य-- | तान्व- 
Ry: प्राण उवाच मा मोहमापद्यथाहमेवैतत्प*्वधात्मानं प्रवि- 

भज्येतद्वाणमवष्टभ्य विधारयामि' इति श्रवणात्‌ | ये तु 
e. शरीर ex 9 «x A ha! e 

“इमं शरीरं परिगृह्य ' इति पठन्ति, तेषाम्‌ इमं जीवभि- 
निद्रयग्राम॑ वा परिगृह्य शरीरसुत्थापयतीति व्याख्येयम्‌ | 
्रज्ञात्मत्वमपि जीवे तावञ्चेतनत्वाढुपपन्नम्‌ | झुख्येऽपि sur 
प्रज्ञासाधनप्राणान्तराश्रयत्वादुपपन्नमेन | एवं जीवसुख्यप्रा- 
णपरिभ्रहे च, प्राणप्रज्ञात्मनोः सहइत्तित्वेनाभेदनिर्देश:, 
स्वरूपेण च भेदनिर्देशः, इत्युभयथापि निर्देश उपपद्यते 
धयो चै प्राणः सा प्रज्ञा या वै प्रज्ञा स प्राण: ` सह्‌ ह्येता- 
चस्मिञ्झरीरे qud: सहदोत्क्रामतः ' इति । sum तु 
किं कस्माड्विद्येत ? तस्मादिह जीवसुख्यग्राणयोरन्यतर उभौ 

- a "A f^ ` AÀA A A 
वा प्रतीयेयातां न ब्रह्मेति चेत्‌, नतदेवम्‌; उपासात्र- 
बिध्यात्‌। एवं सति त्रिविधसुपासनं प्रसञ्येत--जीवोपासनं 


मुख्यप्राणोपासनं ब्रह्मोपासनं चेति । न चेतदेकस्मिन्वाक्ये- 


ऽभ्युपरँन्तु युक्तम्‌ | उपक्रमोपसंहाराभ्यां हि वाक्यकवाक्य- 
त्वमवगम्यत | ‹ मांमेव विजानीहि इत्युपक्रम्य, ' प्राणोऽस्मि 
प्रज्ञात्मा तं मामायुरमृतमित्युपास्स्व ' इत्युक्त्वा, अन्ते ` स 
एषं प्राण एव प्रज्ञात्मानन्दोऽजरोऽम्तंः ' इत्येकरूपाबुपक्रमो- 
पसंहारौ zi । तत्रार्थैकत्वं युक्तमाश्रयितुम्‌। न च त्रह्म- 
हिङ्गमन्यपरत्वेन परिणेतुं शक्यम्‌; दशानां भूतमात्राणां 

प्रज्ञामात्राणां च ब्रह्मणोऽन्यत्र अपेणानुपपत्ते: | आश्रितत्वाञ्च 
अन्यत्रापि त्रह्मलिङ्गवशात्प्राणशान्द्स्य ब्रह्मणि प्रवृत्तेः, इहापि 
चे हिततमोपन्यासादिन्रह्मलिङ्गयोगात्‌ , त्रह्मोपदेश एवाय- 
सिति गम्यते । यत्तु मुख्यप्राणलिङ्गं दितम्‌ “ इदं शरीरं 
परिगृह्योत्थापयति ' इति, तदसत्‌; प्राणव्यापारस्यापि पर- 
मात्मायत्तत्वात्परमात्मन्युपचरितुं शक्यत्वात्‌ “न प्राणेन 
नांपानेन मर्यो जीवति कश्चन | इतरेण तु जीवन्ति 
यस्मिन्नेताबुपाश्रितो ' इति श्रतेः । यदपि ' न वाचं विजिज्ञा- 
सीत वक्तारं विद्यात्‌ ' इत्यादि. जीवलिङ्गं दर्शितम्‌, तद्पि न 
त्रह्मपक्ष निवारयति । न हि जीवो नामान्तभिन्नो ब्रह्मणः, 
“तत्त्वमसि ' ' अहं ब्रह्मास्मि ' इत्यादिश्रुतिभ्यः । बुद्धथाद्युपा- 
(red तुं विशेषमाश्रितय ब्रह्मेव सन्‌ जीवः कर्ता भोक्ता चेत्यु- 
“च्यते । तस्योपाधिक्कतविशेषपरित्यागेन स्वरूपं ब्रह्म दशयितुम्‌ 
ca वाचं विजिज्ञासीत वक्तारं विद्यात्‌? इत्यादिना प्रत्यगा- 
त्माभिसुखीकरणार्थं उपदेशो न विरुध्यते । “ यद्ठाचानभ्यु- 
.दितं येन वागभ्युद्यते । तदेव ब्रह्म त्वं विद्धि नेदं यदि- ` 
दमुपासते ' इत्यादि च श्रुत्यन्तरं वचनादिक्रियाव्याप्रतस्यै- 
वात्मनो ब्रह्मत्वं दर्शयति । यत्पुनरेतदुक्तम्‌-- * सह ह्येता- 
वस्मिज्शरीरे वसतः सहोत्क्रामत: ' इति प्राणप्रज्ञात्मनो- 

भेंददर्शनं त्रह्मवादिनो नोपपद्मत इति, नेष -दोष:; ज्ञानक्रिया- 
शाक्तिट्ठयाश्रययोबुद्धिप्राणयो: प्रत्यगात्मोपाधिभूतयोर्भेदनिर्दे- 
शोपपत्ते: | उपाधिट्टयोपहितस्य तु प्रत्यगात्मनः खरूपेणा- 
भेद इत्यतः "प्राण एव प्रज्ञात्मा' इत्येकीकरणमवि- 
रुद्धम्‌ ॥ 


अथवा ' नोपासात्रैविध्यादाश्रितत्वादिह तद्योगात्‌? इत्य- 
स्यायमन्योऽथ:--न ब्रह्मवाक्येऽपि जीचस्ुख्यप्राणलिङ्गं चि- 
रुध्यते; कथम्‌ ? उपासात्रैविध्यात्‌ । त्रिविधामिह्‌ ब्रह्मण उपा- 
सनं विवक्षितम---प्राणधर्मेण, प्रज्ञाघर्मेण, स्वधर्मेण च | तत्न 
८ आयुरमृतमित्युपास्खायु: प्राणः? इति ( इदं शरीरं TRI- 
ह्योत्थापयति ' इति ' तस्मादेतदेवोक्थमुपासीत ' इति च प्रा- 
maA: | “ अथ यथास्यै प्रज्ञायै सवोणि भूतान्येकीभवन्ति 
तव्याख्यास्यामः? इत्युपक्रम्य ‹ वागेवास्या एकमङ्गमदू दुहत्तस्थे 
नाम परस्तात्मतिविहिता भूतमात्रा प्रज्ञया वाचं समारुह्य 
वाचा सवाणि नामान्याप्नोति ' इत्यादिः प्रज्ञाधमेः। “तां को 
' एता दशैव भूतमात्रा अधिप्रज्ञं दश प्रज्ञामात्रा अधिभूतम्‌ | 
यदि भूतमात्रा न स्युनं प्रज्ञामात्राः स्यु: d यदि प्रज्ञामात्रा न 
स्युने भूतमात्रा: स्युः । न ह्यन्यतरतो रूपं किंचन सिध्येत्‌ । 
नो एतन्नाना | तद्यथा रथस्यारेषु नेमिरर्पिता नाभावरा अ- 

पिता एवमेवैता भूतमात्राः प्रज्ञामात्राखार्पेताः प्रज्ञामात्ला: 
प्राणेऽर्पिताः स एष प्राण एव प्रज्ञात्मा? इत्यादिर््ह्मघर्मः | 
तस्माद्रह्मण एवैतदुपाधिद्टयधर्मेण स्वधर्मेण चैकसुपासनं त्रि- 
विधं विवक्षितम्‌ । अन्यत्रापि “ मनोमयः प्राणशरीरः? इ- 
त्यादाबुपाधिधर्मेण त्रह्मण उपासनमाश्रितम्‌; इहापि तद्यु- 
ज्यते वाक्यस्योपक्रमोपसंहाराभ्यामेकाथेत्वावगमात्‌ प्राण- 
प्रज्ञात्मत्रह्मालिङ्गावगमाञ्च । तस्माद्गह्मचाक्यमेचैतादिति R- 
छम ॥ 


इति श्रीमत्परमहंसपरित्राजकाचार्यस्य श्रीगोविन्दभगव- 
त्पूज्यपादशिष्यस्य श्रीमच्छंकरभगवतः कृतौ 


शारीरकमीमांसासूत्रभाष्ये 
प्रथमाध्यायस्य प्रथसः पादः ॥ 








श्रीमच्छकरभगवत्प ! 
त्पादेविरचितम्‌ 
तमू 

द्वितीयः पादः ॥ 
ल € 


4५४ Sp | थमे पादे “ जन्माद्यस्य यतः 
As E dig इत्याकाशाद: ससस्तस्य- जगता जन्मा- 


२» दिकारणं ब्रह्मेत्युक्तम्‌ । - तस्य समस्त- 
W Ej जगत्कारणस्य ब्रह्मणो व्यापित्वं नित्यत्वं 

ME सवज्ञत्वं सचेशक्तित्वं सरवात्मकत्व मित्येवं - 
जातीयका धमो उक्ता एवः भवन्ति । अर्थान्तरप्रसिद्धानां च . 
केषांचिच्छच्दानां त्रह्मविषयत्वहेतुप्रतिपादनेन कानिचिद्वा- 
क्यानि स्पष्टब्रह्मलिज्ञानि संदिह्ममानानि ब्रह्मपरतया निर्णी- 
तानि । पुनरप्यन्यानि वाक्यान्यस्पष्टब्रह्मलिज्ञानि संदि- 


ह्मन्ते-- किं परं ब्रह्म प्रतिपादयन्ति, आहोस्विद्थोन्तरं 
किंचिदिति । तन्निणेयाय द्वितीयतृतीयौ पादावारभ्येते- 


सवत्र प्रसिद्धोपदेशात्‌ ॥ १ ॥ 
इदमाम्नायते ` सर्व खल्विदं र्म तज्जलानिति शान्त 
उपासीत '। अथ खलु क्रतुमयः पुरुषो यथाक्रतुरस्मिछ्लीके 

पुरुषो भवति तथेतः प्रेत्य भवति स कतुं कुर्वीत? 
१. aia- “सनोमय: प्राणशरीरः? इत्यादि । तत्त 
wu संशयः-- किसिह मनोमयत्वादिभिधर्म: 
करणम्‌। शारीर आत्मोपास्यत्वेनोपदिश्यते, आहो- 
स्वित्परं ब्रह्मेति । किं तावत्प्राप्तम्‌? झारीर इसि । mu 
तस्य. हि कार्यकरणाधिपतेः प्रसिद्धो मनआदिस्तिः संबन्धः, 
न.परस्य ब्रह्मणः; ' अप्राणो ह्यमनाः शुभ्र: इत्यादिश्र- 
तिभ्यः । ननु ` सर्व खल्विदं त्रह्म’ इति स्वशब्देनेव ब्रह्मो- 
पात्तम्‌; कथमिह शारीर आत्मोपास्यस्वेनाशङ्कथते ? नेष दोषः; 
नेदं वाक्यं ब्रह्मोपासनविधिपरम्‌; किं तह? शमविधि- 
परम्‌; यत्कारणम्‌ “सर्व खल्विदं त्रह्म तज्जलानिति शान्त 
. उपासीत? इत्याह । एतदुक्तं भवति-- यस्मात्सवेमिदेँ 
विकारजातं त्रह्मैन, तज्जत्वात्‌ तहृत्वात्‌ तदनत्वाञ्च--- न च 
सवेस्यैकात्मत्वे रागादयः संभवन्ति-- तस्मात्‌ शान्त उपा- 
सीतेति | न च शमविधिपरत्वे सत्यनेन वाक्येन त्रह्मोपा- 


सनं नियन्तुं शक्यते । उपासनं तु “स कऋतुं कुर्वीत ga- 


नेन विधीयते । क्रतु: संकल्पो ध्यानसित्यथ: । तस्य च 
विषयत्वेन श्रयते “ मनोमयः प्राणशरीरः ' इति Mia- 
लिङ्गम्‌ | अतो त्रूमः-- जीवविषयमेतदुपासनामिति । “ स- 

वेकर्मा सवकामः ' इत्याद्यपि श्रूयमाणं पर्यायेण जीवविष- 
यझुपपद्यते | ' एष म आत्मान्तह्वेद्येऽणीयान्त्रीहेवौ यवाद्वा? 
इति च हृदयायतनत्वमणीयस्त्वं चाराम्रमाल्रस्य जीवस्या- 
वकल्पते, नापरिच्छिन्नस्य AQT: । ननु ' ज्यायान्प्रथिव्याः ? 
इत्याद्यपि न परिच्छिन्नेऽवकर्पत इति | अत्र न्मः न 
तावद्णीयस्त्वं ज्यायस्त्वं चोभयमेकस्मिन्समाश्रायितुं शक्यम्‌ , 
विरोधात्‌; अन्यतराश्रयणे च, प्रथमश्रुतत्वादणीयस्त्वं युक्त- 
साश्रयितुम्‌; ज्यायस्त्वं तु ब्रह्मभावापेक्षया भविष्यतीति । 
निश्चिते च जीवविषयत्वे यदन्ते ब्रह्मसंकीतेनम्‌- “एत- 
द्रम ' इति, तदपि प्रकृतपरामशोथेत्वाज्जीवविषयमेव |. त- 
स्मान्मनोमयत्वादिभिधेमेजीव उपास्य इतेवं प्रापे 


ब्रुस:---परमेव त्रह्मह्‌ मनोमयत्वादिभिधेमेरुपास्यम्‌ । कु- 
तः? सवेत्र प्रसिद्धोपदेशात्‌ । यत्सर्वेषु वेदान्तेषु प्रसिद्ध 
ब्रह्मशब्द्स्यालम्बनं जगत्कारणम्‌, इह च “सवै स्वल्विद्‌ ब्रह्म’ 
इति वाक्योपक्रमे श्रुतम्‌ , तदेव मनोमयत्वादिधर्मेविशिष्टमुप- 
दिश्यत इति युक्तम्‌। एवं च सति प्रकृतहानाप्रकृतप्रक्रिये न 
भाविष्यतः । ननु वाक्योपक्रमे शमविधिविवक्षया ब्रह्म नि- 
दिष्टं न स्वविवक्षयेत्युक्तम्‌ ; अत्रोच्यते यद्यपि शमविधि- 
विवक्षया ब्रह्म निदिष्टम्‌, तथापि मनोमयत्वादिषूपादिञ्यमा- 

नेषु तदेव ब्रह्म संनिहितं भवति, जीवस्तु न संनिहितः, न 
चच स्वशच्देनोपात्त इति वैषस्यम्‌ ॥ 


विवक्षितशुणोपप्तेह्च ॥ २ ॥ 


वक्लुभिष्टा विवक्षिताः | यद्यप्यपौरुषेये वेदे वक्तुरसावात्‌ 
नेच्छार्थः संभवति, तथाप्युपादानेन फळेनोपचयेते । लो- 
केऽपि यच्छन्दाभिहितसुपादेयं भवति तद्ठिवक्षितमित्युच्यते, 
यद्नुपादेयं तदविवक्षितमिति । तइट्ठेद्‌ऽप्युपादेयत्वेनाभिहितं 
विवक्षितं भवति, इतरदविवक्षितम्‌ | उपादानानुपादान तु 
वेद्वाक्यतात्पर्यातात्पयाभ्यामवगम्येते । तदिह ये विवक्षि- 
ता गुणा उपासनायाझुपादेयत्वेनोपदिष्टाः सत्यसंकल्पप्रश्चत- 
यः, ते परस्मिन्त्रह्मण्युपपद्यन्ते | सत्यसंकर्पत्वं हि स्रष्टि- 
स्थितिसंहारेष्वप्रतिबद्धशक्तित्वातपरमात्मन एवावकर्पते | 
परमात्मशुणत्वेन च “य आत्मापहतपाप्मा ' इत्यत्र ' सत्य- 
कामः सत्यसंकल्पः’ इति श्रुतम्‌, “ आकाशात्मा ' इति 
च | आकाशबदात्मा अस्येत्यर्थः | सवेगतत्वादिभिधेमैः संभ- 
वत्याकाशेन साम्यं ब्रह्मणः | “ज्यायान्प्रथिव्या:  इत्यादि- 
ना चैतदेव दयति | यदपि आकाश आत्मा अस्येति व्या- 
ख्यायते, तदपि संभवति सवंजगत्कारणस्य सर्वात्मनो 
रमण आकाशात्मत्वम्‌ | अत एव ' सर्वकमा ' इत्यादि | एव- 

मिहोपास्यतया विवक्षिता गुणा ब्रह्मण्युपपदयन्ते | यत्तृक्तम्‌- 
८ मनोमय: प्राणशरीर:' इति जीवलिङ्गम्‌ , न तद्रह्मण्युपपद्यत 
इति; तदपि ब्रह्मण्युपपद्यत इति त्रूमः | सवोत्मत्वाद्धि त्रह्मणो 
जीवसंवन्धीनि मनोमयत्वादीनि त्रह्मसंवन्धीनि भवन्ति । 
तथा च ब्रह्मावेषये श्रुतिस्मृती भवत:-- 'त्वंस्त्री त्वं 
पुमानसि त्वं कुमार उत वा कुमारी । cd जीर्णा 
दण्डेन wer त्वं जातो भवसि विश्वतोसुखः? 
इति; 'सरवतःपाणिपाद्‌ं तत्सर्वतोक्षिशिरोमुखम्‌ । सर्वतः- 
श्रुतिमझ्लोके स्वेमावृत्य तिष्ठति’ इति च। ' अप्राणो ह्यमनाः 
शुभ्र: ' इति श्रुतिः शुद्धज्रह्मविषया, इयं तु श्रुतिः “मनोमयः 
प्राणशरीरः ' इति सशुणन्रह्मविषयेति विशेषः । अतो विव- 
क्षितगुणोपपत्तेः परमेव ब्रह्म इहोपास्यत्वेनोपदिष्टमिति' 
गम्यते: ॥ 


अलुपपत्तस्तु न शारीरः ॥ ३ ॥ 


qur सूत्रेण ब्रह्मणि विवक्षितानां गुणानाझुपपत्तिरुक्ता | 
अनेन शारीरे तेषामलुपपत्तिरुच्यते | तु-शव्दोऽवधारणारथेः । 
्रह्मैचोक्तेन न्यायेन सनोमयत्वादिगुणम्‌; न तु शारीरो 
जीवो मनोमयत्वादिगुणः; यत्कारणम्‌ “सत्यसंकल्पः' 
८ आकाशात्मा. ' अवाकी ' ' अनादरः › ' ज्यायान्प्रथिव्या :' 

इति चैवंजातीयका गुणा न शारीरे आजस्येनोपपद्यन्ते | 
शारीर इति शरीरे भव इत्यर्थः | नन्वीश्वरोऽपि शरीरे 
भवति; सत्यम्‌, शरीरे भवति; न तु शरीर एव भवति; 
* ज्यायान्प्रथिव्या ज्यायानन्तरिक्षात्‌! ' आकाशवत्सवेगतश्च 
नित्य: ' इति च व्यापित्वश्रवणात्‌ । जीवस्तु शरीर एव 
भवति, तस्य भोगाधिष्ठानाच्छरीरादन्यत्र वृत्त्यभावात्‌ ॥ 


कमकलेव्यपदेशाच ॥ ४ ॥ 


इतश्च न शारीरो मनोमयत्वादिगुणः; यस्मात्कमेकते- 
व्यपदेशो भवति--* एतमितः प्रेत्याभिसंभावितास्मि' इति । 
एतमिति प्रकृतं मनोमयत्वादिशुणसुपास्यमात्मानं कमेत्वेन 
प्राप्यत्वेन व्यपदिशति; अभिसंभवितास्मीति शारीरसुपा- 
सकं कठत्वेन प्रापकत्वेन । अभिसंभवितास्मीति प्राप्ता- 
स्मीत्यर्थः । न च सत्यां गतावेकस्य कर्मकतेव्यपदेशो युक्त: । 
तथोपास्योपासकभावोऽपि भेदाधिष्ठान एव | तस्मादपि न 
शारीरो मनोमयत्वादिविशिष्टः ॥ 


झाञ्द्विशषात्‌॥ ५ ॥ 


'इतञ्च शारीरादन्यो मनोमयत्वादिगुणः; यस्माच्छब्दवि- 


शेषो भवति समानप्रकरणे श्रुत्यन्तरे--- “यथा ब्रीहिवा 

यवो वा इयामाको वा इयोमाकतण्डुलो वैवमयमन्तरात्म- 
न्पुरुषो हिरण्मय:' इति । शारीरस्यासनो यः शब्दोडमि- 
धायकः सप्तम्यन्त:--- अन्तरालझन्निति ; तस्माद्विशिष्टो5न्य: 
अथमान्तः पुरुषशब्दो मनोमयत्वादिविशिष्टस्यासनो5भिधा- 
यकः | तस्मात्तयोभेदोऽधिगम्यते ॥ 
स्प्ृतेञ्च ॥ ६॥ 

स्पृतिश्च शारीरपरमालनोभेंदं दशयति ' इश्वरः ad- 
भूतानां हृदेशेडजुन तिष्ठति । भ्रामयन्सवेभूतानि यन्ला- 
रूढानि मायया? इत्याद्या । अन्नाह-- कः पुनरयं शारीरो 
नाम परमात्मनोऽन्यः, यः प्रतिषिध्यते अनुपपत्तेस्तु न 
शारीरः? इत्यादिना ? श्रुतिस्तु ' नान्योऽतोऽस्ति द्रष्टा 
नान्योऽतोऽस्ति श्रोता! इतेवंजातीयका परमात्मनोऽन्य- 
मात्मानं वारयति । तथा स्मृतिरपि ' क्षेतज्ञ॑ चापि मां 
विद्धि सर्वक्षेत्रेषु भारत” इत्येवंजातीयकेति ॥ 

अत्रोच्यते-- सलमेवैतत--- पर एवास्मा देहेन्द्रिय- 
मनोबुद्धचुपाधिभिः परिच्छिद्यमानो बाळे: शारीर इत्युपच- 
यते; यथा घटकरकाद्युपाधिवशादपरिच्छिन्नमपि नभ: परि- 
च्छिन्नवदवभासते, TA । तदपेक्षया च कमेकठेत्वादि- 
मेदव्यवहारो न विरुध्यते प्राक. ' तत्वमसि? झ्यात्मैकत्वो- 

पदेशग्रहणात्‌ । गृहीते त्वात्मैकत्वे बन्धमोक्षादिसवेव्यवहार- 
परिसमाप्तिरेव स्यात्‌ ॥ 
अभेकौोकस्त्वात्तद्यपदेशाच नेति चेन्न 
निचाय्यत्वादेवं व्योसवञ्च ॥ ७ ॥ 


अर्भकमल्पम्‌ ओको नीडम्‌, ५ एष म आस्मान्तह्वंद्ये ' 
इति परिच्छिन्नायतनत्वात्‌ , स्वशब्देन च “ अणीयान्ब्रीहेवा 
यवाद्वा ” इत्यणीयर्त्वव्यपदेशात्‌, शारीर एवाराअमात्रो 
जीव इहोपदिश्यते, न सर्वगतः परमात्मा-- इति यदुक्त 
तत्पारिहतेव्यम्‌ | अल्लाच्यते-- नायं दोषः । न तावत्परि- 
च्छिन्नदेशस्य सर्वंगतत्वञ्यपदेशः कथमप्युपपद्चते | सर्वगतस्य 
तु सवेदेशेषु विद्यमानत्वात्परिच्छिन्नदेशव्यपदेशोऽपि कया- 
चिदपेक्षया संभवति । यथा समस्तवसुधाधिपतिरपि हि 
सन्‌ अयोध्याधिपतिरिति व्यपादि्‌ऱ्यते । कया पुनरपेक्षया 
सर्वरातः सन्नीश्वरोऽभेकोका अणीयांश्च व्यपदिश्यत इति । 
निचाय्यत्वादेबमिति ब्रूमः । एवम्‌ अणीयस्त्वादिगुणगणोपेत 
ईश्वरः, तत्र हृदयपुण्डरीके, निचाय्यो द्रष्टञ्य उपदिश्यते ; 
यथा साढग्रामे हरिः । तत्रास्य बुद्धिविज्ञानं ग्राहकम ; 
-सर्वगतोऽपीश्वरस्तत्रोपास्यमानः प्रसीदति । व्योमवच्चैतद्र- 
ES | यथा सवेगतमपि सब्योम सूचीपाशाद्यपेक्ष्यार्भको- 

को.ऽणीयश्चेति व्यपद्श्यते, एवं त्रह्मापि । तदेवं निचाय्य- 
त्वापेक्षं त्रह्मणोऽभकौकस्त्वमणीयस्त्वं च, ` न पारमार्थिकम्‌ । 
तत्र यदाशइुथते-- हृदयायतनत्वाद्रह्मणो हृद्यानां च 
प्रतिशरीरं भिन्नत्वाद्विज्ञायतनानां च झुकादीनामनेकत्वसा- 
चयवत्वानित्यत्वादिदोषदशेनाद्गह्मणोऽपि तद्दत्प्रसङ्ग इति, T- 
दापि परिहृतं भवति ॥ 


संभोगप्रासिरिति चैन्न वेशोष्यात्‌ ॥ ८ ॥ 


व्योमवत्सवैगतस्य त्रह्मण: सवेप्राणिहृदयसंवन्धात्‌ , चि- 
द्रपतया च शारीराद्विशिष्टत्वातू , सुखढुःखादिसंमोगोऽप्य- 
विशिष्ट: प्रसज्येत; एकत्वाच---न दवि. परस्मादात्मनोऽन्यः 
कश्चिदात्मा संसारी विद्यते, ' नान्योऽतोऽस्ति विज्ञाता ' 
इत्यादिश्रुतिभ्य: । तस्मात्परस्यैव ब्रह्मणः संभोगप्राप्तिरिति चे- 
त्‌, न; वैशेष्यात्‌ | न तावत्सवेश्राणिहृद्यसंबन्धात्‌ Mas- 
तया च शारीरवद्वद्वाण: संभोगप्रसज्ञ:, वेशेष्यात्‌। विशेषो हि 
भवति शारीरपरमेश्वरयोः । एकः कतो भोक्ता धर्माधमोंदि- . 
साधनः सुखदुःखादिमांश्च । एकस्तड्विपरीतोऽपहतपाप्मत्वा- 
[दगुणः । एतस्मादनयो निशेषादेकस्य भोगः, नेतरस्य | यदि , 
च संनिधानमात्रेण वस्तुशक्तिमनाश्रित्य कायेसंबन्धो5भ्युपग- 
म्येत, आकाशादीनामपि दाहादिप्रसङ्ञः | संवगतानेकात्मवा- 

दिनामपि समावेतौ चोद्यपरिहारौ । यद्प्येकत्वाद्वह्मण आत्मा- 


न्तराभावाच्छारीरस्य भोगेन ब्रह्मणो ओगप्रसङ्ग इति, अत्र 


वदाम:---इदं तावद्देवानांभ्रिय: प्रष्टव्य:---कथमयं त्वया- 
त्मान्तराभावोऽध्यवासित इति । “ तत्त्वमसि’ 'अहं ब्रह्मास्मि? 
' नान्योऽतोऽस्ति विज्ञाता’ इत्यादिशाख्रेभ्य इति चेत्‌ , य- 
थाशास्नं तर्हि शास्त्रीयोड्थे: प्रतिपत्तव्यः, न तत्रार्धेजरतीयं 
भ्यम्‌ । शास्र च “ तत्त्वमसि ” इत्यपहतपाप्मत्वादिविशेषणं 
ब्रह्म शारीरस्यात्मत्वेनोपदिशच्छारीरस्यैव तावहुपभोक्तत्वं वा- 
रयति | कुतस्तदुपभोगेन ब्रह्मण उपओगप्रसङ्ग: | AMT- 
हीतं शारीरस्य ब्रह्मणेकत्वम्‌ , तदा भिथ्याज्ञाननिमित्तः शारी- 
रस्योपभोराः ; न तेन परमार्थरूपस्य ब्रह्मणः संस्पर्श: । न हि 
बालैस्तळमछिनतादिभिव्योग्नि विकल्प्यमाने तलमलिनतादि- 
विशिष्टमेव परमार्थतो व्योम भवति । तदाह--न, वैशेष्या- 
दिति | नैकत्वेऽपि शारीरस्योपभोगेन ब्रह्मण उपभोगप्रसङ्गः, 
वैशेष्यात्‌ । विशेषो हि भवति मिथ्याज्ञानसम्यरज्ञानयोः | 
मिथ्याज्ञानकह्पित उपभोगः, सम्यरज्ञानदृष्टमेकत्वम्‌ | न च 
मिथ्याज्ञानकाल्पितेनोपभोगेन सम्यरज्ञानदृषटं बस्तु संस्परश्यते | 
तस्मान्नोपभोगगन्धोऽपि शक्य इश्वरस्य कल्पयितुम्‌ |i 


° . . .अत्ता चराचरग्रहणात्‌ 

कठवल्लीषु पठ्यते 'यस्य ब्रह्म च क्षत्रं चोभे भवत 
ओदनः । सृत्युर्यस्योपसेचनं क इत्था वेद यत्न सः › इति । 
२. अन्रधि- अन्न कश्चिदोदनोपसेचनसूचितोऽत्ता प्रती- 
करणम्‌ । यते । तत्र किमभिरत्ता स्यात्‌, उत जी- 
वः, अथवा परमात्मा, इति संशयः; विशेषानवधार- 
णात्‌, त्रयाणां चाम्निजीवपरमात्मनामस्मिन्म्रन्थे प्र ्नोपन्या- 
सोपळव्धेः । किं तावसत्प्राप्तम्‌ः अभिरत्तेति । कुतः? “अग्नि- 
रन्नाद्‌ः ! इति श्रुतिप्रसिद्धिभ्याम्‌ । जीवो वा अत्ता स्यात्‌ 
८ तयोरन्यः पिप्पलं स्वाद्दत्ति' इति दशनात्‌; न परमात्मा; 
४ अंनअन्नन्योऽभिचाकशीति ' इति दर्शेनादित्येवं प्राप्ते-- 


ब्रूम:--अत्तात्र परमात्मा भवितुमहेति । कुतः £ चराचर- 
अहणात्‌ | चराचरं हि स्थावरजङ्गमं मृत्यूपसेचनामिहाप्यत्वेन 
प्रतीयते; तादृशस्य चाद्यस्य न परमात्मनोऽन्यः कार्त्स्न्य- 
नात्ता संभवति । परमात्मा तु विकारजातझुपसंहरन्सवे- 
मत्तीत्युपपद्यते । नन्विह चराचरमहणं नोपळभ्यते; कथं 
सिद्धवचराचरमहणं हेतुत्वेनोपादीयते ? नेष दोषः, स्त्यूपसे- 
-चनत्वेनेहाद्यत्वेन सवंस्य प्राणिनिकायस्य प्रतीयमानत्वात्‌ , 
ब्रह्मक्षत्रयोश्व .प्राधान्यात्प्रदशनार्थत्वोपपत्तेः | यत्तु परमात्म- 
नोऽपि नात्त॒त्वं संभवति ' अन्तभ्रन्नन्योऽमिचाकशीति.' इति ˆ 


१०६ सूत्रभाष्ये [पा. २- 


द्शेनादिति, अत्रोच्यते-- कर्मफलभोगस्य प्रतिषेधकसेत- 
इनम्‌ , तस्य संनिहितत्वात्‌ । न विकारसंहारस्य प्रतिषे- 
धकम्‌ , सवेवेदान्तेषु द्रृष्टिस्थितिसंदारकारणत्वेन ब्रह्मणः 
प्रसिद्धत्वात्‌ । तस्मात्परसात्मैवेहाचा भवितुमहोति ॥ 


प्रकरणाच्च ॥ १० ll 


इतश्च परमात्मेवेहात्ता भवितुमहोते; यत्कारणं प्रकर- 
णमिदं परमात्मन:---। न जायते श्रियते वा विपश्चित्‌’ 
इत्यादि | प्रकृतग्रहणं च न्याय्यम्‌ । “क इत्था वेद्‌ यत्र 
स: इति च दुचिज्ञानत्वं परमात्मलिङ्गम्‌ ॥ 


गुहां प्रविष्टावात्मानौ हि तइशनात्‌ ॥ ११ ॥ 


कठवल्लीष्वेव पठ्यते--' ऋतं पिबन्तौ सुकृतस्य लोके 
गुहां प्रविष्टौ परमे परार्धे । छायातपो ब्रह्मविदो वदन्ति 
3. गुहाप्रविष्टा- प॒श्चाञ्नयो ये च ल्लिणाचिकेताः? इति । 
विकरणम्‌ । तत्र संशय:--किमिह बुद्धिजीवी निर्दि- 

छौ, उत जीवपरमात्मानाविति | यदि बुद्धिजीवौ, ततो 
बुद्विप्रधानात्कार्यकरणसंघाताद्विळक्षणो जीवः प्रतिपादितो 
भवति । तदपीह प्रतिपादयितव्यम्‌ , “येयं प्रेते विचिकि- 
सा मंनुष्येऽस्तीत्येके नायमस्तीति चैके | एतद्विद्यामनुशि- 

प्रस्त्वयाहं वराणामेष वरस्तृतीयः ' इति पृष्टत्वात्‌ | अथ 
जीवपरमात्मानौ, ततो जीवाद्विङक्षणः परमात्मा प्रतिपादि- 
तो भवति । तदपीह प्रतिपादयितव्यम्‌“ अन्यत्र धमोद्‌- 
न्यत्राधर्मादन्यत्रास्मात्कृताकृतात्‌ | अन्यत्र भूताच्च भव्याच्च 
यत्तत्पश्यसि quu इति प्रष्टत्वात्‌ । अन्नाहाक्षेप्ता---डभाव- 
प्येतौ पक्षौ न संभवतः । कस्मात्‌ : ऋतपानं हि कर्मफलोप- 
भोगाः, “ सुकृतस्य लोके ' इति छिङ्गात्‌। तच्च चेतनस्य क्षेत्रज्ञस्य 
संभवति, नाचेतनाया बुद्धेः | “ पिबन्तौ’ इति - द्विवचनेन: 
इयोः पानं दशयति श्रुतिः । अतो बुद्धिक्षेत्रज्ञपक्षस्तावन्न 
संभवति । अत एव क्षेत्नज्ञपरमात्मपक्षोऽपि न संभवति; 
चेतनेऽपि परमात्मनि ऋतपानासंभवात्‌, ` अनश्नन्नन्योऽभि- 
चाकशीति ' इति मन्त्रवणौदिति । अत्रोच्यते--नेष दोष: ; 
छत्तिणो गच्छन्तीत्येकेनापि च्छत्रिणा बहूनामच्छत्रिणां 
छत्रित्वोपचारदर्शनात्‌ । एवमेकेनापि पिबता हौ पिबन्ता- 
बुच्येयाताम्‌ । यद्धा जीवस्तावत्पिवाते ; ईश्वरस्तु पाययाते ; 
पाययन्नपि पिबतीत्युच्यते, पाचयितर्येपि पक्तृत्वप्रसिद्धिदशे- 
नात्‌ । बुद्धिक्षेत्रज्षपरिमहो पि संभवति; करणे कतेत्वो- 
: पचारात्‌ , 'एधांसि पचन्ति ' इति प्रयोगदशेनात्‌। न चा- 
ध्यात्माधिकारेडन्यौ कौचिह्वावृत॑ पिबन्तौ संभवतः । तस्मा- 
दुद्धिजीवौ स्यातां जीवपरमात्मानौ वेति संशयः ॥ 

कि तावत्प्राप्तम्‌? बुद्धिक्षेत्रज्ञाविति । कुतः?! (pei 
प्रविष्टौ, इति विशेषणात्‌ । यदि शरीरं गुहा, यदि वा 
हृदयम्‌, उभयथापि बुद्धिक्षेत्रज्ञो sei प्रविष्टावुपपद्येते । 
न च सति संभवे सर्वगतस्य ब्रह्मणो fumes युक्तं 
कल्पयितुम्‌ । ' सुकृतस्य छोके ” इति च कमेंगोचरानतिक्रमं 
दशयति । परमात्मा तु न सुकृतस्य वा दुष्कृतस्य वा गो- 
चरे वर्तते, “न कर्मणा वर्धते नो कनीयान्‌? इति श्रुतेः । 
४ छायातपौ इति च चेतनाचेतनयोनिर्देश उपपद्यते, छाया- 
-तपवत्परस्परविलक्षणत्वात्‌ । तस्मादुद्विक्षेत्रज्ञाविहोच्येयाता- 
मिलेवं प्राप्ते--- 

ब्रूम:--- विज्ञानात्मपरमात्मानाविहोच्येयाताम्‌ । क- 
स्मात्‌! आत्मानौ हि तावुभावपि चेतनौ समानस्वभावौ । 
संख्याश्रबणे च समानस्वभावेष्वेच लोके प्रतीतिट्टेश्यते । 
८ अस्य गोड्ितीयोऽन्वेष्टव्यः › इत्युक्ते, गौरेव द्वितीयोऽन्वि- 
ष्यते, नाश्वः पुरुषो वा fg ऋतपानेन लिङ्गेन निश्चिते 
विज्ञानात्मनि द्वितीयान्वेषणायां समानस्वभावश्चेतनः पर- 
मात्मैव प्रतीयते । ननूक्तं गुहाहितत्वदशेनान्नः परमात्मा 
प्रत्येतव्य इति; गुहाहितत्वदशेनादेव परमात्मा प्रत्येतव्य इति 
वदामः । गुहाहितत्वं तु श्रतिस्म्रतिष्वसक्कत्परमात्मन एव 

दृश्यते-- ' गुहाहितं eig पुराणम्‌ “यो वेद्‌ निहित 
गुहायां परमे व्योमन्‌? ' आत्मानमन्विच्छ गुहां प्रविष्टम्‌ 
इत्याद्यासु । सवंगतस्यापि ब्रह्मण उपछव्ध्यर्थो देशविशेषोप- 
देशो न विरुध्यत इत्येतदप्युक्तमेव | सुकृतलोकवतित्वं तु. 
च्छत्रित्ववदेकस्मिन्नपि वतेमानसुभयोरविरुद्धम्‌ । “छाया- 
तपौ? इत्यप्यविरुद्धम्‌; छायातपवत्परस्परविळक्षणत्वात्सं- 
सारित्वासंसारित्वयोः, अविद्याकृतत्वात्संसारित्वस्य पारमा- 
थिकत्वाञ्चासंसारित्वस्य । तस्माह्ज्ञानात्मपरमात्मानौ गुहां 
प्रविष्टी गृह्येते ॥ | 

कुतश्च विज्ञानात्मपरमात्मानौ गृह्येते £-- 

विशेषणाच्च ॥ १२॥ 

विशेषणं च विज्ञानात्मपरमात्मनोरेव भवति । ' आत्मानं 
रथिनं विद्धि शरीरं रथमेव तु” इत्यादिना परेण seda 
रथिरथादिरूपककल्पनया विज्ञानात्मानं रथिनं संसारमो- 
क्षयोगैन्तारं कल्पयति । ' सोऽध्वनः पारमाप्नोति तद्विष्णो: 
परमं पदम्‌? इति परमात्मानं गन्तव्यं कल्पयति । तथा 
`तं ढुदैडी गूढमलुप्रविष्टं गुहाद्दितं गहरेष्ठं पुराणम्‌। अध्या- 
त्मयोगाधिगमेन देवं मत्वा धीरो इषशोको जहाति! इति 
पूर्वस्मिन्नपि अन्थे मन्ठ्मन्तव्यतवेनैतावेन विशेषितो । प्रकः 

रणं चेदं परमात्मनः । “त्रह्मविदों वदन्ति' इति च वक्‍्तृ- 
€x ^ घोपादान be! ba! ex 

विशेषोपादानं परमात्मपरिग्रहे घटते । तस्मादिह जीवपर- 
मात्मानावुच्येयाताम्‌। एष एव न्यायः ET सुपर्णा 
सयुजा सखाया? इत्येवमादिष्वपि । तत्रापि ह्यध्यात्माधि- 
कारान्न प्राकृतौ सुपणांचुच्येते | ¦ तयोरन्यः पिप्पछं स्वा- 
gR इत्यदनलिज्ञाद्विज्ञानात्मा भवति | ¦ अनश्नन्नन्योऽभि- 
चाकशीति ' इत्यनशनचेतनत्वाभ्यां परमात्मा | अनन्तरे च 
मन्ने तावेव दृष्टद्रष्टन्यभावेन विशिनष्टि ' समाने बृक्षे 
पुरुषो निमझोडनीशया शोचति मुह्यमानः । जुष्ट यदा TAA- 
सन्यमीशमस्य महिमानमिति वीतशोकः इति ॥ 


अपर आहू--' द्वा सुपर्णो ' इति नेयसृगस्याधिकरणस्य 
सिद्धान्तं भजते, पेङ्गिरहस्यत्राह्मणेनान्यथा व्याख्यातत्वात्‌ 
‹ तयोरन्यः पिप्पलं स्वाह्त्तीति सत्त्वमनश्रन्नन्योऽभिचाक- 
शीतीयनभ्रन्नन्योऽभिपञ्यति ज्ञस्तावेतौ सत्त्वक्षेत्रज्ञो इति । 
सत्त्वराब्दो जीवः क्षेत्रज्ञशव्दः परमात्मोति यदुच्यते, 
तन्न; सत्त्वक्षेत्रज्ञशव्द्योरन्तःकरणशारीरपरतया प्रसिद्ध- 
त्वात्‌ । तत्रैव च व्याख्यातत्वात्‌ “ तदेतत्सत्त्वं येन स्वप्न 
पश्यति, अथ योऽयं शारीर उपद्रष्टा स क्षेत्रज्ञस्तावेती स- 
्वक्षेत्रज्ञौ ' इति । नाप्यस्याधिकरणस्य पूर्वेपक्षभावं भजते | 





| 
। 

न ह्यत्र शारीरः क्षेत्रज्ञः कठेत्वभोक्तत्वादिना संसारधर्मेणोपेतो 
विवक्ष्यते । कथं तर्हि? सवेसंसारधमोतीतो अह्मस्वभावश्ने- 
तन्यमात्रस्वरूपः; | अनश्नन्नन्यो ऽभिचाकशीतीत्यनश्रन्नन्यो- 
ऽभिपञ्यति ज्ञः ' इति वचनात्‌, ' तत्त्वमसि? ' क्षेत्रज्ञ चा- 
पि मां विद्धि' इत्यादिश्रुतिस्म्ृतिभ्यश्च । तावता च विद्यो- 
पसंह्दारद््शनमेवभेवावकल्पते; 'तावेतौ सत्त्वक्षेत्रज्ञौ न ह वा 
एवविदि किंचंन रज आध्वंसते ' इत्यादि | कथं पुनरस्मि- 
न्पक्षे ¦ तयोरन्यः पिप्पलं स्वाट्टत्तीति सत्त्वम्‌' इत्यचेतने 
सत्त्वे भोक्तत्ववचनमिति, उच्यते--नेयं श्रुतिरचेतनस्य 
सत्त्वस्य भोक्तृत्वं वक्ष्यामीति प्रवृत्ता; किं तहि! चेतनस्य 
क्षेत्रज्ञस्थाभोक्त॒त्व॑ त्रह्मस्वभावतां च वक्ष्यामीति । तदर्थ 
सुखठुःखादिविक्रियावति सत्त्वे भोक्तत्वमध्यारोपयति। इदं हि 
कठेत्वं भोक्तृत्वं च सत्त्वक्षेत्रज्ञयोरितरेतरस्वभावाविवेककृतं 
कल्प्यते । परमार्थतस्तु नान्यतरस्यापि संभवति, अचेतनत्वा- 
त्सत्त्वस्य, अविक्रियत्वाच्च क्षेत्रज्ञस्य | अविद्याप्रत्युपस्थापि- 
तस्वभावत्वाञ्च सत्त्वस्य सुतरां न संभवति । तथा च श्रु- 
ति:--- यत्र वा अन्यदिव स्यात्तत्रान्योऽन्यत्पञ्येत्‌ इत्या- 
दिना स्वप्नदृष्टहस्त्यादिव्यवहारवदाविद्याविषय एव कठेत्वादि- 
व्यवहार दर्शयति । “यत्र त्वस्य सवेमात्मैवाभूत्तत्केन कं 

पञ्येत्‌' इत्यादिना च विवेकिन: कठेत्वादिव्यवहारं निवा- 


रयति ॥ 
अन्तर उपपत्तेः ॥ १३ ॥ 


*य एषोऽक्षिणि पुरुषी दृश्यत एष आत्मेति होवाचैत- 


दुस्ृतम भयमेतड्रह्मोति । तद्यद्यप्यस्मिन्सर्पिर्वोदकं वा सिञ्चति 


४. अन्तरा- वत्मेनी एव गच्छति’ इत्यादि श्रूयते । 
धिकरणम्‌ । तत्न संशयः-- किमयं प्रतिविस्वात्माक्ष्य-- 


धिकरणो निर्दिश्यते, अथ विज्ञानात्मा, उत देवतास्मेन्तद्रिय- 
स्याधिष्ठाता, अथवेश्वर इति । किं तावत्प्राप्तम्‌? छायात्मा 
पुरुषप्रतिरूप इति । कुतः ? तस्य दृञ्यमानत्वप्रसिद्धेः, ‹ य 


एषोऽक्षिणि पुरुषो दृश्यते” इति च प्रसिद्धवदुपदेशात्‌ । 


विज्ञानात्मनो वायं निर्देश इति युक्तम्‌ । स हि चक्चुषा रूपं 


पश्यम्चक्कुाषि संनिहितो भवति | आत्मशब्दश्चास्मिन्पक्षेऽनु- 


कूलो भवति । आदित्यपुरुषो वा चश्नुषोऽनुग्राहकः प्रतीय- 
ते— रङ्मिभिरेषोऽस्मिन्प्रतिष्ठितः ' इति श्रुत ; अमृतत्वा- 


दीनां च देवतात्मन्यपि कथंचित्संभवात्‌ । नेश्वरः, स्थानवि- | 


शेषनिर्देशात्‌-इत्येवं प्राप्ते-- 


. ब्रूम:--परमेश्वर एवाक्षिण्यभ्यन्तरः ` पुरुष - इहोपदिष्ट 


इति । कस्मात्‌ ?. उपपत्तेः । उपपद्यते हिः परमेश्वरे गुणजा- 

तमिहोपद्श्यमानम्‌ | आत्मत्वं तावन्मुख्यया वृत्त्या परमे- 
श्वरे उपपद्यते, ` स आत्मा तत्त्वमसि? इति श्रुतेः | अम- 
तत्वाभयत्वे च तस्मिन्नसकृच्छुयेते । तथा परमेश्वरानु- 
रूपमेतदक्षिस्थानम्‌ । यथा हि परमेश्वरः सवेदोषैरलिप्:, 
अपहतपाप्मत्वादिश्रवणात्‌ ; .तथाक्षिस्थानं, सवेळेपरहितमुप- 
दिष्टम्‌ ` तद्यद्यप्यस्मिन्सपि्वोदर्क वा. सिच्वति, वत्मेनी एव 
गच्छति' इति श्रृतेः । संयद्वामत्वादिगुणोपदेशश्च तस्मिन्न- 
वकल्पते । “एतं संयद्वाम इत्याचक्षते । एतं हि सर्वाणि 
वामान्यभिसंयन्ति’, uq उ एव वामनीरेष हि सर्वाणि 
वामानि नयति | एष उ एव भामनीरेष हि सर्वेषु लोकेषु 
भाति ' इति च । अत उपपत्तेरन्तरः परमेश्वरः ॥ 


स्थानादिव्यपदेशाच ॥ १४ ॥ 


कर्थं पुनराकाशवत्सवंगतस्य त्रह्मणोऽक्ष्यल्पं स्थानसु- 
पपद्यत इति, अल्लोच्यते-- भवेदेषानवक्लप्िः, यद्येतदेवैकं 
स्थानमस्य निर्दिष्ट भवेत्‌ । सन्ति ह्यन्यान्यपि प्रथिव्यादीनि 
' स्थानान्यस्य निर्दिष्टानि : यः प्रथिव्यां तिष्ठन्‌? इत्या- 
दिना । तेषु हि चक्षुरपि निदिष्टम्‌ ' यश्चक्लुषि तिष्ठन्‌ ' इति । 
स्थानादिव्यपदेशादित्यादिग्रहणेनेतदृेयति--न केवलं स्था- 
नमेवैकमनुचितं ब्रह्मणो निर्द्श्यते; किं ताँ, नास रूप- 


s, W. I. 8 

मियेवंजातीयकमप्यनामरूपस्य त्रह्मणो5नुचितं नि्दिश्य- 

मानं दृश्यते--- 'तस्योदिति नाम RUIMA: ' 

इत्यादि । निर्गुणमपि aga नामरूपगतेरुणैः सगुणमुपा- 

सनार्थ तत्र तत्रोपद्श्यित इव्येतदप्युक्तमेव । सवंगतस्यापि 

ब्रह्मण उपलब्ध्यर्थ स्थानविशेषो न विरुध्यते, MSNA 
विष्णोरित्येतदप्युक्त ~ € 

इव विष्णोरित्येतदप्युक्तमेव ॥ 


सुखविशिष्टाभिधानादेव च ॥ १५ ॥ 


अपि च नैवात्र विवदितव्यम्‌ू-- किं ब्रह्मास्मिन्वाक्ये- 
ऽभिधीयते, न वेति । सुखविशिष्टाभिधानादेव ब्रह्मत्वं 
सिद्धम | सुखविशिष्टं हि ब्रह्म यद्वाक्योपक्रमे प्रक्रान्तम्‌ 
८ प्राणो ब्रह्म कं ब्रह्म खं ब्रह्म’ इति, तदेवेहाभिहितम्‌,; प्रकृ- 
तपरिम्रहस्य न्याय्यत्वात्‌, “ आचायेस्तु ते गतिं वक्ता 
इति च गतिमात्राभिधानप्रतिज्ञानात्‌ | कथं पुनवाक्योप- 
क्रमे सुखविशिष्ट ब्रह्म विज्ञायत इति, उच्यते ' प्राणो 
ब्रह्म कं ब्रह्मा खं sup इल्येतदझीनां वचनं श्रुस्वोपकोसल 
उवाच- “ विजानाम्यहं यत्माणो su कं च खं च तु 
न विजानामि” इति । तत्रेदं fran यद्वाव के 
तदेव खं यदेव खं तदेव कम्‌? इति । तत्र खंशब्दो भूता- 
कारे निरूढो ठोके । यदि तस्य विशेषणत्वेन कंशब्द: 

सुखवाची नोपादीयेत, तथा सति केवले भूताकाशे जह्म- 
शब्दो नामादिष्विव प्रतीकाभिप्रायेण प्रयुक्त इति प्रतीतिः 
स्यात्‌ । तथा कंशब्दस्य विषयेन्द्रियसंपर्कजनिते सामये 
सुखे प्रसिद्धत्वात्‌ , यदि तस्य खंशब्दो विशेषणत्वेन नोपा- 
दीयेत ; लोकिकं सुखं ब्रह्मेति प्रतीतिः स्यात्‌ । इतरेतरवि- 
शेषितौ तु कंखंशव्दौ सुखात्मक ब्रह्म गमयतः । तत्र 
द्वितीये ब्रह्मदाव्देऽनुपादीयमाने ' क॑ खं ब्रह्म” इत्येवोच्य- 
माने कंशब्दस्य विशेषणत्वेनैवोपयुक्तत्वात्सुखस्य गुणस्या- 
ध्येयत्वं स्यात्‌; तन्मा भूत्‌-- इत्युभयोः कंखंशव्दयोत्र- 
हाशव्दशिरस्तववम--- ` कं ब्रह्म खं ब्रह्म’ इति । इष्ट R 
सुखस्यापि गुणस्य शुणिवच्येयत्वम्‌ । तदेवं वाक्योपक्रमे 
सुखविशिष्टं ब्रह्मोपदिष्टम्‌ । प्रयेकं च गाहेपत्यादयो 5ग्रय: 
स्व स्वं महिमानसुपदिइय ¦ एषा सोम्य तेऽस्मद्दिद्यात्मविद्या 
_ च? इत्युपसंहरन्तः पूर्वेत्र ब्रह्म निदिष्टमिति ज्ञापयन्ति | 
‹ आचार्यस्तु ते गतिं वक्ता’ इति च गतिमात्राभिधानप्र- 
तिज्ञानमर्थान्तरविवक्षां वारयति | ' यथा पुष्करपलाश 
आपो न छिष्यन्त एवमेवंविदि पापं कमे न Dem 
इति चाक्षिस्थानं पुरुषं विजानतः पाप्मनानुपघातं नुवन्ञ- 
क्षिस्थानस्य पुरुषस्य ब्रह्मत्वं दशेयति । तस्मात्प्रकृतस्यैव 

ब्रह्मणोऽक्षिस्थानतां संयद्वामत्वादिगुणतां चोक्त्वा अचिरा- 
दिकां तद्विदो गतिं वक्ष्यामीत्युपक्रमते-- “ य एषोऽक्षिणि 
पुरुषो दृञ्यत एष आत्मेति होवाच ' इति ॥ 


अुतोपनिषत्कगत्यामिधानाच ॥ १६॥। 


इतश्चाक्चिस्थानः पुरुषः परमेश्वरः, यस्माच्छूतोपनिष- 
त्कस्य श्रुतरहस्यविज्ञानस्य ब्रह्मविदो या गतिर्देवयानाख्या 
प्रसिद्धा श्रुतौ ` अथोत्तरेण तपसा ब्रह्मचर्येण श्रद्धया 
विद्ययात्मानमन्विष्यादिममिजयन्ते | ud प्राणानामा- 
यतनमेतदम्ृतमभयमेतत्परायणमेतस्मान्न पुनरावतेन्ते? इति, 
स्मृतावपि ` अभिर्ज्यातिरहः ge: षण्मासा SAUT- 


णम्‌ । तत्र प्रयाता गच्छन्ति ब्रह्म ब्रह्मविदो जनाः १ इति, - 


सैवेहाक्षिपुरुषविदोऽमिधीयमाना दृश्यते । ` अथ यदु 
चैवास्मिञ्व्यं कुर्वन्ति यदि च नाचिषमेवाभिसंभवन्ति’ 
इत्युपक्रम्य ' आदित्याचन्द्रमसं चन्द्रमसो विद्युतं तत्पुरुषो- 
>मानव: स एनान्त्रह्म गमयत्येष देवपथो ब्रह्मपथ एतेन 
प्रतिपद्यमाना इमं मानवमावर्तं नावतेन्ते’ इति । तदिह 
ब्रह्मविद्विषया प्रसिद्धया गत्या अक्षिस्थानस्य ब्रह्मत्वं 


निश्चीयते ॥ 


-——— a कक Lua iunge च 

अनवस्थितरसभवाच नेतरः ॥ १७ ॥ 


यत्पुनरुक्त छायात्मा, विज्ञानात्मा, देवतात्मा वा स्याद- 
क्षिस्थान इति, अत्रोच्यते--न च्छायात्मादिरितर इह ग्रह- 
णमहेति । कस्मात्‌? अनवस्थितेः । न तावच्छायास्मनश्च- 
क्षुषि नित्यमवस्थानं संभवति | यदैन हि कश्चित्पुरुषश्च्षुरा- 
सीदाति, तदा चक्षुषि पुरुषच्छाया TAA; अपगते तस्मिन्न 
cud | ¦ य एषोऽक्षिणि पुरुषः ' इति च श्रुति: संनिधान्म- 
तस्वचक्षुषि हृश्यमानं पुरुषमुपास्यत्वेनोपदिशति | न चोपास- 
नाकाळे च्छायाकरं कंचित्पुरुषं चक्षु:समीपे संनिधाप्योपास्त 
इति युक्तं कल्पयितुम्‌ । 'अस्यैव शरीरस्य नाशमन्वेष 
नश्यति इति श्रुतिइछायात्मनोऽप्यनवास्थितत्वं दर्शयति । 
असंभावच्च | तस्मिन्नमृतत्वादीनां गुणानां न च्छायात्मनि 
प्रतीतिः । तथा विज्ञानात्मनोऽपि साधारणे कृत्खशरीरेन्द्र- 
यसंबन्धे सति न चक्षुष्येवावस्थितत्वं शक्यं वक्तुम्‌ । ur 
णस्तु सवेव्यापिनो 5पि दृष्ट उपछब्ध्यर्थो हृदयादिदेशविशेष- 
संबन्धः । समानश्च विज्ञानात्मन्यप्यमृतत्वादीनां गुणानाम- 
संभव: । यद्यपि विज्ञानात्मा परमात्मनोऽनन्य एव, तथा: 
प्यविद्याकामकर्मकृतं तस्मिन्मरत्यत्वमध्यारोपितं भयं चेय- 
मृतत्वाभयत्वेः नोपपद्येते | संयद्वामत्वाद्यञ्चैतस्मिन्ननेश्वयांद्‌- 

नुपपन्ना एव | देवतात्मनस्तु ` रादिमिभिरेषोऽस्मिन्त्रतिष्ठितः ' 
इति श्रुतेः यद्यपि चक्षुष्यवस्थानं स्यात्‌, तथाप्यात्मत्वं तावन्न 
संभवति, पराम्रूपत्वात्‌ । असृतत्वादयो5पि न संअवन्ति, 
उत्पत्तिप्रळयश्रवणात्‌ | अमरत्वमपि देवानां चिरकाळावस्था- 
नापेक्षम्‌ । ऐश्वयेमपि परमेश्वरायत्तम्‌ , न स्वाभाविकम्‌; 
- : भीषास्माद्वातः पवते, भीषोदेति सूर्य: । भीषास्मादभ्रिश्वेन्द्र- 
ip मृत्युघावति qeu? इति मन्त्रवणात्‌ | तस्मात्परमेश्वर 
एवायमक्षिस्थान: ग्रत्येतव्य: । अस्मिंश्च wer wu इति 
प्रसिद्वदुपादानं शाख्राद्मपेक्षं विद्वद्ठिषयं प्ररोचनार्थमिति 
व्याख्येयम्‌ ॥ 


अन्तयोस्यघिदैवादिषु तद्धसेच्यप- 
देशात्‌ ॥ १८ ॥ 


८ य इमं च ठोके परं च ठोके सवोणि च भूतान्यन्त- 

रो यमयति? इत्युपक्रम्य श्रयते--“ यः प्रथिव्यां NST- 
५, अन्तयोम्य- थिव्या अन्तरो यं प्रथिवी न. वेद यस्य 
घिकरणम्‌ । प्रृथिबी शरीरें यः प्रथिचीमन्तरो यमय- 

त्येष त आत्मान्तर्याम्यसृतः? इत्यादि । अत्राधिदैवतम- 
घिळोकमधिवेदमधियज्ञमधिभूतमध्यात्मं च कश्चिद्न्तर- 
वस्थितो यमयिता अन्तर्यामीति श्रूयते । स किमधिदेवा- 


PS PP OS i 

अभिमानी देवतात्मा कश्चित्‌, किं वा प्राप्ताणिमायैश्वर्य: 
कश्चिद्योगी, किं वा परमात्मा, किं वार्थान्तरं किंचित्‌, 
इत्यपूव संज्ञादशनात्संशय: । किं तावन्नः प्रतिभाति ? संज्ञाया 
अप्रसिद्धत्वात्संज्ञिनाप्यप्रसिद्धेनाथोन्तरेण केनचिद्गवितव्य- 
सिति । अथवा नानिरूपितरूपमर्थान्तरं किंचिदपि शक्यम- 
स्तीत्यभ्युपगन्तुम्‌ । अन्तर्यामिशव्द्श्चान्तर्यमनयोरोन प्रबृत्तो ` 
नासन्तमप्रसिद्धः | तस्मास्प्रथिव्याद्यभिमानी कश्चिद्देवो ऽन्त- 
यामी स्यात्‌ । तथा च श्रूयते--'प्रथिव्येव यस्यायतनमग्नि- 
लोको मनो ज्योतिः ' इत्यादि | स च कार्यकरणवत्त्वात्प- 
थिञ्यादीनन्तस्तिष्ठन्यमयतीति युक्तं देवतात्मनो यमयितृ- 
त्वम्‌ । योगिनो वा कस्यचिस्सिद्धस्य सर्वानुप्रवेशेन यमायि- 
TA स्यात्‌ । न तु परमात्मा प्रतीयते, अकायेकरणत्वात्‌ ; 
scm प्राप्ते--- | 

इद्मुच्यते--- योऽन्तर्यास्यधिदैवादिषु श्रूयते, स परमा- 
त्मेव स्यात्‌, नान्य इति । कुतः ? तद्धमंव्यपदेशात्‌ | तस्य 
हि परमात्मनो धमो इह निर्दिश्यमाना दृश्यन्ते | प्रथिव्यादि 
तावदधिदैवादिभेदमिन्नं समस्तं विकारजातमन्तस्तिष्ठन्यमय- 
तीति परमात्मनो यमयितृत्वं धमै उपपद्यते ; सवेविकारकार- 
णत्वे सति सवेशक्त्युपपत्ते: | “ एष त आस्मान्तयोम्यसृतः ' 

इति चात्मत्वासृतत्वे मुख्ये परमात्मन उपपद्येते । ' यं प्रथि- 
ची न वेद? इति च प्रथिवीदेवताया अविज्ञेयमन्तयोमिणं 
ुबन्देचतात्मनोऽन्यमन्तयौमिणं दशयति | प्रथिवी देवता 
हमस्मि प्रथिवीत्यात्मानं विजानीयात्‌ | तथा अद्ृष्टोऽश्रुतः 
इत्यादिव्यपदेशो रूपादिविहीनत्वात्परमात्मन उपपद्यत इति। 
यक्ष्वकायकरणस्य परमासनो यमयितृत्वं नोपपद्यत इति, 
सैष दोषः; यान्नियच्छति तत्कायेकरणैरेव तस्य कार्यकरणव- 
त्वोपपत्ते: p तस्याप्यन्यो नियन्तेत्यनवस्थादोषश्च न संभवति, 
भेदाभावात्‌ । भेदे हि सत्यनवस्थादोषोपपत्तिः | तस्मात्पर- 
मात्मैवान्तयोमी 0 


न च स्मातेसतद्धमोभिलापात्‌॥ १९ il 


स्यादेतत्‌--अदृष्ठत्वादयो धर्मा: सांख्यस्मृतिकल्पितस्य 


प्रधानस्याप्युपपदयन्ते,, रूपादिद्दीनतया तस्य तेरभ्युपगमात्‌ l 


“अप्रतर्क्यसविज्ञयं प्रसुप्तमिव सवेत: ' इति हि स्मरन्ति । 


तस्यापि नियन्तृत्वं सवैविकारकारणत्वादुपपद्यते | तस्मात्म- 
धानमन्तयोभिशद्दं स्यात्‌ । ' इंक्षतेनोशव्दम ' इत्यत्र निरा- 


४" 


कृतमपि सत्‌ प्रधानमिहादृष्टत्वादिव्यपदेशसंभवेन पुनराश-! 


० छी 
| 


छूथते । अत उत्तरसुच्यते---न च स्मार्त प्रधानमन्तर्यामिश- :ः 
si अवितुमरईति । कस्मात्‌? अतद्धमोभिलापात्‌ | यद्यप्यह-; ` 

प्रत्वादिव्यपदेश: प्रधानस्य संभवति, तथापि न द्रष्टत्वादि- 
व्यपदेशः 'संभवाति, प्रधानस्याचेतनत्वेन तैरभ्युपगमात्‌ । 
: अहृष्टो द्रष्टाश्रतः श्रोतामतो मन्ताविज्ञातो विज्ञाता’ 
इति हि वाक्यशेष इह भवति । आत्मत्वमपि न प्रघान- 
स्योपपद्यते ॥ 


यदि प्रधानमात्मत्वद्रष्टत्वा द्यसंभवाज्ञान्तयीम्यभ्युपगम्य- 
ते, शारीरस्तह्वोन्तयोमी भवतु । शारीरो हि चेतनत्वाद्रष्टा 
श्रोता सन्ता विज्ञाता च भवति, आत्मा च प्रयक्त्वात्‌ । 
अमृतश्च, घमाधर्मफलोपभोगोपपत्तेः | अद्ृष्टत्वादयश्च घ- 
मा: शारीरे सुप्रसिद्धाः ; दर्शनादिक्रियायाः कतेरि प्रवृत्ति- 
विरोधात्‌, ' न दृष्टेद्रेशरं qu: इत्यादिश्चुतिभ्यश्च । तस्य 
च कार्यकरणसंघातमन्तर्यमयितुं शीलम्‌ , ओक्तृत्वात्‌ । त- 
स्माच्छारीरोऽन्तयामील्यत उत्तरं पठाते-- 


झारीरआओभयेऽपि हि नेदेने 
quiu ॥ २० ॥ 


नेति पूर्वसूत्रादचुवतेते । शारीरश्च नान्तयामी स्यात्‌ । 
कस्मात्‌? यद्यपि द्रष्टत्वादयो धमोस्तस्य संभवन्ति, q- 
थापि घटाकाझवढुंपाधिपरिच्छिन्नत्वान्न कार्स्न्येन प्रथि- 

व्यादिष्वन्तरवस्थातुं नियन्तुं च शक्तोति । अपि चोभ- 
येऽपि हि शाखिनः काण्वा माध्यंदिनाञ्चान्तयौसिणो भेदे- 
"hi शारीरं प्रथिव्यादिवद्धिष्ठानत्वेन नियम्यत्वेन चाधी- 
यते “यो विज्ञाने तिष्ठन्‌? इति काण्वाः | “य आत्मनि 
तिष्ठन्‌? इति माध्यंदिनाः । 'य आत्मनि तिष्ठन्‌? zar 
स्मिस्तावत्‌ पाठे भवत्यात्मशब्दः शारीरस्य वाचक: | “यो 
विज्ञाने तिष्ठन्‌ ' इत्यस्मिन्नपि पाठे . विज्ञानशब्देन शारीर 
उच्यते, विज्ञानमयो हि शारीर इति। तस्माच्छारीरादन्य 
इश्वरोऽन्तयोमीति सिद्धम्‌ । कथं पुनरेकस्मिन्देहे द्वौ द्रष्टा- 
राबुपपद्येते-- यश्चायमीश्वरोऽन्तर्यामी, यञ्चायमितरः S- 
रीरः? का पुनरिहानुपपत्ति:? “ नान्योऽतोऽस्ति द्रष्टा 
इत्यादिश्रतिवचनं विरुध्येत । अत्र हि प्रकृतादन्तर्यामिणो- 
ऽन्यं द्रष्टारं श्रोतारं मन्तारं विज्ञातारं चात्मानं प्रतिषेधति । 
नियन्त्रन्तरप्रतिषेधार्थमेतद्ठचनामिति चेत्‌, न; नियन्त्रन्तरा- 
श्रसङ्गादविशेषश्रचणा्च | अत्रोच्यते--अविद्याप्रत्युपस्थापि- 
तकार्येकरणोपाविनिमित्तोऽयं शारीरान्त्यामिणोभेदव्यपदे- 
ञः, न पारमार्थिकः | एको हि भ्रत्यगात्मा भवति, न द्वौ 
अत्यगात्मानौ संभवतः | एकस्यैव तु भेदच्यवहार उपाधि- 
कृतः, यथा घटाकाशो महाकाश इति | ततश्च ज्ञातृज्ञेया- 

दिभेद्‌ श्रुतय: प्रद्यक्षादीनि च प्रमाणानि संसारानुभवो विधि- 
प्रतिषेधशासत्रं चेति सर्वेमेतदुपपद्मयते । तथा च श्रुतिः 
“यत्र हि द्वैतमिव भवति तदितर इतरं पञ्यति' इत्यविद्या- 
विषये सर्व व्यवहारं: दशेयति । ' यत्र त्वस्य सवेमात्मैवाभू- 
तत्केन कं पश्येत इति विद्याविषये wd व्यवहारं वार- 
यति ॥ 


अहञ्ष्यत्वादियुणको were: ॥ २१ ॥ 


५ अथ परा यया तदक्षरमधिगम्यते” “यक्तदद्रेश्यमग्रा- 
्यमगोत्रमवर्णमचक्षुः श्रोत्रं तदपाणिपादम्‌ , नित्यं विसु सवगतं 
६. अददयत्वोद्य- सुसूक्ष्मं तदव्ययं यद्भतयोनि परिपश्य- 
धिकरणम्‌। न्ति धीरा: इति श्रूयते | तत्र संशय:- 
किमयमद्दश्यत्वादिगुणको भूतयोनिः प्रधानं स्यात्‌, उत 
शारीरः, आह्दोस्वित्परमेश्वर इति । तत्र प्रधानमचेतनं 
भूतयोनिरिति युक्तम्‌, अचेतनानासेव तत्र दृष्टान्तत्वेनो- 
पादानात्‌ । “यथोणेनामि: सजते ग्हते च यथा प्रथि- 
व्यामोषधय: संभवन्ति । यथा सतः पुरुषात्केशळोमानि 
तथाक्षरात्संभवतीह विश्वम्‌? इति । ननू्णनाभिः पुरुषश्च 
च्चतनाविह दष्टान्तत्वेनोपाचौ ; नेति जूम: । न हि केव- 
ळस्य चेतनस्य तत्र सूत्रयोनित्वं केशळोमयोनित्वं वास्ति । 

चेतनाधिष्ठितं ह्यचेतनमूर्णेनाभिशरीरं quer योनिः, पुरु- 
षशरीरं च केशलोम्नामिति प्रसिद्धम.। .अपि च gae- 
टरत्वाद्यभिळापसंभवे5पि द्रष्टट्वाद्यम्रिकापासंभवाज्न प्रधा- 
नमभ्युपगतम्‌ । इह त्वदृश्यत्वादयों थोः प्रधाने संभ- 
वन्ति । न चात्र विरुध्यमानो धर्मः काश्विदभिलप्यते । ननु 
“यः सवेज्ञः सरवेवित’ इत्ययं वाक्यशेषोऽचेतने प्रधाने न 
संभवाति, कथं प्रथानं भूतयोनिः प्रतिज्ञायत इति; अत्रो- 
च्यते यया तदक्षरमधिगम्यते › यत्तदद्रेश्यम' इद्यक्षरश- 
ब्देनाइड्यत्वादिगुणकं भूतयोनिं श्रावायेत्वा, पुनरन्ते श्राव- 
यिष्यति ' अक्षरात्परतः परः? इति । तत्न यः परो- 
5क्षराच्छूत:ः, स॒ सर्वज्ञः सवेवित्संभविष्यति । प्रधानमेव 
त्वक्षरशब्दनिर्दिष्ट भूतयोनिः । यदा तु योनिशब्दो निमिः 
त्तवाची, तदा झारीरोऽपि भूतयोनिः स्यात्‌, धर्मोधर्माभ्यां 
भूतजातस्योपार्जनादिति | एवं प्राप्ते-- 


अभिधीयते योड्यमहृश्यत्वादिगुणको भूतयोनि 
स॒ परमेश्वर एव स्यात्‌, नान्य इति । कथमे- | 
तदवगम्यते ? धर्मोक्तेः । परमेश्वरस्य हि धर्म इहोच्यमानो 
हृश्यते-- “ य: uds: सर्ववित्‌? इति । न हि प्रधानस्या- 
चतनस्य शारीरस्य वोपाधिपरिच्छिन्नदृष्टे: aiad सर्व- 3 

वित्त्वं वा संभवति । नन्वक्षरशब्दनि िष्टाद्भतयोनेः परस्यैव 
एतत्सवेज्ञत्व॑ सवैवित्त्वं च, न भूतयोनिविषयमित्युक्तम ; 
अन्रोच्यते-- नेवं संभवति; यत्कारणम्‌ ' अक्ष्रात्संभ- 
«tg विश्वम्‌ ' इति प्रकृतं भूतयोनिमिह जायमानप्रकृतित्वेन 
निर्दिश्य, अनन्तरमपि जायमानम्रक्रतित्वेनेव was निर्दि- 
शति-- ' यः सर्वज्ञ: सवेविद्यस्य ज्ञानमयं तपः | तस्मा- 
देतद्वह्म नाम रूपमन्नं च जायते? इति । तस्मान्निर्देशसा- 
स्पेन प्रत्यभिज्ञायमानत्वास्प्रकृतस्यैवाक्षरस्य भूतयोनेः सर्व- 
ज्ञत्वं सवेवित्तं च धमे उच्यत इति गम्यते। ¦ अक्षरा- 
स्परतः परः ' इत्यत्रापि न प्रकृताङ्भूतयोनेरक्षरात्परः काश्वि- 
दभिधीयते; कथमेतदवगम्यते ? ` येनाक्षरं पुरुषं वेद सं 
प्रोवाच तां तत्त्वतो ब्रह्मविद्याम्‌? इति प्रक्ृतस्यैवाक्षरस्य 
भूतयोनेरदृञ्यत्वादिशुणकस्य वक्तव्यत्वेन प्रतिज्ञातत्वात्‌ | 
कथं तह ' अक्षरात्परतः wc? इति व्यपदिश्यत इति, 
उत्तरसूत्रे तद्वक्ष्यामः | अपि चात्र द्वे विद्ये वेदितव्ये 
उक्ते-- “परा चैवापरा च' इति | तत्रापरासृग्वेदादि- 
ळक्षणां विद्यामुक्त्वा ब्रवीति ' अथ परा यया तदक्षरम- 
थिगम्यते ' इत्यादि । तत्र परस्या विद्याया विषयत्वेनाक्षरं 
श्रुतम | यदि पुनः परमेश्वरादन्यददृश्यत्वादिगुणकमक्षर 

परिकल्प्येत, नेयं परा विद्या स्यात्‌ । परापराविभागों 
ह्ययं विद्ययोः अभ्युद्यनिःश्रेयसफलतया परिकल्प्यते | 
न च प्रधानस्य विद्या निःश्रेयसफळा केनचिदभ्युपगम्यते | 
तिस्रश्च विद्या: प्रतिज्ञायेरन्‌ , त्वत्पक्षेऽश्चराङ्भतयोनेः परस्य 
परमात्मनः प्रतिपाद्यमानत्वात्‌ । हवे एव तु विद्ये df 
तव्ये इह्‌ निर्दिष्टे । “कस्मिन्नु भगवो विज्ञाते usq 
विज्ञातं अवति इति चैकविज्ञानेन सबेविज्ञानापेक्षणं सर्वा- 
त्मके ब्रह्मणि विवक्ष्यमाणेऽवकल्पते, नाचेतनमात्रैकाय- 
तने प्रधाने, भोग्यव्यतिरिक्ते चा भोक्तरि । अपि च “स 
ब्रह्मविद्यां सकेविद्याप्रतिष्ठामथर्चाय ज्येष्ठपुत्राय प्राह? इति 
्रहमविद्यां ग्राधान्येनोपक्रम्य परापरविभागेन परां विद्या- 
मक्षराधिगमर्नी दर्शयन्‌ तस्या ब्रह्मविद्यात्वं दर्शयति । सा 
च न्रह्मविद्यासमाख्या तद्धिगम्यस्य अक्षरस्यान्रह्मत्वे वा- 
धिता स्यात्‌ | अपरा ऋरवेदादिलक्षणा कर्मविद्या त्रह्मवि- 
द्योपक्रमे उपन्यस्यते त्रह्मविद्याप्रशंसायै- “ एचा ह्येते अ- 
za यज्ञरूपा अष्टादशोक्तमवरं येषु कमे | एतच्छेयो 
येऽभिनन्दन्ति मूढा जरां मृत्युं ते पुनरेवापि यन्ति’ इत्ये- 
वमादिनिन्दावचनात्‌ । निन्दित्वा चापरां विद्यां ततो विरः 
कस्य परविद्याधिकारं दशेयति--... ` परीक्ष्य लोकान्कमे- 

चितान्त्राह्मणो निर्वेदमायान्नास्यक्कतः कृतेन । तद्विज्ञानार्थ 
स गुरुमेवाभिगच्छेत्समित्पाणि: श्रोलियं ब्रह्मनिष्ठम्‌ ' इति । 
यत्तूक्तमू--- अचेतनानां पृथिव्यादीनां दृष्टान्तत्वेनोपादाना- 
दाष्टोन्तिकेनाप्यचेतनेनैव भूतयोनिना भवितव्यमिति, तद- 
युक्तम्‌; न हि दृष्टान्तदाष्टोन्तिकयोरत्यन्तसाम्येन भवि- 
तव्यमिति नियमोऽस्ति; अपि च स्थूळा: पृथिव्यादयों 
दृष्टान्तत्वेनोपात्ता इति न स्थूळ एव दाष्टान्तिको भूतयो- 
निरभ्युपगम्यते । तस्माद्ट्टऱयत्वादियुणको भूतयोनिः पर- 
मेश्वर एव ॥ 


विशेषणभेद्च्यपदेशाभ्यां च 
नेतरौ ॥ २२ ॥ 
इतश्च परमेश्वर एव भूतयोनिः, नेतरौ शारीरः 
प्रधानं वा | कस्मात्‌? विशेषणभेद्व्यपदेशाभ्याम्‌ । विशि- 
नष्टि हि प्रकतं भूतयोनिं शारीराद्विलक्षणत्वेन- ' दिव्यो 
हामूर्त: पुरुषः सबाह्याभ्यन्तरो ह्यजः । अप्राणो EDT: 
शुभ्र: ' इति । न ह्येतद्दिव्यत्वादिविशेषणम्‌. अविद्याग्रत्युप- 
स्थापितनामरूपपरिच्छेदाभिमानिनः तद्धमान्स्वात्मनि क- 


ल्पयत: शारीरस्योपपद्यते | तस्मात्साक्षादौपनिषदः पुरुष 

इहोच्यते | तथा प्रधानादपि प्रकृतं भूतयोनिं भेदेन व्यप- 
दिशति “अक्षरात्परत: पर: इति । अक्षरमव्याक्कत॑ 
नासरूपबीजशक्तिरूपं भूतसूक्ष्ममीश्चराश्रयं तस्यैवोपाधि भूत- 
म्‌, सवेस्माद्विकारात्परो यो5विकार:, तस्मात्परतः परः इति 
भेदेन व्यपदिशन्‌ परमात्मानमिह विवक्षितं दशयति । 
नात प्रधानं नाम किंचिरस्वतन्त्रं तत्त्वमभ्युपगम्य, q- 
स्माद्भेदव्यपदेश उच्यते | किं तर्हि? यदि प्रधानमपि 
कर्प्यमानं श्रुत्यविरोधेनाव्याकृतादिशव्दवाच्यं भूतसूक्ष्म 
परिकर्प्येत, कल्प्यताम्‌ | तस्माद्भेदव्यपदेशात्‌ परमेश्वरो 
भूतयोनिरित्येतदिह प्रतिपाद्यते ॥ 

कुतश्च परमेश्वरो भूतयोनिः £--- 

रूपोपन्यासाच ॥ २३ ॥ 

अपि च ' अक्षरात्परतः. परः ' इत्यस्यानन्तरम्‌ ' एत- 
स्माञ्जायते प्राणः? इति प्राणप्रश्रृतीनां पृथिवीपयेन्तानां 
तत्त्वानां सगेसुक्त्वा, तस्यैव भूतयोनेः सवेविकारात्मकं 
रूपसुपन्यस्यमानं पश्यामः “ अग्निर्मूर्धा चक्षुषी चन्द्रः 
सूयो दिशः श्रोत्रे वाग्विब्ताश्च वेदा: । वायुः प्राणो 
हृदयं विश्वमस्य पद्धथां प्रथिवी ह्येष सवेभूतान्तरात्मा' 
इति | तञ्च परमेश्वरस्यैवोचितम्‌ , सवेविकारकारणत्वात्‌ ; 


४ | 

न शारीरस्य तनुमहिम्न: ; नापि प्रधानस्य अयं रूपोपन्यास: 
संभवति, सर्वभूतान्तरात्मत्वासंभवात्‌ । तस्मात्परमेश्वर 
एव भूतयोनिः, नेतराविति गम्यते । कथं पुनभूतयो- 
"Gi रूपोपन्यास इति गम्यते? प्रकरणात्‌, एषः? 
इति च प्रकृतानुकषेणात्‌ । भूतयोनिं हि प्रकृत्य ' एतस्मा- 
ज्ञायते प्राणः' “एष सर्वभूतान्तरात्मा’' इति वचनं 
भूतयोनिविषयमेव भवति; यथा उपाध्यायं प्रकृत्य ' एत- 
स्मादधीष्व, एष वेदवेदाङ्गपारगः ' इति वचनसुपाध्याय- 
विषयं भवति, तद्वत्‌ । कथं पुनरदृञ्यस्वादिरुणकस्य भूत- 
योनेविग्रहववद्रूपं संभवति ? सर्वात्मत्वविवक्षयेद्सुच्यते, न तु 
विग्रहवत्त्वविवक्षया इत्यदोषः, “अहमन्नमहमन्नमहमन्नम , 
अहमन्नादः' इत्यादिवत्‌ | 


अन्ये पुनमैन्यन्ते- नायं भूतयोनेः रूपोपन्यासः, 
जायमानत्वेनोपन्यासात्‌ | ' एतस्माज्जायते प्राणे मनः 
सर्वेन्द्रियाणि च | खं वायु््यातिरापः प्रथिवी विश्वस्य 
थारिणी ' इति हि पूत्र प्राणादि प्रथिव्यन्तं तत्त्वजातं जाय- 
मानत्वेन त्तिरदिक्षत्‌ । उत्तरत्रापि च ' तस्मादभि: समिधो 
यस्य सूर्यः? इत्येवमादि ' अतश्च सवो ओषधयो रसाश्च ' इत्येव- 
मन्तं जायमानत्वेनैव निर्देक्ष्यति । इहैव कथमकस्मादन्तराले 


s W.l9 

भूतयोनेः रूपसुपन्यस्येत्‌ ! सवोत्मत्वमपि सृष्टि परिसमाप्यो- 
पदेक्ष्यति-- ' पुरुष एवेदं विश्वं कमं’ इत्यादिना । श्रुति- 
aaa त्रैलोक्यशरीरस्य प्रजापतेजन्मादि निदिश्यमान- 
मुपलभामहे-- ' हिरण्यगर्भः समवतताग्रे भूतस्य जातः 
पतिरेक आसीत्‌ । स दाधार प्रथिवीं द्याझुतेमां कस्मै देवाय 
हविषा विधेम? इति-- समवतंतेति अजायते्यर्थः-- 
तथा, “स वे शरीरी प्रथमः स वै पुरुष उच्यते | आदि- 
कती स भूतानां ब्रह्माम्रे समवर्तत” इति च । विकारपुरुष- 
स्यापि सर्वभतान्तरात्मत्वं संभवति, प्राणात्मना सवभूता- 
नामध्यात्ममवस्थानात्‌ । अस्मिन्पक्षे “पुरुष एवेदं [विश्व 
कर्म! इत्यादिसर्वरूपोपन्यासः परमेश्वरप्रतिपत्तिहेतुरिति _ 
व्याख्येयम्‌ ॥ a 


वैश्वानरः साधारणदाव्दाविदोषात्‌ ॥ २४ ॥ 


८को न आत्मा किं ब्रह्म इति ` आत्मानमेवेम वैश्वानरं 
संप्रलध्येषि तमेव नो त्रहि' इति चोपक्रम्य : द्युसूयवाय्वाका- 
७. वेश्वानराध- शवारिप्राथिवीनां सुतेजस्त्वादिगुणयो गमेके 
करणम्‌ । कोपासननिन्द्या च वैश्वानरं प्रत्येषां 
मूधादिभावमुपदिश्यास्नायते-- (यस्त्वेतमेवं भ्रादेशमात्र- 

साभिविमानमात्मान वैश्वानरसुपास्ते, स सर्वेषु लोकेषु सर्वेषु 
भूतेषु सर्वेष्वात्मस्वन्नमत्ति; तस्य ह वा एतस्यात्मनो वैश्वा- 
नरस्य मूर्धैव सुतेजाञ्चक्षुबिश्चरूपो चायुः प्राणः प्रथग्वर्त्मात्मा 
संदेहो बहुलो बस्तिरेव राये: प्रथिव्येव पादाबुर एव वेदि- 
लोमानि EETA MEIA मनोऽन्बाहार्यपचन आस्यमा- 
हवनीय: ' इत्यादि । तत्र संशयः किं वैश्वानरशब्देन 
जाठरोऽमिरुपदिर्यते; उत भूताभिः, अथ तद्‌भिमानिनी 
देवता, अथवा शारीरः, आहाोस्वित्परमेश्वरः इति | किं 
पुनरत्र संशयकारणम्‌? वैश्वानर इति जाठरभूताभिदेवतानां 
साधारणशव्दप्रयोगात्‌, आत्मेति च झारीरपरमेश्वरयोः | 
तल्ल कस्योपादानं न्याय्यं कस्य वा हानमिति भवति संशय: | 
किं तावत्प्राप्तम्‌! जाठरोऽस्निरिति ; कुतः? तत्र हि विशेषेण 
क्चित्प्रयोगो . दश्यते ' अयमस्निवैश्वानरो योऽयमन्तः 
पुरुषे येनेदमन्नं पच्यते यदिदमद्यते? इत्यादो । अभिमात्रं 
चा स्यात्‌, तत्सामान्येनापि प्रयोगदशनात्‌- ` विश्वस्मा 
` अग्नि भुवनाय देवा वैश्वानर केतुमह्णामक्रण्वन्‌ इत्यादौ 
अग्निशरीरा वा देवता स्यात्‌ , तस्यामप्रि प्रयोगदर्शनात्‌ 
वैश्वानरस्य सुमतौ स्याम राजा हि कं भुवनानामभिश्रीः ' 
इलेवमाद्यायाः श्रुतेर्देवतायासैश्व्ाद्यंपेतायां संभवात्‌ । 


१३२ सूत्रभाष्ये [पा. २. 


अथात्मशब्दसामानाधिकरण्याढुपक्रमे च “को न आत्मा 
कि ब्रह्म? इति केवलात्मशब्दप्रयोगादात्मशव्दवशेन वैश्वा- 
` नरशब्द: परिणेय इत्युच्यते, तथापि शारीर आत्मा स्यात्‌ ; 
तस्य ओक्तृत्वेन वैश्वानरसंनिकर्षात्‌ , प्रादेशमात्रमिति च 
बिशषणस्य तस्मिन्नुपाधिपरिच्छिन्ने संभवात्‌ । तस्मान्नेश्वरो 
वैश्वानर इत्येवं प्राप्तम्‌ ॥ 


तत्रेदमुच्यते-- वैश्वानरः परमात्मा अवितुमहेति । 
कुतः? साधारणशब्दविशषात्‌ ; साधारणशव्द्योर्विशेषः 
दाधारणशब्दविशेषः; यद्यप्येताबुभावप्यारमवैश्वानरशब्दौ 
साधारणशब्दौ-- वैश्वानरशब्दस्तु त्रयाणां साधारणः, 
_आत्मशबव्दञ्च द्वयो:-- तथापि विशेषो दृञ्यते, येन 
परमेश्चरपरत्वं तयोरभ्युपगम्यते-- ' तस्य ह्‌ वा एतस्या- 
त्मनो वैश्वानरस्य मूर्धैव सुतेजाः? इत्यादि: । अत्र हि 
परमेश्वर एव झुमूर्थत्वादिविशिष्टोऽवस्थान्तरगतः प्रत्यगा- 
त्मत्वेनोपन्यस्त आध्यानायेति गम्यते, कारणत्वात्‌ । कार- 
णस्य हि सवाभिः कार्यगताभिरवस्थाभिरवस्थावत्त्वात 
युळोकाद्यवयवत्वसुपपद्यते । स स्वेषु लोकेषु सर्वेषु भूतेषु 
सर्वेष्वात्मखन्नमत्ति इति च सबंछोकाय्याश्रयं फळं श्रूयमाणं 
परमकारणपरिम्रहे “संभवते; “एव - हास्य ` ad. पाप्मान: 


undi 

प्रदूयन्ते' इति च तद्विदः सर्वपाप्मप्रदाहअवणम्‌, “को न 
आत्मा कि त्रह्म' इति चात्मत्रह्मशब्दाभ्यामुपक्रम: ;--- 
इत्येवमन्तानि त्रह्मलिज्ञानि परमेश्वरमेव गमयन्ति | तस्मा- 
त्परमेश्वर एव वैश्वानरः ॥ 


स्मर्यमाणमनुमानं स्यादिति ॥ २५ ॥ 


इतश्च परमेश्वर एव वेश्वानरः; यस्मात्परमेश्वरस्यैव 
: अग्निरास्यं द्यौमूघा ' इतीदृशं त्रैछोक्यात्मकं रूपं स्मयेते- 
८ यस्याञ्निरास्यं द्योमूधों खं नाभिश्चरणो क्षितिः । सूर्यश्नश्ष- 
देश: श्रोत्रं तस्मै लोकात्मने नम: ' इति । तत्स्मर्यंमाणं 
रूपं मूलभूतां श्रुतिमनुमापयदस्य वैश्वानरशव्दस्य परमेश्वर- 
परत्वे अनुमानं लिङ्गं गमकं स्यादित्यर्थः । इतिशब्दो हेत्व- 
थे— यस्मादिदं गमकम्‌, तस्मादपि वैश्वानरः परमात्मे- 
वेद्यर्थः | यद्यपि स्तुतिरियम्‌ ' तस्मै लोकात्मने नमः 
इति, तथापि स्तुतित्वमपि नासति मूलभूते वेदवाक्ये सम्यक्‌ 
इंदशोन रूपेण संभवति । “याँ मूर्धानं यस्य विग्रा वदन्ति 
खं वै नाभिं चन्द्रसूयौ च नेत्रे । दिशः श्रोत्रे विद्धि पादो 
क्षितिं च सोऽचिन्त्यात्मा सर्वभूतप्रणेता’ इत्येवंजातीयका 
च स्सृतिरिहोदाह्तेव्या ॥ ` NR 

झाव्दादिभ्योऽन्तःप्रतिष्ठानाच नोति चेन्न 
तथाइष्टयुपद्‌शाद्संभवात्पुरुष- 
मपि चेनमधीयते ॥ २६ ॥ 


अत्राह न परमेश्वरो वैश्वानरो भवितुमहति । gu! 
शन्दादिभ्योऽन्तःप्रतिष्ठानाञ्च । शाव्दस्तावत्‌-- वैश्वानरश- 
च्दो न परमेश्वरे संभवति, अथोन्तरे रूढत्वात्‌; तथाभि- 
शव्दः ‹ स एषोऽस्निवैश्रानरः ' इति । आदिशब्दात्‌ ' हृदयं 
गाहेपत्य: ' इद्याद्यञ्नित्रेताप्रकल्पनम्‌; “तद्मद्धक्त प्रथममाग- 
च्छेत्तद्धोमीयम्‌ ' इत्यादिना च प्राणाहुद्यधिकरणतासंकीते- 
नम्‌ । एतेभ्यो हेतुभ्यो जाठरो वैश्वानरः प्रत्येतव्यः । तथा- 
न्तःप्रतिष्ठांनमपि श्रूयते--' पुरुषेऽन्तः प्रतिष्ठितं वेद 
इति । तच्च जाठरे संभवति । यदप्युक्तम्‌ ` मूर्धैव सुतेजाः ' 
इत्यादेविशेषात्कारणात्परमात्मा वैश्वानर इति, अत्र ब्रूम:--- 
कुतो न्वेषः निर्णयः, यदुभयथापि विशेषप्रतिभाने सति पर- 
मेश्वरविषय एव विशेष आश्रयणीयो न जाठराविषय इति | 
अथवा भूतामेरन्तंबंदिश्चावतिष्ठमानस्यैष निर्देशो भविष्य- 
ति । तस्यापि हि द्युलोकादिसंबन्धो मन्त्रवर्णे अवगंम्यते-- 
८ यो भानुना प्रथिवी द्याझुतेमामाततान रोदसी अन्तरिक्षम्‌ ' 

A 
इत्यादी | अथवा तच्छरीराया देवताया ऐश्वर्ययोगात्‌ द्युलो- 
काद्यचयवत्वं भविष्यति । तस्मान्न परमेश्वरो वैश्वानर 
इति ॥ 


अत्रोच्यते-- न तथादृष्ट्युपदेशादिति । न शब्दादि- 
भ्यः कारणेभ्यः परमेश्वरस्य प्रत्याख्यानं युक्तम्‌ । mun! 
तथा जाठरापरिद्यागेन, दृष्ट्यपदेशात्‌ | परमेश्वरदृष्टिहि जा- 
ठरे वैश्वानरे इदह्दोपदिइयते--' मनो ब्रह्मेत्युपासीत ' इत्यादि- 
चत्‌ | अथवा जाठरवैश्वानरोपाथिः परमेश्वर इह द्रष्टव्यत्वे- 
नोपदिइयते--' मनोमयः प्राणशरीरो भारूपः  इत्यादि- 
वत्‌ । यदि चेह परमेश्वरो न विवक्ष्येत, केवळ एव जाठ- : 
रोऽम्निचिवक्ष्येत, ततः ' मूर्धैव सुतेजाः ' इत्यादेविशेषस्यासं- 
भव एव स्यात्‌ । यथा तु देवताभूताभ्निव्यपाश्रयेणाप्ययं 
विशेष उपपादयितुं न शक्यते, तथोत्तरसूत्रे वक्ष्यामः | 
यदि च केवळ एव जाठरो विवक्ष्येत, पुरुषेऽन्तःप्रतिष्ठित- 
त्वं केवलं तस्य स्यात्‌; न तु पुरुषत्वम्‌; पुरुषमपि चैनम- 
धीयते वाजसनेयिनः--' स एषो5भिवेश्वानरो यत्पुरुषः स 
यो हैतमेवमार्ग्न वैश्वानरं पुरुषं पुरुषेऽन्तः प्रतिष्ठितं वे- 
द्‌? इति । परमेश्वरस्य तु सवोत्मत्वातपुरुषत्वं पुरुषेऽन्तः्र- 
तिप्चितत्व॑ चोभयसुपपद्यते । ये तु “पुरुषविधमपि चेनम- 

घीयते ' इति सूत्रावयवं पठन्ति, तेषामेषोऽथः- केवल- 
जाठरपरिग्रहे पुरुषेऽन्तःप्रतिष्ठितत्वं केवलं स्यात्‌ ; न तु पुरू- 
षविधत्वम्‌; पुरुषविधमपि चैनमधीयते वाजसनेयिनः-- 
८ पुरुषविघं पुरुषऽन्तः प्रतिष्ठितं वेद ' इति । पुरुषविधत्वं च 
प्रकरणात्‌ यदधिंदैवतं द्युमूधेत्वादि प्रथिवीप्रतिष्ठितत्वान्तम्‌ , 
यच्चाध्यात्म प्रसिद्धं मूर्थत्वादि चुबुकप्रतिष्ठितत्वान्तम्‌ , 
तत्परिगुह्यते ॥ 
अत एव न देवता भूतं च॥ २७ ॥ 

यत्पुनरुक्तम--भूताप्रेरपि मत्नवर्णे द्युलोकादिसंबन्धदशा- 
नात्‌ “मूर्धैव सुतेजाः’ इत्याद्यवयवकल्पनं तस्यैव भविष्यतीति, 
तच्छरीराया देवताया वा ऐश्वयंयोगादिति ; तत्परिहतेव्य- 
म्‌ | अत्रोच्यते--अत एवोक्तेभ्यो हेतुभ्यो न देवता वैश्वा- 
नरः । तथा भूताभिरपि न वैश्वानरः; न हि भूताम्नेरौषण्य- 
प्रकाशमात्रात्मकस्य॒युमूधेत्वादिकल्पनोपपद्यते, विकारस्य 
विकारान्तरात्मत्वासंभवात्‌ | तथा देवतायाः सत्यप्यैः्वर्ययोगे 
न झुमूर्धत्वादिकल्पना संभवति, अकारणत्वात्‌ परमेश्वराधी- 


नेश्व्यत्वा्च । आत्मशब्दासंभवश्व सर्वेष्वेषु - पक्षेषु स्थित 
एव ॥ 

साक्षादप्यविरोध जैमिनिः ॥ २८ ॥ 


पूर्व जाठराप्रिप्नतीकों जाठराग्न्युपाधिको वा परमेश्वर 
उपास्य इत्युक्तम्‌ अन्तःप्रतिष्ठितत्वाद्यनुरोधेन । इदानीं तु 
विनैव प्रतीकोपाधिकल्पनाभ्यां साक्षादपि परमेश्वरोपासन- 
परिग्रहे न कश्चिद्रिरोधे इति जैमिनिराचार्यो मन्यते । 
ननु जाठराग्न्यपरिग्रहे्‌ऽन्तःप्रतिष्ठितत्ववचनं शब्दादीनि च 
कारणानि विरुध्येरन्निति; अत्रोच्यते अन्तःप्रतिष्ठितत्व- 
वचनं तावन्न विरुध्यते । न हीह पुरुषविधं पुरुषेऽन्तः 
प्रतिष्ठितं वेद’ इति जाठराग्न्यभिप्रायेणद्सुच्यते, तस्या- 
प्रकृतत्वादसंशब्दितत्वाच ; कथं तर्हि, werd सूधोदि- 
चुबुकान्तेषु पुरुषावयवेषु पुरुषविधस्वं कल्पितम्‌, तदाभे- 
प्रायेणेद्सुच्यते- पुरुषविधं पुरुषऽन्तः प्रतिष्ठित वेद 
इति; wur gap शाखां प्रतिष्ठितां पश्यतीति, तद्दत्‌ । 
अथवा यः प्रकृतः परमात्माध्यात्ममधिदैवतं च पुरुषवि- 
धत्वोपाधिः, तस्य यत्केवलं साक्षिरूपम्‌, तदभिप्रायेणेदमु- 
च्यते-' पुरुषंविधं पुरंषेऽन्तः प्रतिष्ठितं वेद ' इति । निश्चिते 
च पूर्वापरालोचनवशेन परमात्मपरिग्रहे, WÍÉNS एव वैश्वा- 
नरशव्द: केनचिद्योगेन वर्तिष्यते-- विश्वश्चायं नरश्चेति 
विश्वेषां वायं नरः, विश्वे वा नरा अस्येति विश्वानर 

परमात्मा, सवोत्मत्वात्‌, विश्वानर एवं वेश्वानर:; तद्धितो- 
5नन्यार्थ:, राक्षसवायसादिवत्‌ । अस्निशव्दोऽप्यग्रणीत्वा- 
दियोगाश्रयणेन परमात्मविषय एव भविष्यति । गाहँपत्या- 
दिकल्पनं प्राणाहुत्यधिकरणत्वं च परमात्मनो5पि सवोत्सत्वा- 
ढुपपद्यते ॥ 


कथं पुनः परमेश्वरपरिग्रहे प्रादेशमात्रश्रुतिरुपपद्मत इति, 

तां व्याख्यातुमारभते--- ' 
hi 
असिव्यक्तरिद्याइसरथ्यः ॥ २९ ॥ 

अतिमात्रस्यापि परमेश्वरस्य प्रादेशमात्रत्वमभिव्यक्ति- 
निमित्त स्यात्‌ । अभिव्यज्यते किल प्रादेशमात्रपरिमाणः 
परमेश्वर उपासकानां कृते । प्रदेशविशेषेषु वा हृदया- 
दिपूपलब्धिस्थानेघु विशेषेणाभिव्यज्यते । अतः परमेश्वरेऽपि 
प्रादेशमात्रश्रुतिरभिव्यक्तेरुपपद्मत इत्याइमरथ्य आचार्यो 
सन्यते ॥ 


NEN 
अनुस्मृतेबादरि! ॥ ३० ॥ 
प्रादेशमात्रह्ृदयप्रतिष्ठितेन चायं मनसानुस्मयेते; तेन 


MERMA:  इत्युच्यते ; यथा प्रस्थमिता यवाः प्रस्था इत्यु- 
` ७ 
च्यन्त, तद्दत्‌ । यद्यपि च यवेषु स्वगतमेव परिमाणं प्रस्थ 


sms m मा 


-— 

संवन्धाज्यज्यते, न चेह परमेश्वरगतं किंचित्परिमाणमस्ति-- 
यद्भूदयसंवन्धाब्यज्येत ; तथापि प्रयुक्तायाः प्रादेशमात्रश्रतेः 
संभवति यथाकथंचिद्नुस्मरणमालम्बनमित्युच्यते । प्रादे- 
शमात्रत्वेन वायमम्रादेशमात्रोऽप्यनुस्मरणीयः प्रादेशमात्र- 
श्रुयर्थवत्तायै | एवसबुस्मृतिनिसित्ता परमेश्वरे प्रादेशमात्र- 
श्रुतिरिति वादरिराचार्यो मन्यते ॥ 


सपत्तेरिति जैमिनिस्तथा R 
दशीयति ॥ ३१ ॥ 


संपत्तिनिमित्ता वा स्यात्मादेशमात्रश्नतिः | कुतः तथाहि 
समानप्रकरणं वाजसनेयित्राह्मणं युप्रश्नतीन्प्रथिवीपयन्तां- 
खैलोक्यात्मनो वैश्वानरस्यावयवानध्यात्ममूर्धप्रश्नतिषु चुबु- 
कपर्यन्तेषु देहावयवेघु संपादयत्परादेशमात्रसंपत्ति परमेंश्व- 
रस्य दर्शयति--- ' प्रादेशमात्रमिव ह वे देवा: सुविदिता 
अभिसंपन्नास्तथा तु व एतान्वक्ष्यामि यथा प्रादेशमात्र- 
मेवाभिसंपादयिष्यामीति । स होवाच मूधानसुपदिशज्ञु- 
वाचैष वा अतिष्ठा वैश्वानर इति । चक्षुषी उपदिशन्नुवा- 
चैष वै सुतेजा वैश्वानर इति । नासिके उपदिशन्नुवाचैष 
वै प्रथग्वत्मोत्मा वैश्वानर इति । सुख्यमाकाशसुपदिशञ्नुवा- 
चैष वै. वहुलो वैश्वानर इति । मुख्या अप उपदि- 

झन्नुवाचैष वै रायिवेश्वानर इति । चुबुकसुपदिशञ्ुवा- 
चैष वे प्रतिष्ठा वैश्वानरः? इति । चुबुकामित्यधरं मुखफल- 
कसुच्यते । यद्यपि वाजसनेयके द्यौरतिष्ठात्वगुणा HAAT- 
यते, आदित्यश्च सुतेजस्त्वगुणः, छान्दोग्ये पुनः द्यौः सुते- 
जस्त्वगुणा समाम्नायते, आदित्यश्च विश्वरूपत्वगुणः ; तथा- 
पि नैतावता विशेषण किंचिद्धीयते, प्रादेशमात्रश्रृतेरविशे- 
षात्‌ , सर्वशाखाप्रत्ययत्वा्च । संपत्तिनिमित्तां प्रादेशमात्र- 
श्रुतिं युक्ततरां जैमिनिराचार्यो मन्यते ॥ 


आमनन्ति चेनमस्मिन्‌ ॥ ३२ II 


आमनन्ति चैनं परमेश्वरमस्मिन्मूर्धचुबुकान्तराल जा- 
बालाः “य एषोऽनन्तोऽव्यक्त आत्मा सोऽविमुक्त 
प्रतिष्ठित इति । सोडविमुक्त: कस्मिन्प्रातिष्ठत इति । वरणायां 
नास्यां च मध्ये प्रतिष्ठित इति। का वै वरणा का च नासी- 
ति’ । तत्र चेमामेव नासिकाम्‌ ' सवोणीन्द्रियकृतानि 
पापानि वारयतीति सा वरणा, सर्वाणीन्द्र्यक्ृतानि पापानि 
नाशयतीति सा नासी ' इति वरणानासीति निरुच्य, पुन- 
रप्यामनन्ति-- कतमच्चास्य स्थानं भवतीति | श्रुवोध्ो- 
णस्य च यः संधिः स एष द्युलोकस्य परस्य च संधि- 

भेवति इति | तस्मादुपपन्ना परमेश्वरे प्रादेशमात्रश्रुतिः | 
अभिविमानश्रुतिः प्रयगास्मत्वाभिप्राया । प्रत्यगामतया सर्वे: 
प्राणिभिरभिविमीयत इत्यभिविमानः ; अभिगतो वायं प्रत्य- 
गात्मत्वात्‌, विमानश्च मानवियोगात्‌ इत्यभिविमानः | 
अभिविमिमीते वा सर्वै जगत्‌, कारणत्वादित्यभिविमान: ; 
तस्मार्‍्परमेश्वरो वैश्वानर इति सिद्धम्‌ ॥ 


इति श्रीमत्परमइसपरिव्राजकाचार्यस्य श्रीगोविन्द- 


भगतत्पूज्यपादशिष्यस्य श्रीमच्छंकरभगवतः कृतो 
शारीरकमीमांसासूत्रभाष्ये 
प्रथमाध्यायस्य [द्वितीयः पाद: ॥ 

तृतीयः पादः ॥ 


— de 


द्यभ्वाद्यायतन INERTA ॥ १ ॥ 


इदं श्रयते-- “यस्मिन्यों: पृथिवी चान्तरिक्षमोतं मन 
सह प्राणैश्च सर्वे: । तमेवैकं जानथ आत्मानमन्या वाचो 
१. युभ्वाद्याधे- विसुञ्चथास्रतस्यैष ag: इात। अन्न 
करणम्‌ । यदेतद्युप्रभतीनासोतत्ववचनादायतनं किं- 
चिद्बगम्यते, तत्किं परं ब्र स्यात्‌, आहोस्विदर्थान्तर- 
भिति संदिह्यते । -तत्रार्थान्तरं किमप्यायतनं स्यादिति 
प्राप्तम्‌ । कस्मात्‌? “ अमृतस्यैष सेतुः इति श्रवणात्‌ । TR- 
वान्हि लोके सेतुः प्रख्यात: | न च परस्य ब्रह्मणः पार- 
वत्त्वं शक्यमभ्युपगन्तुम्‌-- ' अनन्तमपारम्‌' इति श्रव- 
णात्‌ । अथोन्तरे चायतने परिगृह्यमाणे स्मृतिप्रसिद्धं प्रधान 
परिग्रहीतव्यम्‌ , तस्य कारणस्वादायतनत्वोपपत्तेः । AR- 
प्रसिद्धो वा वायुः स्यात्‌--‹ वायुवीव गौतम तत्सूत्रं वा- 
युना वै गौतम सूत्रेणायं च लोकः परश्च लोक: सवोणि 


S. W. I. l0 

च भूतानि संद्रः्धानि भवन्ति’ इति वायोरपि विधार- 
णत्वश्रवणात्‌ | शारीरो वा स्यात्‌;-- तस्यापि भोक्त- 
त्वान्‌, भोग्यं प्रपञ्चं प्रत्यायतनत्वोपपत्तेः इत्येवं प्राप्े-- 


इदमाह-- युभ्वाद्यायतनमिति । द्यौश्च भूश्च JIA, 
द्युभुबौ आदी यस्य तदिदं युभ्वादि | यदेतदस्मिन्वाक्ये यौः 
पृथिव्यन्तरिक्षं मनः प्राणा इत्येवमात्मकं जगत्‌ ओतत्वेन 
निर्दिष्टम , तस्यायतनं परं ब्रह्म भवितुमहति । कुतः £ स्वश- 
ब्दात्‌ आस्मशव्दादिसर्थः | आत्मशब्दो dig भवति-- 
: तमेचेकं जानथ आत्मानम्‌? इति | आत्मशब्दश्च परमा- 
त्मपरिग्रहे सम्यगवकर्पते, नाथोन्तरपरिग्रहे | क्कचिञ्च स्व- 
शब्दनेव त्रण आयतनत्वं श्रूयते-- “ सन्मूलाः सोम्येमाः 
सवो: प्रजाः सदायतनाः सत्प्रतिष्ठाः ' इति | स्वशब्देनैव 
चेह पुरस्तादुपरिष्टाश्च त्रम संकीत्येते--- “ पुरुष एवेदं 
विश्वं कर्म तपो ब्रह्म परामृतम्‌? इति, ` ब्रह्मैचेद्‌मसृतं 
पुरस्ताद्रह्म पश्चाद्रह्म दक्षिणतश्चोत्तरेण ' इति च | तत्र त्वाय- 
तनायतनवद्भावश्रवणात | सवै ब्रह्मेति च सामानाधिक- 
रण्यात्‌, यथा ह्यनेकात्मको वृक्ष: शाखा स्कन्धो मूलं 
चेति, एवं नानारसो विचित्र आत्मेत्याशङ्का संभवति; तां 
निवतयितु सावधारणमाह-_ ' तमेवैकं जानथ आत्मा- 

नम्‌ इति | एतदुक्तं भवति-- न कायंप्रपश्वविशिष्टो 
विचित्र आत्मा विज्ञेयः; किं तर्हि, अविद्याकृतं कार्यप्रपञ्चं 
विद्यया प्रविळापयन्तः तमेवैकमायतनभूतमात्मानं जानथ 
एकरसमिति । यथा ' यस्मिन्नास्ते देवदत्तस्तदानय ' इत्युक्ते 
आसनमेवानयति, न देवदत्तम्‌; तद्टदायतनभूतस्यैवैकरस- 
खात्मनो विज्ञेयत्वसुपदिइयते | विकारानृताभिसंधस्य चा- 
पवादः श्रूयते ' मृत्यो: स मृत्युमाप्नोति य इह नानेव 
पझ्यति' इति । “सर्व ब्रह्म” इति तु सामानाधिकरण्यं 
प्रपश्चविलापनार्थम्‌ , न अनेकरसताप्रतिपादनार्थम्‌, `स 
यथा सैन्धवघनोऽनन्तरोऽवाह्मः mew रसघन एवेवं वा 
अरेऽयमास्मानन्तरोऽवाह्यः कृत्खः प्रज्ञानघन एव इत्येक- 
रसताश्रवणात्‌ | तस्माइचुभ्वाद्यायतन परं ब्रह्म यत्तृक्तम्‌-- 
सेतुश्रुतेः, सेतोश्च पारवत्त्वोपपत्तेः, ब्रह्मणोऽथोन्तरेण द्यु- 
भ्वाद्यायतनेन भवितव्यमिति, अत्रोच्यते विधारणत्व- 
मात्रमेव ugue विवक्ष्यते, न पारवत्त्वादि। न हि 
मृहारुमयो लोके Ages इत्यत्रापि मृद्दारुमय एव सेतु- 
रभ्युपगम्यते । सेतुशव्दार्थोऽपि विधारणत्वमात्रमेव, न 
पारवत्त्वादि, RA बन्धनकर्मणः सेतुझान्दव्युत्पत्तेः | अ- 
पर आह- “ तमेवैकं जानथ आत्मानम्‌? इति यदेतत्संकी- 

विंतमात्मज्ञानम्‌ , यच्चैतत्‌ ' अन्या वाचो विसुच्चथ ' इति 
बाग्विमोचनम्‌ , तत्‌ अत्र अमृतत्वसाधनत्वात्‌ , ' अमृतस्यैष 
सेतुः? इति सेतुश्रत्या संकीत्येते; न तु युम्वाद्यायतनम्‌ । 
तत्र wg सेतुशरुतेत्र्मणो व्थौन्तरेण दुभ्वाद्यायतनेन 
भवितव्यमिति, एतदयुक्तम्‌ ॥ 


सुक्तोपस्प्यव्यपदेशात्‌ ॥ R ॥ 


इतश्च' परमेव ब्रह्म दुभ्वाद्यायतनम्‌ ; यस्मान्मुक्तोपस्तृ- 
प्यतास्य व्यपदिश्यमाना हृश्यते । सुक्तैरुपस्रप्यं YNTE- 
प्यम्‌ । देहादिष्वनात्मसु अहमस्मीत्यात्मबुद्धिरविद्या, तत- 
स्तत्पूजनादौ रागः, तत्परिभवादौ च द्वेषः, तदुच्छेददर्शना- 
x मोहश्च--इत्येवमयमनन्तभेदोऽनर्थत्रातः संतत: सर्वेषां 
नः प्रत्यक्षः । तद्विपययेणाविद्यारागद्वेषादिदोषमुक्तैरुपस्रप्य- 
सुपगम्यमेतदिति दयुभ्वाद्यायतनं प्रकृत्य व्यपदेशो भवति; 
कथम्‌? ' भिद्यते हृदयग्रन्थिदिछद्यन्ते सर्वसंशयाः । क्षीयन्ते 
चास्य कर्माणि तस्मिन्दृष्टे परावरे ' इत्युक्त्वा, त्रवीति-- 
‹ तथा विद्वान्नामरूपाडिसुक्तः परात्परं पुरुषमुपैति दिव्यम्‌ 
इति । ब्रह्मणश्च सुक्तोपस्रप्यत्वं प्रसिद्धं शास्त्रे“ यदा सर्वे 
प्रमुच्यन्ते कामा येऽस्य gf श्रिताः । अथ मर्त्योऽमृतो H- 
qaa ब्रह्म समञ्नुते ^ इल्येबमादो p प्रधानादीनां तु न F- 

चिन्मुक्तोपस्रप्यत्वमस्ति प्रसिद्धम्‌ । अपि च ' तमेवैकं जा- 
नथ आत्मानमन्या वाचो विमुच्वथासृतस्येष सेतु: इति 
वाग्बिमोकपूबेकं विज्ञेयत्वमिह द्युभ्वाद्यायतनस्योच्यते । त- 
q श्रुत्यन्तरे ब्रह्मणो दृष्टम्‌“ तमेव धीरो विज्ञाय प्रज्ञा 
कुर्वीत ब्राह्मणः | नानुध्यायाद्वहूञ्शन्दान्वाचो विग्लापनं हि 
तत्‌? इति । तस्मादपि द्युभ्वाद्यायतनं परं ब्रह्म ॥ 
नानुमानमतच्छन्दात्‌ ॥ ३ ॥ 

यथा ब्रह्मणः प्रतिपादको वैशेषिको हेतुरुक्त:, नैवमर्था- 
न्तरस्य वैशेषिको हेतु: प्रतिपादकोऽस्तीत्याह | नानुमानं 
सांख्यस्मृतिपारिकह्पितं प्रधानम्‌ इह द्युभ्वाद्यायतनत्वेन प्रति- 
पत्तव्यम्‌ | कस्मात्‌ ¦ अतच्छच्दात्‌ । तस्याचेतनस्य प्रधानस्य 
प्रतिपादकः शब्द: तच्छव्द:, न तच्छव्द: अतच्छब्द:। न 
ह्यत्राचेतनस्य प्रधानस्य प्रतिपादकः काश्चिच्छव्दो5स्ति, ये- 
नाचेतनं प्रधानं कारणत्वेनायतनत्वेन वावगम्येत । तद्ठिप- 
रीतस्य चेतनस्य प्रतिपादकशव्दो5त्रास्ति--' यः सर्वज्ञः 
सर्ववित्‌? इत्यादिः | अत एव न वायुरपीह्‌ युभ्वाद्यायतन- 
त्वेनाश्रीयते ॥ 

प्राणश्च ॥ ४ d 
यद्यपि प्राणश्चतो विज्ञानात्मन आत्मत्वं चेतनत्वं च सं- 

भवति, तथाप्युपाधिपरिच्छिन्नज्ञानस्य सवज्ञत्वाद्यसंभवे सति 
अस्मादेवातच्छव्दात्‌ प्राणभ्रूदपि न युभ्वाद्यायतनत्वेनाश्र- 
यितव्यः। न चोपाधिपरिच्छिन्नस्याविभोः प्राणश्वतो द्युभ्वा- 
द्यायतनत्वमपि सम्यक्संभवति । पृथग्योगकरणयुत्तरार्थम्‌ ii 


कुतश्च न प्राणभृत्‌ द्युभ्वाद्यायतनत्वेनाश्रयितव्यः £--- 
भेदव्यपदेशात्‌ ॥ & ॥ 


सेद्व्यपदेशश्चेह भवति--' तमेवैकं जानथ आत्मानम › 
इति ज्ञयज्ञातृभावेन | तत्र प्राणशत्‌ तावन्सुुक्षुत्वाञज्ञाता ; 
परिशेषादात्मशव्दवाच्यं ब्रह्म ज्ञेयं दुभ्वाद्यायतनमिति ग- 
म्यते, न प्राणश्रत्‌ || 


कुतश्च न प्राणश्चत्‌ झुभ्वाद्यायतनत्वेनाश्रयितव्यः £-- 


प्रकरणात्‌ ॥ ६॥ 


प्रकरणं चेदं परमात्मनः-- ' कस्मिन्नु भगवो चिज्ञाते 
सवेमिदं विज्ञातं भवति ' इत्येकविज्ञानेन सर्वविज्ञानापेक्ष- 
णात्‌ । परमात्मनि हि सर्वात्मके विज्ञाते सर्वमिदं विज्ञातं 
स्यात्‌, न केवले प्राणञ्चाति ॥ 


कुतश्च न प्राणश्षत्‌ द्युभ्वाद्यायतनत्वेनाश्रयितव्यः?-- 


| 
। 
| 
। 
। 
i 
| 
| 
j 
| 
| 

स्थित्यदनाभ्या च ॥ I 


चुभ्वाद्यायतनं च प्रकृ, “द्वा सुपणा सयुजा स- 
खाया zaa स्थित्यदने निर्दिश्येते; ` तयोरन्यः पिप्पल 
स्वाद्वत्ति’ इति कमेफलाशनम; ‹ अनश्नन्नन्योऽभिचाकशीति ' 
इत्यौदासीन्येनावस्थानम्‌ । ताभ्यां च स्थित्यदनाभ्यामी- 
श्वरक्षेत्रज्ञो तत्र गृह्येते | यदि च ईश्वरो द्युभ्वाद्यायतनत्वेन 
विवक्षितः, ततस्तस्य प्रकृतस्येश्वरस्य क्षेत्रञ्ञात्प्रथगवचनम- 
कल्पते | अन्यथा ह्यप्रकृतवचनमाकस्मिकमसंवद्धं स्यात्‌ l 
vg तवापि क्षषेत्रज्ञस्येश्वरात्प्रथगवचनमाकस्मिकमेच प्रस- 
sqq; न, तस्याविवक्लितत्वात्‌ । क्षेत्रज्ञो हि कतेत्वन 
भोक्तृत्वेन च प्रतिशरीरं बुद्धथाद्युपाधिसंवद्ध:, लोकत एव 
प्रसिद्धः, नासौ श्रुत्या तात्पर्येण विवक्ष्यते; ईश्वरस्तु 
लोकतो5प्रसिद्धत्वाच्छ्त्या तात्पर्येण विवक्ष्यत इति न 
तस्याकस्मिकं वचनं युक्तम्‌ । ' गुहा प्रविष्टावात्मानौ हि 
इत्यत्राप्येतइश्ञितम्‌--'द्वा सुपणो ' इत्यस्यासूचि इश्वरक्षेत्रज्ञा- 
चुच्येते इति । यदापि पैङ्गञुपनिषत्क्ृतेन व्याख्यानेनास्या- 
मृचि सत्त्व्षेतरज्ञाबुच्येते तदापि न विरोधः कश्चित्‌ । 
कथम्‌! प्राणभ्रद्धीह घटादिच्छिद्रवत्‌ सत्त्वाद्मपाध्यसि- 
मानित्वेन प्रतिशरीरं गृह्ममाणो युभ्वाद्यायतनं न भवतीति 





१५२ सूत्रभाष्य [पा. ३. 


प्रतिषिध्यते | यस्तु स्वेशरीरेषृपाधिभिर्विनोपरक्ष्यते, पर- 
एव स भवति; यथा घटादिच्छिद्राणि घटादिभिरुपाधिमि- 
विनोपळक्ष्यमाणानि महाकाद एव भवन्ति, तइत्‌ HIUDZ: 
परस्मादन्यत्वानुपपत्ते: प्रतिषेधो नोपपद्यते | तस्मात्सत्त्वा- 
युपाध्यभिमानिन एव हझुभ्वाद्यायतनत्वप्रतिषेधः | तस्मा- 
त्परमेव ब्रह्म झुभ्वाद्यायतनम्‌ | तदेतत्‌ ' अदृ्यत्वादिशु- 
णको धमोक्तेः ' इत्यनेनैव सिद्धम्‌ । तस्यैव हि भूतयो- 
निवाक्यस्य मध्ये इदं पठितम्‌ ' यस्मिन्द्यौः प्रथिवी 
चान्तरिक्षम्‌? इति । प्रपञ्चार्थं तु पुनरुपन्यस्तम्‌ ॥ 


भूसा संप्रसादाद्ध्युपदेशात्‌॥ ८ ॥ 


इदं समामनन्ति-- “ भूमा त्वेव विजिज्ञासितव्य इति 
भूमानं भगवो विजिज्ञास इति । यत्र नान्यत्पञ्यति 
२. भूमाधि- नान्यच्छुणोति नान्यद्विजानाति स भूमा | 
करणम्‌। अथ यत्रान्यत्पञ्यसन्यच्छुणोत्यन्यद्विजा- 
नाति तदल्पम्‌” इत्यादि । तत्र संशयः-- किं प्राणे भूसा 
स्यात्‌ , आहोस्वित्परमात्मेति | कुतः संशयः ? भूमेति ताव- 
दूडुत्वमाभिधीयते; “बहोलोंपो भू च qur? इति भूमश- 
व्द्स्य भावप्रत्ययान्ततास्मरणात्‌ । किमात्मकं पुनस्तद्वहु- 
त्वमिति विशेषाकाङ्कायाम्‌ ' प्राणो वा आशाया भूयान्‌? इति 

संनिधानात्‌ प्राणो भूमेति प्रतिभाति । तथा ` श्रुतं ह्येव 
मे भगवदृशेभ्यस्तरति शोकमात्मविदिति | सोऽद्दं भगवः 
शोचामि तं मा भगवाञ्शोकस्य पारं तारयतु? इति 
प्रकरणोत्थानात्परमात्मा भूमेत्यपि प्रतिभाति । तत्र कस्यो- 
पादानं न्याय्यम्‌ , कस्य वा हानमिति भवति संशयः । कि 
तावत्प्राप्तम्‌? प्राणो भूमेति । कस्मात्‌? ATAT- 
तिवचनपरंपराद्शनात्‌ । यथा हि ' अस्ति भगवो नाम्नो 
भय: ' इति, “वाग्वाव नाम्नो भूयसी इति; तथा “ आस्त 
भगवो वाचो भय: इति, “मनो वाव वाचो भूयः इति 
च-- नामादिभ्यो हि आ प्राणात्‌. भूय:प्रभरप्रतिवचनप्रवाह: 
प्रवृत्त: । नैवं प्राणात्परं भूयःप्रश्नप्रतिवचनं दृश्यते--“ अस्ति 
भगवः प्राणाङ्भ्यः ' इति, ' अदो वाव प्राणाङ्भूयः' इति । 
प्राणमेव तु नामादिभ्य आझान्तेभ्यो भूयांसम्‌ ' प्राणा 
वा आशाया भूयान्‌? इत्यादिना सम्रपञ्चसुक्स्वा; प्राणर्दाश- 
नश्चातिवादित्वम्‌ ' अतिवाद्यसीयतिवाद्यस्मीति ब्रूयाज्ञापहु- 
वीत ' इल्यभ्यनुज्ञाय, “ एष तु वा अतिवदति यः सत्येनाति- 
वदति ' इति प्राणत्रतमतिवादित्वमनुकृष्य, अपरिद्यज्यैव प्राणं 
सत्यादिपरंपरया भूमानमवतारयन्‌, प्राणमेव भूमानं सन्यत 
इति गम्यते । कथं पुनः प्राणे भूमि व्याख्यायमाने “यत्र 

नान्यत्पश्यति ' इत्येतद्भूम्नो छक्षणपरं वचनं व्याख्यायेतेति, 
उच्यते-- सुषुप्तावस्थायां प्राणग्रस्तेषु करणेषु दशेनादिव्य- 
वह्दारनिव्ृत्तिदशेनात्संभवति प्राणस्यापि ' यत्र नान्यत्पञ्य- 
तीति?’ एतल्लक्षणम्‌ । तथा च श्रुतिः 'न श्श्वणोति न 
पश्यति' इत्यादिना सर्वकरणव्यापारप्रत्यस्तमयरूपां Yy- 
प्त्यवस्थासुक्त्वा, “प्राणाय एवैतस्मिन्पुरे जाम्राति’ इति 
तस्यामेवावस्थायां पञ्चवृत्तेः प्राणस्य जागरणं ब्रुवती, प्राण- 
प्रधानां सुषुप्त्यवस्थां दशयति । यच्चैतद्भूम्नः gue 
श्रुतम्‌ “यो वै भूमा तत्सुखम्‌? इति, तदप्यविरुद्धम्‌ ; 
“ अत्रैष देवः स्वप्नान्न पञ्यत्यथ यदेतस्मिङशरीरे सुखं 
भवति  इति सुखुप्त्यवस्थायामेव सुखश्रवणात्‌ । यञ्च “यो 
चै भूमा तदसृतम्‌” इति, तदपि प्राणस्याविरुद्धम्‌ ; ' प्राणो 
चा SHETQ ' इति श्रृतेः। कथं पुनः प्राणं भूमानं मन्यमा- 
नस्य “ तराति शोकमात्मवित्‌ ' इत्यात्मविविदिषया प्रकरण- 
स्योत्थानमुपपद्यते ? प्राण एवेहात्मा विवक्षित इति qu: । 
तथाहि “प्राणो ह्‌ पिता प्राणो माता प्राणो भ्राता प्राण: 
स्वसा प्राण आचार्यः प्राणो ब्राह्मणः ' इति प्राणमेव सर्वात्मानं 
करोति, “ यथा वा अरा नाभौ समर्पिता एवमस्मिन्प्राणे सर्व 
समपितम्‌' इति च; सवोत्मत्वारनाभिनिददीनाभ्या च संभ- 


| आन... «ad की कोक कक iz. 
zd n d Si saben त न a6 i 


P 

A, À त्मिका - 
वात वेपुल्यात्मिका भूमरूपता प्राणस्य | तस्मात्प्राणो भूमे- 
त्येचं प्राप्तम्‌ ॥ 


तत इद्मुच्यते--परमात्मैवे भूमा भवितुमहेति, न 
प्राण: | कस्मात्‌ ? संप्रसादादध्युपद्शात्‌ । संप्रसाद इति सु- 
gH स्थानसुच्यते; सम्यक्प्रसीदत्यस्मिन्निति निर्वचनात्‌, 
बृहृदारण्यके च स्वप्रजागरितस्थानाभ्यां सह पाठात | तस्यां 
च संप्रसादावस्थायां प्राणो जागतीति प्राणोऽत्र संप्रसादो- 
ऽभिभ्रेयते । प्राणादू्ध्वे ya उपदिश्यमानत्वादित्यथे: | प्राण 
एव चेड्भूमा स्यात्‌, स एव तस्मादूध्वमुपदिव्येतेत्यश्किष्टमेत- 
स्यात्‌ । न हि नामैव ' नाम्नो भूयः' इति नाम्न ऊध्वेसुपदि- 
टम्‌; किं तदि, नाम्नोऽन्यदर्थान्तरमुपदिष्टं वागाख्यम्‌ ' वा- 
राव नाम्नो भूयसी ' इति। तथा वागादिभ्योऽपि आ प्राणा- 
दर्थान्तरमेव तत्र तत्रोध्वेसुप दिष्टम्‌ | तइत्प्राणादूर्ध्वसुपदिइय- 
मानो भूमा प्राणाद्थोन्तरभूतो भवितुमहेति । नन्विद्द ना- 
स्ति प्रइन:--“ अस्ति भगव: प्राणाद्भूयः ° इति; नापि T- 
तिवचनमस्ति ' प्राणाद्वाव भूयोऽस्ति' इति; कथं प्राणाद- 
थि भूमोपदिइ्यत इत्युच्यते? प्राणविषयमेव चातिवादित्व- 
सुत्तरत्नानुक्रष्यमाणं पयामः“ एष तु वा अतिवदति यः 
सत्येनातिवद्ति ' इति; तस्मान्नास्ति प्राणादध्युपदेश इति; 

अल्लोच्यते-- न तावत्प्राणविषयस्येवातिवादित्वस्येतदनुकषण- 
मिति शक्यं वक्तुम्‌ , विशेषवादातू--- यः सलेनातिवद्ति ^ 
इति । ननु विशेषवादो 5प्ययं प्राणविषय एव भविष्यति; कथ- 
म? यथा ' एषो5भ्िहोत्री, यः सत्यं वदति ' इत्युक्ते, न सत्य- 
वद्नेनाम्निहोत्रित्वम्‌ ; केन तर्हि ? अभिहोत्रेणैव ; तत्सत्यवदनं 
स्वप्रिहोत्रिणो विशेष उच्यते; तथा “ एष तु वा अतिवदति, 
' यः सलेनातिवदति › इत्युक्ते, न स्यवदनेनातिवादित्वम्‌ ; केन 
तर्हि? प्रकृतेन प्राणविज्ञानेनैव ; सत्यवदनं तु प्राणविदो विशेषो 
विवक्ष्यत इति--नेति ब्रूम: ; श्रुद्यर्थपरित्यागप्रसज्ञात्‌ | A- 
त्या ह्यत्र सयवदनेनातिवादित्व प्रतीयते--' य: सत्येनाति- 
वद॒ति सो5तिवदति ! इति; नात्र प्राणविज्ञानस्य संकीतेन- 
मस्ति; प्रकरणात्तु प्राणविज्ञानं संवध्येत; तत्र प्रकरणानुरो- 
धेन श्रुतिः परित्यक्ता स्यात्‌; प्रक्ृतव्यावृत्त्यथंश्र तु-शब्दो न 
संगच्छत--' एष तु वा अतिवदति’ इति । “ सत्यं त्वेव वि- 
जिज्ञासितव्यम्‌ ' इति च प्रयल्लान्तरकरणमथोन्तरविवक्षां 
सूचयति । तस्माद्यथैकवेदप्रशंसायां प्रकृतायाम्‌, ` एष तु 
महान्राह्मणः, यश्चतुरो वेदानधीते ' इ्कवेदेभ्योऽर्थान्तरभू- 
तश्चतुर्वेद्‌ः प्रशस्यते, तादगेतद्रष्टव्यम्‌ । न चं प्रश्नम्रातिवचन- 
रूपयेवार्थान्तरविवक्षया भावितव्यामिति नियमोऽस्ति; IF- 

तसंवन्धासंभवकारितत्वादर्थान्तरविवक्षायाः | तत्र प्राणान्त- 
मनुझासनं श्रुत्वा तूष्णींभूतं नारदं स्वयमेव सनत्कुमारो 
व्युत्पादयति--यत्प्राणविज्ञानेन विकारानृतविषयेणातिवादि- 
त्वमनतिवादित्वमेच तत“ एष तु वा अतिवदति, यः सत्ये- 
नातिवद्ति' इति । तत्र सत्यमिति परं ब्रह्मोच्यते, परमा- 
थरूपत्वात्‌ ; “ सत्यं ज्ञानमनन्तं ब्रह्म’ इति च श्रृत्यन्त्रात्‌ । 
तथा व्युत्पातिताय नारदाय ' सोऽहं भगवः सत्येनातिवदानि ` 
इत्येवं प्रवृत्ताय विज्ञानादिसाधनपरंपरया भूमानमुपदि- 
शति | तत्र यस्प्राणादधि सख्यं वक्तव्यं प्रतिज्ञातम्‌, T- 
वेह भूमेत्युच्यत इति गम्यते । तस्मादस्ति प्राणादधि भूम्न 
उपदेश इति--अतः प्राणादन्यः परमात्मा भूमा भवितुम 
तीति । एवं चेहात्मविविदिषया प्रकरणस्योत्थानसुपपन्नं भवि- 
त्याति | प्राण एवेहात्मा विवक्षित इत्येतदपि नोपपद्यते | न 
हि प्राणस्य मुख्यया बृत्त्यास्मत्वमस्ति। न चान्यत्र परमात्म- 
ज्ञानाच्छोकविनिवृत्तिरस्ति, ' नान्यः पन्था विद्यतेऽयनाय ' 
इति श्रृत्यन्तरात्‌ | ' तं मा भगवाञ्शोकस्य पारं तारयतु' 
इति चोपक्रम्योपसंहरति-- तस्मै मृदितकषायाय तमसः 
पारं दर्शयति भगवान्सनत्कुमारः › इति । तम इति शोका- 
दिकारणमविद्योच्यते | प्राणान्ते चाचुशासन न प्राणस्या- 

न्यायत्ततोच्येत । ' आत्मतः प्राण: इति च ब्राह्मणम्‌ | 
प्रकरणान्ते परमात्मविवक्षा भविष्यति; भूमात्र प्राण एवेति 
चेत्‌, न; “स भगवः कस्मिन्प्रतिष्ठित इति स्वे महिम्नि ' 
इत्यादिना भूम्न एव आ प्रकरणसमाप्तेरनुकर्षणात | वैपुल्या- 
स्मिका च भूमरूपता सर्वकारणत्वात्परमात्मनः सुतरासु- 
पपद्यते ।। 
धर्मोपपत्तेश्च ॥ ९ ॥ 

अपि च ये gA श्रूयन्ते धर्माः, ते परमात्मन्युपप- 
द्यन्ते । ' यत्न नान्यत्पश्यति नान्यच्छृणोति नान्यद्विजञा- 
नाति स भूमा ' इति दशंनादिव्यवहाराभावं भूसनि अव- 
गमयति । परमात्मनि चायं द्शेनादिव्यवहाराभावोऽवगतः 
— wq त्वस्य स्वेमास्मैवाभूत्तत्केन कं पश्येत्‌” gA- 
दिश्रुयन्तरात्‌.। योऽप्यसौ सुषुत्यवस्थायां दशेनादिव्यव- 
हाराभाव उक्तः, सोऽप्यात्मन एवासङ्गत्वविचक्षयो्तः, न 
प्राणस्वभावविवक्षया, परमात्मप्रकरणात्‌ | यदपि तस्या- 
मवस्थायां सुखमुक्तम्‌ , तद्प्यासन एव सुखरूपत्वविवक्षयो- 
क्तम; यत SÜIE—— “ एषोऽस्य परम आनन्द एतस्यैवा- 
नन्द्स्यान्यानि भूतानि मात्राझुपजीवन्ति’ इति | इहापि 
“यो चै भूमा तत्सुखं नाल्पे सुखमस्ति भूमैव सुखम्‌ ' 

इति सामयसुखनिराकरणेन ब्रह्मैव सुखं भूमानं दशयति । 
“यो वै भूमा तदम्रृतम्‌' इत्यमृतत्वमपीह श्रूयमाणं परम- 
कारण गमयति; विकाराणामसृतत्वस्यापेक्षिकत्वात्‌, ' अ- 
तोऽन्यदातेम्‌' इति च श्रुत्यन्तरात्‌ | तथा च सत्यत्वं खम- 
हिमप्रतिष्ठितत्वं सवंगतत्वं सबोत्मत्वामिति चैते धमाः श्रूय- 
माणा: परमात्मन्येवोपपद्यन्ते, नान्यत्र । तस्माद्भमा परमा- 
त्मेति सिद्धम्‌ ॥ 
अक्षरमम्बरान्तधृतः ॥ १० Il 


: कस्मिन्नु खल्वाकाश ओतश्च पोतश्चेति स होवाचे- 
aà तदक्षरं गागि ब्राह्मणा अभिवदन्त्यस्थूलमनणु ' इत्यादि 
३. अक्षराधि- श्रूयते | तत्र संशयः किमक्षरशब्देन 
करणम्‌ वणे उच्यते, किं वा परमेश्वर इति । त- 
त्राक्षरसमास्नाय इत्यादावक्षरशव्दस्य वर्णे प्रसिद्धत्वात्‌ , 
प्रसिद्ध्थतिक्रम्य चायुक्तत्वात्‌, ' ओंकार एवेदं सवम्‌ 
इत्यादौ च श्रृत्यन्तरे वर्णस्याप्युपास्यत्वेन सवोत्मकत्वाव- 
धारणात्‌, वर्ण एवाक्षरशव्द इत्येवं प्राप्त, उच्यते 
पर एवात्माक्षरशव्दवाच्य: | कस्मात्‌? अम्वरान्तश्रृतेः 
प्रथिव्यादेराकाशान्तस्य विकारजातस्य धारणात्‌ । तत्र 
हि प्रथिव्यादे: समस्तविकारजातस्य काछत्रयविभक्तस्य 

«८ आकाश एव तदोतं च प्रोतं च' इत्याकाशे प्रतिष्ठितत्वमु- 
कतवा, “कस्मिन्नु खल्वाकाश ओतश्च प्रोतश्च ' इत्यनेन प्रशने- 
नेदमक्षरमवतारितम्‌; तथा चोपसंहृतम्‌-_ “ एतस्मिन्नु ख- 
ल्वक्षरे गाग्याकाश ओतश्च प्रोतश्च? इति । न चेयमम्वरान्त- 
ृतित्रह्मणोऽन्यत्र संभवति । यदपि ¦ ओंकार एवेदं सवम्‌ 
इत्ति, तदपि ब्रह्मप्रतिपत्तिसाधनत्वासस्तुत्यर्थं द्रष्टव्यम्‌ | त- 
स्मिन्न क्षरति अच्नुते चेति नित्यत्वव्यापित्वाभ्यामक्षर 
परमेव ब्रह्म ॥ 


स्यादेतत्‌-- कार्यस्य चेत्कारणाधीनत्वमम्बरान्तधृतिर- 
भ्युपगम्यते, प्रधानकारणवादिनोऽपीयसुपपद्यते; कथमम्व- 
रान्तधृतेन्रह्मत्वप्रतिपत्तिरिति 2 अत उत्तरं पठति-- 


सा च प्रकासनात्‌॥ ११ ॥ 


सा च अम्वरान्तधृतिः परमेश्वरस्यैच कर्म | कस्मात्‌? 
प्रशासनात्‌ | प्रशासनं हीह श्रूयते “ एतस्य वा अक्ष- 
रस्य प्रशासने गारि सूर्याचन्द्रमसौ विधृतौ तिष्ठतः' 
इत्यादि | प्रशासनं च पारमेश्वरं कर्म; न अचेतनस्य 
प्रशासनं भवति | न ह्यचेतनानां घटादिकारणानां मृदा- 
दीनां घटादिविषयं प्रशासनमस्ति ॥ 

अन्यभावव्यावृत्तेख ॥ १२॥ 


अन्यआवव्यावृत्तेश्च कारणाद्व्ोंवाक्षरशब्दवाच्यम्‌ , तस्यै- 
चाम्बरान्तघृतिः कर्म, नान्यस्य कस्यचित्‌ । किमिदम्‌ अन्य- 
भावव्यावृत्तेरिति ? अन्यस्य भावोऽन्यभावः तस्माद्यावृत्ति: 
अन्यभावव्यावृत्तिरिति तस्याः। एतदुक्तं भवति-यद्‌न्यद्ग- 
हझणोऽक्षरशव्दवाच्यामिहाइाङ्क्रते तद्भावात्‌ इद्मम्बरान्तवि- 
धारणमक्षरं व्यावर्तयति श्रुत्ि:--- ' तद्वा एतदक्षरं गारि 
अदृष्टं X9 अश्रुतं श्रोत अमतं wer अविज्ञातं विज्ञातृ’ 
इति । तब्राहष्टत्वादिव्यपदेशः प्रधानस्यापि संभवति ; दरष्टरस्वा- 
दिव्यपदेशस्तु न तस्य संभवति, अचेतनत्वात्‌ । तथा ' नान्य- 
दृतोऽस्ति द्रष्ट, नान्यदतोऽस्ति श्रोठ्‌, नान्यदतोऽस्ति मन्तृ, 
नान्यदतोऽस्ति विज्ञातृ ' इत्यात्मभेदप्रतिषेधात्‌ , न शारीर- 
स्याप्युपाधिमतो5श्वरशव्दवाच्यत्वम्‌ ; | अचक्षुष्कमशरो त्रम- 
वागमन:' इति चोपाधिमत्ताप्रतिषेधात्‌ । न हि निरु- 
पाधिक: शारीरो नाम भवति । तस्मात्परमेव त्रह्माक्षरमिति 
निश्चय: ॥ 


इेक्षातिकमंव्यपदेद्षात्सः ॥ १३ ॥ 
८ एतहैः सत्यकाम परं चापरं च aa यर्दोकारस्तस्माद्वि- 
द्वानेतेनैवायतनेनैकतरमन्बेति' इति प्रकृत्य श्रूयंते--' य: 

पुनरेतं लिमात्रेणो मित्येतनैवाक्षरेण परं पुरुषमभिध्यायीत ` 
3. इक्षतिकमा- इति । किमस्मिन्वाक्ये परं त्रह्माभिध्यात- 
घिकरणम्‌ | व्यमुपदिश्यते, आहोस्विद्परमिति | एतेने- 
वायतनेन परमपरं बैकतरमन्वेतीति प्रकृतत्वात्सशय: । त- 
त्रापरमिदं ब्रह्मेति. प्राप्तम्‌ | कस्मात्‌? ` स तजसि सूर्य स- 
पन्नः? “स सामभिरुन्नीयते ब्रह्मलोकम्‌’ इति च तद्विदो 
देशपरिच्छिन्नस्य फलस्योच्यमानस्वात्‌ । न हि परत्रह्मविददे- 
झापरिच्छिन्नं फलमउनुबीतेति युक्तम ; सवंगतत्वात्परस्य A- 
ह्मण: | नन्वपरत्रह्मपरिग्रहे ' परं पुरुषम' इति विशषण 
नोपपद्यते । नैष दोषः--पिण्डापेक्षया प्राणस्य परत्त्रोपपत्तः ; 
इत्येवं प्राप्ते, अभिधीयते. ॥ 


परमेव त्रह्म इह अभिध्यातव्यसुपदिञ्यते | कस्मात्‌? ईश्ष- 
तिकर्मव्यपदेशात्‌ ; ईक्षतिदेशनम ; दर्शनव्याप्यमीक्षतिकमे ; 
इक्षतिकमेत्वेनास्याभिध्यातव्यस्य पुरुषस्य वाक्यशेषे व्यप- 
देशो भवति--- “स एतस्माञ्जीवघनात्परात्परं पुरिशयं F- 
रुषमीक्षते इति ! तत्र अभिध्यायतेरतथाभूतमपि वस्तु क- 
में भवति, मनोरथकल्पितस्याप्यभिध्यायतिकमेत्वात्‌; SA- 
तेस्तु तथाभूतमेंब वस्तु लोके कर्म दष्टम , इत्यतः परमा- 
त्मैवायं सम्यग्दशनविषयभूत इक्षतिकर्मेत्वेन व्यपदिष्ट इति 

गम्यते । स एव चेह परपुरुषशन्दाभ्यामाभिध्यातव्यः प्रत्य- 
भिज्ञायते | नन्वभिध्याने परः पुरुष उक्तः, ईक्षणे तु परात्प- 
रः; कथमितर इतरत्र प्रत्यभिज्ञायत इति, अन्नोच्यते--पर- 
पुरुषशन्दौ तावदुभयत्र साधारणौ । न चात्र जीवघनंशव्देन 
प्रकृतो ऽभिध्यातव्यः परः पुरुषः परामृश्यते; येन तस्मात्‌ 
परात्परोऽयमीक्षितव्यः पुरुषोऽन्यः स्यात्‌ । कस्तर्हि जीव- 
घन इति, उच्यते--घनों मूर्तिः, जीवलक्षणो घनः जीव- 
घन: । सैन्धवखिल्यवत्‌ यः परमात्मनो जीवरूपः खिल्यभाव 
उपाधिकृत:, परश्च विषयेन्द्र्येभ्यः, सोऽत्र जीवघन इति । 
अपर आहू “स सामभिरुन्नीयते ब्रह्मलोकम्‌? इत्यती- 
तानन्तरवाक्यनिदिष्टो यो ब्रह्मलोकः परश्च लोकान्तरेभ्यः, 
सोऽत्र जीवघन इत्युच्यते । जीवानां हि सर्वेषां करणप- 
रिव्ृतानां सर्वकरणात्मनि हिरण्यगर्भे त्रह्मलोकनिवासिनि 
संघातोपपत्तेभेवाति ब्रह्मलोको जीवघनः | तस्मात्परो यः 
पुरुषः परमात्मा इक्षणक्रमंभूतः, स एवाभिध्यानेऽपि कमेभूत 
इति गम्यते । ¦ परं पुरुषम्‌’ इति च विशेषणं परमा- 
त्मपरिग्रह एवावकल्पते । परो हि पुरुषः परमात्मैच भवति 
यस्मात्परं किंचिदन्यन्ञास्ति; ८ पुरुषान्न परं किंचित्सा 


' काष्ठा सा परा गंति: इति च श्रुत्यन्तरात्‌ । ' परं चापरं 

च ब्रह्म यदोंकार: इति च विभज्य, अनन्तरमोंकारेण 
qi पुरुषमभिध्यातव्यं ज्रुबन्‌, परमेव ब्रह्म. परं पुरुषं 
गमयतिः। “यथा पादोदरस्त्वचा विनिसुच्यत एवं ह वे स ` 
पाप्मना विनिसुच्यते ' इति पाप्मविनिमोकफलवचनं परमा- 
त्मानमिहाभिध्यातव्यं सूचयति । अथ यदुक्त परमात्माभि- 
ध्यायिनो न देशापरिन्छिन्नं फलं युज्यत इति; अल्लोच्यते--- 
त्रिमात्रेणोंकारेणाळम्बनेन परमात्मानमभिध्यायतः फलं A- 
झलोकप्राप्िः, क्रमेण च सम्यग्दशनोत्पत्तिः,-- इति क्रम- 
मुक्त्यभिप्रायमेतद्भविष्यतीत्यदोषः ॥ 


दहर उत्तरेभ्यः॥ १४॥ 

`अथ यदिद्मस्मिन्ब्रह्मपुरे दहरं पुण्डरीकं वेरम दहरो- 
ऽस्मिन्नन्तराकाइास्तस्मिन्यद्न्तस्तदन्बेष्टव्यं तद्वाव विजिज्ञा- 
७. दहराधि- सितव्यम्‌ › इत्यादि वाक्यं ` समाम्नायते | 
करणम्‌ । तत्र योऽयं दहर हृदयपुण्डरीके दहर 
आकाशः श्रुतः, स किं भूताकाशः; अथ विज्ञानात्मा, अथवा 
परमात्मेति संशय्यते | कुतः संशयः £ आकाशज्रह्मपुरशब्दा- 
भ्याम्‌ | आकाशशब्दो ह्ययं भूताकाशे परस्मिश्च ब्रह्मणि प्रयु- 
ज्यमानो दृश्यते । तत्र किं भूताकाश एव दहर: स्यात्‌ , कि 
चा पर इति संशयः । तथा ब्रह्मपुरमिति किं. जीवो- d 

ऽत्र नह्मनामा, तस्येदं पुरं शरीर त्रह्मपुरम्‌ , अथवा परस्यैव 
त्रह्मण: पुर ब्रह्मपुरमिति | तत्र जीवस्य परस्य वान्यतरस्य 
पुरखामिनो दहराकाशत्वे संशयः। तत्राकाशशव्दस्य ` भूता- 
काश रूढत्वाडूताकाश एव दृहरशव्द इति प्राप्तम्‌; तस्य 
च दृहरायतनापेक्षया दृहरत्वम्‌; यावान्वा अयमाकाझ- 
स्तावानेषोऽन्तह्ृ॑दय आकाशः? इति च वाह्याभ्यन्तरभावकृ- 
तभेद्स्योपमानोपमेयभावः; द्यावाप्रथिव्यादि च तस्मिन्नन्तः 
समाह्दितम्‌ , अवकाशात्मनाकाशस्यैकत्वात्‌ | अथवा जीवो 
दह्र इति प्राप्तम्‌ , त्रह्मपुरशच्दात्‌ ; जीवस्य हीदं पुरं सत्‌ 
शरीरं ब्रह्मपुरमित्युच्यते, तस्य खकमेणोपाजितत्वात्‌ ; भ- 
क्त्या च तस्य ब्रह्मशव्द्वाच्यत्वम्‌ ; न हि परस्य ब्रह्मणः 
शरीरेण स्वस्वामिभावः संबन्धोऽस्ति; तत्व पुरस्वामिनः 
पुरेकदेशेऽवस्थानं दृष्टम्‌ , यथा राज्ञः; मनउपाधिकश्च जीवः ; 
मनश्च प्रायेण हृदये प्रतिष्ठितम्‌ इत्यतो जीवस्यैवेदं हृदया- 
न्तरवस्थानं स्यात्‌; दहरत्वमपि तस्यैव आराग्रोपमितत्वात्‌ 
अवकल्पते ; आकांशोपमिंतत्वादि च न्रह्माभदाविवक्षया 
भविष्यति ; न चाल दहरस्याकाशस्यान्वेष्टव्यत्वं विजिज्ञा- 
सितव्यत्वं च श्रूयते; “ तस्मिन्यदन्त: इति पराविशेषण- 
त्वेनोपादानादिति ॥ 

अत उत्तरं जूम:-- परमेश्वर एवात्र दहराकाशो भवि- 
तुमहेति, न भूताकाशो जीवो वा । कस्मात्‌! उत्तरेभ्यः 
वाक्यशेषरतेभ्यो हेतुभ्यः .। .तथाहि-- अन्वेष्टव्यतयाभि- 
हितस्य दहराकाशस्य (d चेद्रूयुः' इत्युपक्रम्य “किं तदत्र 
विद्यते यदन्वेष्टव्यं यद्वाव विजिज्ञासितठ्यम इत्येवमाक्षे- 
पपूर्वंकं प्रतिसमाधानवचनं भवति-- “स त्रूयाद्यावान्वा 
अयमाकाशस्तावानेषोऽन्तहृदय आकाश उभे अस्मिन्द्याचा- 
प्रथिवी अन्तरेव समाहिते ' इत्यादि । तत्र पुण्डरीकदह- 
रत्वेन प्राप्रदहरंत्वस्याकाशस्य प्रसिद्धाकाशौपस्येन दहरत्वं 
निवतेयन्‌ भूताकाशत्वं दहरस्याकाशस्य निवतेयतीति T- 
म्यते । , यद्यप्याकाशशब्दो भूताकाशे रूढः, -तथापि तेनेव 
तस्योपमा नोपपद्यत इति भूताकाशशझङ्का निवर्तिता भवति । 
नन्वेकस्याप्यांकाइस्य वाह्याभ्यन्तरत्वकल्पितेन भेदेनोपमा- 
नोपमेयभावः : संभवतीत्युक्तम्‌; नैवं. संभवति; अगतिका 
हीयं. गतिः, ` यत्कार्पनिकभेदाश्रयणम्‌ । अपि च कस्पथि- 
त्वा :भेंदसुपमानोपमेयेभावं वणेयतः परिच्छिन्नत्वाद भ्यन्त- 
राकाशस्य न बाह्याकाशपंरिमाणत्वसुपपद्येत | ननु परमेश्व- 
रस्यापि “ज्यायानाकाशात्‌! इति श्रुत्यन्तरात्‌ नैवाकाशपरि- 
माणत्वमुपपद्यते ; नेष दोषः; पुण्डरीकवेष्टनप्राप्तदद्दरत्वनिवृ- 


———————————— िथााश 

त्तिपरत्वाद्वाक्यस्य न. तावत्त्वप्रतिपादनपरत्वम; . उभयप्रति- 
पादने हि ari भिद्येत । न च कल्पितभेदे पुण्डरीकवेष्टित 
आकाशैकदेशे द्यावाप्रथिव्यादीनामन्त: समा धानमुपपद्यत | 
८ एष आत्मापहतपाप्मा विजरो विमृत्युर्विशोको विजिघत्सो- 
ऽपिपासः सत्यकामः सत्यसंकल्पः  इति चात्मत्वापहत- 
पाप्मत्वाद्यश्च गुणा न भूताकाशे संभवन्ति । यद्यप्यात्म- 
शब्दो जीवे संभवति, तथापीतरेभ्य:ः कारणेभ्यो जीवा- 
शङ्कापि निवर्तिता भवति । न ह्युपाधिपरिच्छिन्नस्याराग्रो- 
qae जीवस्य पुण्डरीकवेष्टनकृतं दहरत्वं शक्यं निव- 
तेयितुम्‌ । ब्रह्माभेदविवक्षया जीवस्य सर्वेगतत्वादि. विव- 
क्ष्येतेति चेत्‌; यदात्मतया जीवस्य सवेगतत्वादि विवः 
क्ष्येत,. तस्यैव ब्रह्मणः साक्षात्सवेगतत्वादि -बिवक्ष्यतामिति 
युक्तम्‌ | यदप्युक्तम्‌ ' ब्रह्मपुरम्‌” इति जीवेन पुरस्योप- 
लक्षितत्वाद्राज्ञ इच जीवस्यैवेदं . पुरस्वामिनः पुरेकदेशवर्ति- 
त्वमस्त्विति ; अत्र ज्रूमः--परस्यैवेदं त्रह्मण: पुरं सत्‌ शरीरं; 
त्रह्मपुरमित्युच्यते; त्रह्मशन्दस्य तस्मिन्सुख्यत्वात्‌ । तस्या- 
त्यस्ति पुरेणानेन संबन्धः, उपलब्ध्यधिष्ठानत्वातू--- “ सः 
एतस्माञ्जीवघनात्परात्परं पुरिशयं पुरुषमीक्षते’ 'स वा. 
अयं पुरुषः सवासु JÅ पुरिशयः' इत्यादिश्रुतिभ्यः । 

अथवा जीवपुर एव्रास्मिन्‌ ब्रहम संनिहितमुपलक्ष्यते, यथा 
साढग्रामे विष्णु: संनिडित इति, तद्वत्‌ । ' तद्यथेह कमे- 
चितो लोकः क्षीयत एवमेत्रामुत्र पुण्याचितो लोक: fi- 
यते! इति च करमेणामन्तवत्फळत्वसुक्त्वा, ` अथ य इहः- 
त्मानमचुबिद्य ब्रजन्तेतांश्च सत्यान्कामांस्तेषां सर्चेषु लोकेषु 
कामचारो भवति इति प्रक्ृतदह्राकाशविज्ञानस्यानन्तफ- 
SA वदन्‌ , प्ररमात्मत्वमस्य सूचयति । यदप्येतदुक्तम्‌-- 
न दृहरस्याकःशस्यान्वेष्टव्यत्वं विजिज्ञासितव्यत्वं च श्रुतं 
परविशेषणत्वेनोपादानादिति ; अत्र ब्रूम:--यद्याकाशो ना- 
्वेष्टव्यत्वेनोक्तः- स्यात्‌ ' यावान्वा अयमाकाशास्तावानेषो- 
उन्‍्तहेद्य आकाश: ” इत्याद्याकाशस्वरूपप्रदश॑नं नोपप- 
द्यत । नन्वेतदप्यन्तवेतिवस्तुसद्वावदशेनायैव प्रदइ्यते, 
“तं चेद्रूयुयेदिदमस्मिन्त्रहमपुरे दहरं पुण्डरीकं वेशम qed- 
ऽस्मिन्नन्तराकाशः क्रिं तदत्र विद्यते यदन्वेष्टव्यं am 
विजिज्ञासितव्यम्‌ ' इत्याक्षिप्य परिहारावसरे आकाञौ- 
पम्योपक्रमेण द्यावाप्रथिव्यादीनामन्तःसमाहितत्बप्रदर्गनात ; 
नेतदेबम्‌ ; एवं हि सति यदन्तः समाहित द्यावाप्रथिव्यादि, 
तदन्वेष्टव्यं विजिज्ञासितव्यं चोक्तं स्यात्‌; तत्र वाक्यशेषो 
नोपपद्येत ; “ अस्मिन्कामाः समाहिता: ' “ एष आत्माप- 

हतपाप्सा ! इति. हि प्रकृतं द्यावाप्रथिव्यादिसमाधानाधा- 
रमाकाशम्राकृष्य “अथ य. इहात्मानमनुविद्य ब्रजन्त्येतांश्च 
सल्यान्कामान्‌? इति समुश्चयार्थेन च-शब्देनात्माने कासाधा- 
रम. आश्रितांश्च कामान्‌ विज्ञयान्‌ वाक्यशेषो दशयति । 

तस्माद्वाक्योपक्रमेऽपि दहर एवाकाशो हृदयपुण्डरीकाघि- . 
प्लान: सहान्तःस्थैः समाहितैः प्रथिव्यादिभिः सत्येश्च कामे- 

विज्ञेय उक्त इति गम्यते । स चोक्तेभ्यो हेतुभ्यः परमे- 

श्वर इति स्थितम्‌ ॥ 


'गतिशाव्दाभ्यां तथा हि इष्ट 
fes च ॥ १५॥ 

दहरः परमेश्वर उत्तरेभ्योः हेतुभ्य इत्युक्तम्‌; त एवोत्तरे 
हेतव gar प्रपञ्च्यन्ते;। इतश्च परमेश्वर एव्‌ दहरः; य- 
स्माहृहरवाक्यशेषे परमेश्वरस्यैव प्रतिपादकौ गतिशब्दी भ- 
वत:---' इमाः सर्वा: प्रजा अहरहगेच्छन्य्य एतं ब्रह्मलोकं 
न विन्दन्ति? इति । तत्र प्रकृतं Wut त्रलोकशब्देनाभि- 
धायं तद्विषया गतिः प्रजाशाव्दवाच्यानां जीवानामभिधीय- 
माना दहरस्य ब्रह्मतां गमयति p तथा ह्यहरहर्जीवानां gg- 
प्रावस्थायां त्रह्मविषयं गमनं दष्टं थ्रुत्यन्तरे--“ सता सोम्य 
तदा संपन्नो भवति ' इत्येवमादौ । लोकेऽपि किल गाढं g- 

घुप्माचक्षते ' ब्रह्मीभूतो ब्रह्मतां गत: ' इति । तथा त्रह्मलो- 
कशव्दोडपि प्रकृते दहरे प्रयुज्यमानो जीवभूताकाशाशङ्का 
निवतेयन्त्रह्मतामस्य गमयति.। ननु कमलासनलोकमपि त्र- 
हलोकशव्दों गमयत्‌; गमयेद्यदि ब्रह्मणो छोक इति षष्ठी- 
समांसवृत्त्या व्युत्पाद्येत; सामानाधिकरण्यवृत्त्या तु व्युत्पा- 
यमानो ब्रह्मैव लोको ब्रह्मलोक इति परमेव ब्रह्म गमयिष्य- 
ति | एतदेव चाहरहत्रलोकगमनं दष्टं त्रलोकशव्दस्य 
सामानाधिकरण्यव्ृत्तिपरिम्रहे लिङ्गम । न ह्यहरहरिमाः T- 
जा: कार्येत्रझलोकं सत्यळोकाख्यं गच्छन्तीति शक्यं कल्प- 
यितुम्‌ ॥ | 

gear महिश्नो5स्यास्मिच्षुपलब्धेः ॥ १६ ॥ 

gdxp हेतोः परमेश्वर एवायं दहरः | कथम्‌ ? ` दहरो- 
ऽस्मिन्नन्तराकाशः ' इति हि प्रकृ आकाशौपस्यपू्वेकं तस्मि- 
न्सर्वेसमाधानसुक्त्वा तस्मिन्नेव चात्मशाब्दं प्रयुज्यापहृतपा- 
प्मत्वादिगुणयोगं चोपदिश्य तमेवानतिवृत्तप्रकरणं निर्देश 
ति—_'अथ य आत्मा स सेतुर्विधृतिरेषां लोकानामसंभे- 
दाय इति'। तत्र विश्यृतिरित्यार्मशान्द्सामानाधिकरण्या- 
द्विधारयितोच्यते ; क्तिचः कतेरि स्मरणात्‌ । यथोदकसंता- 
नस्य विधारयिता लोके सेतुः क्षेत्रसंपदामसंभेदाय, एवम- 

यमात्मा एषामध्यात्मादिभेदभिन्नानां लछोकानां वणोश्रमादी- 
नां:च विधारयिता सेतुः, असंभेदाय असंकरायेति । एवमिह 
प्रकृते दहरे विधरणलक्षणं महिमानं दशंयति | अयं च महिमा 
परमेश्वर एव श्रुत्यन्तरादुपळभ्यते---“ एतस्य चा अक्षरस्य 
प्रशासने गा्ि सूर्याचन्द्रमसौ विधृतौ तिष्ठतः? इत्यादेः । 
तथान्यत्रापि निश्चिते परमेश्वरवाक्ये श्रूयते--* एष सर्वेश्वर 
एष भूताधिपतिरेष भूतपाल एष सेतुर्विधरण एषां लोका- 
नामसंभेदाय ' इति । एवं धृतेश्च हेतोः परमेश्वर एवाय 
दृह्रः ॥ x 
प्रसिद्धच ॥ १७॥ 


इतश्च परमेश्वर एव “दहरोडस्मिन्नन्तराकाश: EI 
च्यते; यत्कारणमाकाशशब्द: परमेश्वर प्रसिद्धः “ आ- 
काशो पै नाम नामरूपयोर्निवेहिता ' “ सवोणि इ वा इमानि 
भूतान्याकाशादेव समुत्पद्यन्ते '. इत्यादिप्रयोगद्शेनात्‌ । :जीवे 
तु न कचिदाकाशशब्द: प्रयुज्यमानो दृ्यते । भूताकाशस्तु 
सद्यामप्याकाशशब्द्प्रसिद्धौ उपमानोपमेयभावाद्यसंभवाज्न 
म्रहीतव्य इत्युक्तम्‌ ॥ 


इतरपरामझात्स इति चेन्नास- 
vere ॥ १८ ॥ 

यदि वाक़्यशेषबलेन qux इति परमेश्वरः परिगृह्यत, अस्ति 
हीतरस्यापि जीवस्य वाक्यशेषे परामशे:--- ' अथ य एष 
संप्रसादोऽस्माच्छरीरात्समुस्थाय परं ज्योतिरुपसंपद्य स्वेन 
रूपेणाभिनिष्पद्यत एष आत्मेति होवाच” इति; अत्र हि 
संप्रसादशव्द: श्रुत्यन्तरे सुषुप्तावस्थायां दृष्टत्वादवस्थावन्त 
जीवं शक्रोत्युपस्थापयितुम्‌ , नार्थान्तरम्‌ ; तथा झरीरव्यपा- 
श्रयस्यैव जीवस्य शाररारात्समुत्थानं संभवति, यथाकाशव्य- 
पाश्रयाणां वांय्वादीनामाकाझात्ससुत्थानम्‌ , तद्वत्‌; यथा चा- | 
दृष्टोऽपि. लोके परमेश्वरविषय आकाशशब्दः परमेश्वरधर्म- 
समभिव्याहारात्‌ C आकाशो वै नाम नामरूपयोनिवेहिता ' 
इत्येवमादौ परमेश्वरविषयोऽभ्युपगतः, एवं जीवविषयोऽपि 
भविष्यति ; तस्मादितरपरामशात्‌ ' दृहरोऽस्मिन्नन्तराकाशः’ 
इत्यत्र स एव जीव उच्यत इति चेत्‌-_ नैतदेवं स्यात्‌; 
कस्मात्‌! असंभवात्‌ | न हि जीवो बुद्धथाद्यपाधिपारिच्छे- 
दाभिमानी सन्‌ आकाशेनोपमीयेत । न चोपाधिधर्मानाभि- 
मन्यमानस्यापहतपाप्मत्वादयो धमो: संभवन्ति । प्रपश्चितं 
चेतत्मथमे सूत्रे । अतिरेकाशङ्कापरिद्दाराय अत्र तु पुन- 
रुपन्यस्तम्‌ । पठिष्यति चोपरिष्टात्‌-' अन्यार्थश्च परामशः’ 
इति ॥ 

उत्तराचेदाविश्रूतस्वरूपस्तु ॥ १९ ॥ 


इतरपरामशाद्या जीवाशङ्का जाता, सा असंभवान्निराकृता | 
अथेदानां सृतस्येवास्ृतसेकात्‌ पुनः समुत्थानं जीवाशङ्कायाः 
क्रियते उत्तरस्मात्प्राजापत्याद्वाक्यात्‌ | तत्र हि “य 
आत्मापहतपाप्मा ' इत्यपहतपाप्मत्वादिगुणकमात्मानमन्बेष्ट= 
व्यं विजिज्ञासितव्यं च प्रतिज्ञाय, ' य एषोऽक्षिणि पुरुषो 
दृश्यत एष आत्मा” इति ब्रुवन्‌ अक्षिस्थं द्रष्टारं जीवमा- 
त्मानं निर्दिशति | ' एतं त्वेव ते भूयोऽनुव्याख्यास्याभि? इति 
च तमेव पुनः पुनः परामृश्य, ¦ य एष स्वप्रे महीयमानश्च- 
TAT आत्मा ' इति ' तचत्रैतत्सुप्नः समस्तः संप्रसन्नः स्वप्न न 
विजानात्येष आत्मा ' इति च जीवचमेवावस्थान्तरगतं व्या- 
चष्टे । तस्यैव चापहतपांप्मत्वादि दर्शयति-- ¦ एतद्सृत- 


` १ (न ७५ ७ ७ प्र e 
मभयमेतद्गह्म' इति । ' नाह खल्वयमेवं संप्रत्यात्मानं 


जानात्ययमहमस्मीति नो एवेमानि भूतानि ' इति च सुषुप्ता- 
वस्थायां दोषमुपलभ्य, ' एतं त्वेव ते भूयाऽनुव्याख्यास्यामिं 
नो एवान्यत्रैतस्मात्‌ ' इति चोपक्रम्य, शरीरसंबन्धनिन्दापू- 
वेकम्‌ “एष संप्रसादोऽस्माच्छरीरात्समुत्थाय परं ज्योतिरू- 
पसंपद्य स्वेन रूपेणाभिनिष्पद्यते स उत्तमः पुरुषः? इति 
जीवमेव शरीरात्समुत्थितसुत्तमं पुरुषं दशयति । तस्मादस्ति 

संभवों जीवे प्रारमेश्वराणां ध्रमोणाम । अतः ' दह्रो 5स्मि- 
न्नन्तराकाश: ' इति जीव एवोक्त इति चेत्कश्रिद्रूयात्‌ $ तं 
प्रति ब्रूयात्‌--* आविर्भूतस्वरूपस्तु ' इति | तु-शव्दः पूर्वेपक्ष- 
same: नोत्तरस्मादपि वाक्यादिह जीवस्याशङ्का सं- 
भवतीत्यर्थः | कस्मात्‌? , यतस्तत्राप्याविभूतस्वरूपो जीवो 
विवक्ष्यते । आविर्भूतं स्वरूपमस्येत्या वि भूंतस्वरूप: ; भूतपूर्व- 
गद्या | जीववचनम। एतदुक्तं भवति “य एषोऽक्षिणि ' 
इत्यक्षिळक्षितं द्रष्टार निर्दिश्य, उद्शरावन्राह्मणेन एनं शरीरा- 
त्मतया व्युत्थाप्य, * एतं त्वेच ते' इति पुनः पुनस्तमेव 
व्याख्येयत्वेनाकृष्य, स्वग्नसुषुप्तोपन्यासक्रमेण (qi ज्योति- 
रुपसंपद्य, स्वेन रूपेणाभिनिष्पद्मते इति यदस्य पारमा- 
थिक स्वरूपं .परं ब्रह्म, तद्ूपतयैनं जीवं व्याचष्टे; न जैवेन 
रूपेण्‌ । यत्तत्‌ परं ज्योतिरुपसंपत्तव्यं श्रुतम्‌ , तत्परं ब्रह्म; 
तञ्चापहतपाप्मत्वादिघमेकम ; तदेव च जीवस्य : पारमार्थिकं 
स्वरूपम्‌ ' तत्त्वमासे ' इत्यादिशास्रेभ्यः, नेतरदुपाधिक- 
ल्पितम्‌ । यावदेव हि स्थाणाविव पुरुषबुद्धि द्वेतलक्षणामविद्यां 
निवतेयन्कूटस्थनित्यदृक्स्वरूपमात्मानम्‌ ¦ अहं ब्रह्मस्मि ' इति 
न प्रतिपद्यते, तावज्जीवस्य जीवत्त्रम यदा तु देहेन्द्रियमनोबु- 
द्विसंघाताद्ञुत्थाप्य श्रुत्या प्रतिबोध्यते नासि ed देहान्द्रयम- 

नोबुद्धिसंघात:, नापि संसारी, किं तर्हि तद्यत्सत्य॑ स. आ- 
त्मा चैतन्यमात्रस्वरूपस्तत्त्वमसीति; तदा कूटस्थनिलंट- 
क्स्वरूपमात्मानं प्रतिबुध्य अस्माच्छरीराद्यभिमानात्समुत्ति- 
छ्न स एव कूटस्थनित्यदृक्स्वरूप आत्मा भवति--'स यो 
ह वै तत्परमं ser वेद ब्रह्मच भवति ' इत्यादिश्रृतिभ्यः | 
तदेव चास्य पारमार्थिकं स्वरूपम्‌, येन शरीरात्समुत्थाय 
स्वेन रूपेणाभिनिष्पद्यते । कथं पुनः स्वं च रूपं स्वेनेव च 
निष्पद्यत इति संभवति कूटस्थनित्यस्य ? सुवणोदीनां तु द्रव्या- 
न्तरंसंपकाद्‌मि भूतस्व रूपाणामनभिव्यक्तासाधारणविझेषाणां 

क्षारम्रक्षेपादिभिः शोध्यमानानां स्वरूपेणाभिनिष्पत्तिः स्या- 
त्‌; तथा नक्षत्रांदीनामहन्यभि भूतप्रकाशानामभिभावकवियो- 
गे रात्रौ खरूपेणाभिनिष्पत्ति: स्यात्‌; न तु तथात्मचैतन्य- 
ज्योतिषो नित्यस्य केनचिद्भिभवः संभवति असंसरित्वा- 
त्‌ व्योञ्न इव, दृष्टविरोधाञ्च; दष्टिश्रातिमातिविज्ञातयो हि 
जीवस्य स्वरूपम; तच्च शरीरादससुत्थितस्यापि जीवस्य सदा 
निष्पन्नमेव uud; सवो हि जीवः पश्यन्‌ Xue मन्वा- 
नो विजानन्व्यबहरति, अन्यथा व्यवहारानुपपत्ते:; तच्चेत्‌ 
जरीरात्समुत्थितस्य निष्पद्येत, प्राक्समुत्थानाइृष्टो व्यवहा- 
रो- विरुध्येत ; अतः किमात्मकमिदं शरीरात्समुत्थानम , कि- 

मात्मिका वा स्वरूपेणाभिनिष्पत्तिरिति; अन्नोच्यते---प्रा- 
ग्विवेकविज्ञानोत्पत्ते: शरीरेन्द्रियमनोबुद्धिविषयवेद्नोपाधि- 
भिरविविक्तामिव जीवस्य दृष्ट्यादिज्योति:स्वरूपं भवति; 
यथा शुद्धस्य स्फाटिकस्य स्वाच्छयं शौक्स्यं च स्वरूपं S- 
ग्विवेकग्रहणाद्रक्तनीलाद्रपाधिभिरविविक्तमिव भवति; प्रमा- 
णजनितविवेकम्रहणात्तु पराचीनः स्फटिकः स्वाच्छथेन शो- 
कुथेन च स्वेन रूपेणाभिनिष्पद्यत इत्युच्यते प्रागपि तथैव स- 
न्‌; तथा देहाद्युपाध्यविविक्तस्यैच सतो जीवस्य श्रुतिकृतं विवे- 
कविज्ञानं शरीरात्सदुत्थानम , विवेकविज्ञानफलं स्वरूपेणाभि- 
निष्पत्तिः केवळात्मस्वरूपावगतिः । तथा विवेकाविवेकमात्रेणै- 
चात्मनोऽशरीरत्वं सशरीरत्वं च मन्त्रवणात्‌ “ अशरीरं शरीरे- 
खु, इति, “ शरीरस्थोऽपि कौन्तेय न करोति न लिप्यते इति 
च सशरीरत्वाशरीरत्वाविशेषाभावस्मरणात्‌ । तस्माद्विवेक- 
विज्ञानाभावादनाविभूतख्वरूपः सन्‌ विवेकविज्ञानादावि भू- 
तस्वरूप इत्युच्यते । न त्वन्याहशौ आविभौचानाविभावौ 
स्वरूपस्य संभवतः, स्वरूपत्वादेव | एवं मिथ्याज्ञानकुत एव 
जीवपरमेश्वरयोभेंद:, न वस्तुकृत: ; व्योमवदसङ्गत्वाविशे- 
षात्‌ । कुतश्चैतदेवं प्रतिपत्तव्यम्‌? यतः ¦ य एषोऽक्षिणि 
पुरुषों em इत्युपदिश्य ' एतदस्तमभयमेतद्रह्म Zr 

पदिशति । योऽक्षिणि प्रसिद्धो द्रष्टा द्रष्टृत्वेन विभाव्यते, सो- 
ऽसृता भयळक्षणाद्रह्मणो ऽन्यश्चेत्स्यात्‌ , ततोऽमृताभयन्रह्मसा- 
सानाधिकरण्यं न स्यात्‌ । नापि प्रतिच्छायात्मायमक्षिल- 
क्षितो निर्दिश्यते, प्रजापते्मृषावा दित्वभ्रसङ्गान्‌ । तथा द्विती- 
येऽपि पर्याये 'य एष स्प्रे महीयमानश्चरति' इति न 
प्रथमपर्योयनिदिष्टादक्षिपुरुषादुष्टुरन्यो निर्दिष्टः, *एतं dm 
ते भूयोऽनुव्याख्यास्यामि › इत्युपक्रमात्‌ । किंच “अह- 
मद्य स्वप्ने हस्तिनमद्राक्षम , नेदानीं तं पश्यामि? इति दष्टः 
मेव प्रतिबुद्धः प्रत्याचष्टे । द्रष्टारं तु तमेव Seren 
य एवाहं स्वम्नमद्राक्षम्‌ , स एवाहं जागरितं पश्यामि' 
इति । तथा ठृतीयेऽपि पर्याये * नाह खल्वयमेवं संप्र- 
त्यात्मानं जानात्ययमहमस्मीति नो एवेमानि भूतानि! इति 
सुषुावस्थायां विशेषविज्ञानाभावमेव दर्शयति, न विज्ञा- 
तारे प्रतिषेधति | यत्तु तत्र ` विनाशमेवापीतो भवति? 
इति, तद्‌पि विशेषविज्ञानविनाशाभिप्रायमेव, न विज्ञातः 
विनाशाभेप्रायम्‌; “न हि विज्ञातुविज्ञातेविपरिळोपो विद्य- 
तेऽविनाशित्वात्‌ ! इति श्रत्यन्तरात्‌ । तथा चतुर्थेऽपि पर्या- 
ये ¦ एतं त्वेव ते भूयोऽचुञ्याख्यास्यामि नो एवान्यत्रैत- 
स्मात्‌” इत्युपक्रम्य ' मघवन्‌ मर्त्ये वा इदं शरीरम्‌ ? : इत्या- 


s. W. I. l2 

दिना प्रपञ्चेन झारीराद्पाधिसंवन्धप्रत्याख्यानन सप्रसाद्श- 
न्दोदितं जीवम ' स्वेन रूपेणाभिनिष्पद्मत ` इति त्रह्मस्वरूपा- 

पन्नं दशयन, न परस्माद्झणोऽमृताभयस्वरूपादन्यं जीवं 
दर्सयति । केचित्तु परमात्मविवक्षायाम ¦ एतं त्वेव ते इति 
जीवाकषेणमन्याय्यं मन्यमाना ˆ एतमेव वाक्योपक्रमसूचि- 
तमपहतपाप्मत्वादिगुणकमात्मानं ते भूयोऽनुव्याख्यास्यामी- 
ति कल्पयन्ति । तेषाम ' एतम ' इति संनिहितावलम्बिनी 
सर्वनामश्रतिविप्रकृष्येत ; भूयः्रातिश्वापरुध्यत ; पयायान्तरा- 
भिहितस्य पर्यायान्तरेणानभिधीयमानत्वात्‌ | ` एत त्वव त 

इति च प्रतिज्ञाय प्राक्चतुर्थात्पयायादन्यमन्यं व्याचक्षाणस्य 
प्रजापतेः प्रतारकत्वं प्रसञ्येत । तस्मात्‌ यदविद्याप्रत्युपस्थ(- 
पितमपारमार्यिकं 3 रूपं कतृत्वभोक्तृत्वरागद्ठेषादिदाष- 
कलुषितमनेकानर्थयोगि, तद्विलयनेन तद्विपरीतमपहतपाप्म- 
त्वादिगुणकं पारमेश्वरं स्वरूपं विद्यया प्रतिपद्यते, सपोदि- 
विलयनेनेव रज्ज्वादीन । अपरे तु वादिनः पारमार्थिकमेव 
जैव रूपमिति मन्यन्तेऽस्मदीयाश्च केचित । तेषां सर्वेषामा 
त्मैकत्वसम्यग्दशनप्रतिपक्षभूतानां प्रतिषेधायेदं शारीरकः 
मारब्धम--- एक एव परमेश्वरः -कूटस्थनित्या विज्ञानधा- 
तुरवि्यया, मायया मायाविवत्‌ , अनेकधा विभाव्यत, ना: 

न्यो विंज्ञानधांतुरस्तीति । यत्त्विदं परमेश्वरवाक्ये जीवमां- 
Iga प्रतिषेधति सूत्रकारः ` नासंभवात्‌ ' इत्यादिना, 
तत्रायमभिप्राय:--- नित्यशुद्धबुद्धमुक्तस्व भावे कूटस्थनित्ये 
एकस्मिन्नसङ्गे परमात्मनि तद्विपरीतं जैबं रूपं व्योम्नीव तळ- 
मलादि परिकर्पितम्‌; तत्‌ आत्मैकत्वभ्रतिपादनपरैवक्से- 
न्योयोपेतेद्वैतवाद प्रतिषेषैश्चापनेष्यामीति_ परमात्मनोः जी- 
वाद्न्यत्वं द्रढयति; जीवस्य तु न परस्मादन्यत्वं प्रतिपिपाद्‌- 
यिषति; कि त्वनुवदत्येवाविद्याकह्पितं लाकप्रसिद्धं जीव- 
W; एवं हि स्वाभाविककठृत्वभोक्तृत्वानुवादेन . परवृत्ता: 
कमेविधयो न विरुध्यन्त इति मन्यते । प्रतिपाद्यं 


द्य. तु aa- 
थर 


मात्मैकत्क्मेव दर्शयति-- ' शास्रदृष्टथा तूपदेशो वामदे- 
ववत्‌ इत्यादिना । वर्णितश्चास्माभिः 'विद्धदविद्वद्वेवेन कर्म- 
विधिविरोधपरिहारः | | 

_ अन्यार्थश्च serit: ॥ २० ॥ 


` अथ योऽयं दहरवाक्यशेषे जीवपरामर्शो दर्शित:---। अथ 
TAN संप्रसादः ' इत्यादिः, स दहरे परमेश्वरे व्याख्याय- 
माने; न जीवोपासनोपदेशः, नापि प्रकतविशेषोपदेश:---इ- 
त्यनथेकत्वं भप्नोतीयत आह--- अन्यार्थोऽयं जीवपरामर्शों 
न जीवस्वरूपपयेबसायी ; किं तर्हि, परमेश्वरस्वरूपपर्यवसा- 

यी । कथम्‌? संप्रसादशव्दोदितो जीवो जागरितव्यवहारे 
देहेन्द्रियपःजराध्यक्षो भूत्वा, तद्धासनानिर्मितांख् स्वभान्नाडी- 
चरोऽलुभूय, श्रान्तः शरणं प्रेप्सुरुभयरूपादाप शरीराभि- 
मानात्समुत्थाय, सुषुप्तावस्थायां पर ज्योतिराकाशशाब्दितं 
परं: ब्रह्मोपसंपद्य, विशेषविज्ञानवत्त्वं च पारित्ज्य, स्वन 
रूप्रेणाभिनिष्पद्यते; यदस्योपसंपत्तव्य पर ज्यात येन 
सेन. रूपेणायसभिनिष्पद्यते, स एष आत्मापहतपाप्मत्वाद- 
गुण उपास्यः- इत्येवमर्थोऽयं जीवपरामश परमेश्वरंवा- 
दिनोऽप्युपपद्यते ॥ : 


` अल्पश्चुतेरिति चेत्तदुक्तम्‌ ॥ २१ ॥ 


यदप्युक्तम--- दृहराउस्मिन्नन्तराकाश इत्याकाशस्यास्प- 
ci ्रयमाणं परमेश्वरे नोपपद्यते, जीवस्य तु आराग्रोपसि- 
तस्याल्पत्वमवकल्पत इति; तस्य परिहारो वक्तव्य: । उक्ता 
हास्य परिहार:---परमेश्वरे5प्यापेश्षिकमल्पत्वमवकल्पत इत; 
८ अर्भकौकस्त्वात्तत्यपदेशाच्च नेति चेन्नः निचाय्यत्वादंव व्याः 
qaq) इत्यत्र; स एवेह परिहाराऽचुसधातव्य इत ga- 
यति । श्रत्येव च इदमल्पत्वं प्रत्युक्तं प्रसिद्धेनाकाशनोपसि 
मानया ' यावान्वा अयसाकाशस्तावानेषो 5न्तहृदय आकाश 


इति ॥ 


-— n——————— a — 

अनुकृतस्तस्य च ॥ २२ ॥ 


“न तत्र सूर्यो आति न चन्द्रतारकं नेमा विद्युतो आन्ति 
कुतोऽयमभ्निः | तमेव भान्तमनुभाति सर्व तस्य भासा 
६. अनुक्तः सवमिदं विभाति’ इति समामनन्ति.। 
थिकरणम्‌ । तत्र यं भान्तमनुभाति सर्व यस्य च भा- 
सा सववोमिदं विभाति, स किं तेजोधातु: कश्चित्‌ , wd प्राज्ञ 
आत्मेति विचिकित्सायां तेजोधातुरिति तावत्प्राप्तम । कुतः ? 
तेजोधातूनामेव सूयोदीनां भानप्रतिषेधात्‌ | तेज:स्वभावकं 
हि चन्द्रतारकादि तेज:स्वभावक एव सूर्ये भासमाने अहानि 
न भासत इति प्रसिद्धम्‌ । तथा सह सूर्येण सर्वमिदं चन्द्र- 
तारकादि यस्मिन्न भासते, सोऽपि तेजःस्वभाव एव कश्चि 
दित्यवगस्यते । अनुभानमपि तेजःस्वभावक एवोपपद्यते, 
समानस्वभावकेष्वनुकारदरशनात्‌ ; “गच्छन्तमनुगच्छति? इति- 
वत्‌ | तस्मात्तेजोधातुः कश्चिदित्येवं प्राप्ते 


ब्रमः प्राज्ञ एवायमात्मा भवितुमह्णति | कस्मात्‌? 
अनुकृतेः; अनुकरणमनुकृति: ; यदेतत्‌ ' तमेव भान्तम- 
नुभाति dq इत्यनुभानम्‌, तम्राज्ञपरिम्रहेऽचकल्पते ; 
: भारूपः सत्यसंकल्पः ' इति हि प्राज्ञमात्मानमासनन्ति ; 
न तु तेजोधातुं कंचित्सू्यादयोऽनुभान्तीति प्रसिद्धम्‌; 

समत्वाञ्च तेजोधातूनां सूयोदीनां न तेजोधातुमन्यं प्रत्य- 
पेक्षास्ति, य॑भान्तमनुभायु:; न हि प्रदीप: प्रदीपान्त- 
रमनुभाति । यदप्युक्तं समानस्वभावकेष्वनुकारो दृश्यत 
इति नायमेकान्तो नियमः; भिन्नस्वभावकेष्वपि qg- 
कारो. दृश्यते; यथा सुतप्तोऽयःपिण्डोऽग्न्यनुक्ृतिरसिं qE- 
न्तमनुदहति, भौमं वा रजो वायुं वह्दन्तमनुबहतीति | “ अ- 
नुक़्ृतेः ' इत्यनुभानमसुसूचत्‌; तस्य च इति gi पाद- 
मस्य श्होकस्य सूचयति । ' तस्य भासा सर्वेमिद ।वआत 
इति च तद्धेतुकं भानं सूरयादेरुच्यमानं ग्राज्ञमात्मानं गम- 
यति । ' तद्देवा ज्योतिषां ज्योतिरायुहोपासतेऽसृतम इति 
हि प्राज्ञमात्मानमामनन्ति । तेजोन्तरेण तु सूर्यादितेजो 
विभातीत्यप्रसिद्धम , विरुद्धं च; तेजोन्तरेण तेजोन्तरस्य T- 
तिघातात्‌ । अथवा न सूर्यादीनामेव श्होकपरिपठितानामिद्‌ं 
तद्धेतुकं विभानमुच्यते ; कि तर्हि, ' सवेमिदम' इत्यविश- 
qud: सर्वस्यैवास्य नामरूपक्रियाकारकफल्जातस्य या अ- 
भिव्यक्तिः, सा ब्रह्मञ्योतिःसत्तानिमित्ता; यथा सूयेज्योतिः- 
सत्तानिसित्ता सर्वस्य रूपजातस्याभिव्याक्तिः, तद्वत्‌ । “न तत्र 
सूर्यो आति? इति च तत्र-शब्दमाहरन्प्रकृतग्रद्दणं दर्शयति; 
प्रकृतं च ब्रह्म “ यस्मिन्द्यो: प्रथिवी चान्तारिक्षमोतम' इत्या- 

डिना; अनन्तरं च ` हिरण्मये परे कोश विरजं ब्रह्म नि- 
प्कलम | deg ज्योतिषां ज्योतिस्तद्यदात्मविदो fag: 
इति; कथं तञ्ज्योतिषां ज्योतिरित्यत इदसुत्थितम्‌ “न 
तत्र सूर्या भाति इति । यदप्युक्तम्‌ सूर्यादीनां तेजसां भान- 
प्रतिषधस्तजाधातावेवान्यस्मिन्नवकल्पते, सूयं इवेतरेषामिति; 
तत्र तु स एव तेजाधालुरन्यो न संभचतीत्युपपादितम । 
ब्रह्मण्यपि चैषां भानप्रतिषेधोऽवकल्पते; यतः AGN- 
लभ्यते तत्सर्वे ब्रह्मणैव ज्योतिषोपलभ्यते ; ब्रह्म तु नान्येन 
ज्योतिषोपळभ्यते, स्वयं ज्योतिःस्वरूपत्वात्‌ , येन सूयांद्य- 
स्तस्मिन्भायुः; ब्रह्म हि अन्यद्वथनक्ति, न तु ब्रह्मान्येन 
ञ्यज्यते, * आत्मनेवायं ज्योतिषास्ते ? ` अगृह्यो न हि J- 
ह्यते › इद्यादिश्रतिभ्यः ॥ 
आपि च स्मयते ॥ २३ ॥ 


अपि चेट्मूपत्व प्राज्ञस्यैवात्मनः स्मर्येते भगवद्गीतासु 
: न तद्भासयते सूर्यो न शशाङ्की न पावकः । यद्गत्वा न 
'निवतेन्ते तद्धाम परमं मम” इति ।. ' यदादित्यगतं तेजो 
~ e LY - २० 
जगद्भासयतेऽखिलम्‌ | यच्चन्द्रमसि यज्चाम्नों तत्तेजा विद्धि 
मामकम्‌ इति च ॥ 


काञ्दादेव प्रमितः ॥ २४ || 2p 

cagna: पुरुषो मध्य आत्मनि तिष्ठति ` इति श्रूयते ; 
तथा “ अङ्कुष्ठमात्रः पुरुषो ज्योतिरिवाधूमकः | इंशानो भूत- 
७. प्रमिताधि- भव्यस्य स एवाद्य स उ श्व एतद्वै तत्‌ 
करणम्‌ । इति च । तत्र योऽयमङ्कुष्ठमात्रः पुरुषः 
श्रूयते, स किं विज्ञानात्मा, किं वा परमात्मेति संशयः । 
तत्र परिमाणोपदेशाङ्टज्ञानात्मेति तावत्प्राप्तम्‌ । न ह्यनन्ता- 
यामविस्तारस्य परमात्मनोऽङ्कुष्ठपरिमाणत्वसुपपद्यते ; विज्ञा- 
नात्मनस्तूपाथिमत्त्वात्संभवति कयाचित्कल्पनयाङ्कुष्ठमात्र- 
त्वम्‌ ।. स्मृतेश्च “अथ सत्यवतः कायात्पाशबद्धं वशं 
गतम्‌ | अङ्कुष्ठमात्रं पुरुषं निश्चकर्ष यमो वलात्‌ इति; 
न हि परमेश्वरो वलात्‌ यमेन निष्क्रष्टुं शक्यः; तेन तत्र 
संसारी अङ्कुष्ठमात्रो निश्चितः; स एवेहापीत्येवं प्राप्ते--- 


नूम:--परमात्मैवायमङ्कुष्ठमात्रपरिमितः पुरुषो भवितुम- 
होति । कस्मात्‌? शब्दात ' ईशानो भूतभव्यस्य इति । 
न ह्यन्यः परमेश्वराङ्रतभव्यस्य निरङ्कुशमीशिता । ' एतद्वै ` 
तत’ इति च प्रकृतं प्रष्टमिहानुसंदधाति; एतद्वे तत्‌, 
यस्पृष्ट ब्रह्मेत्यर्थः ; प्रष्टं चेह त्रह्म-- ' अन्यत्र धमोदन्यत्रा- 
धर्मादन्यत्रास्मात्कृताकृतात्‌ । अन्यत्र भूताञ्च भव्याच्च यत्त- 
त्पश्यसि तद्दद्द ' इति । शच्दादेवेति-- अभिधानश्रृतेरेव- 

e ` 
ईशान इति परमेश्ररो5वगम्यत इत्यथः di 


कथं पुनः सवंगतस्य परमात्मनः परिमाणोपदेश ECT 
त्रूम:— | 

हृद्यपेक्षया तु सनुष्याधिकारत्वात्‌ ॥ २५ ॥ 

सर्वगतस्यापि परमात्मनो हृदये5वस्थानमपेक्षत्याडुष्ठमा- 
त्रत्वसिदमुच्यते ; आकाशस्येव बंशपवोपेक्षमरल्रिमात्रत्वम | 
न ह्यजसा अतिमात्रस्य परमात्मनो5क्लुष्टमात्रत्वमुपप्चते। न 
चान्यः परमात्मन इह ग्रहणमहँति इंशानशब्दादिभ्य इत्यु- 
क्तम्‌ | wg प्रतिप्राणिभेदं हृद्यानामनवस्थितत्वात्तदपेक्षम- 
प्यङ्कुष्ठमात्रत्वं नोपपद्यत इत्यत उत्तरसुच्यते--मचुष्याधि- 
कारत्वादिति; शास्त्र ह्यविशेषप्रवृत्तमपि मनुष्यानेवाधिकरो- 
ति; शक्तत्वात्‌, अर्थित्वात्‌, अपयुदस्तत्वात्‌ उपनयनादि- 
शास्त्राच---इति वणितमेतदधिकारलक्षणे। मनुष्याणां च नि- 
यतपरिमाणः कायः; औचिस्येन नियतपरिमाणमेव चेषाम- 
कुछ्ठमात्र हृदयम्‌; अतो मनुष्याधिकारत्वाच्छास्नस्य मनुष्य- 
हृदयावस्थानापेक्षमङ्कुष्ठमात्रत्वसुपपन्नं परमात्मनः । यदप्यु- 
क्तम--परिमाणोपदेशात स्मृतेश्च संसार्यवायमङ्ुष्ठमात्र: TA- 
तव्य इति; तत्मत्युच्यते--।“ स आत्मा तत्त्वमसि ' इत्यादि- 
qq संसारिण एव सतोङङ्जुष्ठमात्रस्य ब्रह्मत्वमिदसुपदिश्यत 

इति । Ren हि वेदान्तवाक्यानां प्रवृत्ति:---क्चित्परमा- 
त्मसरूपनिरूपणपरा ; कचि विज्ञानात्मनः परमात्मैकत्वो पदे- 
शपरा । तदुत्र विज्ञानात्मनः परमात्मनैकत्वसुपदिञ्यते; ना- 
ङ्कु्ठमात्रत्वं कस्यचित्‌ । एतमेवार्थं परेण स्फुटीकरिष्यति- 
‘AFEMI: पुरुषोऽन्तरात्मा सदा जनानां हृदये संनिवि- 
ष्ट: तं स्वाच्छरीरास््रबृहेन्सुजञादिवेषीकां Sr. तं विद्या- 
च्छुक्रमस्रतम्‌ ' इति ॥ 
तदुपर्यपि बाद्रायणः संभवात्‌ ॥ २६ ॥ 


अङ्कुष्ठमात्रश्रुति्मेचुष्यह्ृदयापेक्षा मनुष्याधिकारत्वाच्छा- 
IAAT; तत्प्रसङ्गेनेदमुच्यते | वाढम्‌, मनुष्यानधिकरो- 
€. देबता- पति शास्त्रम; न तु मनुष्यानेवेति इह त्रह्मज्ञाने 
विकरणम्‌ । नियमोऽस्ति । तेषां मनुष्याणाम्‌ उपरिष्टा- 

यये देवादयः, तानप्याधिकरोति शास्त्रामेति बादरायण आचा- 
या मन्यते ; कस्मात्‌ : संभवात्‌ । संभवति हि तेषामप्यथि- 
त्व्राद्य॑धिकारकारणम्‌; 'तत्रार्थित्वं ताचन्मोक्षाविषयं देवादी- 
नामपि संभवति विकारविषयवि भूर्य नित्यत्वालोचनादिनिमि- 
त्तम्‌; तथा सामश्यमपि तेषां संभवति, मन्रार्थवादेतिहास- 
पुराणळोकेभ्यो विग्रहवत्त्वाद्यवगमात्‌ ; न च तेषां कश्चित्प्रति- 
षेधोऽस्ति; न चोपनयनशास्जेणैषामधिकारो निवर्त्येत, उप- 


| 
i 
i 
| 
| 

नयनस्य, वेदाध्ययनार्थत्वात्‌ , तेषां च स्वयंप्रतिभातवेदत्वात; 
अपि चैषां विद्याग्रहणार्थ ब्रह्मचयोदि दश॑यति--' एकशतं ह 
वे. वष्मोणि मघवान्प्रजापतौ त्रह्मचयेमुवास' ' भ्रगुर्वे वारुणिः । 
वरुणं पितरमुपससार | अधीहि भगवो ब्रह्म’ इत्यादि । 
यदपि क्मस्वनाथिकारकारणसुक्तम-- “न देवानां देवतान्त- 
राभावात इति, “न ऋषीणाम्‌, आर्षेयान्तराभावात्‌ ' इति; 
न तद्विद्यासु अस्ति । न हन्द्रादीनां विद्यास्वधिक्रियमा- 
णानामिन्द्राद्युदेशेन किंचित्कृयमस्ति; न च gadai 
भ्रग्वादिसगोत्रतया । तस्माद्देवादीनामपि विद्यास्वाधकार 
केन वायेते ? देंवा्यधिकारेऽप्यङ्कुष्ठमात्रश्रुतिः स्वा ङ्कुष्ठपेक्षया 
न विरुध्यत ॥ 


विरोधः कर्मणीति चेन्नानेकप्रति- 
पक्तेदेशोनात्‌ ॥ २७ ॥ 


स्यादेतत्‌ यदि विग्रहवत्त्वाद्यभ्युपगमेन देवादीनां 
विद्यास्वधिकारो वर्ण्येत, विग्रहवत्त्वात्‌ ऋत्विगादिवदिन्द्रा- 
दीनामपि स्वरूपसंनिधानेन कर्माङ्गसावोऽभ्युपराम्येत; तदा 
च विरोधः कर्मणि स्यात्‌; न exi स्वरूपसानिधा- 
नैन यागाङ्गभावो दृश्यत; न च संभवति, बहुषु यागु 
युगप देकस्येन्द्रस्य स्वरूपसंनिधानाजुपपत्तेरिति चत्‌, T- 

यमस्ति विरोधः; कस्मात्‌? अनेकप्रतिपत्ते: । एकस्यापि 
देवतात्मनो युगपद्नेकस्वरूपभ्रतिपत्तिः संभवति । कथमे- 
तदवगम्यते ? .दशनात्‌ । तथाहि-- ' कति देवा: ' इत्युप- 
क्रम्य “त्रयश्च ती च शता त्रयश्च त्री च सहस्रा’ इति 
निरुच्य “कतमे ते? इत्यस्यां प्रच्छायाम ' महिमान T- 
घामेते त्रयस्निंशत्त्वेव देवा: ' इति ब्रुवती श्रुतिः एकैकस्य 
देवतात्मनो युगपदनेकरूपतां दशयति । तथा त्रयस्निंशतो- 
ऽपि षडाद्यन्त्भावक्रमेण ' कतम एको देव इति प्राण 

इति प्राणैकरूपतां देवानां दृशेयन्ती तस्यैव एकस्य प्राणस्य 
युगपदनेकरूपतां दशयति । तथा स्मृतिरापि-- ‹ आत्मनो 
चे शरीराणि बहूनि भरतर्षभ । योगी कुर्याद्रळं प्राप्य तेश्च 
स्वैमेहीं चरेत्‌ ॥ प्राप्नुयाद्विषयान्कैश्चित्कैश्चिदुञ्रं तपश्चरेत्‌ | 
संक्षिपेच्च पुनस्तानि सूर्यो रदिमिगणानिव' इत्येबंजाती- 
यका प्राप्ताणिमाद्ैश्वर्याणां योगिनामपि युगपद्नेकशरीरयोगं 
दशयति; किमु वक्तव्यमाजानसिद्धानां देवानाम्‌ ? ANF- 
रूपप्रतिपत्तिसंभवाच एकैका देवता वहुभी रूपैरात्मानं 
प्रविभज्य बहुषु यारेषु युगपदङ्गभावं गच्छतीति । dim og 
ZITA, अन्तधोनादिशक्तियोगात्‌--इत्युपपद्मते | ' अनेक प्र- 
तिपत्तेदेशनात्‌ ' इत्यस्यापरा व्याख्या--विग्नहवतामपि क्रः 

मॉङ्गभावचोदनासु अनेका प्रतिपत्तिदे्यते ; क्कचिदेकोऽपि 
विग्रहवानेकत्र युगपदङ्गभावं न गच्छति, यथा बहुभिर्भाज- 
यद्धिनैको ब्राह्मणो युगपद्धोज्यते ; कचिच्चेको5पि विग्नहवान- 
नेकत्र युगपदङ्गभावं गच्छति, यथा बहुभिलेमस्कुवोणेरेको 
त्राह्मणो युगपन्नमस्क्रियते; तद्॒द्होद्देशपरित्यागात्मकत्वात्‌ 
यामस्य विग्रहवतीमप्येका देवतामुदिश्य ud: स्व स्व द्रव्य 
युगपत्परित्यक्ष्यन्तीति विग्नहंवत्त्वेडपे देवाना न किंचित्क- 
माणे विरुध्यते ॥ 


... शब्द इति चन्नातः प्रभवात्प्रथक्षानु- 
सानाभ्याम्‌ |! २८ ॥ 


मा नाम विग्नहवत्त्वे देवादीनामभ्युंपगम्यमाने कर्मणि 
eun: प्रसज्जि; शब्दे तु विरोधः प्रसञ्येत। कथम्‌! 
औत्पत्तिक हि शव्दस्यार्थन संवन्धमाश्रित्य | अनपेक्षत्वात्‌ ` 
इति aer प्रामाण्य स्थापितम, । इदानीं तु विग्रहवती दंव- 
ताभ्युपराम्यमाना यद्मप्यैश्रयैयोगाद्युरापदनेककमेसंबन्धीनि 
हर्बौषिं spetta, तथापि ` विग्रहयोगादस्मदादिवञ्जननमरण 
वर्ती सैति, नित्यस्य शब्दस्य नित्येनार्थेन नित्ये संबन्धे 
प्रतीयमाने यद्वैदिके शब्दे प्रामाण्यं स्थितम्‌, तस्य विराध 
स्यादिति चेत्‌, नायमप्यॅस्ति विरोधः; कस्मात्‌ अत 

प्रभवात्‌ । अत. एव हि वैदिकाच्छव्दादेवादिकं जगत्प्रभ- 
बति ॥ 

ननु ' जन्माद्यस्य यतः ' इत्यत्र ब्रह्मप्रभवत्वं जगतो ऽव- 
धारितम्‌ , कथमिह शब्दप्रभवत्वसुच्यते? अपि च यदि नाम 
` बैदिकाच्छच्दादस्य प्रभवोऽभ्युपगतः, कथमेतावता (विरोध. 
झन्दे परिहृतः ? यावता वसवो रुद्रा आदित्या विश्वेदेवा 
मरुत इल्येतेडर्था अनित्या एव, उत्पत्तिमत््वात; तद्नित्य- 
त्वे च तद्वाचिनां वैदिकानां वस्वादिशव्दानाम नित्यत्वं क्रेन 
निवायेते ? प्रसिद्धं हि लोके देवदत्तस्य पुत्र उत्पन्ने 
यज्ञद्त्त इति तस्य नाम क्रियत इति; तस्माद्विरोध uq 
शब्द इति चेत्‌ , न; गवादिशव्दार्थसंबन्धनित्यत्वदर्शनात । 
न हि गवादिव्यक्तीनामुत्पत्तिमत्त्व तदाकृतीनामप्युत्पत्ति- 
मत्त्वं स्यात्‌ । द्रव्यगुणकमेणां हि व्यक्तय एवोत्पद्यन्ते; 
नाकृतयः । आङ्गतिभिश्च शब्दानां संबन्धः ; न व्यक्तिभिः, 
व्यक्तीनामानन्यात्सबन्धग्रहणालुपपत्ते: । व्याक्तिपूत्पद्यसा- 
नास्वप्याकृतीनां नित्यत्वात्‌ न गवादिशव्दषु कश्चिद्विरोधो 
Ud ।. - तथा . देवादिव्यक्तिप्रभवा भ्युपगमे 5प्याकृतिनिय- 
त्वात्‌ न कश्निहस्वादिशब्देष विरोध इति द्रष्टव्यम. | 
आएकृतिविशेषस्तु देवादीनां मन्त्रार्थवादादिभ्यो विग्रहवत्त्वा- 


Eo 

दवगमांदवगन्तव्य: | स्थानविशेषसंबन्धनिमित्ता वा इन्द्रा- 
दिशव्दा: सेनापत्यादिशव्दवत | ततश्च यो यस्तत्तत्स्थानम- 
धितिष्ठति, स स, इन्द्रादिशव्देरभिधीयत इति न दोषो 
भवति । न चेढं शब्दप्रभवत्व त्रह्मप्रभवत्ववदुपादानकार- 
णत्वाभिप्रायेणोच्यत | कथं तहि, स्थित वाचकात्मना नित्य 
शब्द निद्याथसंबन्धिनि शब्दव्यवहांरयोग्यांथव्यक्तिनिष्प- 
त्ति: *अतः प्रभवः ` इत्युच्यते । कथं पुनरवगम्यंत शब्दा- 
त्रभवति जगदिति £-- प्रत्मक्षानुमानाभ्यामं; प्रत्यक्ष हि 
श्रुतिः, प्रामाण्यं प्रत्यनपेक्ष॒त्वात्‌; अनुमान स्मृतिः, 'प्रामाण्य 
प्रति सापेक्षत्वात्‌; ते हि शब्दपूर्वा सृष्टि cum; ' एत 
इति वै प्रजापतिर्देवानस्रजतास्रग्रमिति मनुष्यानिन्दव इति 
पितंस्तिरःपवित्रमिति serus इति स्तोत्र विश्वानीति 
झखमंभिसौ भगेत्यन्या: Gem) इति श्रतिः; तथान्यत्रापि 
`स मनसा वाचं मिथुनं समभवत्‌. इत्यादिना- तत्र तत्र 
शब्दपूर्विका ak: आव्यते; स्मृतिरपि ' अनादिनि- | 
wur नित्य वागुत्सृष्टा स्वयंभुवा । आदौ वेदमयी दिव्या 
अलसी: प्रवृत्तयः › इति; उत्सर्गाऽप्ययं वाच: संप्रदा- 
यप्रत्रचेनातमको द्रष्टव्यः, अनादिनिधनायाः अन्यादृशस्यो- 
्सर्सस्यासंभवात्‌ ; तथा “ नाम रूपं च भूताना .कमेणां. चं 

प्रवतनम्‌ | वेदशब्देभ्य एवादों निर्मम स महेश्वरः 
इति । “सर्वेषां तु स नामानि कमाणि च प्रथक्‌ प्रथक्‌ । 
वेदशब्देभ्य एवादी vau ` संस्थाश्च निमेमे' इति. च; 
अपि च चिकीर्षितमथेसचुतिष्ठन्‌ तस्य वाचकं शब्दं पूर्व 
स्मृत्वा पश्चात्तमर्थमचुुतिष्ठतीति सर्वेषां नः Sen; 
तथा प्रजापतेरपि स्रष्टुः WD: पूर्वं वैदिकाः ` शब्दा मनसि 
प्रादुबेभूचुः, पश्चात्तदनुगतानथोन्ससर्जेति गम्यते; तथा च 
श्रतिः ` स भूरिति व्याहरत्‌ स भूमिमस्रजत’ इल्येवमा- 
दिका भूरादिशन्देभ्य एव मनसि प्राइु्भूतेभ्यो भूरादिलो- 
कान्स्ष्टान्द्शयति ॥ 


किमात्मकं पुन: इाव्दमभिप्रेत्येदं झद्दप्रभवत्वसुच्यते : 
. स्फोटम्‌ इत्याह | वर्णपक्षे हि तेषामुसपन्नपरध्वंसित्वान्नित्ये- 
भ्यः शब्देभ्यो देवादिव्यक्तीनां प्रभव इत्युपपन्नं स्यात्‌; 
उत्पन्नध्वंसिनश्च बणो:, प्रत्युञ्चारणमन्यथा चान्यथा च प्र- 
तीयमानत्वात्‌ ; तथा ह्यदृर्यमानोऽपि पुरुषविशेषो ऽध्ययनध्व- 
निश्रवणादेव विशेषतो निधोर्यते---* देवद्त्तोऽयमधीते, यज्ञ- 
दृत्तोऽयमधीते ' इति; न चायं वर्णविषयो5न्यथात्वप्रत्ययो 
मिथ्याज्ञानम्‌ , बाधकप्रययाभावात्‌ | न च वर्णेभ्यो ऽर्थाचग- 
तियुक्ता; न झेकैको वर्णा र्थ प्रदाययेत्‌ , व्यभिचारात्‌; न 


| 
। 
! 
i 
| 
| 
| 
| 

च वर्णसमुदायप्रत्ययो5स्ति, ऋमवर्तित्वाद्र्णानाम्‌; पूर्वेपूर्वव- 
णोनुभवजनितसंस्कारसहितो5न्यो वर्णो प्रयाययिष्यतीति 
यद्युच्येत, तन्न; संवन्धग्रहणापेक्षो हि शव्द: स्वयं प्रतीय- 

` ~ 
मानोऽ प्रत्याययेत्‌ , भूमादिवत्‌; न च पूर्बपूर्ववर्णानुभवज- 
नितसंस्कारसहिितस्यान्त्यवर्णस्य प्रतीतिरस्ति, अप्रत्यक्षत्वात्सं - 
स्काराणाम्‌ ; कार्यप्रत्यायितैः संस्कारैः सह्दितोऽन्त्यो वर्णो ऽय 
प्र्याययिष्यतीति चेत्‌ , न; संस्कारकार्यस्यापि स्मरणस्य क्रस - 
वर्तित्वात्‌ ; तस्मात्स्फोट एव शब्द: | स चैकैकवणंप्रत्यया- 
हितसंस्कारवीजे s hay e ex प्रययिन्यक 
5न्व्यवणेप्रययजनितपरिपाके प्र- 
त्ययविषयतया झटिति प्रत्यवभासते; न चायमेकप्रत्ययो व- 
e e ha! ~ A 
णेविषया स्मृतिः, वणोनामनेकत्वादेकप्रत्ययविषयत्वानुपपत्ते: ; 
तस्य च प्रत्युच्चारणं प्र्यभिज्ञायमानत्बान्नित्यत्वम्‌ , भेदप्रत्य- 
यस्य वर्णविषयत्वात्‌ | तस्माज्ञित्याच्छव्दात्स्फोटरूपादाभिधा- 
यकात्क्रियाकारकफललक्षणं जगदभिघेयभूतं प्रभवतीति ॥ 


: वणा एव तु शब्द: ' इति भगवानुपवर्ष: | ननूत्पन्न- 
प्रध्वसित्व वणोनामुक्तम्‌; तन्न, त एवेति प्रयभिज्ञानात्‌; सा- 
हञ्यात्प्रत्यभिज्ञानं केशादिष्विवेति चेत्‌, न; प्रत्यभिज्ञानस्य 
प्रमाणान्तरेण बाधानुपपत्त: ; प्रत्यभिज्ञानमाङ्गतिनिमित्त- 
मिति चेत्‌, न; च्यक्तिप्रत्यभिज्ञानात्‌; यदि हि प्रत्युच्चारणं 

गवादिव्यक्तिवद्न्या अन्या वर्णव्यक्तय: प्रतीयेरन्‌ , तत 
आकृतिनिमित्त प्र्यभिज्ञानं स्यात्‌; न त्वेतदस्ति; वर्णव्यक्तय 
एव हि प्रत्युच्चारणं प्रलभिज्ञायन्ते ; द्विर्गोशव्द॒ उच्चारित:--- 
इति हि प्रतिपत्तिः; न तु दौ गोशव्दाविति । ननु वर्णो- 
अप्युचारणभेदेन भिन्ना: प्रतीयन्ते, देवद्त्तयज्ञदत्तयोरध्ययन- 
ध्वनिश्रवणादेव भेदप्रतीतेरित्युक्तम्‌; अन्नाभिधीयते--- सति 
वर्णविषये निश्चिते प्रत्यभिज्ञाने, संयोगविभागाभिव्यङ्गथ- 
त्वाद्वणीनाम्‌ , अभिव्यज्जकवैचित्र्यनिमित्तोऽयं वर्णेविषयो 
विचित्र: प्रयः, न स्वरूपनिमित्तः; अपि च वणंव्यक्तिभे- 
दवादिनापि प्रयभिज्ञानसिद्धय वर्णाकृतयः कल्पयितव्याः; 
तासु च परोपाधिको. भेद्प्रद्यय इत्यभ्युपगन्तव्यम; dui 
वणेव्यक्तिष्वेब परोपाधिको भेदप्रत्ययः, स्वरूपनिसित्तं च 
प्रयभिज्ञानम-- इति कल्पनालाघवम्‌ | एष एव च GU 
विषयस्य भेदप्रययस्य बाधकः प्रत्ययः, यत्प्रत्यभिज्ञानम्‌ | 
कथं ह्येकस्मिन्काले बहूनामुचारयतामेक एव सन्‌ गकारो 
युगपदनेकरूपः स्यात्‌-- उदात्तश्चानुदात्तश्च स्वरितश्च सानु- 
नासिकश्च निरनुनासिकश्चेति; अथवा ध्वनिकृतो5यं भेदप्र- 
यो न वर्णकृत इत्यदोष: | . कः पुनरयं ध्वनिर्नाम? यो 
दूरादाकर्णयतो बणेविवेकमप्रतिपद्यमानस्य कर्णपथमवत- 


asa ~amo 

रति; प्रत्यासीदतश्व पढुमदुत्वादिभेदं वर्णेष्वासखयति ; 
तन्निवन्धनाश्रोदात्तादयों विशेषाः, न वणंस्वरूपनिवन्धना:, 
वर्णानां प्रत्युच्चारण प्रत्यभिज्ञायमानत्वात्‌; एवं च सति 
साळम्बना एवैते उदात्तादिग्र्यया भविष्यान्ति; इतरथा 
हि वणानां प्रत्यभिज्ञायमानानां नि्भेदत्वात्संयोगविभागकृ- 
ता उदात्तादिविशेषाः कल्प्येरन्‌ ; संयोगविभागानां चाप्रत्य- 
क्षत्वान्न तदाश्रया विशषाः वर्णेष्वध्यवसातुं शक्यन्त इत्य- 
तो निरालम्बना एव एते उदात्तादिप्रत्ययाः स्युः । अपि च 
नेवैतदभिनिवेष्टञ्यम्‌--उदातत्तादिभेदेन वर्णानां प्रत्यभिज्ञाय 
मानानां भेदो भवोदिति; न ह्यन्यस्य भेदेनान्यस्याभिद्यमा- 
नस्य भेदो भवितुमहेति ; न हि व्यक्तिभेदेन जातिं भिन्नां 
मन्यन्ते। वर्णेभ्यश्चार्थप्रतीतेः संभवात्‌ स्फोटकल्पनानार्थिका। 
न कल्पयाम्यहं स्फोटम्‌ , प्रत्यक्षमेव त्वेनमवगच्छामि, एकैक- 
वणेग्रहणाहितसंस्कारायां बुद्धौ झटिति प्रत्यवभासनादिति 
चेत्‌, न; अस्या अपि बुद्धेवेणेविषयत्वात्‌; एकेकवर्णप्रहणों- 
त्तरकाला हीयमेका बुद्धिगोरिति समस्तवणेविषया, नाथोन्तर- 
विषया; कथमेतद्वगम्यते? यतोऽस्यामपि बुद्धौ गकारा- 
द्यो वर्णा अनुवतेन्ते, न तु द्काराद्यः; यदि ह्यस्या बुद्धेः 
गंकारादिभ्योऽथोन्तरं स्फोटो विषयः स्यात्‌) ततो द्कारा- 

द्य इव गकाराद्योऽप्यस्या बुद्धेव्योवर्तेरन्‌; न तु तथारिति; 
तस्मादियमेकबुद्धिवेणविषयैव wu । नन्‍्वनेकत्वाइणोनां 
सैकबुद्धिविषयतोपपद्मत इत्युक्तम्‌ , तत्प्रति त्रूमः-संभवत्यन- 
कस्याप्येकबुद्धिविषयत्वम्‌ , पङ्किः वनं सेना दश शतं सहस्र- 
मित्यादिदशनात्‌ ; या तु गौरियेकोऽयं शब्द इति बुद्धिः, 
सा बहुष्वेव वर्णेष्वेकार्थावच्छेदनिबन्धना औपचारिकी बनसे- 
नादिबुद्धिवदेव । अन्नाह--- यदि चणो एव सामस्त्येन ए- 
कबुद्धिविषयतामापद्ममानाः पद्‌ स्युः, ततो जारा राजा क- 
पि: पिक इत्यादिषु पदबिशेषभ्रतिपत्तिने स्यात्‌; त एव हि T- 
णी इतरत्रेतरत्र च प्रत्यवभासन्त इति; अल वदा- ! 
म:-सत्यपि समस्तवणेप्रत्यवमर्शे यथा क्रमानुरोधिन्य एव 
पिपीलिका: पङ्किबुद्धिमारोहन्ति, एवं ऋमानुरोधिन एव हि 
वणा: पदबुद्धिमारोक्ष्यन्ति ; तत्र वणोनामविशेषेडपि क्रमवि- 
शेषकृता पदविशषप्रतिपत्तिने विरुध्यते; वृद्धव्यवहारे चेमे 
चणो: क्रमाद्यनुणृहीता ग्रहीताथविशेषसंबन्धा: सन्तः स्व- 
व्यवहार5प्यकेकवणेग्रहणानन्तरं समस्तप्रत्यवमशिन्यां बुद्धौ 
ताद्टशा एव प्रत्यवभासमानास्तं तमर्थमव्यभिचारेण प्रत्या- 
ययिष्यन्तीति वर्णवादिनो लघीयसी कल्पना | स्फोटवादि- 
नस्तु दृष्टहानि:, अदृष्टकल्पना च ; वर्णाश्रेमे क्रमेण JAAT- 

णा: स्फोटं व्यञ्जयन्ति स स्फोटोऽर्थं व्यनक्तीति गरीयसी 
कल्पना स्यात्‌ ॥ 

अथापि नाम प्रत्युच्चारणमन्येऽन्ये वरणाः स्युः, तथापि 
प्रत्यभिज्ञाळस्वनभावेन वर्णसामान्यानामवझ्याभ्युपगन्तव्य- 
त्वात्‌ , वर्णेष्वथैप्रतिपादनप्रक्रिया रचिता सा सामान्येषु 
संचारयितव्या । ततश्च नित्येभ्यः शब्देभ्यो देवादिव्यक्ती- 
नां प्रभव इत्यविरुद्धम्‌ ॥ 

अत एव च नित्यत्वम्‌ ॥ २९ ॥ 

क्ुरस्मरणादिति स्थिते वेदस्य नित्यत्वे देवादिव्य- 
क्तिप्रभवाभ्युपगमेन तस्य विरोधमाझङ्कघ “अत: प्रभवात्‌ ' 
इति परिहृत्य इदानीं तदेव वेदनित्यत्वं स्थितं द्रढयति--- 
अत एव च नित्यत्वमिति । अत एव नियताकृतर्देवादेजेगतो 
वेदशब्दप्रभवत्वात्‌ वेदशव्दनित्यत्वमपि प्रत्येतव्यम्‌ । तथा च 

मन्त्रवर्णः यज्ञेन वाचः पद्वीयमायेस्तामन्वविन्दन्नषिषु 

प्रविष्टाम्‌? इति स्थितामेव वाचमलुविज्ञां दशयति । वेदव्या- 
सश्ैवमेव स्मरति-- युगान्ते5न्तहितान्वेदान्सेतिहासान्मह- 


इयः । लेभिरे तपसा पूर्वमनुज्ञाता: स्वयंभुवा इति ॥ 
समाननामरूपत्वाचाव्रत्तावप्यविरोधो 
द्चीनात्स्टृतेश्च ॥ ३० ॥ 

अथापि स्यात्त यदि पश्चादिव्यक्तिवद्देवादिव्यक्तयो- 
ऽपि संतत्यैवोत्पद्येरन्‌ निरुध्येरश्व, ततोऽभिधानाभिधेया- 
भिधात्व्यवहाराविच्छेदात्संबन्धनित्यत्वेन विरोधः शब्दे 
परिह्वियेत | यदा तु खलु सकल त्रैलोक्यं परित्यक्तनामरूपं 
निर्ळेपं प्रलीयते, प्रभवति चाभिनवमिति श्रृतिस्सृतिवादा 
वंद्न्ति, तदा कथमविरोध इति । तत्रेदमभिधीयते समा- 
ननामरूपत्वादिति । तदापि संसारस्यानादित्वं तावदभ्युप- 
गन्तव्यम्‌ | प्रतिपादयिष्यति चाचायः संसारस्यानादित्वम्‌ 
— “ उपपद्यते चाप्युपलभ्यते च' इति । अनादौ च d- 
सारे यथा स्वापप्रबोधयोः प्रल्यप्रभवश्रवणेऽपि पूवेप्रबोध- 
चढुन्तरप्रबोधेऽपि व्यवद्दारान्न कश्चिद्विरोधः, एवं कल्पा- 
न्तरप्रभवप्रळ्ययोरपीति द्रष्टव्यम्‌ । स्वापम्रवोधयोश्च IET- 
प्रभवो श्रूयेते ' यदा सुप्तः स्वप्नं न कंचन पञ्ययथा- 

स्मिन्प्राण एवैकधा भवति तदैनं वाक्स्वैनामाभिः सहा- 
प्येति चक्षुः सर्वे रूपे: सहाप्येति श्रोत्रं सर्वे: शब्दे: सहा- 
प्येति मनः सर्वैध्योनैः सहाप्येति स यदा प्रतिबुध्यते 
 यथामेज्वेलतः सबी दिशो विस्फुलिङ्गा विद्रतिष्ठेरन्नेवमेवै- 
तस्मादात्मनः सर्वे प्राणा यथायतनं विप्रतिष्ठन्ते प्राणिभ्यो 
देवा देवेभ्यो लोकाः? इति । स्यादेतत्‌ स्वापे पुरुषा- 

न्तरव्यवहाराविच्छेदात्स्वयं च सुघुप्तप्रचुछस्य पूवेप्रबोधव्य- 


, बहारानुसंघानसंभवादविरुद्धम्‌ ; महाप्रढये तु सवेव्यवहा- 


रोच्छेदाज्ञन्मान्तरव्यवहारवञ्च कल्पान्तरव्यवहारस्यानुस- 
थातुमशक्यत्वाद्वैषम्यमिति । नैष दोषः, सत्यपि सवेव्यव- 
हारोच्छेदिनि महाप्रलये परमेश्वरानुअहादीश्रराणां हिरण्यग- 
भोदीनां कह्पान्तरव्यवहाराबुसंघानोपपत्ते: । यद्यपि प्रा- 
कृता: प्राणिनो न जन्मान्तर्यवहारमनुसंदधाना दृश्यन्त 
इति, तथापि न तत्प्राकृतवदीश्वराणां भवितव्यम्‌ | यथा 
हि प्राणित्वाविशेषेऽपि मनुष्यादिस्तम्वपयेन्तेषु MAA- 
यादिप्रतिवन्धः परेण परेण भूयान्‌ भवन्‌ हृञ्यते; 
तथा मनुष्यादिष्वेव हिरण्यगार्भपयेन्तेषु ज्ञानेश्वयोद्यमिव्य- 
क्तिरपि परेण परेण भूयसी भवतीत्येतच्छ्तिस्म्रतिवादे- 
घ्वसकृदेवानुकल्पादौ mgA पारमैश्चयं श्रूयमाणं न 
शक्यं नास्तीति वदितुम्‌ । ततंश्वातीतकल्पानुष्ठितप्रकृष्ट- 
ज्ञानकर्मणामीश्वराणां हिरण्यगभोदीनां वर्तमानकल्पादो प्रा- 
दुर्भवतां परमेश्वराजुगृहीतानां सुप्तप्रातेबुद्धवत्कल्पान्तरव्य- 
बहारानुसंधानोपपत्तिः । तथा च श्रुतिः “यो ब्रह्माणं 
विदधाति पूर्व यो वै वेदाश्च प्रहिणोति तस्मे । त< हि 
देवमात्मबुद्धिप्रकाशं सुसु्चुनै शरणमहं प्रपद्ये इति । 

स्मरन्ति च शौनकादयः “ मधुच्छन्दःप्रश्चतिभिऋषिभिदा- 
शतय्यो दष्टाः ' इति । प्रतिवेदं चेवमेव काण्डष्यांदयः un 
न्ते। श्रुतिरपि ऋषिज्ञानपूर्वकमेव मन्लेणानुष्ठानं दर्शवति- 
“यो हृ वा अविदितार्षेयच्छन्दोदैवतन्राह्मणेन मन्त्रेण याज- 
यति वाध्यापयति वा स्थाणुं बच्छेति गर्त वा प्रतिपद्यते’ 
इत्युपक्रम्य * तस्मादेतानि मन्त्रे मन्त्रे Ram ' दाते | 
प्राणिनां च सुखग्राप्तये धर्मो विधीयते; दु:खपरिहाराय 
चाधेः प्रतिषिध्यते; दृष्टानुश्रविकसुखदु:खविषयौ च राग- 
द्वेषौ भवतः, न विलक्षणविषयौ-- इत्यतो धमोधमैफल- 
भूतोत्तरोत्तरा सृष्टिनिष्पद्यमाना पूर्वस्रष्टिसदृङयेव निष्पद्यते | 
स्मृतिश्च भवति-- “तेषां ये यानि कर्माणि प्राक्सृष्ट्यां 
प्रतिपेदिरे । तान्येव ते प्रपद्यन्ते sun पुनः पुनः ॥ 
BARA मृढुक्ररे धमोधर्माबृतानृते । तद्भाविताः प्रपद्यन्ते 
तस्मात्तत्तस्य रोचते ' इति | प्रळीयमानमपि चेदं जगच्छ- 
क्त्यवशेषसेव प्रलीयते ; शक्तिमूलमेव च प्रभवति; इतरथा 
आकस्मिकत्वम्रसङ्गात्‌ | न चानेकाकाराः शक्तयः शक्याः क- 
स्पयितुम्‌ । ततश्च विच्छिद्य विच्छिद्याप्युद्धवतां भूरादिलोक- 
भवाह्दाणाम्‌ , देवतियेड्यनुष्यछक्षणानां च प्राणिनिकायप्रवा- 


हाणाम्‌ , व्णोश्रमधर्मफलव्यवस्थानां चानादौ संसारे नियत- 

त्वमिन्द्रियविषय संबन्धनियतत्ववस्प्रत्येतव्यम्‌ ; न हीन्द्रियवि- 
षयसंवन्धादेव्येवहारस्य प्रतिसर्गमन्यथात्वं षष्ठेन्द्रियविषय- 
"ed शक्‍यमुत्प्रेक्षितुम्‌ । अतश्च सर्वकल्पानां तुल्यव्यवहा- 
रत्वातू कल्पान्तरव्यवहारानुसंधानक्षमत्वाचेश्वराणां समा- 
ननामरूपा एव प्रतिसर्ग विशेषाः प्रादुभेवन्ति | समानना- 
मरूपत्वाश्वावृत्तावपि महासर्गमहाप्रलयलक्षणायां जगतो 5भ्यु- 
पगस्यमानाया न कश्चिच्छब्दप्रामाण्यादिविरोध: ! समानना- 
मरूपतां च श्रुतिस्मृती दशेयत:-- ` सूर्याचन्द्रमसौ धाता 
यथापूर्वमकल्पयत्‌ । दिवं च प्रथिवी चान्तरिक्षमथो सुव: ' 
इति; यथा पूवेस्मिन्कस्पे सूर्याचन्द्र्मःप्रश्नति जगत्‌ क्लप्तम्‌ , 
तथास्मिन्नपि कल्पे परमेश्वरोऽकल्पयदित्यर्थः ; तथा 
८ अस्िवा अकामयत! अन्नादो देवाना< स्यामिति | स एत- 
मम्नये कृत्तिकाभ्यः पुरोडाशमष्टाकपालं निरवपत्‌ इति 
नक्षत्रेष्टिविधो योऽस्निर्निरवपत्‌ यस्मै वाग्नये निरवपत्‌ , तयोः 
समाननामरूपतां दर्शयति-- इत्येवंजातीयका श्रुतिरिहो- 
दाहतेव्या; स्मतिरपि ` ऋषीणां नामधेयानि याश्च वेदेषु 
दृष्टयः | शर्वेयन्ते प्रसूतानां तान्येवैभ्यो ददात्यजः dp यथ- 
ुष्दृतुलिङ्गानि नानारूपाणि पर्यये । दृश्यन्ते ताने 
तान्येव तथा भावा युगादिषु यथाभिमानिनोऽतीतास्तु- 

ल्यास्ते सांप्रतेरिह । देवा. देवैरतीतोार्ह रूपैनामभिरेव च! 


इत्येवजातीयका द्रष्टव्या |i 


मध्यादिष्वसंभमवादनधिकारं 
जेसिनिः ॥ ३१॥ ` 


इह देवादीनामपि ब्रह्मविद्यायामस्त्यधिकार इति यत्प्र- 
तिज्ञातं तत्पर्यावत्येते-- देचादीनामनधिकारं जैमिनिराचार्यो 
सन्यते ; कस्मात्‌? मध्वादिष्वसंअवात्‌ | त्रह्मविद्यायामधिका- 
राभ्युपगमे हि विद्यात्वाविशेषात्‌ मध्वादिविद्याखप्यधिकारो- 
ऽभ्युपगम्येत ; न चैवं संभवति; कथम्‌ ? ` असौ चा आदित्यो 
देवमधु ' इत्यत्र मनुष्या आदित्यं मध्वध्यासेनोपासीरन्‌; देवा- 
दिषु झुपासकेष्वभ्युपगम्यमानेष्वादित्यः कथमन्यमादित्यसुपा- 
सीत? पुनश्चादित्यव्यपाश्रयाणि पञ्च रोह्वितादीन्यमृतान्यलु- 
क्रम्य, वसवो रुद्रा आदित्या मरुत: साध्याश्च पञ्च देवगणाः 
क्रमेण तत्तदमृतसुपजीवन्तीत्युपदिश्य, “स य एतदेवममृतं 
चेद वसूनामेवैको भूत्वाग्निनैव मुखेनैतदेवामृतं egt तृप्यति 
इत्यादिना चस्वायुपजीव्यान्यमृतानि विजानतां वस्वादिम- 
हिमप्राप्तिं दशेयति ; वस्वाद्यस्तु कान्‌ अन्यान्‌ वस्वादीन- 
सृतोप जीविनो विजानीयुः ? कं वान्यं वस्वादिमिहिमानं प्रे- 
WP तथा-- ' आग्निः पादो वायुः पाद आदित्यः पादो 

दिशः पाद: Cargar संवगे:' | आदितो ब्रह्मेत्यादेशः ” 
इत्यादिषु देवतात्मोपासनेषु न तेषामेव देवतात्मनामधि- 
कारः संभवति; तथा ' इमामेच गोतमभरद्वाजावयं वै गौ- 
तमोऽयं भरद्वाज: ' इत्यादिष्वपि ऋषिसंवन्धेषूपासनेषु न 
तेषामेव ऋषीणामधिकारः संभवति |I , 


कुतश्च देवादीनामनधिकार:-- 


ज्यातिषि भावाच ॥ ३२ ॥ 


यदिदं ज्योतिमेण्डछं द्युस्थानमहोरात्राभ्यां बम्श्रमज्जग- 
दवभासयति, तस्मिन्नादित्यादयो देवतावचनाः शब्दा: प्रयु- 
ज्यन्ते ; छोकप्रसिद्धेवांक्यशेषप्रसिद्धेश्व | न च ज्योतिमंण्ड-. 
wer हृदयादिना विग्रहेण चेतनतया अथित्वादिना वा यो- 
गोऽवगन्तुं शक्यते, सृदादिवदचेतनत्वावगमात्‌ । एतेना- 
ग्न्याद्यो व्याख्याताः ॥ | 


स्यादेतत्‌-- मन्त्राथेवादेतिहासपुराणळोकेभ्यो देवादीनां 
विग्रहवत््वाद्यवगमाद्यमदोष इति चेत्‌ , नेत्युच्यते ; न ताव- 
SEI नाम किंचिस्स्वतन्त्रं प्रमाणमस्ति; प्रत्यक्षादिभ्य एव 
अन्यमिचरितविषयेभ्यः प्रमाणेभ्यः प्रसिद्ध एवार्था छोकात्म- 
सिद्ध इत्युच्यते ; न चात्र परत्यक्षादीनामन्यतमं प्रमाणमस्ति ; 

इतिहासपुराणानामपि पौरुषेयत्वात्प्रमाणान्तरमूछतामाका- 
gir; अथेवादा अपि विधिनैकवाक्यत्वात्‌ स्तुत्यथो: सन्तो न 
पार्थगर्थ्येन देवादीनां विग्रहादिसद्भधावे कारणभावं प्रतिपद्य- 
न्ते; मन्त्रा अपि श्रुत्यादिविनियुक्ताः प्रयोगसमवायिनो- 
ऽभिधानार्था न कस्यचिदर्थस्य प्रमाणमित्याचक्षते; तस्माद्‌- 
भावो देवादीनामधिकारस्य ॥ 


भावं तु वाद्रायणोऽस्ति हि ॥ ३३ ॥ 


तु-शब्दः पूर्वपक्षं व्यावतंयति। बादरायणस्त्वाचार्यो भाव- 
मधिकारस्य देवादीनामपि मन्यते । यद्यपि मध्वादिविद्यासु 
देवतादिव्यामिश्रास्वसंभवोऽधिकारस्य, तथाप्यस्ति हि शु- 
द्वायां ब्रह्मविद्यायां संभवः; अथित्वसामथ्योप्रतिषेधाद्यपेक्ष- 
त्वाद्‌्धिकारस्य | न च क्कचिदसंभव इत्येतावता यत्र संभव- 
स्तत्राप्यधिकारोऽपोद्येत | मनुष्याणामपि न सर्वेषां त्राह्मणा- 
दीनां सर्वेषु राजसूयादिष्वधिकारः संभवति । तत्र 
यो न्याय: सोऽत्रापि भविष्यति | ब्रह्मविद्यां च प्रकृत्य 
भवति लिङ्गदशेनं श्रौतं देवाद्याधिकारस्य सूचकम्‌-- ' तद्यो 
यो देवानां प्रत्यबुध्यत स एव तदभवत्तथर्षीणां तथा मनु- 
ष्याणाम्‌ ' इति, “ते होचुर्हन्त तमात्मानमन्विच्छामो यमा- 
त्मानमन्विष्य सर्वाश्च लोकानाग्रोति सबीश्च कामान्‌ ' इति; 

“इन्द्रो हृ वै देवानामभिप्रवत्राज विरोचनोड्सुराणाम्‌ ' 
इत्यादि च । स्मातेमपि च गन्धवेयाज्ञवल्क्यसंवादादि ।॥ 


यदप्युक्तम्‌ ' ज्योतिषि भावाच्च ' इति, अत्र ब्रूमः--ज्यो- 


'तिरादिविषया अपि आदित्यादयो देवतावचनाः झाव्दाइचेत- 


नावन्तमैश्चयांद्युपेते तं तं देवतात्मानं समर्पयन्ति, मन्त्रा- 
भेवादादिघु तथा व्यवहारात. p अस्ति ह्वेश्वयेयोगाद्देवतानां 
ज्योतिराद्यात्मभिइचावस्थातुं यथेष्टं च तं तं विग्रहं अहीतु 
साम्यम्‌ | तथा हि श्रूयते सुन्नह्मण्याथवादे--- ५ मेधाति- 
थेमेष- इति-- मेधात्तिथि हृ काण्वायन मिन्द्रो मेषो भूत्वा 
जहार? इति । स्मयेत च--' आदित्यः पुरुषो भूत्वा कुन्ती- 
सुपजगाम ह” इति । मुदादिष्वपि चेतना अधिष्ठातारोऽभ्यु- 
परम्यन्ते ; ' मुदन्रवीत्‌ ' ' आपोऽब्रुवन्‌ ' इत्यादिद्शनात्‌ । 
ज्योदिरादस्तु भूतधातोरादित्यादिध्वप्यचेतनत्वमभ्युपगम्यते | 
चेतनास्त्वधिष्ठातारो देवतात्मानो मन्त्राथेवादादिघु व्यवहारा- 
दित्यक्तम्‌ ॥ 

यदप्युक्तम्‌ मन्त्रार्थैवाद्योरन्यार्थत्वान्न देवताविम्रहा- 
दिप्रकाझनसामश्येमिति, अत्र ब्रूस:-अत्ययाप्रत्ययौ हि स- 
द्वावासद्वावयो: कारणम्‌; नान्यार्थत्वमनन्याथेत्वे वा; तथा 
हान्याथैमांपि sfera: पथि पतितं तृणपणोद्यस्तीत्येव प्रतिप- 

द्यत | अत्राह---विषम उपन्यासः; तत्र हि तृणपणोदिवि- 
षयं प्रत्यक्षं प्रवृत्तमस्ति, येन तदस्तित्वं प्रतिपद्यते; अन्न पु- 
नविध्युददेशैकवाक्यभावेन स्तुत्य्थेऽर्थवादे न पार्थगर्थ्येन वृ- 
त्तान्तविषया प्रबृत्ति: शक्याध्यवसातुम्‌ ; न हि महाचाक्ये- 
ऽ्ेप्रत्यायकेऽवान्तरवाक्यस्य प्रथक्प्रत्यायकत्वमस्ति; यथा 
“न सुरां पिबेत्‌ ' इति नञ्बति वाक्ये पदत्रयसंवन्धात्सुरा- 
पानप्रतिषेध एवेकोऽथोऽवगम्यते ; न पुनः सुरां पिवेदिति 
पद्इयसचन्धात्सुरापानविधिरपीति | अत्रोच्यते-- विषम 
उपन्यासः; युक्त यत्सुरापानप्रतिषेधे पदान्वयस्येकत्वादवा- 
न्तरवाक्याथस्या्रहणम्‌ ; विध्युद्देशाथवादयोस्त्वर्थवाद्स्थानि 
पदानि प्रथगन्वयं बृत्तान्तविषयं प्रतिपद्य, अनन्तरं 
कैमथ्यैवशेन कामं विधेः स्तावकत्वं प्रतिपद्यन्ते; यथा ह्‌ 
वायव्य इवेतमालभेत भूतिकामः ! इत्यत्र विध्युद्देशवर्तिनां 
वायव्यादेपदानां विधिना संवन्धः, नैवम्‌ ' वायुर्वे क्षेपिष्ठा 
देवता वायुमेव स्वेन भागधेयेनोपधावति स एवैनं भूतिं 
गमयति इत्ेषामर्थवाद्गतानां पदानाम्‌; न हि भवति 
“ वायुवां आलभेत' इति क्षेपिष्ठा देवता वा आळभेत 
इत्यादि | वायुस्वभावसंकीतेनेन तु अवान्तरमन्वयं प्रति- 
पद्य, एवं विशिष्टदेवत्यमिदं कर्मेति विधि स्तुवान्ति | qm 

यो<5वान्तरवाक्याथ: प्रमाणान्तरगोचरो भवति, तत्र तदनु- 
वादेनाथवाद: प्रवतेते ; यत्र प्रमाणान्तरविरुद्ध:, तत्र गुण- 
वादेन; यत्र तु तदुभयं नास्ति, तत्र कि प्रमाणान्तराभावा- 
gag: स्यात्‌, आहोस्त्विस्रमाणान्तराविरोधा द्विद्यमानाथे- 
वाद्‌ इति- प्रतीतिशरणैिंद्यंमानार्थवाद्‌ आश्रयणीयः, न गु- 
णानुवाद: ; एतेन मन्त्रो व्याख्यातः | अपि च विधिभिरेवेन्द्रा- 
दिदैवत्यानि हवींषि चोद्यद्भिरपेक्षितमिन्द्रादीनां स्वरूपम्‌ ; 
न हि स्वरूपराहिता इन्द्राद्यश्चेतस्यारोपयितुं शक्यन्ते ; 
न च चेतस्यनारूढायै तस्यै तस्यै देवतायै हविः प्रदातुं 
शक्यते; श्रावयति च-- 'यस्यै देवतायै हविगृद्दीतं 
स्यात्तां ध्यायेद्षषट कंरिष्यन्‌' इति;. न च शब्दमात्र- 
मर्थस्वरूपं संभवति, शब्दार्थयोरभेदात्‌ ; तत्र यादृशं मन्त्रा- 
थैवादयोरिन्द्रादीनां स्वरूपमवगत न तत्तादृशं शब्दप्रमाण- 
केन प्रत्याख्यातु युक्तम्‌ | इतिहासपुराणमपि व्याख्यातेन 
मार्गेण संभवन्मन्त्रार्थवादमूळकत्वात्‌ प्रभवति देवताविग्रद्दादि 
साधयितुम्‌ ; प्रत्यक्षादिमूलमपि संभवति ; भवति ह्यस्साक- 
मप्रत्यक्षमपि चिरंतनानां प्रत्यक्षम्‌; तथा च व्यासादयो दे- 
वादिभिः प्रत्यक्षं व्यवहरन्तीति स्मर्येते ; यस्तु ब्रूयात्‌ --इदा- 


नींतनानामिव पूर्वेषामपि नास्ति देवादिभिव्येवहतुं सामथ्ये- 

मिति, स जगद्वैचित्र्यं प्रतिषेधेत्‌ ; इदानीमिव च नान्यदा- 
पि सार्वभौमः क्षत्रियोऽस्तीति त्रूयात्‌, ततश्च राजसूयादि- 
चोदना उपरून्ध्यात्‌; इदानीमिव च काळान्तरे्‌ऽप्यच्यव स्थि- 
तप्रायान्वर्णाश्रमध्मोन्प्रतिजानीत, ततश्च व्यवस्थाविधायि 
शाख्जमनर्थकं कुर्यात्‌; तस्माद्धमोत्कषवशाधिरंतना देवादिभिः 
प्रत्यक्षं व्यवजहुरिति रिष्यत । अपि च स्मरान्ति-- 
८ स्वाध्यायादिष्टदेवतासंप्रयोगः ' इत्यादि ; योगोऽप्यणिमाद्चै- 
श्वयेप्राप्तिफळकः स्मर्यमाणो न शक्यते साहसमात्रेण प्रत्या- 
ख्यातुम्‌; श्रुतिश्च योगमाहात्म्यं प्रस्यापयति--- प्रथिव्यप्रेजो- 
ऽनिळखे ससुत्थिते पञ्चात्मके योगुणे प्रवृत्ते । न तस्य 
रोगो न जरा न मृत्यु: प्राप्रस्य nares शरीरम्‌ ` 
इति । ऋषीणामपि मन्त्रब्राह्राणदशिनां सामर्थ्य नास्मदी- 
येन सामर्थ्येनोपमातुं युक्तम्‌ । तस्मात्समूळमितिहासपुरा- 
णम्‌ । लोकप्रसिद्धिरपि न सति संभवे निराळम्बनाध्यचसातुं 
युक्ता | तस्माठुपपन्नो मन्त्रादिभ्यो देवादीनां विग्रहवत्त्वा- 
द्यवगम: | ततश्चार्थित्वादिसभवाठुपपन्नो देवादीनामपि त्रह्म- 
` विद्यायामाधिकारः । क्रमसुक्तिदशेनान्यप्येवमेवोपपद्यन्ते ॥ 


SIC तद्नाद्र्रवणात्तदाद्रवणा- 
त्सूच्यते हि ua ॥ 

यथा 'मञुष्याधिकारनियममपोद्य देवादीनामपि विद्याख- 
धिकार wwe, तथैव ह्विजा्यधिकारानियमापवादेन शुद्रस्या- 
९. .अपञ्चद्वाधि- ` प्याधिकार: स्यादित्येतामाशङ्कां निवतेयितु- 
करणम्‌ । मिद्मधिकरणमारभ्यते। तत्र शूद्रस्याप्याधि- 
कारः स्यादिति तावत्प्राप्तम्‌; अर्थित्वसामथ्ययो: संभवात्‌ , 
८ तस्माच्छूद्रो यज्ञेऽनवक्लप्तः ! इतिवत्‌ शूद्रो विद्यायामनव- 
कलप्त इति निषेधाश्रवणात्‌ । यञ्च कर्मेस्वनधिकारकारणं 
झूद्रस्यानस्नित्वम्‌, न तद्विद्यास्वधिकारस्यापचाद्कम्‌; न ह्याह्‌- 
वनीयादिरिद्वितेन विद्या वेदितुं न शक्यते । भवति च श्रौतं 
लिङ्ग शुद्वाधिकारस्योपोद्वलकम्‌ ; संवगेविद्यायां हि जानश्रपि 
पौत्रायणं gag शूद्रशब्देन पराम्रशति--- अह हारे त्वा शूद्र 
तवै सह गोभिरस्तु' इति । विदुरप्रश्वतयञ्च शुद्रयोनिप्र- 
भवा अपि विशिष्टविज्ञानसंपन्नाः स्मयैन्ते । तस्माद धिक्रियते 
शूद्रो विद्यास्तित्येवं प्रासे 


्रूमः न शद्रस्याधिकारः, वेंदाध्ययनाभावात्‌ । अघी? 
edat हि विदितवेदाथों वेदार्थेष्वधिक्रियते । न चः:यद्रस्य 
वेदाध्ययनमस्ति ; उपजयनपूवेकत्वाद्वेदाध्ययनस्य, उपनयनस्य 
च वर्णत्रयविषयत्वांत यत्त अथित्वम्‌ न तदसति, सामर्थ्य: 
5धिकारकारणं? भवति । ` स्रामध्येसपि न लौोकिकं--केवळम- 

घिकारकारणंः भवति; शास्जीयेऽर्थे शाख्रीयस्य सामथ्ये- 
स्यापेक्षितत्वात्‌ , शाख्रीयस्य च सामथ्यैस्याध्ययननिराकरणे- 
न निराक्कतत्वात्‌ । यच्चेदम्‌ ' शूद्रो यज्ञेऽनवक्लपः ' इति, तत्‌ 
न्यायपू्वेकत्वाङिद्यायामप्यनवक्लप्तत्व द्योतयति; न्यायस्य 
साधारणत्वात्‌ः। यत्पुनः संवगेविद्यायां शाद्रशब्दश्रवणं लिङ्गं 
मन्यसे; न तहिङ्गम्‌; न्यायाभावात्‌ p न्यायोक्ते हि छिङ्ग- 
दर्शन! द्योतकं भवति । न चात्र न्यायोऽस्ति । कामं चायं | 
MAAR: संवरीविद्यायामेवैकस्यां ` शुद्रमधिकुयात्‌, तद्विषय- 
त्वात्‌; न सर्वासु विद्यासु । अर्थवाद्स्थत्वात्तु न कचिद- 
प्ययं' झुद्रमधिकतुंसुत्सहते | शक्यते चायं शूद्रशच्दोऽधि- 
कृतविषये योजयितुम्‌; ` कथमित्युच्यते-- “कम्वर एन- 
मेतत्सन्तं सयुगवानमिवः रैकमात्थ ' इतस्माद्धंसवाक्यादाः 
त्मनोऽनाद्रं तवतो जानश्रुतेः पौत्रायणस्य ge उत्पेदे; 
ताम्रषी $e: शुद्र॒शब्देनानेन सूचयांबभूव आत्मनः परो“ 
क्षज्ञताख्यापनायेति गम्यते, . जातिशाुद्रस्यानाधिकारात्‌ । कथं 
पुनः शूद्रशब्देन शुरुत्पन्ना सूच्यत इति, उच्यते-- तदाः 
zama; शुचमभिदुद्राव, झुचा वा अभिदुद्रुवे, छुचा वा रेक- 
`मभिदुद्राव=¬ इति -शाद्रः; अवयवार्थसंभवात्‌, रूढ्यथस्य 
चासंभवात्‌ ।. हृश्यते चायमर्थो5स्यामाख्यायिकायाम्‌ ॥ ` 


bas asis >>... >. > २१९७ भनन. >. >...» “> >> ०» >> >... अमन 4 >> 


सू. ३६.] प्रथमोऽध्यायः | २११ 


क्षत्रियत्वगतेश्वोत्तरत्ञ चेत्ररथेन 
लिङ्गात्‌ ॥ ३५ ॥ 

इतश्च न जातिशूद्रों जानश्रुतिः; यत्कारणं प्रकरणनि- 
रूपणेन क्षत्रियत्वमस्योत्तरत्र चेत्ररथेनाभिप्रतारिणा क्षत्रियेण 
समभिव्याहाराङिङ्गाद्रम्यते । उत्तरत्र हि संवर्गविद्यावाक्य- 
शेषे चेल्ररथिरभिम्रतारी क्षत्रिय: संकीरत्यते- ' अथ ह शौनकं 
च कापेयमभिप्रतारिणं च काक्षसेनिं सूदेन परिविष्यमाणौ त्र 
झचारी बिभिक्षे? इति । चैत्ररथित्वं चाभिम्रतारिणः कापे- 
ययोगाद्वरगन्तव्यम्‌ । कापेययोगो हि चित्ररथस्यावरातः 
‹ एतेन वै. चित्ररथं कापेया अयाजयन्‌? इति । समानान्व- 
यानां च प्रायेण समानान्वया याजका भवन्ति | ' तस्माञचै- 
त्ररथिनामैकः क्षत्रपतिरजायत” इति च क्षुत्रपतित्वावगमातक्ष- 
त्रियत्वमस्यावगन्तव्यम्‌ । तेन ` क्षत्रियेणाभिप्रतारिणा सह 
समानायां संबगंविद्यायां संकीतेनं जानश्रतेरपि क्षत्रियत्वं 
सूचयति | समानानामेव हि प्रायेण समभिव्याहारा भवन्ति। 


्षततप्रेषणाय्ैश्वयैयोगाञ्च जानश्रुते: क्षृत्रियत्वावगतिः । अतो 


न शूद्रस्याधिकारः ॥ 


संस्कारप्रामशात्तद्मावाभिलापाच ॥ ३६ ॥ 


E 
v pS 

इतश्च न शूद्रस्याधिकारः, यद्दिद्याप्रदेशषूपनयनादयः 

संस्कारा: परास्ञ्यन्ते--'तं होपनिन्ये, “ अधीहि भगव 
इति होपससाद  ' ब्रह्मपरा ब्रह्मनिष्ठाः पर त्रह्यान्वषमाणा 
एष ह वैं तत्सर्व वक्ष्यतीति ते हृ समित्पाणयो भगवन्त पि- 
प्पलादमुपसन्ना: इति च । तान्हानुपनीयैव ' इत्यपि प्रद॑- 
सितेवोपनयनंग्रापतिभैवति। शूद्रस्य च संस्काराभावोऽभिछप्यते 
: शुद्रश्चतुर्थों वणे एंकजातिः ' इत्येकजातित्वस्मरणात्‌ | न 
q पातकं किंचिन्न च संस्कारमहति इत्यादिभिश्च ॥ 


तद्‌भावनिधारण च प्रवृत्तेः ॥ ३७ ॥ 


इतश्च न. शूद्रस्याधिकारः; यत्सत्यवचनेन शुद्ग॒त्वाभाव 
निधौरिते जाबाळं गौतम. उपनेतुमलुशासितुं च प्रववृते-- 
: नैतदज्ञाह्मणो विवक्तुमहेति würd सोम्याहरोप त्वा नेष्ये 
न सद्यादगाः' इति श्रतिलिङ्गात्‌ ॥ 


अ्रवणाध्ययनांथप्रतिषेधात्स्घतेश्व i ३८॥ 


इतश्च न शाद्रस्याधेकारः; यद्स्य स्मृतेः श्रवणाध्ययना- 
अग्नतिषेधो भवति । वेदश्रवणप्रतिषेधः, वेदाध्ययनप्रतिषेधः। 
तदथैज्ञानानुष्ठानयोश्च प्रतिषेधः शूद्रस्य स्मर्येते | श्रवणप्र- 
तिषेधस्तांवत*-* अथ हास्य वेदसुपश््रण्वतस्नपुजतुभ्यां श्रोत्रप्र- 

तिपूरणम्‌' इति; C WD ह वा एतच्छ्मशानं यच्छूद्रस्तस्मा- 
च्छद्रसमीपे नाध्येतव्यम्‌? इति च | अत एवाध्ययनप्रतिषे- 
थः; यस्य हि समीपेऽपि नाध्येतव्यं भवति, स कथमश्रुत- 
मधीयीत । भवति च वंदोच्चारणे जिहाच्छेद:, धारणे शरीर- 
भेद इति । अत एव चार्थादर्थज्ञानानुष्ठानयोः प्रतिषेधो भ- 
वति---“ न शुद्राय मति दद्यात्‌? इति, “ह्विजातीनामध्यय- 
नमिज्या दानम्‌? इति च । येषां पुनः पूवक्ृतसंस्कारवशा- 
ड्विुरधमव्याधप्रश्रतीनां ज्ञानोत्पत्तिः, तेषां न शक्यते फ- 
लप्राप्रि: प्रतिषेद्धुम्‌ , ज्ञानस्यैकान्तिकफळत्वात्‌। ‹ श्रावयेच्चतुरो 
वर्णान्‌? इति चेतिहासपुराणाधिगमे चातुवेण्येस्याधिकारस्म- 
रणात्‌ | वेदपूर्वेकस्तु नास्त्यधिकारः झुद्राणामिति स्थितम्‌ d 


कम्पनात्‌ ॥ ३९ ॥ 


अवसितः प्रासङ्गिकोऽधिकारविचारः; प्रकृतामेवेदानीं 
वाक्याथविचारंणां प्रवतेयिष्यामः । ¦ यदिदं किंच जग- 
१०. कम्पना- त्सर्वं प्राण एजति निःस्रतम्‌ । महद्भयं 
विकरणम्‌ । qupd य एतद्विदुरसतास्ते भवन्ति? 
इति--- एतद्वाक्यम्‌ ' एज कम्पने ' इति धात्वर्थानुरामा- 
छंक्षितम | अस्मिन्वाक्ये सवेमिदं जगत्‌ प्राणाश्रयं स्पन्दते; 
Ew किंचिद्भयकारणं वञ्रशन्दितमुद्यतम्‌ , तद्विज्ञानाच्चामृत- 

त्वप्राप्तिरिति श्रूयते । तत्र, कोऽसौ प्राणः, कि तद्भयानकं 
वज्रम्‌ , इत्यप्रतिपत्ते्विचारे क्रियमाणे, प्राप्तं तावतू---प्र- 
सिद्धेः पञ्चवृत्तिवोयु: प्राण इति; प्रसिद्धेरेव चाशनिवंज्रं 
स्यात्‌; वायोश्रेदं माहात्म्यं संकीटेते; कथम्‌? सवे- 
मिदं जगत्‌ पञ्चवृत्तौ वायौ प्राणशब्दिते प्रतिष्ठाय एजति; 
वायुनिमित्तमेव च महद्गयानकं वजमुद्यम्यते; वायो हि 
प्रजेन्यभावेन विवर्तमाने विद्युतस्तनयिल्भुवृष्टयशनयो विव- 
तेन्त इत्याचक्षते; वायुविज्षानादेव चेदमसृतत्वम्‌; तथा हि 
श्रृयन्तरम्‌ ' वायुरेव व्यष्टिवायुः समष्टिरप पुनमृत्यु 
जयति य एवं वेद्‌’ इति; तंस्माद्वायुरयमिह प्रतिपत्तव्यः 
इत्येवं प्रापे 

बूमः ब्रह्मेवेदमिह प्रतिपत्तव्यम्‌; कुतः ? पूर्वोत्तरालो- 
चनात्‌; पूर्वोत्तरयोहिं म्रन्थभागयो्रह्मैव निर्दिञ्यमानसुपल- 


भामहे; इहैव कथमकस्मादन्तराले वायुं निदिइयमानं प्रतिपद्ये- 


महि £ पूर्वत्र तावत्‌ ‹ तदेव शुक्र ager तदेवामृतसुच्यते । तस्मिँ- 
छोका: श्रिताः सर्वे तदु नात्येति कश्चन ' इति ब्रह्म निर्दिष्टम्‌; 
तदेव इहापि, संनिधानात्‌, ' जगत्सर्वं प्राण एजति? इति 
च लोकाश्रयत्वप्रत्यभिज्ञानात्‌ निर्दिष्टमिति गम्यते; प्राणश- 
ब्दोऽप्ययं परमात्मन्येव प्रयुक्तः ^ प्राणस्य प्राणम्‌? इति 

दशेनात्‌ | एजयितृत्वमपीदं परमात्मन एवोपपद्यते, न 
वायुमात्रस्य; तथा चोक्तम्‌ “न प्राणेन नापानेन मर्त्यो 
जीवति कश्चन | इतरेण तु जीवन्ति यस्मिन्नेताबुपाश्रितौ ' 
इति; उत्तरत्रापि ` भयाद्स्यास्निस्तपति भयात्तपति सूर्यः । 
भयादिन्द्रश्च वायुश्च मृत्युर्धावति पश्चमः' इति ब्रह्मैव 
निर्देक्ष्यते, न वायुः, सवायुकस्य जगतो भयहेतुत्वाभिधा- 
नात्‌; तदेव इहापि संनिधानात्‌ ' महद्भयं वज़मुद्यतम्‌ ' 
इति च waga प्रत्यभिज्ञानान्निर्देष्टमति गम्यते ; qT- 
शब्दो5प्ययं भयहेतुत्वसामान्यात्मयुक्त:; यथा हि “वज॒- 
मुद्य॒तं ममैव शिरसि निपतेत्‌, यद्यहमस्य शासनं. न 
कुयांम्‌ ' इत्यनेन भयेन जनो नियमेन राजादिशासने प्रव- 
तेते, एवभिदमस्निवायुसूयोदिकं जगत्‌ अस्मादेव ब्रह्मणो 
बिभ्यत्‌ नियमेन स्वव्यापारे प्रवर्तेत इति-- भयानक व- 
जोपमितं ब्रह्म । तथा च ब्रह्मविषयं श्रुत्यन्तरम्‌ -_ “ भीषा- 
स्माद्वात: पवते । भीषोदेति सूर्य: । भीषास्मादप्निशचेन्द्रश्च । 
मृत्युर्धावति पश्चम: ' इति । अमृतत्वफळश्रवणादपि ब्रद्मे- 
वेदामिति' गम्यते; त्रह्मज्ञानाद्धथमरतत्वप्राप्रि:, तमेव विदि- 
त्वाति मृत्युमेति नान्यः पन्था विद्यतेऽयनाय ' इति मन्त्रव 
णोत्‌ । यत्त॒ वायुविज्ञानात्कचिदसरतत्वमभिदितम्‌ , तदापाक्ष- 

कम्‌; तत्रैव प्रकरणान्तरकरणेन परमात्मानमभिधाय ' अतो- 
इन्यदातेम्‌' -इति वाय्वादेरातत्वाभिघानात्‌ । प्रकरणाद- 
प्यत्र परमात्मनिश्चयः; ' अन्यत्र धमोदन्यत्राधमोदन्यत्रा- 
स्मात्कृताक्तात्‌ | अन्यत्र भूताच्च भव्याच्च यत्तत्पश्यासे 
तद्दद इति परमासनः पृष्टत्वात्‌ ॥ 


ज्योतिदेशनात्‌ ॥ vo ॥ 


एष संप्रसादो ऽस्माच्छरीरात्ससुत्थाय qi ञ्योतिरुपसं- 
पद्य स्वेन रूपेणाभिनिष्पद्यते ' इति श्रूयते । तत्र संशस्यते- 
११. ज्योतिर- . किं ज्योतिःशब्दं चक्षुर्विषयतमोपहं तेजः; 
विकरणम्‌ । किं वा परं ब्रह्मेति । किं तावत्प्राप्तम्‌ ? 
प्रसिद्धमव तेजो ज्योतिःशब्दमिति। कुतः ? तत्र ज्योतिः- 
शब्दस्य रूढत्वात्‌,। ` ज्योतिश्चरणाभिधानात्‌? इत्यत्र हि 
प्रकरणाज्ज्याते:शब्द: स्वार्थ परित्यज्य ब्रह्माणि वतते; 
चेह तद्वत्किचित्स्वार्थपरित्यागे कारणं दृश्यते। तथा च 
नाडीखण्डे--- “अथ चयनत्रैतदस्माच्छरीरादुत्क्रामत्यथैतैरेव 
रश्मिभिरूध्वेमाक्रमते ' इति मुमुक्षोरादिल्यप्राप्तिरभिद्दिता । 
तस्मात्प्रसिद्धमेव तेजो ज्योतिःशब्दमिति, एवं प्राप 


' श्रूमः परमेव ब्रह्म ज्योतिःशच्दम्‌ ; कस्मात्‌? दशे- 


i nha ass" । 

नात्‌ । तस्य HE प्रकरणे . चक्तव्यत्वेनानुवृत्तिरेश्‍यते; “य 
आत्मापहतपाप्मा ! इत्यपहतपाप्मत्वादिगुणकस्यात्मन: प्रकर- 
णादावन्वेष्टव्यत्वेन विजिज्ञासितव्यत्वेन च प्रतिज्ञानात्‌ ; “एतं 


त्वेव ते भूयोउनुव्याख्यास्यामि ' इति चानुसंधानात्‌; ¦ अश- 


रीरं वाव सन्तं न प्रियाप्रिये रप्रुशतः इति. चाशरीरतायै 
ज्योतिःसंपत्तेरस्याभिधानात्‌; ब्रह्मभावाब्चान्यत्राशरीरतानुप- 
पत्तेः; “ परं ज्योतिः? ` स उत्तमः पुरुषः? इति च विदोष- 
णात्‌ | यत्तूक्तं मुमुक्षोरादिल्श्राप्तिरभिहितेति, नासावात्य- 
न्तिको मोक्षः, गत्युत्क्रान्तिसंबन्धात्‌ । न ह्यात्यन्तिक मोक्षे 
गत्युत्क्रान्ती स्त इति वक्ष्यामः ॥ 
आकाशोऽथान्तरत्वादिच्यपदेशात्‌॥ ४१ ॥ 
६ आकाशो वै नाम नामरूपयोनिंवेहिता ते यदन्तरा T- 
द्रम तदमृतं स आत्मा’ इति श्रूयते | तत्किमाकाञ्ञशब्द्‌ 
२२. अथोन्तरत्वा- परं व्रह्म, किं वा प्रसिद्धमेव भूताकाशमि- 
दिव्यपदेशा- ति विचारे--भूतपरिम्रहो युक्तः ; आका- 
धिकरणम्‌। शब्दस्य तस्मिन्‌ रूढत्वात्‌; नामरूप- 
निवेहृणस्य चावकाशदानद्वारेण तस्मिन्योजयितुं शक्यत्वात्‌; 
agaga स्पष्टस्य त्रह्मलिङ्गस्याश्रवणादित्येवं प्रा 


इदमुच्यते--परमेव त्रझ इहाकाशशच्दं unguenti 

कस्मात्‌ £ अर्थोन्तरत्वादिव्यपदेशात्‌ । “ते यदन्तरा तद्रह्म ' 
इति हि नामरूपाभ्यामर्थान्तरभूतमाकाशं व्यपादिशति; न 
च ब्रह्मणोऽन्यन्नामरूपाभ्यामर्थान्तरं संभवति, सर्वस्य वि- 
कारजातस्य नामरूपाभ्यामेव व्याकृतत्वात्‌; नामरूपयोरपि 
निवेहणं निरङ्कशं न ब्रह्मणोऽन्यत्र संभवति, “ अनेन जीवे- 
नात्मनाचुप्रविइय नामरूपे व्याकरवाणि ' इति ब्रह्मकटेक- 
त्वश्रबंणात्‌ । ननु जीवस्यापि प्रत्यक्षं नामरूपविषयं निर्वो- 
दृत्वमस्ति ; बाढमस्ति; अभेदस्त्विह विवक्षितः | नामरूप- 
निवेहणाभिघानादेव च स्रष्ट्रत्वादि ब्रह्मिङ्गमभिहितं भवति i 
: तद्गह्म तदमृतं स आत्मा’ इति च ब्रह्मवादस्य लिङ्गानि । 
° आकाशस्तङिङ्गात्‌ ' इसस्यैवायं प्रपञ्चः ॥ 


सुषुप्त्युत्कान्त्यो भेदेन ॥ ४२॥ ` 
` व्यपदेशादित्यचुवतेते | बृहदारण्यके षष्ठे प्रपाठक ' क- 
तम आत्मेति योऽयं विज्ञानमयः प्राणेषु हृद्यन्तज्योतिः 
१३. सुषुप्यधि- पुरुषः इत्युपक्रम्य भूयानात्मविषयः S- 
` ` करणम्‌। पञ्चः कृतः । तत्किं संसारिस्वरूपमात्रा- 
न्वाख्यानंपरं वाक्यम्‌, उतासंसारिस्वरूपम्रतिपाद्नपरमिति 
विशयः । किं तावत्प्राप्तम्‌! संसारिस्वरूपमात्राविषय- 
मेवेति, कुतः १ उपक्रमोपसंह्दाराभ्याम्‌ , उपक्रमे ' योऽयं 

विज्ञानमयः प्राणेषु’ इति झारीरलिङ्गात्‌; उपसंहारे च 
“स वा एष महानज आत्मा योऽयं विज्ञानमयःः प्राणेषु ” 
इति तद्परित्यागात्‌; मध्येऽपि बुद्धान्ताद्यवस्थोपन्यासेनः 
तस्यैव प्रपश्चनादितेचं प्राप्ते-- 


न्रमः-- परभेश्वरोपदेशपरमेवेदं वाक्यम्‌ , न झारीरमा- 
त्रान्वाख्यानपरम्‌; कस्मात्‌? सुषुप्ताबुत्क्रान्तो च MÂT- 
द्वेदेन परमेश्वरस्य व्यपदेशात्‌ | सुषुप्तौ तावत्‌ | अयं पुरुषः 
प्राज्ञेनात्मना संपरिष्वक्तो न बाह्यं किंचन वेद नान्तरम्‌? 
इति शारीराद्भेदेन परमेश्वरं व्यपदिशति; तत्र पुरुषः शारीरः 
स्यात्‌, तस्य वेदितुत्वात्‌; बाह्याभ्यन्तरवेद्नप्रसङ्ग सति 
तंतप्रतिषेधसंभवात्‌ ; प्राज्ञः परमेश्वरः, सवेज्ञत्वलक्षणया 
प्रज्ञया नित्यमवियोगात्‌ । तथोत्क्रान्तावपि “ अयं शारीर 
आत्मा प्राज्ञेनात्मनान्वारूढ उत्सजेन्याति ' इति SATE- 
देन परमेश्वरं व्यपदिशति; तत्रापि शारीरो जीवः स्यात्‌, 
झरीरस्वामित्वात्‌ ; प्राज्ञस्तु स एव परमेश्वरः | तस्मात्सुषु- 
प्त्युत्कान्त्योर्भेदेन व्यपृदेशात्परमेश्वर एवात्र विवक्षित इति 
गम्यते | यदुक्तमाद्यन्तमध्येषु शारीरलिङ्गात्‌ तत्परत्वमस्य 
वाक्यस्येति, अत्र त्रम: उपक्रमे तात्रत्‌ “योऽय वि- 
ज्ञानमयः प्राणेषु’ इति न संसारिस्वरूपं विवक्षितम्‌; 

किं तर्हि, अनद्य संसारिस्वरूपं परेण त्रह्मणास्यैकतां 
विवक्षति ; यतः ' ध्यायतीव लेळायतीव ' इत्येवसायुत्तर- 
प्रन्थप्रवृत्ति: संसारिधमेनिराकरणपरा लक्ष्यते ; तथोपसंहारे- 
उपि यथोपक्रममेवोपसंहरति-- स वा एष महानज आत्मा 
योऽयं विज्ञानमयः प्राणेषु’ इति; योऽयं विज्ञानमयः प्राणे- 
षु संसारी लक्ष्यते, स वा एष . महानज आत्मा परमेश्वर 
एचास्मामिः प्रतिपादित इत्यर्थः; यस्तु मध्ये बुद्धान्ताद्यव- 
स्थोपन्यासात्संसारिस्वरूपविवक्षां मन्यते, स प्राचीमपि दि- 
झां प्रस्थापितः प्रतीचीसपि दिझं प्रतिष्ठेत; यतो न ga- 
न्ताद्यवस्थोपन्यासेनावस्थावत्त्वं संसारित्वं वा विवक्षति, किं 
qf, अवस्थारहितत्वमसंसारित्वं च; कथमेतदवगम्यते ? 
यत्‌ “अत ऊर्ध्वं विमोक्षायैव त्रूहि ' इति पदे पदे प्रच्छाते; 
यञ्च ' अनन्वागतस्तेन भवत्यसङ्गो ह्ययं पुरुषः इति पद्‌ पद्‌ 
प्रतिवक्ति; “ अनन्व्रागतं पुण्येनानन्वागतं पापत तीणा हि 
तदा सवाञ्शोकान्हृदयस्य भवति ' इति च । तस्मादसंसा- 
रिस्वरूपप्रतिपादनपरमेवैतद्वाक्यमित्यवगन्तव्यम्‌ ॥ | 


पत्यादिदाव्देभ्यः ॥ ४३ ॥ 


इतञ्चासंसा रिखरूपप्रतिपादनपरमेवैतद्वाक्यसिद्यवगन्तव्य- 
म्‌; यदस्मिन्वाक्ये पत्यादयः शब्दा असंसारिस्वरूपप्रति 

पादनपरा: संसारिस्वभावप्रतिषेधनाश्च भवन्ति-- ' सवस्य 
वशी सवेस्यशान: सवेस्याधिपतिः ” इत्येवेजातीयका असं- 
सारिस्वभावप्रतिपाद्नपरा: ; “स न साधुना कर्मणा भूयान्नो 
एवासाधुना कनीयान्‌? इत्येवंजातीयका: संसारिस्वभावप्र- 
तिषेधनाः । तस्मादसंसारी परमेश्वर इहोक्त इत्यवगम्यते ॥ 


इति श्रीमत्परमंसपरिव्राजकाचार्यस्य भ्रीगोविन्द- 
भगवत्पूज्यपादशिष्यस्य भीमच्छंकरभगवतः कृतो 
शारीरकमीमांसासूत्रभाष्ये 
प्रथमाध्यायस्य तृतीयः पाद: ॥ 

चतुर्थः पादः ॥ 


ं 
| 
I 
| 
| 
| 
| 
| 
| 
| 
। 


हाजिज्ञासां अतिज्ञाय जह्मणो लक्षणमु- 
क्तमू--- IMAA यतः इति । तहक्षण 
प्रधानस्यापि समानमित्याशङ्क्य तदशब्दत्वेन 
निराकृतम्‌ 'इक्षतेनोशव्दम्‌ ' इति । 
गतिसामान्यं च वेदान्तवाक्यानां त्रह्मकारणवादं प्रति विद्यते; 
न प्रधानकारणवादं प्रतीति प्रपभ्चित गतेन मन्थेन । इद्‌ 
त्विदानीमवशिष्टमाशझुथते--यदुक्त प्रधानस्याशव्दत्वम्‌ , T- 
दसिद्धम्‌ , कासुचिच्छाखासु प्रधानसमपेणाभासानां शब्दान्ता 
श्रूयमाणत्वात्‌; अतः प्रधानस्य कारणत्व वेद्सिद्धमेव महाद्धेः . 
परमधिभिः कपिळप्रश्रतिभिः परिग्रहीतमिति प्रसज्यते ;. 
तद्यावत्तेषां शब्दानामन्यपरत्वं न प्रतिपाद्यते तावत्सवंज्ञं 
ब्रह्म जगतः कारणमिति प्रतिपादितमप्याकुलीभवेत्‌ ; अतस्ते- 
बामन्यपरत्वं quif परः संदर्भ: ग्रवतेते ॥ 


S. W. I. l3 

_ आनुमानिकमप्येकेषासिति चेन्न शरी- 
ररूपकावेन्यस्तणृहीतेदेरीयाति च ॥ १॥ 


आनुमानिकमपि अनुमाननिरूपितमपि प्रधानम्‌, एकेषां 
शाखिनां शाब्दवदुपळभ्यते; काठके हि पख्यते-- “ महतः 
परमव्यक्तमव्यक्तात्पुरुषः पर: इति; तत्र य एव यन्नामानो 
१. आजुमानिका- AAAA महदव्यक्तपुरुषा: स्छतिप्रसिद्धा:, 
धिकरणम्‌ । त एवेह्‌ प्रत्यभिज्ञायन्ते; तत्राव्यक्तमिति 
स्मृतिप्रसिद्धे:, शब्दादिहीनत्वाञ्च न व्यक्तमव्यक्तमिति व्युत्प- 
त्तिसंभवात्‌ , स्मृतिप्रसिद्धं प्रधानमभिधीयते ; अतस्तस्य 
शव्दवस्वादशव्दत्वमनुपपन्नम्‌; तदेव च जगतः कारणं 
अतिस्मतिन्यायप्रसिद्धिभ्य इति चेत्‌ ; नैतदेवम- न ह्येत- 
त्काठकवाक्यं स्सृतिप्रसिद्धयोरमहदव्यक्तयोरस्तित्वपरम्‌। न 
ह्यत्र याशं स्मृतिप्रसिद्धं स्वतन्त्रं कारणं त्रिगुणं प्रधानम्‌, 
aza प्रत्यभिज्ञायते; शब्दमात्रं ह्यत्राव्यक्तमिति प्रत्य- 
भिज्ञायते; स च शब्द:-- न व्यक्तमव्यक्तमिति-- 
यौगिकत्वात्‌ अन्यस्मिन्नपि सूक्ष्मे सुदुर्क्ष्ये च प्रयुज्यते; न 
चायं कस्मिश्चि्ूढः; या तु प्रधानवादिनां रूढिः, सा 
तेषामेव पारिभाषिकी सती न वेदार्थनिरूपणे कारणभाव 
प्रतिपद्यते; न च क्रममात्रसामान्यात्समानार्थग्रतिपत्तिभं- 

वति, असाते तद्रूपप्रत्यभिज्ञाने; न ह्यश्वस्थाने गां पश्यन्न- 
श्रोडयमित्यमूढो 5ध्यवस्यति । प्रकरणनिरूपणायां चात्र न 
परपरिकल्पितं प्रधानं प्रतीयते, शरीररूपकविन्यस्तगृहीतेः ; 
शरीर ह्यत्र रथरूपकविन्यस्तमव्यक्तशव्देन परिगृह्यते ; 
कुतः £ प्रकरणात्‌ परिशेषाश्च । तथा ह्यनन्तरातीतो ग्रन्थ 
आत्मशरीरादीनां रथिरथादिरूपककलप्तिं दशयति * आ- 
त्माने रथिनं विद्धि शरीरं cnm तु । बुद्धि तु सारथि 
विद्धि मनः प्रग्रहमेव च ॥ इन्द्रियाणि हयानाहुविषयांस्तेषु 
गोचरान्‌ | आत्मेन्द्रियमनोयुक्तं भोक्तेत्याहुमेनीषिणः ' इति; 
तेश्चन्त्रियादिभिरसंयतैः संसारमधिगच्छति, संयतैस्त्वध्वन; 
पारं तद्विष्णोः परमं पद्माप्नोति--इति दशंयित्वा, किं त- 
gaa: पारं विष्णोः परमं पदमित्यस्यामाकाङ्कायाम्‌ , तेभ्य 
एव प्रक़्तेभ्यः इन्तद्रियादिभ्यः परत्वेन परमात्मानमध्वनः 
पारं तद्विष्णोः परमं पदं दशयति--- इन्द्रियेभ्य: परा ह्यथो 
अर्थेभ्यश्च परं मनः p मनसस्तु परा बुद्धिबुद्धरात्मा महा- 
न्परः ॥ महृतः परमव्यक्तमव्यक्तात्पुरुषः परः | पुरुषान्न 
परं किंचित्सा काष्ठा सा परा गति:” इति; तन्न य एवे- 
न्द्रियादयः पूर्वस्यां रथरूपककल्पनायामश्चादि भावेन प्रकृता:, 
तः एवेह परिग्रहम्ते, प्रकृतहानाप्रकृतप्रक्रियापरिहाराय । तत्र 

इन्द्रियमनोबुद्धयस्तावत्पूर्वत्र इह च समानशब्दा एव; अथो- 
स्तु ये शव्दादयो विषया इन्द्रियहूयगोचरत्वेन निर्दिष्टाः, तेषां 
चेन्द्रियेभ्य: परत्वम्‌ , इन्द्रियाणां च प्रह्वं विषयाणासति- 
ग्रहत्वम्‌ इति sra: विषयेभ्यश्च मनसः परत्वम्‌ , 
मनोमूलत्वाद्विषयेन्द्रियव्यवह्वारस्थ ; मनसस्तु परा बुद्धिः-- 
बुद्धि ्यारुह्य भोग्यजातं भोक्तारमुपसपेति; बुद्धेरात्मा महा- 
न्परः-- यः, सः ‹ आत्मानं रथिनं चिद्धि › इति राथित्वेनो- 
पक्षिप्त: | कुतः ! आत्मशव्दात्‌ , भोक्तुश्च भोगोपकरणात्परत्वो- 
पपत्तेः; महत्त्वं चास्य स्वामित्वाडुपपन्नम्‌; अथवा-_ | मनो 
महान्मतित्रेह्मा पूरबुद्धि: ख्यातिरीश्वरः । प्रज्ञा संविद्चितिश्चैव 
स्मृतिश्च परिपठ्यते’ इति स्मृतेः, “यो ब्रह्माणं विद- 
धाति पूर्वं यो वै वेदांश्च प्रहिणोति तस्मै इति च श्रुतेः । या 
प्रथमजस्य हिरण्यगर्भस्य बुद्धिः, सा सर्वासां बुद्धीनां परमा 
प्रतिष्ठा; WE महानात्मेत्युच्यते ; सा cw qdu बुद्धिग्रणेनेव 
गृहीता सती हिरुगिहोपदिश्यते, तस्या अप्यस्मदीयाभ्यो g- 
द्विभ्यः परत्वोपपत्तेः; एतस्मिंस्तु पक्षे परमात्माविषयेणैव परे- 
ण पुरुषग्रहणेन रथिन आत्मनो ग्रहणं द्रष्टन्यम्‌ , परमार्थतस्तु 
परमात्मविज्ञानात्मनो भेदाभावात्‌; तदेवं शरीरसेवेकं परि- 
शिष्यते ; तेष्वितराणीन्द्रियादीनि प्रकृतान्येव परमपद्‌दिदशो- 

यिषया समनुक्रामन्परिशिष्यमाणेनेहान्त्येनाव्यक्तशव्देन परि- 

शिष्यमाणं प्रकृतं शरीर दशेयतीति गम्यते | शरीरेन्द्रियम- 

नोबुद्धिविषयवेद्नासंयुक्तस्य ह्यविद्यावतो भोक्तः शरीरादीनां 

रथादिरूपककल्पनया संसारमोक्षगतिनिरूपणेन प्रत्यगात्म- 
ब्रह्मावगतिरिह विवक्षिता; तथा च ' एष सर्वेषु भूतेषु JE 
ढोऽत्मा न प्रकाशते | दृश्यते त्वग्र्यया बुख्या सूक्ष्मया सूः 
क्ष्मदर्शिभि:ः ' इति वैष्णवस्य परमपदस्य दुरवगमत्वमुक्त्वा 
तद्वगमार्थ योग दशयति ' यच्छेद्वाछानसी प्राज्ञस्तद्य- 
च्छेञ्ज्ञान आत्मनि । ज्ञानमात्मनि महति नियच्छेत्तद्यच्छे- 
च्छान्त आत्मनि’ इति; एतदुक्तं भवति वाचं मनसि 
संयच्छेत्‌ वागादिवाह्मेन्द्रियव्यापारसुत्सज्य मनोमात्रेणाव- 
तिष्ठेत; मनोऽपि विषयविकल्पाभिमुखं विकल्पदोषदशेनेन 
ज्ञानशव्दोदितायां बुद्धावध्यवसायस्वभावायां धारयेत्‌; T- 
मपि बुद्धि महत्यात्मनि भोक्तरि अग्र्यायां वा बुद्धौ सूक्ष्म- 
तापादनेन नियच्छेत्‌; महान्तं त्वात्मानं शान्त आत्मनि प्र- 


` करणवति परस्मिन्पुरुषे परस्यां काष्ठायां प्रतिष्ठापयेदिति च | 


तदेवं पूर्वापराळोचनायां नास्त्यत्र परपरिकल्पितस्य प्रधान- 
स्यावकाशः ॥ 


eed तु तदहेत्वात्‌ ॥ २॥ 

उक्तमेतत्‌ --प्रकरणपरिशेषाभ्यां शरीरमव्यक्तशन्दम्‌ , न 
प्रधानमिति; इदमिदानीमाशङ्कधते--कथमव्यक्तशच्दाहत्वं 
शरीरस्य, यावता स्थूळत्वात्स्पष्टतरमिदं शरीरं व्यक्तशच्दा- 
हम, अस्पष्टवचनस्त्वव्यक्तशच्द्‌ इति; अत उत्तरमुच्यते 
सूक्ष्म तु इह कारणात्मना शरीर विवक्ष्यते, सूक्ष्मस्याव्य- 
क्तशब्दाहत्वात्‌; यद्यपि स्थूलमिदं शरीरं न खयमव्यक्तश- 
व्द्मरहंति, तथापि तस्य त्वारम्भकं भूतसूक्ष्ममव्यक्तशव्द- 
महँति ; प्रकृतिशव्दश्व॒ विकारे दृष्ट:--यथा `गोभिः श्री- 
णीत मत्सरम्‌ ' इति; श्रुतिश्च ' तद्धेदं तहाव्याक्ृतमा- 
सीत्‌? इतीदमेच व्याकृतनामरूपविभिन्नं जगत्प्रागवस्थायां 
परियक्तव्याक्कतनामरूपं बीजशक्त्यवस्थमव्यक्तशब्दयोग्यं द- 
शेयति ॥ 

तद्धीनत्वाद्थवत्‌ ॥ ३ ॥ 


अल्लाह--- यदि जगदिदमनभिव्यक्तनामरूपं बीजात्मकं 
प्रागवस्थमव्यक्तशव्दाहेमभ्युपगम्येत, तदात्मना च शरीर- 
स्याप्यव्यक्तशन्दाहेत्वं प्रतिज्ञायेत , स एव तर्हि प्रधानकारण- 
वाद्‌ एवं सत्यापद्येत; अस्यैव जगतः प्रागवस्थायाः प्रधान- 
त्वेनाभ्युपरामादिति। अत्रोच्यते--यदि वयं स्वतन्त्रां कांचि- 
्प्रारावस्थां जगत: कारणत्वेनाभ्युपगच्छेम, TANYA 


— € 

तदा प्रधानकारणवादम्‌ ; परमेश्वराधीना त्वियमस्माभि: प्रा- 
गवस्था जगतोऽभ्युपगम्यते, न स्वतन्त्रा; सा चावश्या- 
भ्युपगन्तव्या; अथेवती हि सा; न हि तया विना परमे- 
श्वरस्य स्रष्ट्रत्व सिध्यति, शक्तिरहितस्य तस्य प्रवृत्त्यनुपपत्त: ; 
मुक्तानां च पुनरनुत्पत्ति:; कुतः ? विद्यया तस्या dis 
शक्तेदोहात्‌ ; अविद्यात्मिका हि सा बीजशक्तिरव्यक्तशव्दनि- 
देश्या परमेश्वराश्रया मायामयी मह्दासुषुप्तिः, यस्यां स्वरूपप्र- 
तिबोधरहिताः AA संसारिणो जीवाः; तदेतद्व्यर्तं 
क्चिदाकाशइव्द निर्देष्ठम्‌- “ एतस्मिन्न खल्वक्षरे गाग्या- 
काश ओतश्च प्रोतश्च’ इति श्रतेः; कचिदक्षरशच्दोदितम्‌-- 
C अक्षरात्परतः पर: ' इति श्रृतेः; कचिन्मायेति सूचितम्‌ 
— 'मायां तु प्रकृति विद्यान्मायिनं तु महेश्वरम्‌ ' इति 
सन्त्रवणोत्‌ ; अव्यक्ता हि सा माया , तत्त्वान्यत्वनिरूपण- 
स्याशक्यत्वात्‌ ; तदिदं महत: परमन्यक्तमित्युप्तम्‌--अव्य- 
क्तप्रभवत्वान्महतः, यदा हेरण्यगर्भी बुद्धिमंहान्‌; यदा तु 
जीवो महान्‌; तदाप्यव्यक्ताधीनत्वाज्जीवभावस्य-- महतः 
परमव्यक्तमित्युक्तम्‌ ; अविद्या व्यक्तम्‌ ; अविद्याचत्त्वेनेव 
जीवस्य सर्व: संव्यवहारः संततो वतेते; त्च अव्यक्तगतं 
महतः परत्वमभेदोपचारात्तद्विकारे शरीरे परिकल्प्यते; सत्यपि 

शरीरवदिन्द्रियादीनां तद्विकारत्वाविशेषे शरीरस्यैवाभेदोप- 
चाराद्व्यक्तशन्देन प्रणम्‌, इन्द्रियादीनां nequ. ग्रही- 
तत्वात्‌ , परिशिष्टत्वाच्च शरीरस्य ॥ 


अन्ये तु वर्णयन्ति द्विविधं हि शरीरं स्थूल quud 
च; स्थूलम्‌, यदिदसुपळभ्यते; सूक्ष्मम्‌, यदुत्तरत्र वक्ष्यते 
८तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम्‌ ' 
इति; तञ्चोभयमपि इारीरमाविरोषात्पूर्वत्र रथत्वेन संकीति- 
तम्‌; इह्‌ तु सूक्ष्ममव्यक्तशब्देन परिगृह्यते, सूक्ष्मस्याव्यक्त- 
शव्दाहेत्वात्‌ ; तदधीनत्वाच्च बन्धमाक्षव्यवहारस्य जीवा- 
त्तस्य परत्वम्‌ ; यथाथाधीनत्वादिन्द्रियव्यापारस्येन्द्रियेम्य: 
परत्वमर्थोनामिति । तेस्त्वेतद्वक्तव्यम्‌-- अविशेषेण शरीर- 
इयस्य पूवेत्र रथत्वेन संकीर्तितत्वात्‌ , समानयोः प्रकृतत्व- 
परिरिष्टत्वयोः, कथं सूक्ष्ममेव शरीरमिह गृह्यते, न पुनः 
स्थूळमपीति । आम्नातस्यार्थ प्रतिपत्तुं प्रभवामः, AAN 
पयेनुयोक्तुम्‌ , आम्नातं चाव्यक्तपदं सूक्ष्ममेव प्रतिपादयितुं 
शक्रोति, नेतरत्‌, व्यक्तत्वात्तस्येति चेत्‌ , न; एकवाक्य- 
ताधीनत्वादथैप्रतिपत्तः; न हीमे पूर्वोत्तरे आञ्जाते एकवा- 
क्यतामनापद्मय कंचिदर्थ प्रतिपादयतः; प्रकृतहानाप्रकृत- 
्रक्रियाभ्रसङ्गात्‌; न चाकाङ्कामन्तरेणैकवाक्यताग्नतिपत्ति- 


| 

x A 
रास्त; तत्रावाशट्टायां शरीरद्वयस्य ग्राह्यत्वाकाङ्कायां यथा- 


ag संबन्धेडनभ्युपगम्यमाने एकवाक्यतैव बाधिता भवति, 
कुत आञ्जातस्यार्थस्य प्रतिपत्तिः ! न चैवं मन्तव्यम--दु:शो- 
धत्वात्सूक्ष्मस्यैव शरीरस्येह ग्रहणम्‌ , स्थूलस्य तु दृष्टवीभत्स- 
तया सुशोधत्वादग्रहणमिति; यतो नैवेह शोधनं कस्यचि- 
द्विवक्ष्यते; न ह्यत्र शोधनविधायि किंचिदाख्यातमस्ति ; 
अनन्तरनिदिष्टत्वात्तु किं तद्विष्णोः परमं पदमितीदामिह 
विवक्ष्यते ; तथाहीदमस्मात्परमिदमस्मात्परमित्युक्त्वा, ' पुरु- 
qa परं किंचित्‌ ' इत्याह; सवेथापि त्वानुमानिकनिराकर- 
णोपपत्तेः, तथा नामास्तु; न नः किंचिच्छिद्यते ॥ 


ज्ञयत्वावचनाच ॥ ४ ॥ 


ज्ञेयत्वेन च सांख्यैः प्रधानं स्मर्यते, शुणपुरुषान्तरज्ञाना- 
त्कैवल्यमिति--वदद्धि:--न हि शुणस्वरूपमज्ञात्वा गुण- 
भ्यः पुरुषस्यान्तरं शक्यं ज्ञातुमिति; कचिच्च विभूतिविशेष- 
प्राप्ये प्रधानं ज्ञेयमिति स्मरन्ति; न चेदमिहाव्यक्ते ज्ञेयत्वे- 
नोच्यते ; पदमात्रं ह्मव्यक्तशब्द:, नेहाव्यक्तं ज्ञातव्यसुपासि- 
त्यं चेति वाक्यमस्ति; न चानुपदिष्टं पदार्थज्ञानं पुरुषाथे- 
मिति शक्यं प्रतिपत्तुम्‌; तस्मादपि नाव्यक्तशब्देन प्रधान- 
मभिधीयते; अस्माकं तु रथरूपकक्लप्ञशरीराद्यनुसरणेन 

विष्णोरेव परमं पदं दशयितुमयसुपन्यास इत्यनवद्यम्‌ ॥ 


वदतीति चेन्न प्राज्ञो हि प्रकरणात्‌ ॥ ५ 

अत्राह सांख्य:--ज्ञेयत्वावचनात्‌ , इत्यसिद्धम्‌; कथम्‌! 
श्रूयते ह्युत्तरत्राव्यक्तशव्दोदितस्य प्रधानस्य ज्ञयत्ववचनम्‌- 
८ अशव्दमस्पशंमरूपमव्ययं तथारसं नित्यमगन्धवश्च यत्‌ । 
अनाद्यनन्तं महतः परं ध्रुवं निचाय्य त सृत्युसुखारप्रभुच्यत 
इति; अत्र हि यादृशं शब्दादिहीनं प्रधानं महतः परं स्मतौ 
निरूपितम्‌ , तादृशमेव निचाय्यत्वेन निर्दिष्टम्‌; तस्मात्प्रधान- 
मेवेदम; तदेव चाव्यक्तशव्द्निदिष्टमिति ! अत्र न्रूम:---नह 
प्रधानं निचाय्यत्वेन निर्दिष्टम्‌ ; प्राज्ञो हीह परमात्मा निचा- 
य्यत्वेन निर्दिष्ट इति गम्यते; कुतः? प्रकरणात्‌; प्राज्ञस्य 
हि प्रकरणं विततं वतेते पुरुषान्न परं किंचित्सा काष्ठा 
सा परा गतिः ' इत्यादिनिदेंशात्‌ , ` एष सर्वेषु भूतेषु गुढो- 
ऽस्मा न प्रकाशते ' इति च दुज्ञीनत्ववचनेन तस्यैव ज्ञेयत्वा- 
काङ्कणात्‌ , ' यच्छेद्वाछानसी प्राज्ञः ' इति च तञ्ज्ञानायैव 
वागादिसंयमस्य विहितत्वात्‌ , सृत्युसुखप्रमोक्षणफलत्वाचच ; 
न हि प्रधानमात्रं निचाय्य मृत्युमुखात्प्रमुच्यत इति सां- 
ख्यैरिष्यते ; चेतनात्मविज्ञानाद्धि मृत्युमुखात्प्रमुच्यत इति ते- 
PAGEA BELE: Ei सर्वेषु वेदान्तेषु प्राज्ञस्येवात्मनोऽझड्दादि- 


i tr RD — 

dq Q मभिलप्यते ` ` 
मेत्वमभिलप्यत; तस्मान्न प्रधानस्यात्र ज्ञेयत्वमञ्यक्तशाव्द- 
निदिष्टत्वं वा ॥ 


त्रयाणामेव चेवसुपन्यासः प्रश्नश्च ॥६॥ 


इतश्च न प्रधानस्याव्यक्तशब्दवाच्यत्वं ज्ञेयत्वं वा; य- 
स्मात्रयाणामेव पदार्थानामझिजीवपरमात्मनामस्मिन्म्न्थे क- 
Sag वरप्रदानसामध्यो ्क्तव्यतयोपन्यासो EIAN ; तद्वि- 
षय एव च प्रश्नः; नातोऽन्यस्य प्रश्न उपन्यासो वास्ति; तत्र 
तावत्‌ ' स त्वमि स्वग्येमध्येषि मृत्यो saf तं श्रद्दधानाय 
सह्यम्‌ इत्यभरिविषय: प्रश्न: ; ` येयं प्रेते विचिकित्सा ag- 
ष्ये5स्तीत्येके नायमस्तीति चेके | एतद्विद्यामनुशिष्टस्त्वयाहं 
वराणामेष वरस्तृतीयः? इति जीवविषयः प्रश्रः ; ` अन्यत्र ध- 
मोदन्यत्राधमांदन्यत्रास्मात्क्ृताक्ृतात्‌। अन्यत्र भूताच भव्याञ्च 
यत्तत्पश्यसि तद्वद्‌ ' इति परमात्मविषयः ; प्रतिवचनमपि 
८ ळोकादिमसिं तमुवाच तस्मै या इष्टका यावतीर्वा यथा WD 
इत्यस्निविषयम्‌ ; ' हन्त त इदं प्रवक्ष्यामि गुह्य त्रह्म सनात- 
नम्‌ । यथा च मरणं प्राप्य आत्मा भवति गौतम | योनि- 
मन्ये प्रपद्यन्ते शरीरत्वाय देहिनः । स्थाणुमन्येऽचुसंयन्ति 
यथाकमे यथाश्रुतम्‌ इति व्यवहितं जीवावेषयम्‌; ' न जा- 
यते भ्रियते वा विपश्चित? इत्यादिबहुप्रपश्चं परमास्मविषय- 

म्‌ । नैवं प्रधानविषय: प्रभोऽस्ति | अप्रष्टत्वाच्चानुपन्यसनी- 
यत्वं तस्येति ॥ 

अत्राह--योऽयमात्मविषयः प्रश्र:--' येयं प्रेते विचि- 
कित्सा मलुष्येऽस्ति' इति, किं स एवायम्‌ ' अन्यत्र धमो- 
दुन्यत्राधमांत इति पुनरनुकृष्यते, किं वा ततोऽन्योऽयम- 
qd: प्रश्न उत्थाप्यत इति | किं चातः! स एवायं प्रश्नः 
पुनरनुकृष्यत इति यद्युच्येत, तदा इयोरात्मविषययो: प्रश्नयो- 
रेकतापत्तेरञ्निविषय आत्मविषयश्च द्वावेव प्रभावित्यतो न व- 
क्तव्यं त्रयाणां प्रश्नोपन्यासाविति; अथान्यो5यमपूर्वे: प्रश्न उ- 
त्थाप्यत इत्युच्येत, ततो ययैव बरम्रदानव्यतिरेकेण प्रश्नक- 
स्पनायामदोषः ; एवं प्रश्नव्यतिरेकेणापि प्रधानोपन्यासकल्प- 
नायामदोषः स्यादिति || 


अत्रोच्यते-- नैवं वयमिह वरप्रदानव्यतिरेकेण प्रश्नं 
कंचित्कल्पयाम:, वाक्योपक्रमसामथ्यात्‌ ; वरप्रदानोपक्रमा 
हि मृत्युनचिकेतःसंवादरूपा वाक्‍यप्रवृत्तिः आ समाप्तेः कठव- 
लीनां लक्ष्यते; मृत्युः किल नचिकेतसे पित्रा प्रहिताय 
लीन्वरान्प्रद्दौ ; नचिकेताः किल तेषां प्रथमेन वरेण पितुः 
सौमनस्यं «m, द्वितीयेना्निविद्याम्‌ , - दृतीयेनात्मविद्याम्‌- 
: येयं प्रेते? इति ‹ बराणामेष वरस्तृतीयः’ इति ढिङ्गात्‌ । 

तत्र यदि ` अन्यत्र धर्मात्‌? इत्यन्योऽयमपूर्वेः प्र्न उत्था- 
प्येत, ततो बरप्रदानव्यतिरेकेणापि प्रश्नकल्पनाद्वाक्यं बा- 
ध्येत । ननु प्रष्टव्यभेदादपूर्वोऽयं प्रभो भवितुमहोति ; अपूर्वो 
हि प्रश्रो जीवविषयः, येयं प्रेते विचिकित्सा मचुष्येऽस्ति 
नास्तीति विचिकित्साभिधानात्‌; जीवश्च धर्मादिगोचर- 
त्वात्‌ न ' अन्यत्र धमोत्‌' इति प्रश्नमहेति; प्राज्ञस्तु धर्मो- 
द्यतीतत्वात्‌ ` अन्यत्र धर्मात्‌? इति प्रश्नमहति; प्रभ्नच्छाया 
च न समाना लक्ष्यते, पूवेस्यास्तित्वनास्तित्वविषयत्वातू , 
उत्तरस्य धमोद्यतीतवस्तुविषयत्वाञ्च; तस्मास्प्रयभिज्ञानाभा- 
IRITAN: ; न पूर्वस्थैवोत्तरत्रानुकपणमिति चेत्‌; न; 
जीवप्राज्ञयोरेकत्वाभ्युपगमात्‌; भवेत्पष्टव्यभेदात्मअभेदों य- 
द्यन्यो जीवः प्राज्ञात्स्यात्‌ ; न त्वन्यत्वमस्ति „ ¦ तत्त्वमसि ' 
इत्यादिश्रत्यन्तरेभ्य: ; इह च ` अन्यत्र धमोत्‌ इत्यस्य प्रश्नस्य 
प्रतिवचनम्‌ ¦ न जायते म्रियते वा विपश्चित्‌ ' इति जन्म- 
मरणश्रतिषेयेन प्रतिपाद्यमानं झारीरपरमेश्वरयोरभेदं TA- 
यति; सति हि प्रसङ्गे प्रतिषेधो भागी भवति; प्रसङ्गश्च जन्म 
मरणयों: शरीरसंस्पशोच्छारीरस्य सन्नति, न परमेश्वरस्य ; 
तथा-- “स्वप्नान्तं जागरितान्तं चोभौ येनानुपश्यति । 
महान्तं विसुमात्मानं मत्वा धीरो न शोचति ? इति स्वप्न- 

जागरितद्टशो जीवस्यैव महत्त्वविभुत्वविशेषणस्य मननेन. 


झोकविच्छेदं दर्शयन्न प्राज्ञादन्यो जीव इति दशेयति ; प्राज्ञ- 
विज्ञानाद्धि शोकविच्छेद इति वेदान्तसिद्धान्त: ; तथाग्रे-- 
: यदेवेह quu यदसुत्र तदन्विह । सत्यो: स मृत्युमाप्नोति 
य इह नानेव पश्यति' इति जीबप्राज्ञभेददृष्टरिमपवदति; 
तथा जीवविषयस्यास्तित्वनास्तित्वग्र भ्रस्यानन्तरम्‌ ` अन्यं वरं 
नचिकेतो वृणीष्व ! इत्यारभ्य सृत्युना तेस्तैः कामैः प्रझोभ्यमा- 
नोऽपि नचिकेता यदा न चचाळ, तदैनं मृत्युरभ्युद्यनिः- 
श्रेयसविभागप्रद्शनेन विद्याविद्याविभागप्रदर्शनेन च ' विद्या- 
भीप्सिन नचिकेतसं मन्ये न त्वा कामा बहवो5लोलुपन्त 
इति प्रशस्य प्रश्नमपि तदीयं प्रशंसन्यदुवाच-'तं ढुदेश गृढमनु- 
प्रविष्ट गुहाहितं गह्वरेष्ठं पुराणम्‌ | अध्यात्मयोगाधिगमेन देवं 
. मत्वा धीरो हषेंशोको जहाति ' इति, तेनापि जीवप्राज्ञयोरभेद 
एवेह विवक्षित इति गम्यते; यस्प्रश्ननिमित्तां च प्रशंसा 
महती मृत्यो: प्रत्यपद्यत नचिकेताः, यदि तं निहाय प्रशंसा- 
नन्तरमन्यमेव प्रश्रमुपक्षिपेत्‌ , अस्थान एव सा सवा प्रशंसा 
प्रसारिता स्यात्‌ ; तस्मात्‌ ` येयं प्रेते? इत्यस्यैव प्रश्नस्यैतद- 
नुकषेणम्‌ ' अन्यत्र धमोत्‌' इति । यत्तु प्रश्नच्छायावेलक्ष- 
ण्यमुक्तम्‌ , तददूषणम्‌. , तदीयस्येच विशेषस्य पुनः प्रच्छय- 

मानत्वात्‌; a हि देहादिव्यतिरिक्तस्यात्मनोऽस्तित्वं 
प्रम्‌ , उत्तरत्र तु तस्यैवासंसारित्व. प्रच्छ्यत इति; याव- 
द्वयबिद्या न निवतेते, तावद्धर्मादिगोचरत्वं जीवस्य जीवत्वं 
च न निवत्ते, तन्निव्रत्तौ तु प्राज्ञ एव ' तत्त्वमसि’ इति 
aa प्रत्याय्यते; न चाविद्यावत्त्वे तदपगमे च वस्तुनः 
कश्चिद्विशेषोऽस्ति; यथा कश्चित्संतमसे पतितां कांचिद्रञ्जु- 
महिं मन्यमानो भीतो वेपमानः पलायते, तं चापरो ब्रूयात्‌ 
`मा भैषीः नायमहिः रज्जुरेवेति, स च तदुपश्रृत्याहिकृतं 
अयमुत्सजेद्वेपथु पलायनं च, न त्वहिबुद्धिकाळे तद्पगमकाले 
च वस्तुनः कश्चिद्विशेषः स्यात्‌--तथैवैतदपि द्रष्टव्यम्‌; ततश्च 
“न जायते म्रियते वा! इत्येवमाद्यपि भवत्यस्तित्वनास्तित्वप्र स्य 
प्रतिवचनम्‌ । सूत्रं त्वविद्याकर्पितजीवप्राज्ञभेदापेक्षया योज- 
यितव्यम्‌- एकत्वेऽपि ह्यात्मविषयस्य प्रशस्य प्रायणावस्थायां 
देहव्यतिरिक्तास्तित्वमाल्ञविचिकित्सनात्कठेत्वादिसंसारस्वभा- 
वानपोहनाच पूर्वस्य पर्यायस्य जीवविषयत्वमुस्रेक्ष्यतें, उत्त- 
रस्य तु धमोद्य्ययसंकीतेनास्पराज्ञावेषयत्वामाति | ततश्च युक्ता 
अञ्निजीवपरमात्मकर्पना; प्रघानकल्पनायां तु न वरप्रदान 
न प्रश्नो न प्रतिवचनमिति वैषम्यम्‌ ॥ | 


महदच ॥ ७ ॥ 

यथा महच्छब्द: सांख्यैः सत्तामात्रेडपि प्रथमजे प्रयुक्त:, 
ba! # ७ a ७५ २ ~ ` 
न तमेव चैदिकेऽपि प्रयोगेडमिधत्ते , “बुद्धेरात्मा महा- 
न्परः? ¦ महान्तं विभुमात्मानम्‌? ` वेदाहमेतं पुरुषं महा- 
न्तम्‌? इत्येवमादावात्मशच्दप्रयोगादिभ्यो हेतुभ्यः; तथा- 
च्यक्तशच्दोऽपि न वैदिके प्रयोगे प्रधानमभिधातुमहति । 
अतश्च नास्त्यानुमानिकस्य शब्दवत्त्वम्‌ ॥ 


चमसवदाविरेषात्‌ ॥ ८ ॥ 


पुनरपि प्रधानवादी अशब्दत्वं प्रधानस्यासिद्धमित्याह; क- 
स्मात्‌ ? मन्त्रवणोत्‌-- ¦ अजामेकां छोहितशुकुकृष्णां वह्वीः 
२, चमसाधि प्रजाः QANA सरूपाः । अजो ह्येको 
करणम्‌ । जुषमाणोऽनुशेते जहात्येनां सुक्तभोगाम- 
जोऽन्यः? इति; अत्र हि मन्त्रे लोहितझुछ्क्रष्णशब्देः रजः- 
सत्त्वतमांस्यभिधीयन्ते ; लोहितं रजः, रञ्जनात्मकत्वात्‌ ; 
JE सत्त्वम्‌ , प्रकाशात्मकत्वात्‌; कृषणं तमः, आवरणात्म- 
कत्वात्‌; तेषां साम्यावस्था अवयवधर्मेंठ्येपदिश्यते--छोहि- 
तझुङ्कक्रष्णेति; न जायत इति च अजा स्यात्‌, “मूलप्रकृति- 
रविकृति: ' इत्यभ्युपगमात्‌; नन्वजाशब्दइछाग्यां रूढः; 
बाढम्‌; सा तु रूढिरिह नाश्रयितु इक्या, विद्याप्रकरणात्‌; 
सा च वह्ीः प्रजाख्नैगुण्यान्विता जनयति; तां प्रकृतिमज 

एक: पुरुषो जुषमाणः प्रीयमाणः सेवमानो वा अनुशेते- 
तामेवाविद्यया आतमत्वेनोपराम्य सुखी दुःखी मूढो5हमित्य- 
विवेकितया संसरति; अन्यः पुनरज: पुरुष उत्पन्नविवेक- 
ज्ञानो विरक्तो जहायेनां प्रकृति सुक्तभोगां कृतभोगापवर्गा 
परित्यजति-- सुच्यत इत्यर्थः ; तस्माच्छूतिमूळैव प्रधाना- 
दिकल्पना कापिलानामिलेवं प्राप्ते-- 

त्रूमः--नानेन सन्त्रेण श्रुतिमत्त्वं सांख्यवादस्य शक्य- 
माश्रयितुम्‌ ; न ह्ययं मन्त्रः स्वातन्ञ्येण कंचिदपि वादं सम- 
थयितुसुत्सहृते, सवेत्रापि यया कयाचित्कर्पनया अजात्वादि- 
संपादनोपपत्तेः, सांख्यवाद्‌ एवेह्दाभिप्रेत इति विशेषावधारण- 
कारणाभावात्‌ | चमसवत्‌--यथा हि “अर्वाग्बिलश्चमस F- 
ध्वेबुन्न: ' इत्यस्मिन्मन्त्रे खातन्त्र्थेणायं नामासौ चमसोऽभि- 
प्रेत इति न शक्यते नियन्तुम्‌ , सवेत्रापे यथाकथंचिद- 
वाग्विळत्वादिकर्पनोपपत्तेः) एवमिहाप्यविशेषः 'अजामेकाम्‌ ' 
इत्यस्य मन्त्रस्य; नास्मिन्मन्ले प्रघानमेवाजाभिम्रेतेति शक्य- 
ते नियन्तुम्‌ ॥ 

तत्र तु ' इदं तच्छिर एष ह्यावोग्बिलञ्चमस RAJA: ' 
इति वाक्यशेषाच्चमसविशेषभ्रतिपत्तिर्भेचति ; इह पुनः केय- 
मजा प्रतिपत्तव्येसत्र ब्रूम:--- 


s. W. I. 20. 

ज्योतिरुपक्रमा तु तथा ह्यधीयत 
एके ॥ ९॥ 


परमेश्चरादुत्पन्ना ज्योति:प्रमुखा तेजोवन्नळक्षणा चतुर्वि- 


घस्य भूतग्रामख प्रकृतिभूतेयमजा प्रतिपत्तव्या | तु-शब्दो- 
ऽवधारणार्थः--भूतत्रयलक्षणैवेयमजा विज्ञेया, न गुणत्रयल- 
क्षणा | कस्मात्‌? तथा ह्येके शाखिनस्तेजोवन्नानां परमेश्वरा- 
हुत्पत्तिमाञ्नाय तेषामेव रोहितादिरूपतामामनन्ति--' यदसे 
रोहितं रूपं तेजसस्तद्रूपं यच्छुछं तदपां यत्कृष्णं तद्‌न्नस्य ' 
इति; तान्येवेह तेजोवन्नानि प्र्यभिज्ञायन्ते, रोहितादिश- 
व्दसामान्यात्‌ , रोहितादीनां च शब्दानां रूपविशेषेषु मुख्य- 
त्वाद्वाक्तत्वाच गुणविषयत्वस्य ; असंदिग्धेन च संदिग्धस्य 
निगमनं न्याय्यं मन्यन्ते । तथेहापि ' ब्रह्मचादिनो वदन्ति | 
किंकारणं ब्रह्म ' इत्युपक्रम्य ` ते ध्यानयोगानुगता अपझ्य- 
न्देवात्मशक्ति स्वशुणैनिगूढाम्‌? इति पारमेश्वर्याः शक्तेः स- 
मस्तजगट्विघायिन्या वाक्योपक्रमेऽवरमात्‌, वाक्यशषे5पि 
“मायां तु प्रकृतिं विद्यान्मायिनं तु महेश्वरम्‌? इति “यो 
योनिं योनिमधितिष्ठत्येकः ' इति च तस्या एवावगमान्न खत- 
त्रा काचित्प्रक्ृतिः प्रधानं नामाजामन्त्रेणाञ्नायत इति शक्यते 
वकतुम्‌ | प्रकरणात्तु सेव दैवी शक्तिरव्याकृतनामरूपा Al- 

मरूपयो: प्रागवस्था अनेनापि मन्ब्नेणान्नायत इत्युच्यते ; 
तस्याश्च स्वविकारविषयेण त्रैरूप्येण त्रैरूप्यमुक्तम || 
i कथं पुनस्तेजोवन्नात्मना त्रैरूप्येण -त्रिरूपा अजा प्रतिपत्तु 
शक्यते, यावता न तावत्तेजोचन्नेष्वजाक्रतिरस्ति, न च 
तेजोबन्नानां जातिश्रवणाद्जातिनिमिन्तोऽप्यजाशव्दः संभ- 
वतीति; अत उत्तरं पठति--- 
कल्पनोपदेशाच्च मध्वादिवद्‌- 
विरोधः ॥ १० ॥ 

नायमजाकृतिनिमित्तोडजाशब्द: ; नापि यौगिकः ; किं 
तर्हि, कस्पनोपदेशोऽयम्‌- अजारूपककळप्षिस्तेजोवन्नलक्षणा- 
याश्चराचरयोनेरुपदिञ्यते; यथा हि लोके यदृच्छया काचि- 
दजा रोहितशुछुकृष्णवणी स्याद्वहुबकेरा सरूपवर्करा च, तां 
च कश्चिदजो जुषमाणोऽनुशयीत, कश्चिच्चेना भुक्तभोगां 
जह्यात्‌ एवमियमपि तेजोबन्नलक्षणा भूतप्रकृतिस्तरिवणो 
बहु सरूपं चराचरळक्षणं विकारजातं जनयति, अविदुषा 
च क्षेत्रज्ञेनोपभुज्यते , विदुषा च परित्यज्यत इति । न चेद- 
माशङ्कितव्यम्‌-- एकः क्षेत्रज्ञोइनुशेते अन्यो जह्दातीयतः 
क्षेत्रज्ञमेदः पारमार्थिकः परेषामिष्ट: प्राप्नोतीति; न हीयं 
क्षेत्रज्ञभेदप्रतिपिपादयिषा; किंतु बन्धमोक्षव्यवस्थाप्रतिपि- 

पादयिषैवैषा ; प्रसिद्धं तु भेदमनूद्य वन्धमोक्षव्यवस्था 
प्रतिपाद्यते; भेदस्तूपाधिनिमित्तो मिथ्याज्ञानकाल्पितः; न 


पारमार्थिकः, “एको देवः सर्वभूतेषु गूढः सवव्यापी' 


सर्वेभूतान्तरात्मा ! इत्यादिश्रुतिभ्यः | मध्वादिवित्‌-- यथा 
आदित्यस्यामधुनो मधुत्वम्‌, वाचश्चाधेनोर्षेनुत्वम्‌ , दुलो- 
कादीनां चानम्नीनामम्ित्वम्‌- इव्येवंजातीयक॑ कल्प्यते, 
एवामिद्मनजायां अजात्व॑ करुप्यत इत्यर्थः | तस्मादविरो- 
घस्तेजोबन्नेष्वजाझाव्द्प्रयोगस्य ii 


न संख्योपसंग्रहाद्पि नानाभावा- 
TATE । ११ II 


एवं परिहृते5प्यजामन्त्रे पुनरप्यन्यस्मान्मन्त्रात्सांख्य: T- 
यवतिष्ठते---“ यस्मिन्पश्च पच्चजना आकाशश्च प्रतिष्ठित: | 
३. संख्योपसंग्र- तमेव मन्य आत्मानं विद्ठान्त्रह्मामृतो5मु- 
हाधिकरणम्‌ । तम्‌? इति । अस्मिन्मन्त्रे पञ्च पश्चजना 
इति पञ्चसंख्याविषया अपरा पञ्चसंख्या श्रूयते, पश्चश- 
ठदृद्वयदशैनात्‌; त एते पश्च पञ्चकाः पञ्चविंशतिः संपद्यन्ते; 
तया च पश्चविंशतिसंख्यया यावन्तः संख्येया आकाङ्कुयन्ते 
तावन्त्येत्र च तत्त्वानि सांख्यैः संख्यायन्ते ‹ मूलप्रकृतिर- 


—————— 

विक्ृतिमहदाद्या: प्रकृतिविकृतय: सप्त । षोडशकश्च विकारो 
न प्रकृतिने विक़्तिः पुरुष: इति; तया अ्रुतिप्रसिद्धया 
पञ्चर्विशतिसंख्यया तेषां स्मृतिप्रसिद्धानां पश्चविशतेस्तत्त्वा- 
नामुपसंग्रहात्पराप्तं पुनः श्रुतिमत्त्वमेव प्रधानादीनाम्‌ | 


ततो ब्रूमः न संख्योपसंग्रह्मद्पि प्रधानादीनां श्रुति- 
मत्त्वं प्रयाशा कतेव्या; कस्मात्‌? नानाभावात्‌; नाना 
ह्येतानि पञ्चरविंशतिस्तत्त्वानि ; चेषां पञ्चशः पञ्चशः साधार- 
णो धर्मोऽस्ति, येन पञ्चविंशतेरन्तराले पराः पञ्च पञ्च संख्या 
निविशेरन्‌; न क्लेकानिवन्धनमन्तरेण नानामूतेषु हित्वा- 
दिकाः संख्या निविशन्ते | अथोच्येत पञ्चार्विशातिसं- 
ख्यैवेयमवयवद्वारेण लक्ष्यते, यथा ¦ पञ्च सप्त च वर्षाणि 
न ववषं शतक्रतुः इति द्वादशवार्षिकीमनावृष्टि कथयान्ति, 
तद्वदिति; तद्पि नोपपद्यते; अयमेवास्मिन्पक्षे दोषः, TER- 
णाश्रयणीया स्यात्‌ | परश्चात्र पश्चशब्दो जनशब्देन समस्तः 
पञ्चजना इति, भाषिकस्वरेणैकपदत्वनिश्चयात्‌; प्रयोगा- 
न्तरे च ' पञ्चानां त्वा पञ्चजनानाम्‌” इत्येकपद्येकस्वर्येक- 
विभक्तिकत्वावगमात्‌; समस्तत्वाच न वीप्सा ¦ पञ्च पञ्च ' 
इति। तेन न पञ्चकद्ठ्यग्रहणं पश्च पञ्चेति। न च पश्चसंख्या- 
या एकस्याः पञ्चसंख्यया परया विशेषणम्‌ ' पञ्च पञ्चकाः? 

इति, उपसर्जनस्य विशेषणेनासंयोगात्‌; नन्वापन्नपञ्चसंख्या- 
का जना एव पुनः पञ्चसंख्यया विशेष्यमाणा: पञ्चर्विशतिः 
प्रेष्यन्ते, यथा पञ्च पञ्चपूल्य इति पञ्चविंशतिः पूछा: 
प्रतीयन्ते, तद्वत्‌; नेति ब्रूमः; युक्तं यत्पच्चपूलीशव्द्स्य 
समाह्दाराभिप्रायत्वात्‌ कतीति सत्यां भेदाकाङ्कायां पञ्च 
qegqe इति विशेषणम्‌ ; इह तु पश्च जना इत्यादित एव 
भेदोपादानात्कतीत्यसत्यां भेदाकाङ्कायां न पञ्च पञ्चजना 
इति विशेषणं भवेत्‌; भवदपीदं विशेषणं पश्चसंख्याया एव 
भवेत्‌; तत्र चोक्तो दोषः; तस्मातपत्च पञ्चजना इति न 
प्चविंशतितत्त्वाभिप्रायम्‌ | अतिरेकाश्च न पश्चविंशति- 
तत्त्वाभिप्रायम्‌; अतिरेको हि भवत्यासाकाशाभ्यां पञ्च 
विंशातिसंख्यायाः; आत्मा तावदिह प्रतिष्ठां प्रत्याधारत्वेन 
निर्दिष्टः, 'यस्मिन्‌? इति सप्तमीसूचितस्य ' तमेव मन्य 
आत्मानम्‌? इत्यात्मत्वेना्ुकर्षणात्‌; आत्मा च चेतनः 
पुरुषः; स च पश्चार्विशतावन्तर्गत एवेति न तस्यैवाधारत्वमा- 
Weed च युज्येत; अर्थोन्तरपरिग्रहे वा तत्त्वसंख्यातिरेकः 
सिद्धान्तविरुद्धः प्रसज्येत; तथा “ आकाशश्च प्रतिष्ठित: 
इत्याकाशस्यापि पञ्चविंशतावन्तर्गतस्य न प्रथशुपादानं न्याः 
य्यम्‌; sieur चोक्तं दूषणम्‌ | कथं च संख्या- 

मात्रश्रवणे सल्यश्रतानां पश्चविंशतितत्त्वानामुपसंग्रह: प्रती- 
येत! जनशव्दस्य तत्त्वेष्वरूढत्वात्‌ , अथान्तरोपसंग्रहेऽपि 
संख्योपपत्तेः । कथं तहि पश्च पञ्चजना इति? उच्यते 
' दिक्संख्ये संज्ञायाम्‌? इति विशेषस्मरणात्संज्ञायामेव पथ्चश- 
व्द्स्य जनशब्देन समासः ; ततश्च रूढत्वाभिप्रायेणैच केचि- 
त्पश्चजना नाम विवक्ष्यन्ते, न सांख्यतत्त्वाभिप्रायेण; ते 
कतीतस्यामाकाङ्कायां पुनः पञ्चेति प्रयुज्यते; पश्चजना 
नाम ये केचित्‌, ते च पञ्चैवेत्यर्थः, सप्तषेय: सप्तेति यथा ॥ 


के पुनस्ते पञ्चजना नामेति, तदुच्यते 
प्राणादयो वाक्यशषात्‌ ॥ १२॥ 


८ यस्मिन्पश्च पञ्चजनाः ' इत्यत उत्तरस्मिन्मन्त्रे Hu- 
स्वरूपनिरूपणाय प्राणादयः पञ्च निर्दिष्टाः प्राणस्य M- 
णमुत चक्षुषश्चक्षुरुत श्रोत्रस्य श्रोत्रमन्नस्मान्नं मनसो ये मनो 
fg: इति; तेऽत्र वाक्यशेषगताः संनिघानात्पच्वजना वि- 
वक्ष्यन्ते | कथं पुनः प्राणादिषु जनशब्दप्रयोगः ¦ तत्त्वेषु 
चा कथं जनशब्दप्रयोगः! समाने तु प्रसिद्धथतिक्रमे वा- 
क्यशेषबञ्ञात्माणाद्य एव ग्रहीतव्या भवन्ति; जनसंबन्धाञ्च 
प्राणादयो जनशब्दभाजो भवन्ति; जनवचनश्च पुरुषशव्दः 

प्राणेषु प्रयुक्त:-“ ते वा एते पञ्च ब्रह्मपुरुषाः ' इत्यत्र ; ' प्राणो 
ह पिता प्राणो ह माता ! इत्यादि च ब्राहमणम्‌ | समासवलाच्च 
समुदायस्य रूढत्वमविरुद्धम्‌; कथं पुनरसति प्रथमप्रयोगे 
रूढि: शक्याश्रयितुम्‌ ? शक्या उद्भिदादिवदित्याह- प्रसिद्धाथे- 
संनिधाने ह्यप्रसिद्धा्थैः शव्दः प्रयुज्यमानः समभिव्याहारा- 
त्तद्विषयो नियम्यते; यथा ¦ उद्भिदा यजेत' ' यूपं छिनत्ति? 
“वेदिं करोति’ इति, तथा अयमपि पश्चजनशव्दः समासा- 
न्वाख्यानादवगतसंज्ञाभावः संश्याकाङ्वी वाक्यशेषसमभि- 
व्याहृतेषु प्राणादिषु वर्तिष्यते । केश्चित्त देवाः पितरो 
गन्धवा असुरा रक्षांसि च पञ्च पञ्चजना व्याख्याताः; 
अन्यैश्च चत्वारो वणा निषादपश्चमाः परिगृहीताः; wu 
* यत्पाश्चजन्यया विशा’ इति प्रजापरः प्रयोगः पञ्चजन- 
झव्द्स्य दृश्यते ; तत्परिग्रहेऽपीह न कश्चिद्विरोधः; आचा- 
deg न पञ्चविशतेस्तत्त्वानामिह प्रतीतिरस्तीलेवंपरतया 
८ प्राणादयो वाक्यशेषात्‌? इति जगाद्‌ ॥ 


भवेयुस्तावस्प्राणाद्यः पञ्चजना माध्यंदिनानाम्‌ , येऽन्नं 
प्राणादिष्वामनन्ति; काण्वानां तु कथं प्राणादयः पञ्चजना 
भवेयुः, येऽन्नं प्राणादिषु नामनन्तीति अत उत्तरं 
. पठति— 

ज्योतिषेकेषामसत्यन्ने ॥ १३ ॥ 
असत्यपि काण्वानामन्ने ज्योतिषा तेषां पञ्चसंख्या पूर्य- 
त; तेऽपि हि ' यस्मिन्पश्च पञ्चजनाः ' इलत: पूर्वस्मिन्मन्त्रे 
त्र्मस्वरूपनिरूपणायैव ज्योतिरधीयते 'तद्देवा ज्योतिषां 
ज्योतिः ' इति । कथं पुनरुभयेषामपि तुल्यवदिदं ज्योतिः T- 
ख्यमान समानमन्त्रगतया पश्चसंख्यया केषांचिदुह्यते केषां- 
चिन्नेति--अपेक्षाभेदादित्याह-माध्यंदिनानां हि समानम- 
न्त्रपठितप्राणादिपः्चजनला भान्नास्मिन्मन्त्रान्तरपठिते ज्योति- 
ष्यपेक्षा भवति; तदळामात्तु काण्वानां भवत्यपेक्षा; अपेक्षा- 
भेदाच्च समानेऽपि मन्त्रे ज्योतिषो ग्रहणाग्रहणे; यथा समा- 
नेऽप्यतिरात्रे वचनभेदारषोडशिनो ग्रहणाम्रहणे, WE । त- 
देवं न तावच्छूतिप्रसिद्धिः काचित्मधानविषयास्ति स्सृति- 
न्यायप्रसिद्धी g पारिहरिष्येते ॥ 
कारणत्वेन चाकाशादिघु यथाव्यप- 
दिष्टोक्तः॥ १४॥ 
प्रतिपादितं ब्रह्मणो छक्षणम्‌; प्रतिपादितं ब्रह्मवि- 
बयं गतिसामान्यं वेदान्तवाक्यानाम्‌; प्रतिपादितं च प्रधा- 
४. कारणत्वा- TARAR ; तत्रेद्सपरमाशङ्कथत-¬ 
धिकरणम्‌ । न जन्मादिकारणत्वं ब्रह्मणो ब्रह्मविषयं वा 

गतिसामान्यं वेदान्तवाक्यानां प्रतिपादयितुं शक्यम्‌; क- 
स्मात्‌ ? विगानद्शनात्‌ ; प्रतिवेदान्तं ह्यन्यान्या सृष्टिरुपछभ्य - 
ते, ऋमादिवौचितर्यात्‌। तथा हि-- क्कचित्‌ ` आत्मन आकाशः 
संभूतः ' इत्याकाशादिका सृष्टिराम्नायते; क्चित्तेजआदिका 
: तत्तजोऽस्ूजत ' इति; क्चित्प्राणादिका 'स प्राणमसृजत 
प्राणाच्छड्ाम्‌' इति; कचिदक्रमेणैव लोकानासुत्पत्तिरा- 
म्नायते-- “स इमाँछ्लोकानसूजत | अम्भो मरीचीमेर- 
माप: इति; तथा क्चिदसत्पूविका aÈ: पढ्यते-- 
: असद्वा इदमग्र आसीत्ततो वै सदजायत” इति, ' असदे- 
Agaa आसीत्तत्सदासीत्तत्समभवत्‌? इति च; क्चिद्स- 
द्वादनिराकरणेन सत्पूर्विका प्रक्रिया प्रतिज्ञायते qm 
आहुरसदेवेदमग्र आसीत्‌” इत्युपक्रम्य, “ कुतस्तु खलु सो- 
C4 स्यादिति होवाच कथमसतः सज्जायेतेति सत्त्वेव 
सोम्येदमग्र आसीत्‌? इति; कचित्स्वयंकतकैव व्याक्रिया 
जगतो निगद्यते- “ तद्धेदं तह्य॑व्याक्ृतमासीत्तन्नामरूपाभ्या- 
मेव व्याक्रियते ' इति । एवमनेकधा विप्रतिपत्तेवेस्तुनि च 
चिकर्पस्याचुपपत्तेने वेदान्तवाक्यानां जगत्कारणाबधारण- 
परता न्याय्या; स्मृतिन्यायप्रसिद्धिभ्यां तु कारणान्तरप- 
रिअहो न्याय्य इत्येवं प्राप्ते-- 


EE M 0 MMM 

त्रूम:---सत्यपि प्रतिवेदान्तं सज्यमानेष्वाकाशादिषु क्र- 
मादिद्वारके विगाने, न द्रष्टरि किंचिद्रिगानमस्ति; कुतः £ 
यथाव्यपदिष्टोक्ते:---यथाभूतो ह्येकस्मिन्वेदान्ते सर्वज्ञः स- 
वेश्वरः सर्वात्मैकोऽद्वितीयः कारणत्वेन व्यपदिष्टः, तथाभूत 
एव वेदान्तान्तरेष्वपि व्यपदिइ्यते; तद्यथा--' सय ज्ञान- 
मनन्तं ब्रह्म इति; अन्न तावञ्ज्ञानशव्देन परेण च तट्विष- 
येण कामयितृत्ववचनेन चेतनं ब्रह्म न्यरूपयत्‌; अपरप्रयो- 
ज्यत्वेनेश्वरं कारणमन्रवीत्‌ ; तद्विषयेणैव परेणात्मशब्देन श- 
रीरादिकोशपरस्परया चान्तरनुप्रवेशनेन सर्वषामन्तः IAN- 
त्मानं निरधारयत्‌; ' बहु स्यां प्रजायेय ' इति चात्मविषयेण 
बहुभवनानुशंसनेन सज्यमानाना विकाराणां सष्टुरभेदमभा- 
बत; तथा ' इदं adaga यदिदं किं च इति समस्तज- 
गत्सष्टिनिर्देशेन प्राकसृष्टेरद्वितीयं सष्टारमाचष्टे; तद्त्र WE- 
क्षण त्रह्म कारणत्वेन विज्ञातम्‌, तहक्षणमेवान्यत्रापि विज्ञाय- 
ते-- सदेव सोम्येदमग्र आसीदेकमेवाद्वितीयम्‌' ` तदैक्षत 
बहु wi प्रजायेयेति तत्तेजोऽसूजत ' इति; तथा आत्मा 
वा इद्मेक एवाग्र आसीज्ञान्यत्किचन मिषत्‌ । स SES 
छोकाज्नु सम” इति च--एवंजातीयकस्य कारणखरूपनिरू- 
पणपरस्य वाक्यजातस्य प्रतिवेदान्तमविगीताथेत्वात्‌ | कार्य- 

विषयं तु विगानं हृश्यते-कचिदाकाशादिका सृष्टि: कचित्तज- 
आदिकेत्येबंजातीयकम्‌ | न च कार्यविषयेण विगानेन कारण- 
सपि ब्रह्म सववेदान्तेष्वविगीतमधिगमस्यमानमाविवक्षितं भवि- 
तुमहेतीति शक्यते वक्तुम्‌ , अतिप्रसङ्गात्‌। समाधास्याति चा- 
चाये: कायेविषयमपि विगानम्‌ “ न वियदश्रुतेः’ इत्यारभ्य | N- 
चेदपि कार्यस्य विगीतत्वमप्रतिपाद्यत्वात्‌ । न ह्ययं सृष्टया- 
दिप्रपश्चः प्रतिपिपाद्यिषितः । न हि wore: कश्नित्पु- 
रुषार्थो दृश्यते श्रूयते वा । न च कर्पयितुं शक्यते, उप- 
कऋमोपसंद्दाराभ्यां तत्र तत्र ब्रह्मविषयैर्वाक्यैः साकमेकवा- 
क्यताया गम्यमानत्वात्‌ | दशयति च सुष्टथादिप्रपञ्चस्य 
्रह्मप्रतिपत्त्यर्थताम्‌ ' अन्नेन सोम्य शुङ्गेनापो मूलम- 
न्विच्छाद्भिः सोम्य शुङ्गेन तेजो मूलमन्विच्छ तेजसा सोम्य 
शुङ्गेन सन्मूळमन्विच्छ' इति । मृदादिदृष्टान्तैश्व कार्यस्य 
कारणेनाभेदं वदितुं सृष्टयादिप्रप*्व: श्राव्यत इति गम्यते । 
तथा च संप्रदायविदो वदन्ति ' मृह्णोहविस्फुलिङ्गायैः 
सृष्टियी चोदितान्यथा | उपायः सोऽवताराय नास्ति भेद 
कथचन इति | ब्रह्मप्रतिपत्तिप्रतिबद्धं तु फळं श्रयते-' ब्रह्म- 
विदाप्नोति परम्‌ ' ‹ तरति शोकमात्मवित्‌? “तमेव विदित्वाति 
मृत्युमति ` इति । प्रत्यक्षावगमं चेदं फलम्‌ „ ¦ तत्त्वमसि 

इत्यसंसायोत्मत्वप्रतिपत्तो सत्यां संसायोत्मत्वव्यावृत्ते: ॥ 


यत्पुनः कारणविषयं विगानं दशितम्‌ “असद्दा इदमग्र 
आसीत्‌ ' इत्यादि, तत्परिद्वतेव्यम्‌ ; अत्रोच्यते 


समाकषोत्‌॥ १५ ॥ 


८ असद्वा इदमग्र आसीत्‌ ' इति नात्रासन्निरात्मकं कार- 
णत्वेन श्राव्यते; यतः ' असन्नेव स भवति । असद्रह्मेति 
वेद चेत्‌ । अस्ति ब्रह्मेति चेद्दद । सन्तमेनं ततो विदुः ' 
इत्यसद्वादापवादेनास्तित्वळक्षणं ब्रह्मान्नमया दिकोशपरम्परया 
प्रयगात्मांनं निधाय, ' सोऽकामयत’ इति तमेव प्रकतं 
समाकृष्य, सप्रपञ्चां सृष्टिं तस्माच्छावयित्वा, “ तत्सयमि- 
त्याचक्षते! इति चोपसंहत्य, ' तदप्येष PD भवति? इति 
तस्मिन्नेव प्रकृतेऽर्थे उछ्लोकमिमसुदाहरति- ^ असद्वा इदमग्र 
आसीत्‌? इति; यदि त्वसन्निरात्मकमस्मिऽ्स्होकेऽभिम्रेयेत, 
ततोऽन्यसमाकर्षणेऽन्यस्योदाहरणादसंबद्धं वाक्यमापद्येत; 
तस्मान्नामरूपव्याकृतवस्तुविषयः प्रायेण wegen: प्रसिद्ध 
इति तब्याकरणाभावापेक्षया प्रागुत्पत्तेः सदेव ब्रह्मासदिवा- 
सीदित्युपचयेते । एषैव “असदेवेदमप्न आसीत्‌ ' इसत्रापि- 
योजना, ' तत्सदासीत्‌” इति समाकषेणात; अत्यन्ताभावा- 

भ्युपगमे हि ' तत्सदासीत्‌ इति किं समाकृष्येत ! 
(qm आहुरसदेवेद्मप्न आसीत्‌ इत्यत्रापि न श्रुयन्तरा- 
भिप्रायेणायमेकीयमतोपन्यास:, क्रियायामिव वस्तुनि वि- 
कल्पस्यासंभवात्‌ ; तस्माच्छुतिपरिग्रहीतसत्पक्षदाल्ययेवायं 
मन्दमतिपरिकार्पितस्यासत्पक्षस्यो पन्यस्य निरास इति zg- 
व्यम्‌ । “तद्धेदं तह्मव्याकृतमासीत्‌? इत्यत्रापि न नि- 
रध्यक्षस्य जगतो व्याकरणं कथ्यते, 'स एष इह्‌ प्रविष्ट 
आ नखाग्रेभ्यः ' इत्यध्यक्षस्य व्याक्ृतकार्यानुप्रवोशित्वेन समा- 
कषोत्‌ ; निरध्यक्षे व्याकरणाभ्युपगमे ह्यनन्तरण प्रकृताव- 
लम्बिना स इत्यनेन सर्वनाम्ना कः कायोनुप्रवेशित्वेन समा- 
कृष्येत १ चेतनस्य चायमात्मनः शरीरे5नुप्रवेश: श्रूयते, अनु- 
प्रविष्टस्य चेतनत्वश्रवणातू-' पड्यंश्वक्षु: श्शण्वञ्श्रोत्रं मन्वानो 
सनः' इति; अपि च यादृशमिद्मय्वत्व नामरूपाभ्यां व्या- 
क्रियमाणं जगत्साध्यक्षं व्याक्रियते, एवमादिसर्गेऽपीति 
गम्यते, दृष्टविपरीतकल्पनानुपपत्ते: ; श्रुत्यन्तरमपि ' अनेन 
जीवेनात्मनानुप्रविश्य नामरूपे व्याकरवाणि ' इति साध्य- 
क्षामेव जगतो व्याक्रियां दशयति; ` व्याक्रियते? इत्यपि 
कर्मेकतेरि लकारः सत्येव परमेश्वरे व्याकतेरि सोकयेमपेक्ष्य 
द्रष्टव्यः यथा ud केदार: स्वयमेवेति सत्येव iÈ 

छवितरि; यद्वा कमेण्येवैष लकारो5थौक्षिम्न कन्तरमपेक्षय 
द्रष्टञ्यः-- यथा गम्यते ग्राम इति ॥ 

जगद्वाचित्वात्‌ ॥ १६॥ 


कोषीतकित्राह्मण वाळाक्यजातशत्रसंवादे श्रयत 
“यो वे बाळाक एतेषां पुरुषाणां कर्ता यस्य वैतत्कर्म वै 
५. बालाक्य- वेदितव्यः’ इति । तत्र कि जीवो वेदित- 


विकरणम्‌ । व्यत्वेनोपदिइयते, उत मुख्य: प्राणः, उत . 


परमात्मेति विशयः । किं तावत्प्राप्तम्‌? प्राण इति । कुतः? 
“यस्य वैतत्कमे' इति श्रवणात्‌, परिस्पन्द्ळक्षणस्य च 
कमणः प्राणाश्रयत्वात्‌ ; वाक्यशेषे च 'अथास्मिन्प्राण एवैकधा 
भवति? इति प्राणशब्दश्रवणात्‌ , प्राणशव्द्स्य च मुख्य प्राण 
प्रसिद्धत्वात्‌; ये चेते पुरस्ताद्वालाकिना “आदित पुरुषश्च 
न्द्र्मसि पुरुषः इत्येवमाद्यः पुरुषा निर्दिष्टाः, तेषामपिः 
भवति प्राणः कतो, प्राणावस्थाविशेषत्वादादित्यादिदेवतात्म- 
नाम्‌ “कतम एको देव इति प्राण इति स ब्रह्म त्य- 
दिल्याचक्षते' इति श्र॒नन्तरप्रासिद्धेः । जीवो वायमिह वेदि- 
तव्यतयोपदिइ्यते ; तस्यापि धमोधमेळक्षणं कमं शक्यते 
भ्रावयितुम्‌- “ यस्य वैतत्कमे' इति; सोऽपि भोक्तृत्वाद्वो- 
गोपकरणभूतानामेतेषां पुरुषाणां च कर्तोपपद्यते; वाक्यशेषे 

जीवछिङ्गमंवगम्यते-- यत्कारणं वेदितव्यतयोपन्यस्तस्य 
पुरुषाणां कतुर्वेदनायोपेतं वाळाकिं प्रति बुवोधयिषुरजात- 
शत्रु: gH पुरुषमामन्ञ्य आमन्त्रणशब्दाश्रवणारप्राणादीना- 
मसोक्तृत्वंप्रतिवोध्य यष्टिघातोत्थापनात्प्राणादिव्यतिरिक्त 
जीवं भोक्तारं प्रतिबोधयति; तथा परस्तादपि जीवलिङ्गम- 
वगम्यते-- “तद्यथा श्रेष्ठी स्वैमुङ्क यथा वा स्वाः श्रेष्ठिनं 
भुःजन्त्येवमेवैष प्रज्ञातमैतैरात्मभिभुङ्के एवमेवैत आत्मान 
एतमात्मानं भुञ्जन्ति’ इति; प्राणञ्चत्त्वाच्च जीवस्योपपन्नं 
प्राणशब्दत्वम | तस्माञ्जीवसुख्यप्राणयोरन्यतर EE ग्रहणीयः, 
न परमेश्वरः, तलिङ्गानवगमादित्येवं STH—— 


न्रमः- परमेश्वर एवायमेतेषां पुरुषाणां कतो स्यात्‌} P- 
स्मात्‌ ? उपक्रमसाम्यात्‌। इह हि बाळाकिरजातश्न्रुणा सह 
: ब्रह्म ते त्रवाणि ! इति संवादितुसुपचक्रमे; स च कातिचिदादि- 
त्याद्याधिकरणान्पुरुषानसुख्यत्रह्महष्टिभाज उक्त्वा तूष्णी ब- 
भूव; तमजातशत्रु: ' मृषा वै खळु मा संवदिष्ठा ब्रह्म ते 
ब्रवाणि ! इत्यसुख्यन्रह्मादितयापोद्य, तत्कतारमन्यं वेदित- 
व्यत्तयोपचिक्षेप; यदि सोऽप्यमुख्यन्रह्मदृष्टिभाक्स्यात्‌ , उप- 
क्रमो वाध्येत; तस्मात्परमेश्वर एवायं भवितुमद्देति । wed 
चैतेषां पुरुषाणां न परमेश्चरादन्यस्य स्वातन्त्र्येणावकल्पते । 


सू. १६.] प्रथमाऽध्यायः | २५७ 


: यस्य चैतत्कर्म ' इत्यपि नायं परिस्पन्द्ळक्षणस्य धर्माधर्म- 
लक्षणस्य वा कर्मणो निदेशः, तयोरन्यतरस्याप्यम्रक्ृतत्वात्‌ , 
असंशब्दितत्वान्च ; नापि पुरुषाणामयं निर्देशः, ¦ एतेषां g- 
रुषाणां कतो › इत्येव तेषां निर्दिश्टत्वात्‌, छिङ्गवचनविगाना- 
च; नापि पुरुषविषयस्य करोत्यर्थस्य क्रियाफळस्य वायं नि- 
देशः, कठेशब्देनेव तयोरुपात्तत्वात्‌ ; पारिशेष्यात्मयक्षसंनि- 
हितं जगत्सवेनाम्नेतच्छव्देन निदिश्यते; क्रियत इति च 
तदेव जगत्कमे ; ननु जगदप्यम्रक्ृतमसंशव्दितं च ; सलमे- . 
तत्‌; तथाप्यसाते विशेषोपादाने साधारणेनार्थन सनिधा- 
नेन संनिहितवस्तुमात्रस्यायं निर्देश इति गम्यते, न विशि- 
छस्य कस्यचित्‌, विशेषसंनिधानाभावात्‌; पूर्वत्र च ज- 
गदेकदेशभूतानां पुरुषाणां विशेषोपादानादविशेषितं ज- 
गदेवेहापादीयत इति गम्यते | एतदुक्तं भवति--य एतेषां 
पुरुषाणां जगदेकदेशभूतानां कती--किमनेन विशेषेण १-- 
यस्य वा कृत्खमेव जगद्विशेषितं कर्मेति- वा-शव्द एकदेशा- 
वच्छिन्नकरेत्वव्यावृतत्यर्थः; ये वाळाकिना ब्रह्मत्वांभिमताः 
पुरुषाः कीर्तिताः, तेषामन्रह्मत्वर्यापनाय विशेषोपादानम | 
एवं ब्राह्मणपरित्राजकन्यायेन सामान्यविशेषाभ्यां जगतः 
कर्ता वेदितव्यतयोपदिञ्यते; परमेश्वरश्च सवंजगतः कता 


S. W. I, lt. 

सवेवेदान्तेष्ववधारित: ॥ 
जीवसुख्यप्राणलिङ्ञान्नेति चत्तद्या- 
ख्यातम्‌ ॥ १७ II 


अथ यदुक्तं वाक्यशेषगताज्जीवरिङ्गान्सुख्यप्राणलिङ्गाच 
तयोरेवान्यतरस्येह ग्रहणं न्याय्यं न परमेश्वरस्येति, तत्प- 
Redes ; अत्रोच्यते--परिहृतं चैतत्‌ ' नोपासात्रैविध्यादा- 
श्रितत्वादिह तद्योगात्‌ ' इत्यत्र; त्रिवेध ह्यत्रोपासनसव सति 
प्रसज्येत--जीवोपासनं सुख्यप्राणोपासनं ब्रह्मोपासनं चति; 
न चैतन्न्याय्यम्‌; उपक्रमोपसंहाराभ्यां हि त्रह्मविषयत्व- 
मस्य वाक्यस्यावगम्यते; तत्रोपक्रमस्य तावद्भह्मविषयत्वं 
दर्शितम्‌ ; उपसंह्दारस्यापि निरातिशयफळश्रवणाद्भह्माचषयत्व 
दृश्यते-- ' सवोन्पाप्मनो5पददत्य सर्वेषां च सूतानां श्रेष्ठथं 
स्वाराज्यमाथिपत्यं पर्येति य एवं वेद इति । नन्वव सांत 
प्रतईनवाक्यनिर्णयेयैवेदमपि वाक्यं निर्णीयेत; न निर्णीयते, 
धयस्य चैतत्कर्म? इत्यस्य ब्रह्मविषयत्वेन तत्र अनिघोरित- 
स्वात्‌; तस्मादत्र जीवमुख्यप्राणशङ्का पुनरुत्पद्यमाना ।नवत्य- 
ते; प्राणशब्दोऽपि ब्रह्मविषयो दृष्टः “प्राणबन्धन हि सोम्य 
मनः ! इत्यत्र; जीवलिज्ञमप्युपक्रमोपसंहारयोत्रेह्मविषयत्वाद- 
भेदाभिप्रायेण योजयितव्यम्‌ ॥ 


सू. १८.] प्रथमोऽध्यायः | २५९ 


(6 
अन्याथ तु जेमिनिः प्रश्नव्याख्याना- 
भ्यामपि चेवमेक ॥ १८ ॥ 


अपि च नैवात्र विवदितव्यम्‌-- जीवप्रधानं dé वाक्यं 
स्यात्‌ त्रह्मप्रधानं चति; यतोऽन्यार्थं जीवपरामश बरह्मप्रति- 
पत्त्यर्थमस्मिन्वाक्ये जैमिनिराचार्यो मन्यते; कस्मात्‌! 
अभ्व्याख्यानाभ्याम । प्रश्नस्तावत्सुषुप्तपुरुषप्रतिवोधनेन प्रा- 
णादिच्यतिरिक्ते जीवे प्रतिवोधिते पुनर्जीवव्यतिरिक्तविषयो 
दृञ्यते- 'क्केष एतद्वालाके पुरुषोऽशयिष्ट क वा एतद- 
भूत्कुत एतदागात्‌ इति; प्रतिवचनमपि “यदा सुप्त: 
स्वप्न न कंचन पञ्यत्यथास्मिन्प्राण एवैकधा भवति ' इत्यादि, 
: एतस्मादात्मनः सवें प्राणा यथायतनं विप्रतिष्ठन्ते प्राणेभ्यो 
देवा देवेभ्यो लोकाः ' इति च सुषुप्तिकाले च परेण ब्रह्मणा 
जीव एकतां गच्छति; परस्माच्च ब्रह्मणः प्राणादिके जग- 
जायत इति वेदान्तमयोदा । तस्माद्यत्रास्य जीवस्य निः- 
संबोधस्वस्थतारूपः स्वापः उपाधिजनिताविशेषविज्ञान- 
Ri स्वरूपम्‌, यतस्तद्धंशरूपमागामनम्‌, सोऽत्र पर- 
मात्मा वेदितव्यतया आवित इति गम्यते | अपि चैवमेके 
शाखिनो वाजसनेयिनोऽस्मिन्नेब वालाक्यजातशन्रुसंवादे 
स्पष्ट विज्ञानमयशव्देन जीवमाम्राय तब्यतिरिक्ते परमात्मान- 

समामनन्ति “य एष विज्ञानमयः पुरुषः केष तदाभूत्कुत 
एतदागात्‌? इति प्र्न; प्रतिवचनेऽपि “ य एषोऽन्तहंद्य 
आकाशस्तस्मिञशेते ' इति; आकाशशत्दश्च परमात्मनि S- 
युक्तः ' दहरोऽस्मिन्नन्तराकाशः ' इत्यत्र ; ` सर्वं एत आत्मानो 
वयुञ्चरन्ति’ इति चोपाधिमतामात्मनामन्यतो व्युचरण- 
मामनन्तः परमात्मानमेव कारणत्वेनामनन्तीति गम्यते । 
प्राणनिराकरणस्यापि सुषुप्तपुरुषोत्थापनेन प्राणादिव्यतिरि- 
क्तापदेशाऽभ्युत्चयः ॥ 


. वाक्यान्वयात्‌ ॥ .१९ ॥ 


नरहदारण्यके भैतरेयीब्राह्मणेऽभिधीयते--“न वा अरे पत्युः 
कामाय” इत्युपक्रम्य “न वा अरे सर्वस्य कामाय़ सर्व प्रियं 
६. वाक्यान्वया- भवत्यात्सनस्तु कामाय सर्व प्रियं भवत्या- 
धिकरणम्‌। त्मा वा अरे द्रष्टव्यः श्रोतव्यो मन्तव्यो 
निदिध्यासितव्यो मैत्रेय्यात्मनो वा अरे दर्शनेन श्रवणेन. 
मद्या विज्ञानेनेदं सर्व विदितम्‌? इति; तत्रैतद्विचिकित्स्यते- 
किं विज्ञानास्मैवायं द्रष्टव्यश्रोतव्यत्वादिरूपेणो पदि श्यते, 
आहोस्वित्परमात्मेति | कुतः पुनरेषा विचिकित्सा ? प्रियसं- 
सूचितेनात्मना भोक्त्रोपक्रमा डिज्ञानात्मोपदेश इति प्रतिभा- 
ति; तथात्मविज्ञानेन सवेविज्ञानो पदेशात्परमात्मोपदश इति | 


सू. १९.] प्रथमोऽध्यायः | २६१ 


कि ताचरप्राप्रम्‌ £-- विज्ञानात्मोपदश इति ; कस्मात्‌ ! उप- 
क्रमसामथ्योत्‌ । पतिजायापुत्रवित्तादिकं हि भोग्यभूतं सर्व 
जगत्‌ आत्मार्थतया प्रियं भवतीति प्रियसंसूचितं भोक्तार- 
मात्मानमुपक्रम्यानन्तरमिदमात्मनो दशेनाद्युपदिश्‍यमानं क- 
स्यान्यस्यात्मन: स्यात्‌? मध्येऽपि ' इदं महङ्भतमनन्तमपारं 
विज्ञानघन 'एवैतेभ्यो भूतेभ्यः समुत्थाय तान्येवानुविनश्यति 
न प्रेत्य संज्ञास्त इति प्रकृतस्यैव महतो भूतस्य द्रष्टव्यस्य 
भूतेभ्यः समुत्थानं विज्ञानात्मभावेन ब्रुवन्विज्ञानांत्मन एवेदं 
द्रष्टव्यत्वं दशयति ; तथा ` विज्ञातारमरे केन विजानीयात्‌ ' 
इति कठंवचनेन शब्देनोपसंहरन्विज्ञानात्मानमेवहदो प दिष्ट 
दर्शयति; तस्मादात्मविज्ञानेनं सर्वविज्ञानवचनं भोक्त्रथेत्वा- 
ड्रोग्यजातस्यौपचारिकं द्रष्टव्यमित्येव॑ प्रा 


ज्रूम:--परमात्मोपदेश एवायम्‌; कस्मात्‌ ¦ वाक्यान्व- 
ampi वाक्यं हीदं पौर्वापर्येणावेक्ष्यमाणं परमात्मानं प्रत्य- 
` न्वितावयवं लक्ष्यते; कथमिति तदुपपाद्यते--' अस्रृतत्वस्य 
तु नाशास्ति वित्तेन’ इति याज्ञवल्क्याङुप श्रुत्य C येनाहं नामृ- 
ता स्यां किमहं तेन कुंयी यदेव भगवान्वेद तदेव मे Hf 
इत्यमृतत्वमाशासानायै मैलेय्ये याज्ञवल्क्य आत्मविज्ञानसु- 
पदिशति ; न चान्यत्र परमात्मविज्ञानादरूतत्वमस्तीति A- 

तिस्मृतिवादा वदन्ति; तथा चात्मविज्ञानेन सर्वेविज्ञानमुच्य- 
मानं नान्यत्र परमकारणविज्ञानान्मुख्यमवकल्पते; न चेत- 
दौपचारिकमाश्रयितुं शक्यम्‌ , यत्कारणमात्मविज्ञानेन सवेवि- 
ज्ञानं प्रतिज्ञायानन्तरेण ग्रन्थेन तदेवोपपादयति ब्रह्म तं 
परादाद्योऽन्यत्रात्मनो ब्रह्म वेद्‌ ' इत्यादिना; यो हि ब्रह्मक्ष 
त्रादिकं जगदात्मनोऽन्यत्र स्वातन्त्र्येण लब्धसद्भावं पञ्यति, 
तं मिथ्यादार्शिन तदेव मिथ्यादृष्ट ब्रह्मक्षत्रादिकं जगत्पराक- 
रोतीति भेद्दृष्टिमपोद्य, (zd सर्वे यदयमात्मा? इति सवस्य 
व॑स्तुजातस्यात्माव्यतिरेकमवतारयति; दुन्दुभ्यादिदृष्टान्तेश्च 
तमेबाव्यतिरेकं द्रढयति; “ अस्य महतो भूतस्य निःश्वसितमे- 
तद्यदृग्वेद: › इत्यादिना च प्रकृतस्यात्मनो नामरूपकमंप्रप- 


ध्वकारणतां व्याचक्षाणः परमात्मानमेवैनं गमयति ; तयैवैका- ` 


यनभ्रक्रियायामपि साविषयस्य सेन्द्रियस्य  सान्तःकरणस्य 
प्रपञ्चस्यैकायनमनन्तरमबाह्ं कृत्स्न प्रज्ञानघनं व्याचक्षाणः 
परमात्मानमेवैनं गमयति। तस्मात्परमात्मन एवायं दशनायु- 
पदेश इति गम्यते ॥ 

` यत्पुनरुक्तं प्रियसंसूचितोपक्रमाद्विज्ञानात्मन एवायं दशे- 
नाद्युपदेश इति, अन्न ब्रूमः 


प्रतिज्ञासिद्धेलिङ्गमाइमरथ्यः ॥ २० ॥ 


२, “ऱ्या aa 2. 

` अस्सत्र प्रतिज्ञा-' आत्मनि विज्ञाते सवेमिद्‌ विज्ञातं भवति! 

(gd सर्वे यद्यमात्मा ' इति च। तस्याः प्रतिज्ञायाः सिद्धि सूच- 
यत्येतलिङ्गम्‌, यत्मियसंसूचितस्यात्मनो द्रष्टव्यत्वादिसंकीर्ते- 
नम्‌ । यदि हि विज्ञानात्मा परमात्मनोऽन्यः SIND, ततः 
परमात्मविज्ञानेऽपि विज्ञानात्मा न विज्ञायत इत्येकविज्ञानेन 
सवेविज्ञानं यत्प्रतिज्ञातम्‌ , तद्धीयेत | तस्मात्प्रतिज्ञासिद्धथर्थ 
विज्ञानात्मपरमात्मनोरभेदांशेनोपक्रमणमिय्याइमरथ्य आचा- 
यो मन्यते ॥ 


उत्क्रसिष्यत एवंभावादित्यो- 
डुलोसिः ॥ २१॥ ` 


विज्ञानात्मन एव देहेन्द्रियमनोबुद्विसंघातोपाधिसंपको- 
त्कळुषीभूतस्य ज्ञानध्यानादिसाधनानुष्ठानात्संग्रसन्नस्य देहा- 
दिसंघातादुत्क्रमिष्यतः परमात्मनैक्योपपत्तेरिदमभेदेनोपक्रम- 
णमित्योडुलोमिराचार्यो मन्यते । श्रुतिश्चैवं भवति“ एष 
संप्रसादोऽस्माच्छरीरास्समुत्थाय परं ज्योतिरुपसंपद्य स्वेन 
रूपेणाभिनिष्पद्यते' इति । कचिञ्च जीवाश्रयमपि नामरूपं 
नदीनिद्शनेन ज्ञापयति-- ' यथा नद्यः स्यन्दमानाः समुद्र 
ऽस्तं गच्छन्ति नामरूपे [TERT । तथा विद्वान्नामरूपाढिसुक्त 
परात्परं पुरुषमुपैति दिव्यम्‌? इति; यथा लोके नदः 

स्वाश्रयमेव नामरूपं विहाय समुद्रमुपयन्ति, एवं जीवोऽपि 
स्वाश्रयमेव नामरूपं विहाय परं पुरुषमुपैतीति हि qan 
प्रतीयते--दृष्टान्तदाष्टोन्तिकयोस्तुस्यतायै i 


अवस्थितेरिति काशकृत्स्नः ॥ २२॥ 

अस्यैव परमात्मनोऽनेनापि विज्ञानात्ममावेनावस्थाना- 
दुपपन्नमिदमभेदेनोपक्रमणमिति eres आचायों मन्य- 
ते | तथा च ब्राह्मणम्‌ -- ' अनेन जीवेनात्मनालुप्र- 
विश्य नामरूपे व्याकरवाणि?’ इत्येबंजातीयकं परस्यै- 
वात्मनो जीवभावेनावस्थानं दर्शयति; सन्त्रवर्णश्च-- 
“सर्वाणि रूपाणि विचित्य धीरो नामानि कृत्वाभिवदन्य- 
दास्ते „ इत्येवंजातीयकः । न च तेज:प्रश्चतीनां सृष्ठी जीवस्य 
प्रथक्सृष्टि: श्रुता, येन परस्मादात्मनोऽन्यस्तद्विकारो जीवः 
स्यात्‌ | काशङृत्स्नस्याचारयस्याविकृतः परमेश्वरो जीवः, 
नान्य इति मतम्‌; आइमरथ्यस्य तु यद्यपि जीवस्य परस्मा 
दनन्यत्वमभिप्रेतम्‌ ; तथापि ' प्रतिज्ञासिद्धेः ' इति सापेक्षस्वा- 
भिधानात्कार्यकारणभावः कियानप्यभिप्रेत इति गम्यते; 
ओडुळोमिपक्षे पुनः स्पष्टमेवाबस्थान्तरापेक्षौ भेदाभेदौ गम्येते | 
तत्र काशङ्कत्ल्रीयं मतं श्रत्यनुसारीति गम्यते, प्रतिपिपाद- 
यिषितार्थानुसारात्‌ ¦ तत्त्वमसि ! इत्यादिश्रृतिभ्यः; एवं च 

सति तज्ज्ञानादमृतत्वमवकल्पते ; विकारात्मकत्वे हि जीव- 
स्याभ्युपगम्यमाने विकारस्य प्रकृतिसंवन्धे प्र्यम्रसङ्गान्न 
तज्ज्ञानादमृतत्वमवकल्पेत | अतश्च स्वाश्रयस्य नामरूपस्या- 
संभवादुपाध्याश्रयं नामरूपं जीवे उपचर्यते। अत एवोत्पत्ति- 


रपि ` जीवस्य कचिदस्निविस्कुळिङ्गोदाहरणेन श्राव्यमाणा 
उपाध्याश्रयैव वेदितव्या ॥ 


यदप्युक्त प्रकृतस्यैव महतो भूतस्य द्रष्टव्यस्य भूतेभ्यः 
समुत्थानं विज्ञानात्मभावेन दुर्शयन्विज्ञानात्मन एवेदं द्रष्ट- 
व्यत्वं दर्शयतीति, तत्रापीयमेव त्रिसूत्री योजयितव्या । 
'प्रतिज्ञासिद्धेछिङ्गमाइमरथ्यः'-इदमत्र प्रतिज्ञांतम्‌--“आ- 
त्मनि विदिते सर्वमिदं विदितं भवति ' ' इदं सवे यद्यमा- 
त्मा! इति च; उपपादितं च सर्वस्य नामरूपकमेप्रपथ्वस्येक- 
प्रसवत्वादेकप्र्यत्वाच दुन्दुभ्यादिदृ्टान्तैश्च कायेकारणयो- 
रव्यतिरेकप्रतिपादनात्‌; तस्या एव प्रतिज्ञायाः सिद्धिं सूच- 
यत्येतल्लिङ्गम्‌ , यन्महतो भूतस्य भूतेभ्यः wem विज्ञाना- 
त्मभावेन कथितम्‌ इत्याइमरथ्य आचार्यो मन्यते--अभेदे हि 
सलेकविज्ञानेन सवेविज्ञानं प्रतिज्ञातमवकल्पत इति। “ उत्क्र- 
मिष्यत एवंभावादित्योइलोमि! — उत्कमिष्यतों वि- 
ज्ञानात्मनो ज्ञानध्यानादिसामर्थ्यात्संप्रसन्नस्य परेणात्मनेक्य- 

` 


संभवादिदमभेदाभिधानमित्योडुलोमिराचार्यो मन्यते। € अव- 
RARA काशकृत्स्नः -अस्येव परमात्मनो 5नेनापि विज्ञा- 
नात्मभावेनावस्थानादुपपन्नमिदमभेदाभिधानमिति काशकू- 
त्त्र आचार्यो मन्यते | ननूच्छेदाभिधानमेतत्‌--- ` एतेभ्यो 
भूतेभ्यः सञ्चुत्थाय तान्येवानुविनञ्यांति न प्रेत्य संज्ञा- 
स्ति’ इति; कथमेतद्भेदाभिधानम्‌ ? नेष दोषः; वि- 
शेषविज्ञानविनाशाभिप्रायमेतदविनाशाभिधानम्‌, नात्मोच्छ- 
दाभिप्रायम्‌; अत्रैव मा भगवानमूमुहन्न परेत्य संज्ञास्ति ! इति 
पर्यचुयुज्य, स्वयमेव श्रुत्या अर्थान्तरस्य दर्शितत्वातू-“ न वा 
अरेऽहं मोहं ब्रवीम्यविनाशी वा अरेऽयमात्मानुच्छित्तिधमा 
मात्रासंसरीस्त्वस्य भवति ' इति । एतदुक्तं भवति-- कूटस्थ- 
नित्य एवायं विज्ञानघन आत्मा; नास्योच्छेदप्रसङ्गोऽस्ति; 
मात्राभिस्त्वस्य भूतेन्द्रियलक्षणाभिरविद्याकुताभिरसंसर्गा वि- 
दया भवति; संसगोभावे च तत्कृतस्य विशेषविज्ञानस्याभा- 
वात्‌ “न प्रेस संज्ञास्ति’ इत्युक्तमिति । यदप्युक्तम्‌ “ वि- 
ज्ञातारमरे केन विजानीयात्‌” इति कढँवचनेन शब्देनोपसं- 
हाराह्वज्ञानात्मन एवेदं द्रष्टव्यमिति, तदपि काशऋत्स्रीयेनेव 
दशनेन परिहरणीयम्‌ । अपि च यत्न हि द्वैतामिव भवति 
तदितर इतरं पश्यति’ इत्यारभ्याविद्याविषये तस्यैव qA- 


आयक 8 M 

नादिलक्षणं विशेषविज्ञानं प्रपञ्च्य, ` यत्र त्वस्य सर्वमात्मे- 
वाभूत्तत्केन कं पश्येत्‌ इत्यादिना विद्याविषये तस्थैव दशे- 
mema विशेषविज्ञानस्याभावमभिदधाति; पुनश्च 
विषयाभावेऽप्यात्मानं विजानीयादित्याशइुथ, ' विज्ञातारमरे 
केन विजानीयात्‌? इत्याह; ततश्च. विशेषविज्ञानाभावोपपा- 
दूनपरत्वाद्वाक्यस्य विज्ञानधातुरेब केवलः सन्भूतपूर्वगत्या 
कतेवचनेन wer निर्दिष्ट इति गम्यते । दर्शित तु पुरस्ता- 
त्काशकृत्लीयस्य पक्षस्य श्रुतिमत्त्वम्‌ । अतश्च विज्ञाना- 
त्मपरमात्मनोरविद्याप्रत्युपस्थापितनामरूपरचितदेहाद्युपाधि- 

निमित्तो भेदः, न पारमार्थिक इत्येषोऽर्थः सर्वेवेदान्तवादि- 
भिरभ्युपगन्तव्यः- ' सदेव सोम्येदमग्र आसीदेकमेवा- 
द्वितीयम्‌? ' आस्मैवेदं सर्वम्‌? ' ब्रह्मैवेदं सर्वम्‌ ' ` इदं सर्व 
यदयमात्मा ' ' नान्योऽतोऽस्ति द्रष्टा’ ' नान्यद्तोऽस्ति 
द्रु ' इत्येवंरूपाभ्यः श्रुतिभ्यः; स्मृतिभ्यश्च-- ' वासुदेव: 
सर्वमिति’ “क्षेत्रज्ञ चापि मां विद्धि सवक्षेत्रेषु भारत’ 
: समं सर्वेषु भूतेषु तिष्ठन्तं परमेश्वरम्‌? इसेवंरूपाभ्यः ; भे- 
ददशनापवादाच--' अन्योऽसावन्योऽहमस्मीति न स वेद्‌ 
यथा पशुः ' “मृत्यो: स सृत्युमा्नोति य इह नानेव पश्यति ' 
इत्येबेजातीयकात्‌ : सवा एष महानज आत्माजरो5मरो- 


२६८ सूत्रभाष्ये [पा. ४. 


ऽमृतोऽभयो त्रह्म ” इति च आत्मनि सवेविक्रियाप्रतिषेधात्‌; 
अन्यथा च ggg निरपवादविज्ञानानुपपत्तेः, सुनिञ्चिता- 
थेत्वानुपपत्तेश्च; निरपवादं हि विज्ञानं सर्वाकाङ्कानिवतेक- 
मात्मविषयमिष्यते--  वेदान्तविज्ञानसुनिश्चिताथोः ' इति 
च श्रतेः; “तत्र को मोहः कः शोक एकत्वमनुपश्यतः › इति 
च; स्थितप्रज्ञलक्षणस्मृतेश्च | स्थिते च क्षेत्रज्ञपरमात्मैकत्वचि- 
खये सम्यग्दशैने क्षेत्रज्ञः परमात्मेति नाममात्रभेदारक्षेत्रज्ञोऽयं 
परमात्मनो भिन्नः परमात्मायं क्षेत्रज्ञाद्भिन्न इत्येवंजातीयक 
आत्म भेद्विषयोऽयं निबेन्धो . निरथेक:--- एको ह्ययमात्मा 
नाममात्रभेदेन बहुधाभिधीयत इति । न हि “ सत्यं ज्ञानम- 

नन्तं ब्रह्म । यो वेद निहित गुहायाम्‌ इति कांचिदेचैकां 
गुहामधिकत्येतदुक्तम्‌; न च त्रह्मणोडन्यो गुहायां निहितो- 
ऽस्ति, ‘qag तदेवानुप्राविशत्‌ इति स्रष्टुरेव प्रवेशश्रव- 
णात्‌ | ये तु निर्वेन्धं कुवन्ति, ते वेदान्तार्थं बाधमानाः 
श्रेयोद्वारं सम्यग्दशीनमेव वाधन्ते; कृतकमनित्यं च मोक्ष 
कल्पयन्ति; न्यायेन च न संगच्छन्त इति ॥ 


प्रकृतित्व प्रतिज्ञाइष्टान्तानुपरोधात्‌ ॥ २३॥ 


'यथाभ्युद्यहेतुत्वाद्धमो जिज्ञास्यः, एवं नि:श्रेयसहेतुत्वा- 
द्रझापि जिज्ञास्यमित्युक्तम्‌ ; ब्रह्म च ' जन्माद्यस्य यतः ' इति 

लक्षितम ; qu लक्षणं घटरुचकादीनां मृत्सुवणीदिवस- 
v. प्रकृत्वांधे- कुतित्वे कुलाळसुवणकारादिवन्निमित्तत्वे च 
करणम्‌। समानमित्यतों भवति विमशे:--- किमा- 
त्मकं पुनब्रेह्मणः कारणत्वं स्यादिति | तत्र निमित्तकारण- 
मेव तावत्केवळं स्यादिति प्रतिभाति; कस्मात्‌? Sag- 
ककतेत्वश्रवणात्‌--इक्षापू्ंकं हि ब्रह्मणः कतृत्वमवगस्यते-- 
`स इंक्षांचक्रे' ' स प्राणमसृजत्त ” इत्यादिश्रुतिभ्य:; इक्षा- 
पूर्वक च कठत्वं निमित्तकारणेष्वेव कुलालादिषु दृष्टम्‌; 
अनेककारकपूर्विका च क्रियाफळसिद्धिलोंक दृष्टा; स च न्याय 
आदिकतेयेपि युक्तः संक्रमयितुम्‌ | इश्वरत्वप्रसिद्धश्च— इश्च- 
राणां हि राजवैवस्वतादीनां निमित्तकारणत्वसेव केवलं 
प्रतीयते; तद्व्परमेश्वरस्यापि निमित्तकारणत्वमेव युक्तं 
प्रतिपत्तुम्‌ | कार्यं चेदं जगत्सावयवसचेतनमशुद्धं च र्यत, 
कारणेनापि तस्य तादृशेनतैव भवितव्यम्‌, कार्यकारणयोः सा- 
रूप्यदर्शनात्‌ ; ब्रह्म चानेवंलक्षणमवगम्यते- ' निष्कलूं 
निष्क्रियं शान्तं निरवद्यं निर्जनम्‌ ' इत्यादिश्रुतिभ्यः ; 
पारिेष्याद्रह्मणो5न्यदुपादानकारणमधुद्धयादिगुणकं स्साति- 
प्रसिद्धमभ्युपगन्तव्यम्‌ , ब्रह्मकारणत्वश्रुतेनिमित्तत्वमात्रे पये- 
वसानादित्येवं प्राप 

जूम:--- प्रक्ृतिश्वीपादानकारणं च ब्रह्माभ्युपगन्तव्यम्‌ , 
निमित्तकारणं च; न केवलं निमित्तकारणमेव; कस्मात्‌ ? 
प्रतिज्ञादृष्टान्तानुपराधात्‌ । एवं हि प्रतिज्ञादृष्टान्तौ श्रौतौ 
नोपुरुध्येते । प्रतिज्ञा तावत्‌-- “उत तमादेशमप्राक्ष्यो येना- 
"d sd भवत्यमतं मतमविज्ञातं विज्ञातम्‌? इति; तत्र 
चैकेन विज्ञातेन सर्वमन्यद्विज्ञातमापि विज्ञातं भवतीति 
प्रतीयते; तश्चोपादानकारणविज्ञाने सर्वविज्ञानं संभवति, 
उपादानकारणाव्यतिरेकात्कार्यस्य; निमित्तकारणाव्यतिरेकस्तु 
कायस्य नास्ति, लोके qu प्रासाद्‌व्यतिरेकद्शंनात्‌ | 
दृष्टान्तोऽपि “यथा सोम्यैकेन सृस्पिण्डेन सर्व मृन्मयं Ñ- 


ज्ञात स्याद्वाचारम्भणं विकारो नामधेयं सृत्तिके्येव सत्यम्‌? ` 


इत्युपादानकारणगोचर एवाम्नायते; तथा ' एकेन ळोहमणि- 
ना सर्वे लोहमयं विज्ञातं स्यात्‌ “ एकेन नखनिकृन्तनेन 
सर्वे काष्णायसं विज्ञातं स्यात्‌’ इति च | तथान्यत्रापि 
“कस्मिन्नु भगवो विज्ञाते सवीभिदं विज्ञातं भवति ? इति 
प्रतिज्ञा; “यथा प्रथिव्यामोषधयः संभवन्ति? इति दृष्टा- 
न्तः । तथा ' आत्मनि खल्वरे दृष श्रते मते विज्ञाते 
इदं सर्वे विदितम्‌? इति प्रतिज्ञा; “स यथा दुन्दुभे- 
हेन्यमानस्य न बाह्याञशब्दाञ्शक्नुयाद्वद्णाय दुन्दुभेस्तु 

म्हणेन दुन्दुभ्याघातस्य वा शब्दो गृह्दीतः? इति दृष्टान्त: । 
एवं यथासंभवं प्रतिवेदान्तं प्रतिज्ञादृष्टान्तौ प्रकृतित्वसाधनों 
प्रत्येतव्यौ । यत इतीयमपि पः्चमी--‹ यतो वा इमानि भू- 
तानि जायन्ते ' इत्यत्र “ जनिकतुः प्रकृति: ' इति विशषस्मर- 
णात्प्रकृतिलक्षण एवापादाने द्रष्टव्या । निमित्तत्वं त्वधिष्ठात्र- 
न्तराभावादधिगन्तव्यम्‌ ; यथा हि लोके स्ृत्सुवणोदिकसुपा- 
दानकारणं कुळाळसुवर्णकारादीनधिष्ठातृनपेक्ष्य प्रवतेते, नैवं 
ब्रह्मण उपादानकारणस्य सतोऽन्योऽधिष्ठातापेक्ष्योऽस्ति, S- 
गुत्पत्तेः ' एकमेवाद्वितीयम्‌ ' इत्यवधारणात्‌; अधिष्ठात्रन्तरा- 
भावोऽपि प्रतिज्ञादृष्टान्ताबुपरोधादेवोदितो वेदितव्यः 
अधिष्ठातरि झुपादानादन्यस्मन्नभ्युपगम्यमाने पुनरप्येक- 
विज्ञानेन सर्वविज्ञानस्यासंभवात्मतिज्ञाइष्टान्तोपरोध एव 
स्यात्‌ । तस्मादधिष्ठात्रन्तराभावादात्मनः कतृत्वमुपादाना- 


न्तराभावाच प्रकृतित्वम्‌ ॥ 
कुतञ्वात्मनः कटेत्वप्रक्ृतित्वे £ 
` आभिषध्योपदेशाच ॥ २४ ॥ 


कृतित्व ` सो 
अभिध्योपदेशश्रात्मन: PAAT गमयति ' सोऽका- 
eM 
मयत बहु स्यां प्रजायेय इति, ` तदैक्षत बहु स्यां | 





२७२ सूत्रभाष्य [पा. ४. 
इति च । तत्राभिध्यानपूर्विकाया: स्वातन्त्यप्रवृत्ते: qu 
गम्यते । बहु स्यामिति प्रलगात्मविषयत्वाद्रहुभवनाभिध्या. 
नस्य प्रकृतिरित्यपि गम्यते ॥ 


साक्षाचो भयाञ्नानात्‌ ॥ २५ ॥ 


प्रकृतित्वस्यायमभ्यु्चयः । इतश्च प्रकृतित्रेह्म, यत्कारणं 
MARA कारणसुपादाय उभौ प्रभवप्रलयावाञ्जायेते-- 
: सवोणि ह वा इमानि भूतान्याकाशादेव समुत्पद्यन्तें । 
आकाश प्रत्यस्तं यन्ति इति । यद्धि यस्मात्प्रभवति, यस्मि- 
श्र प्रहीयते तत्तस्योपादानं प्रसिद्धम्‌ , यथा त्रीहियवादीनां 
प्रथिवी | “साक्षात्‌! इति च-- उपादानान्तरानुपादानं 
सूचयति ` आकाशादेव ' इति । प्रत्यस्तमयश्च नोपादानाद- 
न्यत्र कार्यस्य दृष्ट: || 


आत्मकृतेः परिणामात्‌ ॥ २६ ॥ 


इतश्च प्रकृतिन्रेह्, यत्कारणं ब्रह्मप्रक्रियायाम्‌ ¦ तदात्मानं 
स्वयमकुरुत ' इत्यात्मनः कमेत्वं कठेत्व॑ च दशयति 
आलानमिति कत्वम्‌ , स्वयमकुरुतेति कर्त्वम्‌ ; कथं पुनः 
पूवेसिद्धस्यं सतः कटुत्वेन व्यवस्थितस्य क्रियमाणत्वं शक्यं 

संपादयितुम ! पारेणामादिति ब्रूमः: पूवेसिद्धोडपि 'हि 
a` ex ex 

सन्नात्मा विशेषण विकारात्मना परिणमयामासात्मानमिति | 

विकारात्मना च परिणामों शृदाद्यासु प्रकतिषूपलव्ध:; 'स्त्र- 

यमिति च विशेषणाज्निमित्तान्तरानपेक्षत्वमपि प्रतीयते ; 

८ परिणामात्‌ ' इति वा प्रथक्सूत्रम्‌ । तस्यैषोञ्थ;---इतञ्च TF- 

RAT, यत्कारणं त्रह्मण एव विकारात्मना च परिणामः सा- 


मानाधिकरण्येनाञ्नायते ' सञ्च त्यञ्चाभवन्निर्क्तं चानिरुक्तं 
T इत्यादिनेति || 


योनिश्च हि गीयते ॥ २७॥ 
इतश्च ISRAR, यत्कारणं ब्रह्म योनिरित्यापि पञ्चते d- 


दान्तेषु-' कर्तारमीशं पुरुषं त्रह्मयोनिम ' इति ` 'यद्भुतंयोनिं 
परिपश्यान्ति धीरा:! इति च । योनिशब्दश्व .प्रकृतिवचनं- 


समधिगतो छोके-' प्रथिवी योनिरोषधिवनस्पतीनाम: इतिं । 


(Nw - 


स्रीयोनेरप्यस्थेवावयवद्वारेण गर्भ प्रत्युपादानकारणत्वम्‌ । क- 
चित्स्थानवचनो5पि योनिशब्दो दृष्टः ' योनिष्ट. इन्द्र. निषदे 


अकारि ' इति | वाक्यशेषात्त्वत्न प्रकतिवचनता परिगृह्यते 


‹ यथोर्णनाभिः सृजते गृह्णत च ' इत्यवंजातीयकात्‌ .। तदेवं 
प्रकृतित्वं ब्रह्मणः प्रसिद्धम्‌ । यत्पुनरिदमुक्तम , इक्षापूवकं 


S. W. I. lia 

कर्त्र निमित्तकारणेष्वेव कुळालादिषु लोके EE, नोपादाने- 
ष्वित्यादि, तस्प्रत्युच्यते-- न लोकवदिह भवितव्यम; न 
ह्यंयमनुमानगस्यो5थे:; शव्दगस्यत्वा त्वस्याथेस्य यथाशव्दामि- 
ह भवितव्यम्‌; शब्दश्वेक्षितुरीश्ररस्य प्रकृतित्व प्रतिपाद्यतीत्य- 
बोचाम । पुनञ्चेतत्मवै विस्तरेण प्रतिवक्ष्यास: || | 


| एतेन सर्व व्याख्याता व्या- 
3 ख्याता) ॥ २८ ॥ 


ईक्षतेनोशब्दम इत्यारभ्य प्रधानकारणवाद: सूत्रैरेव 
पुनः पुनराशङ्कय निराकृत:--तस्य हि पक्षस्योपोद्टलकानि 
८, सर्वव्याख्याना- कानिचिलिङ्गाभासान्नि वेदान्तेष्वापातन स- 

धिकरणम्‌ । न्दमतीन्प्राति भान्तीति ; स च कायेकारणा- 
नन्यत्वाभ्युपगमात्प्रत्यासन्नो वेदान्तवादस्य देवलप्रश्न॒तिभिश्र 
कैश्चिद्धर्मसूत्रकारे: स्वमन्थेष्वाश्रितः, तन तत््रतिषेधे एव यल्लो- 
ऽतीव कृतः, नाण्वादिकारणवादप्रातिषेधे; तेडपि तु ब्रह्मः 
कारणवादपक्षस्य प्रतिपक्षत्वात्प्रतिषद्धव्याः; तेषासप्युपाइ- 
ठकं वैदिकं किंचििङ्गमापातेन मन्दमतीन्प्रति भायादिति 
अत: प्रधानमह्निब्हणन्यायेनातिदिशति- एतेन प्रघानका- 
रणबादप्रतिषेधन्यायकळापेन सर्वे ऽण्वादिकारणवादा अपि 

प्रतिषिद्धतया व्याख्याता वेदितव्याः, तेषामपि प्रधानवद्श- 
व्द्त्वाच्छन्द्विरोधित्वान्चेति | व्याख्याता व्याख्याता इति 
पदाभ्यासोऽध्यायपरिसमाि द्योतयति ॥ 


बनी 


इति श्रीमत्परमहंसपरिव्राजकाचार्यस्य श्रीगोविन्द- 
भगवत्पूज्यपाद शिष्यस्य श्रीमच्छंकरभगवतः कृतो 
शारीरकमीमांसासून्रभाष्ये 


प्रथमोऽध्यायः ॥ 

